



ਸੈਂਟਰ ਡਾਰ ਡਿਸਟੈਂਸ ਐਂਡ ਆਨਲਾਈਨ ਐਜ਼ਕ੍ਯੇਸ਼ਨ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

ਕਲਾਸ : ਐਮ. ਏ. (ਸਿੱਖ ਅਧਿਐਨ)

ਸਮੈਟਰ ਤੀਜਾ

ਪੇਪਰ : ਗਿਆਰਵਾਂ (Sikh Philosophy-A)

ਯੂਨਿਟ : 1

ਮਾਧਿਅਮ : ਪੰਜਾਬੀ

ਪਾਠ ਨੰ.

- 1.1 : ਸਿੱਖ ਧਰਮ ਦਰਸ਼ਨ
- 1.2 : ਮੁਲ ਮੰਤਰ ਅਨੁਸਾਰ ਪਰਮਾਤਮਾ ਦੇ ਗੁਣ
- 1.3. : ਸਿੱਖ ਗਿਆਨ ਮੀਮਾਂਸਾ-ਅਰਥ ਅਤੇ ਸਰੂਪ
- 1.4. : ਸਿਸ਼ਟੀ - ਸਰੂਪ ਅਤੇ ਬ੍ਰਹਮ ਨਾਲ ਸਬੰਧ
- 1.5 : ਆਤਮ ਸਿਧੀ - ਨੈਤਿਕ ਆਦਰਸ਼ (ਗੁਰਮਤਿ ਪਰਿਪੇਖ)
- 1.6 : ਹੁਕਮ ਤੇ ਆਤਮ ਸਿਧੀ - ਗੁਰਮੁੱਖ ਤੇ ਮਨਮੁੱਖ

Department website : www.pbide.org

Syllabus

M.A. SIKH STUDIES PART- II (Sessions 2023 - 2024 & 2024 - 2025)

SEMESTER - III

Paper XI : Sikh Philosophy -A ਪ੍ਰੇਪਰ 11 : ਸਿੱਖ ਦਰਸ਼ਨ ਏ

For Regular students Six Periods per week per paper to be delivered.

For Regular/Distance Education Students	For Private Students
Maximum Marks : 100	Maximum Marks: 100
Theory: : 75	
Internal Assessment: 25	

Time allowed: 3 hours
Pass marks : 35%

INSTRUCTIONS FOR THE PAPER-SETTER

(For Regular and Distance Education Students):

1. The question paper is to be divided into three Sections A, B & C. For Section A of the question paper the examiner would set 4 questions covering Section A & Section B of the syllabus. Out of the 4 questions 2 questions are to be attempted by the candidates. Each question carries 10 marks. ($2 \times 10 = 20$)
2. In section B of the question paper 7 questions are to be asked from the whole syllabus. Out of 7 Questions 5 questions are to be answered by the candidates. Each question carries 5 marks. ($5 \times 5 = 25$)
3. In section C of the paper the examiner would ask 10 questions from the whole syllabus. All the questions in section C are compulsory. Each question carries 3 marks. ($10 \times 3 = 30$)

INSTRUCTIONS FOR THE CANDIDATES

Candidates will have to answer 2 questions out of 4 questions from Section- A, 5 questions out of 7 are to be answered in section-B of the questions paper. The whole of Section C is compulsory.

ਪ੍ਰੇਪਰ ਸੈਟਰ ਲਈ ਹਦਾਇਤਾਂ

(ਰੈਗੂਲਰ ਅਤੇ ਡਿਸਟੈਂਸ ਐਜ਼ੂਕੇਸ਼ਨ ਲਈ)

1. ਪ੍ਰਸ਼ਨ ਪੱਤਰ ਤਿੰਨ ਹਿੱਸਿਆਂ ਵਿਚ ਵੰਡਿਆ ਜਾਵੇਗਾ ਉ, ਅ ਅਤੇ ਇ ਪ੍ਰਸ਼ਨ ਪੱਤਰ ਦੇ ਸੈਕਸ਼ਨ ਉ ਦੇ 4 ਪ੍ਰਸ਼ਨਾਂ ਵਿਚ ਪ੍ਰੇਪਰ ਸੈਟਰ ਸਿਲੇਬਸ ਦੇ ਸੈਕਸ਼ਨ ਏ ਅਤੇ ਸੈਕਸ਼ਨ ਬੀ ਕਵਰ ਕਰੇਗਾ 4 ਪ੍ਰਸ਼ਨਾਂ ਵਿਚੋਂ ਵਿਦਿਆਰਥੀ 2 ਪ੍ਰਸ਼ਨ ਹੱਲ ਕਰਨਗੇ ਅਤੇ ਹਰੇਕ ਪ੍ਰਸ਼ਨ 10 ਅੰਕਾਂ ਦਾ ਹੋਵੇਗਾ ($10 \times 2 = 20$)

2. ਭਾਗ ਅਵਿਚ ਸਾਰੇ ਸਿਲੇਬਸ (ਸੈਕਸ਼ਨ ਏ ਅਤੇ ਸੈਕਸ਼ਨ ਬੀ) ਵਿਚੋਂ 7 ਪ੍ਰਸ਼ਨ ਪੁੱਛੇ ਜਾਣਗੇ ਅਤੇ ਵਿਦਿਆਰਥੀਆਂ ਲਈ
7 ਪ੍ਰਸ਼ਨ ਵਿਚੋਂ 5 ਦਾ ਉੱਤਰ ਦੇਣਾ ਲਾਜ਼ਮੀ ਹੋਵੇਗਾ ਅਤੇ ਹਰੇਕ ਪ੍ਰਸ਼ਨ 5 ਅੰਕਾਂ ਦਾ ਹੋਵੇਗਾ ($5 \times 5 = 25$)

3. ਭਾਗ-ਏ ਵਿਚੋਂ ਸਾਰੇ ਪ੍ਰਸ਼ਨ ਕਰਨੇ ਜ਼ਰੂਰੀ ਹੋਣਗੇ ਪ੍ਰੀਖਿਅਕ ਵੱਲੋਂ ਛੋਟੇ ਉੱਤਰਾਂ ਵਾਲੇ 10 ਪ੍ਰਸ਼ਨ ਸਾਰੇ ਸਿਲੇਬਸ ਵਿਚੋਂ
ਪੁੱਛੇ ਜਾਣਗੇ ਅਤੇ ਹਰੇਕ ਪ੍ਰਸ਼ਨ 3 ਅੰਕਾਂ ਦਾ ਹੋਵੇਗਾ ($10 \times 3 = 30$)

ਪਰੀਖਿਆਰਥੀਆਂ ਲਈ ਹਦਾਇਤਾਂ

ਵਿਦਿਆਰਥੀਆਂ ਨੇ ਪ੍ਰਸ਼ਨ ਪੱਤਰ ਦੇ ਸੈਕਸ਼ਨ-ਏ ਦੇ 4 ਪ੍ਰਸ਼ਨਾਂ ਵਿਚੋਂ 2 ਪ੍ਰਸ਼ਨਾਂ ਦੇ ਉੱਤਰ ਦੇਣੇ ਹੋਣਗੇ ਪ੍ਰਸ਼ਨ
ਪੱਤਰ ਦੇ ਸੈਕਸ਼ਨ-ਬੀ ਦੇ 7 ਪ੍ਰਸ਼ਨਾਂ ਵਿਚੋਂ 5 ਪ੍ਰਸ਼ਨਾਂ ਦੇ ਉੱਤਰ ਦੇਣੇ ਹੋਣਗੇ ਸੈਕਸ਼ਨ-ਸੀ ਦੇ ਸਾਰੇ ਪ੍ਰਸ਼ਨਾਂ ਦੇ ਉੱਤਰ ਦੇਣੇ
ਲਾਜ਼ਮੀ ਹੋਣਗੇ

Paper XI : Sikh Philosophy -A

Section-A:

1. Sikh Philosophy: Definition, Meaning and nature
2. Mul-Mantra: Attributes of Ultimate Reality
3. Sikh Epistemology: Meaning and Nature.
4. Cosmology: Creation, Man.

Section-B:

5. Mysticism: nature and features
6. Rebirth and Transmigration
7. Self Realization - meaning and nature
8. Distinctive qualities of the Brahamgiani

Section-C:

Short-answer type questions covering the above two sections.

ਭਾਗ - ਉ

1. ਸਿੱਖ ਦਰਸ਼ਨ - ਪਰਿਭਾਸਾ, ਅਰਥ ਅਤੇ ਪ੍ਰਕਿਰਤੀ
2. ਮੂਲ ਮੰਤ੍ਰ: ਪਰਮਸਤਿ ਦੇ ਗੁਣ
3. ਸਿੱਖ ਗਿਆਨ ਮੀਮਾਂਸਾ: ਅਰਥ ਅਤੇ ਸਰੂਪ
4. ਬ੍ਰਹਮੰਡ ਵਿਗਿਆਨ: ਸ੍ਰਿਸ਼ਟੀ ਅਤੇ ਮਨੁਖ

ਭਾਗ - ਅ

5. ਰਹੱਸਵਾਦ: ਸਰੂਪ ਅਤੇ ਵਿਸ਼ੇਸ਼ਤਾਈਆਂ
6. ਪੁਨਰ ਜਨਮ ਅਤੇ ਆਵਾਗਾਵਨ
7. ਆਤਮ ਸਿਧੀ: ਅਰਥ ਅਤੇ ਸਰੂਪ
8. ਬ੍ਰਹਮਗਿਆਨੀ ਦੇ ਵਿਸ਼ੇਸ਼ ਲੱਛਣ

ਸੰਖੇਪ ਉੱਤਰਾਂ ਵਾਲੇ ਪ੍ਰਸ਼ਨ ਉਪਰੋਕਤ ਭਾਗ ਉ ਅਤੇ ਆ ਵਿਚੋਂ ਪੁੱਛੇ ਜਾਣਗੇ

Recommended Readings

- 1 Sher Singh, *Philosophy of Sikhism*
- 2 Nirbhai singh, *Philosophy of Sikhism*
- 3 Harbans Singh (ed.) *The Encyclopaedia of Sikhism*
- 4 Teja singh, *Ideals and Institutions of Sikhism*
- 5 Avtar Singh, *Ethics of the Sikhs*
- 6 ਭਾਈ ਜੋਧ ਸਿੰਘ, ਗੁਰਮਤਿ ਨਿਰਣਯ
- 7 ਸਰਦੂਲ ਸਿੰਘ ਕਵੀਸਰ, ਸਿੱਖ ਧਰਮ ਦਰਸ਼ਨ
- 8 ਦਰਸ਼ਨ ਸਿੰਘ, ਧਰਮ ਅਧਿਐਨ ਅਤੇ ਸਿੱਖ ਅਧਿਐਨ
- 9 ਵਜੀਰ ਸਿੰਘ, ਸਿੱਖ ਦਰਸ਼ਨ ਧਾਰਾ (2 ਭਾਗ)
- 10 ਕਾਨੂ ਸਿੰਘ ਨਾਭਾ, ਗੁਰਮਤ ਮਾਰਤੰਡ

ਸਿੱਖ ਧਰਮ ਦਰਸ਼ਨ

1:1:1. ਪਾਠ ਦਾ ਉਦੇਸ਼:

1:1:2. ਭੂਮਿਕਾ:

1:1:3. ਧਰਮ ਦਰਸ਼ਨ

1:1:4. ਸਿੱਖ ਧਰਮ ਦਰਸ਼ਨ

1:1:5. ਸਿੱਖ ਤੱਤ ਮੀਮਾਂਸਾ

1:1:6. ਸਿੱਖ ਗਿਆਨ-ਮੀਮਾਂਸਾ

1:1:7. ਸਿੱਖ ਕੀਮਤ-ਮੀਮਾਂਸਾ

1:1:8. ਅਭਿਆਸ ਲਈ ਪ੍ਰਸ਼ਨ

1:1:9. ਹਵਾਲਾ ਗ੍ਰੰਥ ਅਤੇ ਪੁਸਤਕਾਂ:

1:1:1. ਪਾਠ ਦਾ ਉਦੇਸ਼:

ਦਰਸ਼ਨ ਜਾਂ ਫਲਸਫਾ ਧਰਮ ਦਾ ਮਹਤੱਵਪੂਰਨ ਅੰਗ ਹੁੰਦਾ ਹੈ। ਧਰਮ ਦੀਆਂ ਗੰਭੀਰ ਰਮਜ਼ਾਂ ਦਰਸ਼ਨ ਦੀ ਸਮਝ ਦੇ ਨਾਲ ਪ੍ਰਗਟ ਹੁੰਦੀਆਂ ਹਨ। ਇਸ ਪਾਠ ਦਾ ਉਦੇਸ਼ ਵਿਦਿਆਰਥੀਆਂ ਨੂੰ ਗੁਰਮਤਿ ਦਰਸ਼ਨ ਦਾ ਸੂਖਮ ਗਿਆਨ ਪ੍ਰਦਾਨ ਕਰਨਾ ਹੈ।

1:1:2. ਭੂਮਿਕਾ:

ਦਰਸ਼ਨ ਦਾ ਅੱਖਰੀ ਅਰਥ ਵੇਖਣਾ ਜਾਂ ਦਿੱਤਣਾ ਹੈ ਪਰ ਇਹ ਵੇਖਣਾ ਸਧਾਰਨ ਵੇਖਣ ਦੀ ਕਿਰਿਆ ਵਾਂਗ ਨਹੀਂ ਸਗੋਂ ਇਹ ਸੰਸਾਰ ਤੇ ਵਿਹਾਰ ਅਤੇ ਇਨ੍ਹਾਂ ਦੋਹਾਂ ਦੇ ਉਦੇਸ਼ ਨੂੰ ਮੂਲ ਸਰੂਪ ਵਿੱਚ ਵੇਖਣਾ ਚਾਹੁੰਦਾ ਹੈ। ਦਰਸ਼ਨ ਸ਼ਬਦ ਭਾਰਤੀ ਪਰੰਪਰਾ ਅੰਦਰ ਵੱਖ ਵੱਖ ਧਾਰਮਿਕ ਪਰੰਪਰਾਵਾਂ ਨਾਲ ਜੁੜਿਆ ਰਿਹਾ ਹੈ ਜਿਵੇਂ ਵੈਦਿਕ ਦਰਸ਼ਨ, ਬ੍ਰਾਹਮਿਕ ਦਰਸ਼ਨ ਅਤੇ ਜੈਨ ਦਰਸ਼ਨ ਆਦਿ। ਪੱਛਮੀ ਸੰਸਾਰ ਅੰਦਰ ਦਰਸ਼ਨ ਨਾਲ ਮਿਲਦਾ-ਜੁਲਦਾ ਅਨੁਸਾਸਨ ਫਲਸਫਾ (philosophy) ਹੈ ਜਿਸ ਦੀ ਸਭ ਤੋਂ ਸਰਲ ਪਰਿਭਾਸ਼ਾ ‘ਬਿਬੇਕ ਲਈ ਪਿਆਰ’ ਕੀਤੀ ਜਾਂਦੀ ਹੈ। ਫਲਸਫੇ ਦਾ ਭਾਰਤੀ ਪਰੰਪਰਾ ਵਾਲੇ ਦਰਸ਼ਨ ਨਾਲੋਂ ਮੂਲ ਨਿਖੇੜਾ ਇਸ ਦਾ ਧਰਮ ਤੋਂ ਸੁਤੰਤਰ ਵਿਸ਼ਾ ਹੋਣਾ ਹੈ ਜਦਕਿ ਵਿਧੀਬੱਧ ਤੇ ਤਾਰਕਿਕ ਪਹੁੰਚ ਅਤੇ ਤੱਤ, ਗਿਆਨ ਅਤੇ ਕੀਮਤ ਦੀ ਖੋਜ ਇਨ੍ਹਾਂ ਦੀ ਮੂਲ ਸਾਂਝ ਹੈ।

1:1:3. ਧਰਮ ਦਰਸ਼ਨ

ਵੀਹਵੀਂ ਸਦੀ ਦੀ ਪ੍ਰਸਿੱਧ ਫਲਸਫਰ ਜੋੜੀ ਦੇਲਿਊਜ਼ (Gilles Deleuze) ਅਤੇ ਗਾਟਰੀ (Felix Guattari) ਦਾ ਮੰਨਣਾ ਹੈ ਕਿ ਫਲਸਫਰ ਦਾ ਸਭ ਤੋਂ ਮੁਢਲਾ ਕਾਰਜ ਸੰਕਲਪਾਂ ਨੂੰ ਉਸਾਰਨਾ, ਘੜਨਾ, ਢਾਹਣਾ ਅਤੇ ਮੁੜ ਉਸਾਰਨਾ ਹੈ। ਸੰਕਲਪ ਆਪਣੇ-ਆਪ ਵਿੱਚ ਇੱਕ ਅਜਿਹੀ ਕਲਪਨਾਸ਼ੀਲ ਉਡਾਰੀ ਹੈ ਜੋ ਤਰਕ ਅਤੇ ਬਿਬੇਕ ਦੀ ਪਰਖ ਤੇ ਖਰੇ ਉਤਰਦਿਆਂ ਸੱਚ ਨੂੰ ਜਾਣਨ-ਸਮਝਣ ਵਿੱਚ ਸਹਾਈ ਹੁੰਦੀ ਹੈ। ਇਹ ਨਿਰੋਲ ਸੁਫਨਸਾਜੀ ਨਹੀਂ ਸਗੋਂ ਬਿਬੇਕਸ਼ੀਲ ਵਿਚਾਰ ਪ੍ਰਬੰਧ ਹੈ। ਸੰਕਲਪ ਨੂੰ ਸਮਝਣ ਲਈ ਇਸ ਦਾ ਵਿਰੋਧੀ ‘ਵਿਕਲਪ’ ਸਾਡੀ ਸਹਾਇਤਾ ਕਰਦਾ ਹੈ। ਵਿਕਲਪ

ਉਹ ਕਲਪਨਾ ਹੈ ਜਿਸ ਦੀ ਹਕੀਕਤ ਵਿਚ ਹੋਂਦ ਤੇ ਹਸਤੀ ਦੀ ਸੰਭਾਵਨਾ ਨਾ ਦੇ ਬਰਾਬਰ ਹੋਵੇ ਜਿਵੇਂ ‘ਸਹੇ ਦੇ ਸਿੰਗ’। ਦਿਸ਼ਟਮਾਨ ਸੰਸਾਰ ਅਤੇ ਜੀਵਨ ਅਮਲ ਦੀ ਸਥੂਲਤਾ ਪਿੱਛੇ ਇਕ ਅਦਿਸ਼ਟ ਸੰਸਾਰ ਮੌਜੂਦ ਹੈ ਜਿਸ ਨੂੰ ਮੱਤ, ਮਨ, ਬੁੱਧ ਅਤੇ ਸੁਰਤ ਰਾਹੀਂ ਗ੍ਰਹਿਣ ਕੀਤਾ ਜਾਂਦਾ ਹੈ। ਇਸ ਤਰ੍ਹਾਂ ਯਾਦ, ਫੁਰਨਾ, ਸੰਸਕਾਰ ਅਤੇ ਬਿਬੇਕ ਦਾ ਸੰਕਲਪ ਨਾਲ ਨੇੜਲਾ ਸਬੰਧ ਹੈ। ਇੱਕੋ ਇਤਿਹਾਸਕ ਦੌਰ ਅਤੇ ਦੇਸ਼ ਅੰਦਰ ਸਮਾਜ ਵਿੱਚ ਪੈਦਾ ਹੋਏ ਯੋਧੇ, ਤਿਆਰੀ ਅਤੇ ਭੋਗੀ ਲਈ ਸੱਚ, ਸੰਸਾਰ ਅਤੇ ਜੀਵਨ ਮੁੱਲਾਂ ਦੇ ਅਰਥ ਵੱਖੋ-ਵੱਖਰੇ ਹੁੰਦੇ ਹਨ। ਬਾਹਰੀ ਹਕੀਕਤ ਇੱਕੋ ਹੁੰਦਿਆਂ ਵੀ ਉਹ ਹਕੀਕਤ ਨੂੰ ਅੰਤਹਕਰਨ ਵਿੱਚ ਉਸਰੇ ਵੱਖ-ਵੱਖ ਸੰਕਲਪਾਂ ਅਨੁਸਾਰ ਸਮਝਦੇ, ਬੁਝਦੇ ਅਤੇ ਜਿਉਂਦੇ ਹਨ। ਬੇਸ਼ਕ ਆਮ ਸਧਾਰਨ ਮਨੁੱਖ ਸੰਕਲਪ ਦੇ ਮਹੱਤਵ ਬਾਰੇ ਚੇਤਨ ਨਹੀਂ ਹੁੰਦਾ ਪਰ ਉਸ ਦਾ ਜੀਵਨ ਵੀ ਸੰਕਲਪਾਂ ਉਪਰ ਹੀ ਨਿਰਭਰ ਹੁੰਦਾ ਹੈ। ਸਾਰੇ ਮਨੁੱਖ ਇਕੋ-ਜਿਹੇ ਹਨ ਪਰ ਜਾਤਿ ਦੇ ਸੰਕਲਪ ਕਰਕੇ ਸਦੀਆਂ ਤੱਕ ਮਨੁੱਖਾਂ ਵਿੱਚ ਨਾ-ਬਰਾਬਰੀ ਮੌਜੂਦ ਰਹੀ। ਭਗਤ ਅਤੇ ਗੁਰੂ ਸਾਹਿਬਾਨ ਨੇ ਮਨੁੱਖਾਂ ਨੂੰ ਸਰੀਰਕ ਤੌਰ 'ਤੇ ਨਹੀਂ ਬਦਲਿਆ ਸਗੋਂ ਅੰਤਹਕਰਨ ਵਿੱਚ ਪਏ ਮਨੁੱਖ ਦੇ ਸੰਕਲਪ ਨੂੰ ਬਦਲਿਆ ਹੈ।

ਚਿਤਨ ਅੰਦਰ ਗਿਆਨ ਦੇ ਮੁੱਖ ਸਰੋਤ ਗਿਆਨ ਇੰਦ੍ਰੀਆਂ ਅਤੇ ਅੰਤਹਕਰਨ ਪ੍ਰਵਾਨ ਕੀਤੇ ਗਏ ਹਨ। ਵਿਗਿਆਨਕ ਜਗਤ ਨੇ ਇੰਦ੍ਰੀਆਵੀ ਗਿਆਨ ਅਤੇ ਤਰਕ ਰਾਹੀਂ ਪੈਦਾ ਹੋਏ ਬਿਬੇਕ ਨੂੰ ਅੰਤਿਮ ਮੰਨਿਆ ਹੈ। ਦੂਜੇ ਪਾਸੇ ਪਿਛਲੀਆਂ ਕੁਝ ਸਦੀਆਂ ਅੰਦਰ ਵਿਗਿਆਨ ਨੇ ਵੇਖਣ ਅਤੇ ਸੁਣਨ ਦੇ ਖੇਤਰ ਵਿੱਚ ਕਿੰਨਾ ਕੁਝ ਅਜਿਹਾ ਲੱਭ ਲਿਆ ਹੈ ਜੋ ਮਨੁੱਖੀ ਗਿਆਨ ਇਦਰੀਆਂ ਦੀ ਪਹੁੰਚ ਤੋਂ ਪਰੇ ਹੈ ਅਤੇ ਉਸ ਨੂੰ ਵਿਸ਼ੇਸ਼ ਜੰਤਰਾਂ ਦੀ ਸਹਾਇਤਾ ਨਾਲ ਹੀ ਵੇਖਿਆ-ਸੁਣਿਆ ਜਾ ਸਕਦਾ। ਹਕੀਕਤ ਅਤੇ ਇੰਦ੍ਰੀਆਵੀ ਗਿਆਨ ਦੀ ਇਹ ਵਿੱਖ ਕਲਪਨਾਸ਼ੀਲਤਾ ਦੇ ਸਦੀਵੀ ਮਹੱਤਵ ਨੂੰ ਉਜਾਗਰ ਕਰਦੀ ਹੈ। ਹਕੀਕੀ ਰੂਪ ਵਿੱਚ ਹਵਾਈ ਜਹਾਜ ਬਨਾਉਣ ਤੋਂ ਸਦੀਆਂ ਪਹਿਲਾਂ ਮਨੁੱਖੀ ਅੰਤਹਕਰਨ ਅੰਦਰ ਜਹਾਜ ਦਾ ਸੰਕਲਪ ਮੌਜੂਦ ਸੀ। ਬੇਸ਼ਕ ਸਟਿਫਨ ਹਾਰਿੰਗਜ਼ ਜਿਹੇ ਕੁਝ ਵਿਗਿਆਨੀ ਵਿਗਿਆਨ ਅੰਦਰ ਹੁਣ ਫਲਸਫੇ ਨਾਲੋਂ ਗਣਿਤ ਨੂੰ ਵਧੀਕ ਮਹੱਤਵਪੂਰਨ ਮੰਨਦੇ ਹੋਣ ਪਰ ਫਲਸਫਾ ਅੱਜ ਵੀ ਭੌਤਿਕ ਅਤੇ ਸਮਾਜ ਵਿਗਿਆਨਾਂ ਅੰਦਰ ਮਹੱਤਵਪੂਰਨ ਅਗਵਾਈ ਕਰਦਾ ਹੈ।

ਪੱਛਮੀ ਸੰਸਾਰ ਅੰਦਰ ਫਲਸਫੇ ਦੇ ਅੰਤਰਗਤ ਧਾਰਮਿਕ ਸਿਧਾਂਤ ਦਾ ਪ੍ਰਬੰਧ ਰੂਪ ਵਿੱਚ ਅਧਿਐਨ ਕਰਨ ਹਿਤ ਇਕ ਵੱਖਰਾ ਅਨੁਸਾਸਨ ਵਿਕਸਿਤ ਹੋਇਆ ਹੈ ਜਿਸ ਨੂੰ ਬਿਆਲੋਜੀ (theology) ਆਖਿਆ ਜਾਂਦਾ ਹੈ। ਭਾਰਤੀ ਪਰੰਪਰਾ ਅੰਦਰ ਬਿਆਲੋਜੀ ਦਾ ਨੇੜ-ਸਮਾਨਾਰਥੀ ਸ਼ਬਦ ਧਰਮ-ਸ਼ਾਸਤਰ ਹੈ। ਆਮ ਕਰਕੇ ਵਿਦਿਆਰਥੀ ਧਰਮ-ਸ਼ਾਸਤਰ ਅਤੇ ਧਰਮ-ਦਰਸ਼ਨ ਨੂੰ ਰਲਗਡ ਕਰ ਲੈਂਦੇ ਹਨ ਇਸ ਲਈ ਇਨ੍ਹਾਂ ਨੂੰ ਨਿਖੇਤ ਕੇ ਸਮਝਣਾ ਜ਼ਰੂਰੀ ਹੈ। ਵੈਦਿਕ ਪਰੰਪਰਾ ਅੰਦਰ ਦਰਸ਼ਨ ਛੇ ਹਨ- ਨਯਾਯ, ਵੈਸ਼ੈਸ਼ਿਕ, ਮੀਮਾਂਸਾ, ਸਾਂਖ, ਯੋਗ ਅਤੇ ਵੇਦਾਂਤ ਜਦਕਿ ਧਰਮ-ਸ਼ਾਸਤਰ ਵਿੱਚ ਛੇ ਦਰਸ਼ਨਾਂ ਸਮੇਤ ਵੇਦ, ਸਮ੍ਰਿਤੀਆਂ, ਪੁਰਾਣ, ਰਾਮਾਇਣ ਅਤੇ ਮਹਾਂਭਾਰਤ ਆਦਿ ਉਹ ਸਾਰੇ ਗ੍ਰੰਥ ਸ਼ਾਮਲ ਹਨ ਜਿਨ੍ਹਾਂ ਵਿੱਚੋਂ ਵੈਦਿਕ ਅਧਿਆਤਮ, ਪਰੰਪਰਾ ਅਤੇ ਮਰਿਯਾਦਾ ਪ੍ਰਾਪਤ ਹੁੰਦੀ ਹੈ। ਸੰਖੇਪ ਵਿੱਚ ਕਿਹਾ ਜਾ ਸਕਦਾ ਹੈ ਕਿ ਧਰਮ-ਸ਼ਾਸਤਰ ਜਾਂ ਬਿਆਲੋਜੀ ਸੰਬੰਧਤ ਧਰਮ ਦੇ ਸਾਰੇ ਪੱਖਾਂ ਨੂੰ ਆਪਣੇ ਕਲਾਵੇ ਵਿੱਚ ਲੈਂਦੀ ਹੈ ਜਦਕਿ ਧਰਮ-ਦਰਸ਼ਨ ਦਾ ਸੰਬੰਧ ਧਰਮ ਦੇ ਸਿਧਾਂਤਕ ਪੱਖ ਨਾਲ ਹੈ।

1:1:4. ਸਿੱਖ ਧਰਮ ਦਰਸ਼ਨ

ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੋਂ ਸ੍ਰੀ ਗੁਰੂ ਗੋਬਿੰਦ ਸਿੱਖ ਜੀ ਤੱਕ ਦਸ ਗੁਰੂ ਸਾਹਿਬਾਨ ਵੱਲੋਂ ਪਰਗਟ ਤੇ ਸਥਾਪਤ ਕੀਤੇ ਗਏ ਧਰਮ ਨੂੰ ਸਿੱਖ ਧਰਮ ਵਜੋਂ ਜਾਣਿਆ ਜਾਂਦਾ ਹੈ। ਇਸ ਧਰਮ ਦੀ ਨਿਰਮਲਤਾ ਅਤੇ ਵਿਲੱਖਣਤਾ ਨੂੰ ਦਰਸਾਉਂਦੇ ਹੋ ਨਾਂ ਨਿਰਸਲ ਪੰਥ ਅਤੇ ਖਾਲਸਾ ਪੰਥ ਵੀ ਮਕਬੂਲ ਰਹੇ ਹਨ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਗੁਰੂ ਜੋਤਿ ਦਾ ਸ਼ਬਦ ਸਰੂਪ ਅਤੇ ਸਮੁਚੇ ਸਿੱਖ ਪੰਥ ਨੂੰ ਗੁਰੂ ਦਾ ਦੇਹ ਸਰੂਪ ਮੰਨਣ ਵਾਲੀ ਇਸ ਨਿਵੇਕਲੀ ਪਰੰਪਰਾ ਰਾਹੀਂ ਪਰਗਟ ਹੋਏ ਵਿਲੱਖਣ ਸੰਕਲਪਾਂ ਦੇ ਵਿਧੀਵਤ ਤੇ ਤਾਰਕਿਕ ਅਧਿਐਨ ਨੂੰ ਸਿੱਖ ਧਰਮ ਦਰਸ਼ਨ ਆਖਿਆ ਜਾਂਦਾ ਹੈ। ਬਾਕੀ ਭਾਰਤੀ ਪਰੰਪਰਾ ਵਾਂਗ ਇੱਥੋਂ ਵੀ ਧਰਮ ਦਰਸ਼ਨ ਅਤੇ ਧਰਮ-ਸ਼ਾਸਤਰ ਦਾ ਨਿਖੇਤਾ ਸਪਸ਼ਟ ਨਹੀਂ ਹੈ। ਵਿਸੇ ਦੀ ਲੋੜ ਅਨੁਸਾਰ ਅਸੀਂ ਕਹਿ ਸਕਦੇ ਹਾਂ ਕਿ ਸਿੱਖ ਸਿਧਾਂਤ, ਅਧਿਆਤਮ, ਪਰੰਪਰਾ, ਪੰਥਕ ਉਦੇਸ਼ ਅਤੇ ਮਰਿਯਾਦਾ ਦਾ ਅਧਿਐਨ ‘ਗੁਰ ਦਰਸ਼ਨ’ (ਬਿਆਲੋਜੀ ਆਫ ਸਿੱਖਇਜ਼ਮ) ਹੈ ਜਦਕਿ ਗੁਰਬਾਣੀ ਵਿੱਚੋਂ ਪ੍ਰਾਪਤ ਹੁੰਦੀ ਤੱਤ ਮੀਮਾਂਸਾ, ਗਿਆਨ ਮੀਮਾਂਸਾ ਅਤੇ ਕੀਮਤ ਮੀਮਾਂਸਾ ਦੇ ਸੰਜੋਗ ਨੂੰ ‘ਸਿੱਖ ਧਰਮ ਦਰਸ਼ਨ’ ਆਖਿਆ ਜਾ ਸਕਦਾ ਹੈ। ਵਜੀਰ ਸਿੱਖ ਅਨੁਸਾਰ ‘ਕਿਸੇ ਵਿਸ਼ੇਸ਼ ਧਰਮ ਪ੍ਰੇਪਰਾ ਦੀ ਦਾਰਸ਼ਨਿਕ ਵਿਆਖਿਆ ਨਿਰੋਲ ਫਲਸਫਾ ਨਾ ਰਹਿ ਕੇ ਧਰਮ ਚਿਤਨ ਦੇ ਘੇਰੇ ਵਿੱਚ ਆ ਜਾਂਦੀ

ਹੈ। ਸਿੱਖ ਦਾਰਸ਼ਨਿਕਤਾ ਵੀ ਇਸੇ ਤਰ੍ਹਾਂ ਸਿੱਖੀ ਪ੍ਰੰਪਰਾ ਨਾਲ ਸਬੰਧਤ ਧਾਰਨਾਵਾਂ, ਵਿਸ਼ਵਾਸ ਅਤੇ ਮਨੋਤਾਂ ਤੇ ਅਧਾਰਿਤ ਵਿਚਾਰ ਪ੍ਰਬੰਧ ਹੈ, ਜੋ ਸਮੁੱਚੇ ਸਿੱਖ ਚਿੱਤਨ ਦੀਆਂ ਹੱਦਾਂ ਵਿੱਚ ਰਹਿ ਕੇ ਆਪਣੇ ਸਿਧਾਂਤਾਂ ਦਾ ਨਿਰਮਾਣ ਕਰਦਾ ਹੈ।'

ਦੈਲਿਊਜ ਅਤੇ ਗਾਟਰੀ ਅਨੁਸਾਰ ਯੂਨਾਨੀ ਦਰਸ਼ਨ ਅਤੇ ਉਸ ਤੋਂ ਪਹਿਲੇ ਪੂਰਬੀ ਚਿੰਤਨ ਦਾ ਨਿਖੇੜਾ ਅਹਿਮ ਹੈ ਜਿਸ ਅਨੁਸਾਰ ਯੂਨਾਨੀ ਫਲਸਫੇ ਨੇ ਪੂਰਬੀ ਸਾਧੂ-ਉਪਦੇਸ਼ਕ ਦੀ ਥਾਂ ਫਲਾਸਫਰ ਨੂੰ ਇਕ ਦੋਸਤ ਵਜੋਂ ਸਥਾਪਤ ਕੀਤਾ ਹੈ। ਇਸ ‘ਦੋਸਤ’ ਦਾ ਵਾਧਾ ਆਮ ਲੋਕਾਂ ਵਾਂਗ ਜੀਵਨ ਦੀਆਂ ਮੁਢਲੀਆਂ ਲੋੜਾਂ ਅਤੇ ਹਕੀਕਤਾਂ ਨਾਲ ਰੂਬੱਦ ਹੋਣਾ ਹੈ ਅਤੇ ਇਹ ਉਪਦੇਸ਼ ਦੀ ਥਾਂ ਸੰਕਲਪ ਦਿੰਦਾ ਹੈ। ਉਪਦੇਸ਼ ਵਿਚ ਵਿਸ਼ਵਾਸ ਅਤੇ ਸ਼ਰਧਾ ਮੌਜੂਦ ਰਹਿੰਦੇ ਹਨ ਜਦਕਿ ਸੰਕਲਪ ਵਿੱਚ ਬਿਬੇਕ ਅਤੇ ਤਰਕ ਪ੍ਰਧਾਨ ਰਹਿੰਦਾ ਹੈ। ਪ੍ਰਵਚਨ ਨੂੰ ਤੋੜਿਆ, ਤਰਾਸ਼ਿਆ ਜਾਂ ਮੁੜ-ਉਸਾਰਿਆ ਨਹੀਂ ਜਾ ਸਕਦਾ ਜਦਕਿ ਸੰਕਲਪਾਂ ਨਾਲ ਅਜਿਹਾ ਸਹਿਜੇ ਹੀ ਕੀਤਾ ਜਾ ਸਕਦਾ ਹੈ। ਪੱਛਮੀ ਫਲਸਫੇ ਅੰਦਰ ਆਪਣੇ ਤੋਂ ਪੂਰਬਲੇ ਫਲਾਸਫਰਾਂ ਦੇ ਸੰਕਲਪਾਂ ਦੀ ਪੁਣ-ਛਾਣ ਅਤੇ ਭੰਨ-ਤੋੜ ਇਕ ਸਹਿਜ ਅਮਲ ਹੈ ਜਦਕਿ ਪੂਰਬੀ ਦਰਸ਼ਨ ਅੰਦਰ ਅੱਜ ਵੀ ਚਿੰਤਨ ਵਿੱਚ ਬਿਬੇਕ ਅਤੇ ਵਿਸ਼ਵਾਸ ਇਕੱਠੇ ਚਲਦੇ ਹਨ। ਇਸ ਲਈ ਸਿੱਖ ਧਰਮ ਦਰਸ਼ਨ ਬਾਰੇ ਵਿਚਾਰ ਕਰਨ ਸਮੇਂ ਇਹ ਯਾਦ ਰੱਖਣਾ ਚਾਹੀਦਾ ਹੈ ਕਿ ਸਿੱਖ ਧਰਮ ਦਰਸ਼ਨ ਦੇ ਸੰਕਲਪਾਂ ਨੂੰ ਪੱਛਮੀ ਫਲਸਫਈ ਢਾਂਚਿਆਂ ਵਿਚ ਇਨ-ਬਿੰਨ ਨਹੀਂ ਉਤਾਰਿਆ ਜਾ ਸਕਦਾ। ਲੋੜ ਸਮਕਾਲੀ ਫਲਸਫੇ/ਦਰਸ਼ਨ ਦੇ ਮੁਹਾਵਰੇ ਵਿਚ ਜਿੱਥੋਂ ਤੱਕ ਸੰਭਵ ਹੋਵੇ ਗੁਰਮਤਿ ਦੇ ਸੰਕਲਪਾਂ ਨੂੰ ਸਮਝਣ ਅਤੇ ਸਮਝਾਏ ਜਾਣ ਦੀ ਹੈ ਤਾਂ ਕਿ ਫਲਸਫਈ ਮੱਸ ਰੱਖਣ ਵਾਲੇ ਗੁਰਸਿੱਖਾਂ ਦੀ ਨਿਸ਼ਾ ਕਰਵਾਈ ਜਾ ਸਕੇ ਅਤੇ ਵਿਸ਼ਵ ਮੰਚ ਉਪਰ ਚੱਲ ਰਹੇ ਫਲਸਫਈ ਸੰਵਾਦ ਵਿੱਚ ਹਿੱਸਾ ਪਾਇਆ ਜਾ ਸਕੇ।

1:1:5. ਸਿੱਖ ਤੱਤ ਮੀਮਾਂਸਾ

ਵਜੀਰ ਸਿੰਘ ਅਨੁਸਾਰ ‘ਫਲਸਫੇ ਦੇ ਦ੍ਰਿਸ਼ਟੀਕੋਣ ਤੋਂ ਸਿੱਖ-ਮਤ ਦਾ ਤੱਤ ਮੀਮਾਂਸਾ ਬੁਨਿਆਦੀ ਮਹੱਤਵ ਵਾਲਾ ਸਿਧਾਂਤ ਹੈ। ਇਸ ਵਿੱਚ ਗੁਰੂ ਸਾਹਿਬਾਨ ਦੇ ਉਨ੍ਹਾਂ ਅਕੀਦਿਆਂ ਦੀ ਧਾਰਮਿਕ ਵਿਆਖਿਆ ਪ੍ਰਾਪਤ ਹੈ, ਜਿਨ੍ਹਾਂ ਦਾ ਸੰਬੰਧ ਪਰਮ ਹਕੀਕਤ ਦੀ ਹਸਤੀ ਤੇ ਹੋਂਦ ਨਾਲ ਹੈ, ਬ੍ਰਹਮ ਤੇ ਬ੍ਰਹਿਮੰਡ ਦੀ ਸੱਚਾਈ ਨਾਲ ਹੈ ਕਾਦਰ ਅਤੇ ਕੁਦਰਤ ਦੀ ਸਾਂਝ ਨਾਲ ਹੈ।’ ਸੌਖੇ ਸ਼ਬਦਾਂ ਵਿੱਚ ਭੌਤਿਕ ਤੇ ਪਰਾ-ਭੌਤਿਕ ਸੰਸਾਰ ਨੂੰ ਸੰਕਲਪ ਰੂਪ ਦੇਣਾ ਤੱਤ-ਮੀਮਾਂਸਾ ਦਾ ਖੇਤਰ ਹੈ। ਅਧਿਆਤਮ ਜਗਤ ਅੰਦਰ ਅਜਿਹਾ ਕਰਦਿਆਂ ਜਿੱਥੇ ਸ਼ਰਧਾ ਅਤੇ ਵਿਸ਼ਵਾਸ ਮੁਢਲੀ ਸ਼ਰਤ ਹੁੰਦੇ ਹਨ ਉਥੇ ਦਰਸ਼ਨ ਅੰਦਰ ਤੁਰਕ ਅਤੇ ਬਿਬੇਕ ਵਧੀਕ ਅਹਿਮ ਹੁੰਦੇ ਹਨ।

ਤੱਤ ਮੀਮਾਂਸਾ ਨੂੰ ਫਿਲਾਸਫਰਾਂ ਨੇ ਮੁੱਖ ਰੂਪ ਵਿੱਚ ਦੋ ਹਿੱਸਿਆਂ- ਹਸਤੀ ਅਤੇ ਹੋਂਦ ਵਿੱਚ ਵੰਡਿਆ ਹੈ। ਬੇਸ਼ਕ ਆਮ ਵਰਤੋਂ ਵਿੱਚ ਇਹਨਾਂ ਦੋਹਾਂ ਸ਼ਬਦਾਂ ਨੂੰ ਸਮਾਨਾਰਥੀ ਸਮਝ ਲਿਆ ਜਾਂਦਾ ਹੈ ਪਰ ਦਰਸ਼ਨ ਦੇ ਨੁਕਤੇ ਤੋਂ ਇਹ ਦੋਵੇਂ ਸ਼ਬਦ ਸੁੰਤੱਤਰ ਅਤੇ ਵਿਲੱਖਣ ਹਨ। ਹਸਤੀ 'ਹੈ ਤਵ' ਦੀ ਲਖਾਇਕ ਹੈ ਜਿਸ ਨੂੰ ਸਮੇਂ ਅਤੇ ਸਥਾਨ ਵਿੱਚ ਪ੍ਰਮਾਣਿਤ ਕਰਨ ਦੀ ਸ਼ਰਤ ਲਾਜ਼ਮੀ ਨਹੀਂ ਹੈ। ਵਜ਼ੀਰ ਸਿੰਘ ਅਨੁਸਾਰ ਗੁਰਬਾਣੀ ਅੰਦਰ ਹਸਤੀ ਨੂੰ ਸਤਿ ਅਤੇ ਹੋਂਦ ਨੂੰ ਸਚ ਕਿਹਾ ਗਿਆ ਹੈ। ਤੱਤ ਮੀਮਾਂਸਾ ਦ੍ਰਿਸ਼ਟੀਮਾਨ ਤੋਂ ਸ਼ੁਰੂ ਹੋ ਕੇ ਇਸ ਦੇ ਸੂਖਮ ਸਰੂਪ ਤੱਕ ਪਹੁੰਚਣ ਦੀ ਕੋਸ਼ਿਸ਼ ਕਰਦਾ ਹੈ। ਮਿਸਾਲ ਵਜੋਂ ਸਥੂਲ ਮਨੁੱਖੀ ਸਰੀਰ ਦਾ ਅਧਿਐਨ ਕੀਤਿਆਂ ਇਸ ਪਿੱਛੇ ਪੰਜ ਸੂਖਮ ਤੱਤ ਹਵਾ, ਪਾਣੀ, ਅੱਗ, ਮਿੱਟੀ ਅਤੇ ਆਕਾਸ਼ ਉਜਾਗਰ ਹੁੰਦੇ ਹਨ। ਇਹਨਾਂ ਪੰਜਾਂ ਦਾ ਮੂਲ ਤੱਤ ਕੀ ਹੈ? ਗੁਰਬਾਣੀ ਅਨੁਸਾਰ ਸਾਰੇ ਤੱਤਾਂ ਦਾ ਮੂਲ ਤੱਤ ਸਚ ਹੈ ਜਿਸ ਵਿੱਚੋਂ ਇਹ ਸਾਰੇ ਪੈਦਾ ਹੋਏ ਹਨ:

ਸਾਚੇ ਤੇ ਪਵਨਾ ਭਇਆ ਪਵਨੈ ਤੇ ਜਲੁ ਹੋਇ ॥

ਜਲ ਤੇ ਤਿਭਵਹੁ ਸਾਜਿਆ ਘਟਿ ਘਟਿ ਜੋਤਿ ਸਮੇਈ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 19

ਗੁਰਬਾਣੀ ਅੰਦਰ ਸਥਿਲ ਸੰਸਾਰ ਨੂੰ ਕੁਦਰਤ ਅਤੇ ਅੰਤਮ ਤੱਤ ਨੂੰ ਸਚ ਵਜੋਂ ਪੇਸ਼ ਕੀਤਾ ਗਿਆ ਹੈ। ਇਹ ਸਾਂਖਦਰਸ਼ਨ ਦੇ ਪੁਰਖ ਅਤੇ ਪ੍ਰਕਿਰਤੀ ਦੇ ਦੈਖਵਾਦ ਵਾਂਗ ਨਹੀਂ ਸਗੋਂ ਇੱਥੋਂ ਸਚ ਵਿਚੋਂ ਹੀ ਸਾਰੀ ਰਚਨਾ ਪਰਗਟ ਹੁੰਦੀ ਦਰਸਾਈ ਗਈ ਹੈ। ਇਨ੍ਹਾਂ ਅਰਥਾਂ ਵਿਚ ਅੰਤਮ ਸੱਚ ਅਤੇ ਦ੍ਰਿਸ਼ਟਮਾਨ ਸੰਸਾਰ ਅੰਦਰ ਸਿਰਫ ਉਪਾਧੀ ਦਾ ਹੀ ਭੇਦ ਹੈ ਜਦ ਕੇ ਤੱਤ ਰੂਪ ਵਿੱਚ ਦੋਵੇਂ ਇੱਕੋ ਹੀ ਹਨ। ਕਰਤਾ ਅਤੇ ਕੁਦਰਤ ਦੀ ਏਕਤਾ ਨੂੰ ਦਰਸਾਉਣ ਲਈ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ੧੯੮੩ ਦਾ ਪਵਿੱਤਰ ਚਿਹਨ ਵਰਤਿਆ ਹੈ। ੧੯੮੩ ਪਰਮ ਸੱਚ ਦੇ ਇੱਕ ਹਸਤੀ ਤੇ ਹੋਂਦ ਹੋਣ ਦੇ ਨਾਲ-ਨਾਲ ਸਮੁਚੇ ਦੇਸ, ਕਾਲ, ਜੀਅ ਅਤੇ ਗਿਆਨ ਦਾ ਮੂਲ ਸ੍ਰੋਤ ਅਤੇ ਸਾਰ ਹੈ। ਦਖਣੀ ਓਅੰਕਾਰੁ ਬਾਣੀ ਅੰਦਰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਫਰਮਾਉਂਦੇ ਹਨ:

ਓੰਕਾਰ ਬ੍ਰਹਮਾ ਉਤਪਤਿ ॥ ਓੰਕਾਰ ਕੀਆ ਜਿਨ੍ਹਿ ਚਿਤਿ ॥

ਓਅੰਕਾਰਿ ਸੈਲ ਜੁਗ ਭਏ ॥ ਓਅੰਕਾਰਿ ਬੇਦ ਨਿਰਮਏ ...

ਓਨਮ ਅਖਰ ਸੁਣਹੁ ਬੀਚਾਰੁ ॥ ਓਨਮ ਅਖਰੁ ਤ੍ਰਿਭਵਣ ਸਾਰੁ ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 930

ਇਸ ਤਰ੍ਹਾਂ ੧੭੮ ਇਕ ਹੁੰਦਿਆਂ ਵੀ ਅੰਨਤਤਾ ਅਤੇ ਸੂਖਮ ਹੁੰਦਿਆਂ ਹੋਇਆਂ ਸਥਾਲ ਪ੍ਰਗਟਾਵੇ ਦਾ ਲਖਾਇਕ ਹੈ। ਛੇ ਦਰਸ਼ਨਾਂ ਦੇ ਗੁਰੂਆਂ ਵੱਲੋਂ ਛੇ ਤਰ੍ਹਾਂ ਦੇ ਉਪਦੇਸ਼ ਦਿੱਤੇ ਗਏ ਹਨ ਜਦਕਿ ਸਭ ਗੁਰੂਆਂ ਦਾ ਗੁਰੂ ਇੱਕ ਹੈ। ਠੀਕ ਉਸੇ ਤਰ੍ਹਾਂ ਜਿਵੇਂ ਸਮੇਂ ਦੀਆਂ ਵਿਸੁਏ ਤੋਂ ਰੁੱਤਾਂ ਤੱਕ ਕਿੰਨੇ ਹੀ ਨਾਂ ਤੇ ਪਛਾਣਾਂ ਸਮਝੀਆਂ ਜਾਂਦੀਆਂ ਹਨ ਪਰ ਸਮੇਂ ਦੀਆਂ ਸਾਰੀਆਂ ਈਕਾਈਆਂ ਦਾ ਮੂਲ ਅਧਾਰ ਇੱਕੋ ਸੁਰਜ ਹੈ:

ਸੁਰਜੁ ਏਕੇ ਰੁਤਿ ਅਨੇਕ ॥ ਨਾਨਕ ਕਰਤੇ ਕੇ ਕੇਤੇ ਵੇਸ ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 13

ਇਸੇ ਤਰ੍ਹਾਂ ਪਰਮੇਸ਼ਰ ਦੀਆਂ ਅੰਨਤ ਮੂਰਤਾਂ ਹਨ ਕਿਉਂਕਿ ਜਿੰਨੀਆਂ ਵੀ ਮੂਰਤਾਂ ਦੀ ਹੋਂਦ ਹੈ ਉਸ ਪਿੱਛੇ ਪਰਮੇਸ਼ਰ ਹੀ ਵਿਆਪਕ ਹੈ। ਦੂਜੇ ਪਾਸੇ ਇਹ ਸਾਰੀਆਂ ਦ੍ਰਿਸ਼ਟਮਾਨ ਮੂਰਤਾਂ ਸਮੇਂ ਤੇ ਸਥਾਨ ਦੇ ਅਧੀਨ ਹੋਣ ਕਰਕੇ ਬਦਲਣਸ਼ੀਲ ਹਨ। ਇਨ੍ਹਾਂ ਦ੍ਰਿਸ਼ਟਮਾਨ ਅਸਥਾਈ ਮੂਰਤਾਂ ਨੂੰ ਪਰਮ ਸੱਚ ਅਦ੍ਰਿਸ਼ਟ ਸੱਤਾ ਦਾ ਤੱਤ ਸਰੂਪ ਵੀ ਨਹੀਂ ਮੰਨਿਆ ਜਾ ਸਕਦਾ:

ਸਹਸ ਤਵ ਨੈਨ ਨਨ ਨੈਨ ਹਹਿ ਤੋਹਿ ਕਉ ਸਹਸ ਮੂਰਤਿ ਨਨਾ ਏਕ ਤੋਹੀ...

ਸਭ ਮਹਿ ਜੋਤਿ ਜੋਤਿ ਹੈ ਸੋਇ ॥ ਤਿਸ ਦੈ ਚਾਨਹਿ ਸਭ ਮਹਿ ਚਾਨਣੁ ਹੋਇ ॥

ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 13

੧੭੮ ਕਾਲ ਅਤੇ ਸਥਾਨ ਤੋਂ ਮੁਕਤ ਵੀ ਹੈ ਅਤੇ ਇਨ੍ਹਾਂ ਵਿਚ ਕਾਰਜਸ਼ੀਲ ਵੀ। ਉਸ ਤੱਤ ਦੀ ਹਸਤੀ ਲਈ ਨਿਰਗੁਣ ਅਤੇ ਹੋਂਦ ਲਈ ਸਰਗੁਣ ਸ਼ਬਦ ਵਰਤਿਆ ਗਿਆ ਹੈ। ਉਹ ਸਮੇਂ ਅਤੇ ਸਥਾਨ ਤੋਂ ਪਾਰ ‘ਪਰਾ ਪੂਰਬਲਾ’ ਤੇ ‘ਸੁਨ ਸਮਾਧਿ’ ਹੈ ਅਤੇ ਸਮੇਂ ਤੇ ਸਥਾਨ ਅੰਦਰ ‘ਆਦਿ ਸਚੁ ਜੁਗਾਦਿ ਸਚੁ’ ਹੈ ਭੀ ਸਚੁ ਨਾਨਕ ਹੋਸੀ ਭੀ ਸਚੁ’ ਹੈ। ਗੁਰੂ ਸਾਹਿਬਾਨ ਨੇ ਜੋ ਅਗਮ ਅਧਾਰਾ ਦਰਸਨ ਸੰਸਾਰ ਨੂੰ ਬਖਸ਼ਿਆ ਹੈ ਉਸ ਅਨੁਸਾਰ ਸੱਚੇ ਵਿਸ਼ਵਾਸ ਅਤੇ ਆਚਾਰ ਨੂੰ ਪੇਸ਼ ਕਰਨ ਵਾਲਾ ਹਰ ਸ਼ਬਦ ਚਿੰਨ ਸਾਰਥਕ ਹੁੰਦਾ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵੱਖ-ਵੱਖ ਵਿਸ਼ਵਾਸਾਂ ਨਾਲ ਸੰਬੰਧਤ ਵਿਦਵਾਨਾਂ ਨਾਲ ਹੋਏ ਸੰਵਾਦ ਦੌਰਾਨ ਗੁਰੂ ਸਾਹਿਬਾਨ ਨੇ ਇਨ੍ਹਾਂ ਦੇ ਵੱਖ-ਵੱਖ ਸ਼ਬਦ ਚਿੰਨਾਂ ਨੂੰ ਏਕਤਾ ਦੇ ਸੂਤਰ ਵਿੱਚ ਬੰਨਿਆ ਹੈ।

ਸਿੱਖ ਤੱਤ ਮੀਮਾਂਸਾ ਦਾ ਕੇਂਦਰੀ ਨੁਕਤਾ ਇੱਕ-ਓਅੰਕਾਰ ਹੈ। ਯਹੂਦੀਅਤ ਅਤੇ ਇਸਲਾਮ ਵਿਚ ਜੋ ਮਹੱਤਵ ਤੌਹੀਦ ਨੂੰ ਹਾਸਲ ਹੈ, ਸਿੱਖ ਧਰਮ ਦਰਸ਼ਨ ਵਿਚ ਉਹੀ ਮਹੱਤਵ ‘੧੭੮’ ਨੂੰ ਦਿੱਤਾ ਗਿਆ ਹੈ। ਬਾਣੀਕਾਰ ਵੈਦਿਕ ਛੇ ਸ਼ਾਸਤਰਾਂ ਨਾਲ ਚੰਗੀ ਤਰ੍ਹਾਂ ਜਾਣੂ ਹਨ। ਆਪ ਨੇ ਛੇ ਸ਼ਾਸਤਰਾਂ ਦੇ ਅਧਿਆਤਮ ਤੱਤ ਨੂੰ ਪ੍ਰਵਾਨ ਕੀਤਾ ਹੈ ਪਰ ਵਾਦ-ਵਿਵਾਦ ਵਿਚ ਵਾਧਾ ਕਰਨ ਵਾਲੇ, ਕਰਮ-ਕਾਂਡੀ ਅਤੇ ਚੁੰਝ-ਗਿਆਨ ਨੂੰ ਰੱਦ ਕੀਤਾ ਹੈ। ਗੁਰਬਾਣੀ ਨੇ ਜਿੱਥੇ ਸਿੱਖ ਧਰਮ ਦੀ ਨੀਂਹ ਵਿਸਮਾਦ ਅਨੁਭਵ ਵਿਚ ਰੱਖੀ ਉਥੇ ਇਸ ਨੂੰ ਤਰਕ ਅਤੇ ਬਿਬੇਕ ਤੋਂ ਵੀ ਨਿਖੇਤਿਆ ਨਹੀਂ। ਹਾਲਾਂਕਿ ਅਮਲ ਵਿਹੂਣੇ ਨਿਰੋਲ ਤਾਰਕਿਕ ਜਾਂ ਬੌਧਿਕ ਚੁੰਝ-ਚਰਚਾ ਤੋਂ ਦੂਰ ਰੱਖਣ ਲਈ ਥਾਂ-ਥਾਂ ਸੇਧ ਦਿੱਤੀ ਗਈ ਹੈ।

1:1:6. ਸਿੱਖ ਗਿਆਨ-ਮੀਮਾਂਸਾ

ਗਿਆਨ-ਮੀਮਾਂਸਾ ਸ਼ਬਦ ਜੁੱਟ ਗਿਆਨ ਅਤੇ ਮੀਮਾਂਸਾ ਦੇ ਸ਼ਬਦਾਂ ਦੇ ਜੋੜ ਤੋਂ ਬਣਿਆ ਹੈ। ਸਿੱਖ ਅਧਿਐਨ ਜਗਤ ਅੰਦਰ ਇਸ ਸ਼ਬਦ ਦੀ ਵਰਤੋਂ ਬਹੁਤੀ ਪੁਰਾਣੀ ਨਹੀਂ। ਮਹਾਨ ਕੋਸ਼ ਅਨੁਸਾਰ ਗਿਆਨ ਦਾ ਅਰਥ- ਜਾਣਨਾ, ਬੋਧ, ਸਮਝ, ਇਲਮ ਅਤੇ ਮੀਮਾਂਸਾ ਦਾ ਅਰਥ- ਵਿਚਾਰ, ਪਰਖ, ਇਨਸਾਫ਼, ਨਿਆਂ ਹੈ। ਇਸ ਤਰ੍ਹਾਂ ਗਿਆਨ-ਮੀਮਾਂਸਾ ਦਾ ਅਰਥ ਹੋਇਆ ਜਾਣਨ-ਸਮਝਣ ਦੀ ਵਿਚਾਰ-ਚਰਚਾ, ਪਰਖ-ਪੜਚੋਲ ਅਤੇ ਨਿਆਂ। ਗਿਆਨ-ਮੀਮਾਂਸਾ ਲਈ ਅੰਗ੍ਰੇਜ਼ੀ ਵਿੱਚ ਅਧਿਸਟੇਮਾਲੋਜੀ (epistemology) ਸ਼ਬਦ ਵਰਤਿਆ ਜਾਂਦਾ ਹੈ ਜੋ ਪੁਰਾਣੀ ਯੂਨਾਨੀ ਭਾਸ਼ਾ ਦੇ ਸ਼ਬਦ ਅਧਿਸਟਮੇ (Ἐπιστημή) ਭਾਵ ਗਿਆਨ ਅਤੇ ਲੋਜਿਆ (λογία) ਭਾਵ ਵਿਧੀਬੱਧ ਅਧਿਐਨ ਦੇ ਸੰਜੋਗ ਤੋਂ ਵਿਕਸਿਤ ਹੋਇਆ ਹੈ। ਸੌਂਖ ਸ਼ਬਦਾਂ ਵਿੱਚ ਗਿਆਨ ਮੀਮਾਂਸਾ ਦਾ ਸੰਬੰਧ ਗਿਆਨ ਦੇ ਵਿਧੀਬੱਧ ਅਧਿਐਨ ਅਤੇ ਵਿਵੇਚਨ ਨਾਲ ਹੈ। ਵੱਖ-ਵੱਖ ਧਰਮ ਪਰੰਪਰਾਵਾਂ, ਵਿਸ਼ਵਾਸਾਂ ਅਤੇ ਦਰਸ਼ਨਾਂ ਵੱਲੋਂ ਅੰਤਮ ਸੱਚ, ਕੁਦਰਤ, ਜੀਅ ਅਤੇ ਪਰਮਾਰਥ ਸੰਬੰਧੀ ਸੁਤੰਤਰ ਵਿਚਾਰ ਪੇਸ਼ ਕੀਤੇ ਗਏ ਹਨ। ਇਨ੍ਹਾਂ ਵੱਖ-ਵੱਖ ਦ੍ਰਿਸ਼ਟੀਆਂ ਨੂੰ ਉਨ੍ਹਾਂ ਦੀ ਮੌਲਿਕਤਾ ਅਨੁਸਾਰ ਸਮਝਣ ਜਾਂ ਪੜਚੋਲਣ ਲਈ ਉਨ੍ਹਾਂ ਦੇ ਗਿਆਨ ਸਿਧਾਂਤ ਨੂੰ ਸਮਝਣਾ ਬਹੁਤ ਜ਼ਰੂਰੀ ਹੈ।

ਸੌਖੇ ਸ਼ਬਦਾਂ ਵਿੱਚ ਗਿਆਨ ਸੱਚ ਦੀ ਪਛਾਣ ਹੈ। ਤੁਲਨਾ ਵਜੋਂ ਇਸ ਨੂੰ ਅਗਿਆਨ ਦੇ ਉਲਟ ਸਮਝਿਆ ਜਾ ਸਕਦਾ ਹੈ ਜਿਵੇਂ ਚਾਨਣ ਦੇ ਉਲਟ ਹਨੇਰਾ। ਵਿਦਵਾਨਾਂ ਦਾ ਮੰਨਣਾ ਹੈ ਕਿ ਹਨੇਰਾ ਕੋਈ ਹੋਂਦ ਨਹੀਂ ਸਗੋਂ ਸਿਰਫ ਚਾਨਣ ਦੀ ਅਣਹੋਂਦ ਮਾਤਰ ਹੈ। ਇਸ ਢੰਗ ਨਾਲ ਅਗਿਆਨ ਵੀ ਸਿਰਫ ਗਿਆਨ ਦੀ ਅਣਹੋਂਦ ਹੈ। ਗਿਆਨ ਨੂੰ ਪ੍ਰਮਾਣਤ ਕਰਨ ਲਈ ਵੇਖਣਾ ਪਵੇਗਾ ਕਿ ਕੀ ਪਦਾਰਥ, ਕਾਰਜ ਅਤੇ ਜੀਵਨ ਮੁੱਲਾਂ ਨੂੰ ਸਹੀ ਅਰਥਾਂ ਵਿੱਚ ਸਮਝਣ ਅਤੇ ਨਾ ਸਮਝਣ ਦੀਆਂ ਅਵਸਥਾਵਾਂ ਹਕੀਕਤ ਵਿੱਚ ਮੌਜੂਦ ਹਨ। ਅੱਗ ਦੇਹ ਨੂੰ ਸਾਡੀ ਹੈ। ਇਸ ਨੇਮ ਤੋਂ ਅਣਜਾਣ ਬਚਾ ਹੱਥ ਸਾੜ ਬੈਠਦੇ ਪਰ ਗਰਮੀ ਦੇ ਨੇਮ ਨੂੰ ਜਾਣ ਲੈਣ ਪਿੱਛੋਂ ਬਿਨਾਂ ਸੜੇ ਰੋਜਾਨਾ ਜਿੰਦਗੀ ਵਿੱਚ ਅੱਗ ਦੀ ਵਰਤੋਂ ਕੀਤੀ ਜਾ ਸਕਦੀ ਹੈ। ਕਈ ਵਾਰ ਜਾਣਨ ਨਾਲ ਮਸਲਾ ਹੱਲ ਨਹੀਂ ਹੁੰਦਾ। ਨਸ਼ੇ ਦੇ ਪੈਕੇਟ 'ਤੇ ਦਿੱਤੀ ਚੇਤਾਵਨੀ ਦੇ ਬਾਵਜੂਦ ਮਨੁੱਖ ਨਸ਼ਿਆਂ ਨਾਲ ਸਿਹਤ ਖਰਾਬ ਕਰਦੇ ਅਤੇ ਜਾਨ ਵੀ ਗਵਾ ਬੈਠਦੇ ਹਨ। ਅੱਗ ਵਾਲੀ ਮਿਸਾਲ ਵਿੱਚ ਇੰਦ੍ਰੀ ਅਤੇ ਬੁੱਧੀ ਦੇ ਸੰਪਰਕ ਤੇ ਯਾਦ ਰਾਹੀਂ ਮਸਲਾ ਹੱਲ ਹੋ ਗਿਆ ਸੀ ਪਰ ਨਸ਼ੇ ਦੇ ਮਾਮਲੇ ਵਿੱਚ ਇੰਦ੍ਰੀਆਵੀ ਨੁਕਸਾਨ ਅਤੇ ਬੁੱਧੀ ਦੀ ਚੇਤਾਵਨੀ ਵੀ ਕੰਮ ਨਹੀਂ ਆਉਂਦੀ। ਇੱਥੋਂ ਨਸ਼ਾ ਮਨੁੱਖ ਦਾ ਸੰਸਕਾਰ ਬਣ ਚੁਕਿਆ ਹੈ। ਇਸੇ ਤਰ੍ਹਾਂ ਜੀਵਨ ਦੀ ਅਸਥਿਰਤਾ ਅਤੇ ਪਦਾਰਥ ਨਾਲੋਂ ਕਦਰਾਂ-ਕੀਮਤਾਂ ਦੀ ਮਹੱਤਾ ਨੂੰ ਜਾਣਦਿਆਂ ਵੀ ਮਨੁੱਖ ਲੋਕਿਕ ਜੀਵਨ ਨੂੰ ਅੰਤਮ ਸੱਚ ਮੰਨ ਕੇ ਪਦਾਰਥਾਂ ਦੀ ਚੋਣ ਕਰਦਾ ਹੈ। ਇਹੀ ਅਗਿਆਨ ਹੈ ਜਿਸ ਤੋਂ ਨਿਜਾਤ ਦੇ ਸਾਧਨ ਨੂੰ ਗਿਆਨ ਕਿਹਾ ਗਿਆ ਹੈ।

ਸਿੱਖ ਦ੍ਰਿਸ਼ਟੀ ਤੋਂ ਗਿਆਨ ਦੇ ਲੋਕਿਕ ਅਤੇ ਪਾਰਲੋਕਿਕ ਦੋਹਾਂ ਸਰੋਕਾਰਾਂ ਨੂੰ ਪ੍ਰਵਾਨ ਕੀਤਾ ਗਿਆ ਹੈ ਭਾਵ ਇਸ ਲੋਕ ਵਿੱਚ ਚੰਗਾ ਤੇ ਸਵੈਮਾਣ ਵਾਲਾ ਜੀਵਨ ਜਿਉਣ ਅਤੇ ਪਰਲੋਕ ਵਿੱਚ ਸੁਰਖਰੂ ਹੋਣ ਲਈ ਗਿਆਨ ਦੀ ਲੋੜ ਹੈ। ਗੁਰਮਤਿ ਨੇ ਸ਼ਾਸਤਰੀ ਗਿਆਨ-ਮੀਮਾਂਸਾ ਤੋਂ ਵਿਲੱਖਣ ਪੈੜਾਂ ਪਾਈਆਂ ਹਨ ਜਿਸ ਅਨੁਸਾਰ ਸਿਰਫ ਸ਼ਾਸਤਰੀ ਸਿਧਾਂਤ ਅਤੇ ਜੁਗਤ ਜਾਣਨਾ ਗਿਆਨ ਨਹੀਂ ਹੈ। ਗਿਆਨੀ ਉਹੀ ਹੈ ਜਿਸ ਨੂੰ ਪਰਮਾਤਮਾ ਵਿੱਚ ਦ੍ਰਿੜ ਵਿਸ਼ਵਾਸ ਹੋਵੇ ਅਤੇ ਹੁਕਮ ਰਜਾਈ ਵਿੱਚ ਚੱਲਦਾ ਹੋਵੇ। ਇਹ ਅਵਸਥਾ ਕਿਰਪਾ ਰਾਹੀਂ ਹੀ ਪ੍ਰਾਪਤ ਹੋ ਸਕਦੀ ਹੈ:

ਛਿਆਨੀ ਸੋਇ ਜਾ ਕੈ ਦ੍ਰਿੜ ਸੋਉ॥ ਕਹਤ ਸੁਨਤ ਕਛੂ ਜੋਗੁ ਨ ਹੋਊ ...

ਛਿਆਨੀ ਤਤੁ ਗੁਰਮੁਖ ਬੀਚਾਰੀ॥ ਨਾਨਕ ਜਾ ਕਉ ਕਿਰਪਾ ਧਾਰੀ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੨੫੧

ਖਟ ਦਰਸ਼ਨ ਨੂੰ ਮੁੱਖ ਰੂਪ ਵਿੱਚ ਤਿੰਨ ਹਿੱਸਿਆਂ ਗਿਆਨ, ਕਰਮ-ਕਾਂਡ ਅਤੇ ਯੋਗ ਵਿੱਚ ਵੰਡਿਆ ਜਾ ਸਕਦਾ ਹੈ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਤਿੰਨਾਂ ਦੀ ਹਿੱਸਿਆਂ ਨੂੰ ਅਪ੍ਰਵਾਨ ਕਰਦਿਆਂ ਫੁਰਮਾਉਂਦੇ ਹਨ:

ਖਟੁ ਸਾਸਤ ਬਿਚਰਤ ਮੁਖਿ ਗਿਆਨਾ॥ ਪੂਜਾ ਤਿਲਕੁ ਤੀਰਥ ਇਸਨਾਨਾ॥

ਨਿਵਲੀ ਕਰਮ ਆਸਨ ਚਉਰਾਸੀਹ ਇਨ ਮਹਿ ਸਾਂਤਿ ਨ ਆਵੈ ਜੀਓ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੯੮

ਅਗਲੇ ਸ਼ਬਦ ਵਿੱਚ ਗੁਰੂ ਸਾਹਿਬ ਸਿੱਖ ਗਿਆਨ ਦੀ ਵਿਲੱਖਣਤਾ ਨੂੰ ਸਪਸ਼ਟ ਕਰਦਿਆਂ ਫੁਰਮਾਉਂਦੇ ਹਨ ਕਿ ਜੀਵ ਲਈ ਪਰਮੇਸ਼ਰ ਦਾ ਹੁਕਮ ਸਿਫਤ ਸਲਾਹ ਹੈ। ਇਸ ਲਈ ਸੱਚੇ ਅਰਥਾਂ ਵਿੱਚ ਗਿਆਨੀ ਉਹੀ ਮਨੁੱਖ ਹੈ ਜੋ ਪਰਮੇਸ਼ਰ ਨੂੰ ਚੰਗਾ ਲੱਗਦਾ ਹੈ:

ਸਿਫਤਿ ਸਾਲਾਹਣੁ ਤੇਰਾ ਹੁਕਮੁ ਰਜਾਈ॥

ਸੋ ਗਿਆਨੁ ਧਿਆਨੁ ਜੋ ਤੁਧੁ ਭਾਈ॥

ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੦੦

ਗਿਆਨ ਦਾ ਉਦੇਸ਼ ਸਥੂਲ ਪਰਪੰਚ ਵਿੱਚੋਂ ਸੂਖਮ ਨਿਰੰਕਾਰ ਦਾ ਅਨੁਭਵ ਕਰਨਾ ਹੈ। ਗਿਆਨ ਮਨ ਦੀ ਮਰਿਯਾਦਾ ਹੈ। ਸਪਸ਼ਟ ਹੈ ਕਿ ਗਿਆਨ ਸਾਧਨ ਹੈ ਟੀਚਾ ਨਹੀਂ। ਗਿਆਨ ਦੇ ਵਿਹਾਰਕ ਪਹਿਲੂ ਨੂੰ ਸਪਸ਼ਟ ਕਰਦਿਆਂ ਸ੍ਰੀ ਗੁਰ ਨਾਨਕ ਦੇਵ ਜੀ ਫੁਰਮਾਉਂਦੇ ਹਨ:

ਕੁੰਭੇ ਬਧਾ ਜਲੁ ਰਹੈ ਜਲ ਬਿਨੁ ਕੁੰਭੁ ਨ ਹੋਇ॥

ਗਿਆਨ ਕਾ ਬਧਾ ਮਨੁ ਰਹੈ ਗੁਰ ਬਿਨੁ ਗਿਆਨੁ ਨ ਹੋਇ॥

ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੪੯੯

ਸਿੱਖ ਗਿਆਨ ਦਾ ਕੇਂਦਰੀ ਨਿਸ਼ਾਨਾ ਪਰਮ ਸੱਚ ਵਿੱਚ ਲਿਵਲੀਨਤਾ ਹੈ ਜੋ ਅੰਨਤ ਰੂਪਾਂ ਵਿੱਚ ਪਸਰਿਆ ਹੋਇਆ ਵੀ ਤੱਤ ਰੂਪ ਵਿੱਚ ਇੱਕ ਹੈ। ਸਥੂਲ ਵਿੱਚ ਵਿਰਾਜ ਰਹੇ ਸੂਖਮ ਨੂੰ ਜਾਣ ਵਾਲਾ ਗਿਆਨੀ ਹੈ। ਜੀਵ ਨੂੰ ਅਗਿਆਨੀ ਬਣਾਉਣ ਵਾਲੇ ਕਾਰਕ ਨੂੰ ਵਿਕਾਰ ਆਖਿਆ ਗਿਆ ਹੈ ਜੋ ਪੰਜ ਹਨ: ਕਾਮ, ਕਰੋਧ, ਲੋਭ, ਮੋਹ ਅਤੇ ਅੰਹਕਾਰ। ਇਹ ਵਿਕਾਰ ਸੱਚ ਅਤੇ ਝੂਠ ਦੀ ਪਛਾਣ ਕਰਨ ਵਿੱਚ ਅੜਿੱਕਾ ਬਣਦੇ ਹਨ ਕਿਉਂਕਿ ਕਾਮਨਾ, ਲਾਲਸਾ, ਮੋਹ, ਅੰਹਕਾਰ ਅਤੇ ਕਰੋਧ ਅਧੀਨ ਮਨੁੱਖ ਸੱਚ ਨੂੰ ਝੂਠ ਅਤੇ ਝੂਠ ਨੂੰ ਸੱਚ ਸਮਝਦਾ ਹੈ, ਅਜਿਹੀ ਅਗਿਆਨੀ ਬਿਰਤੀ

ਹੀ ਮਾਇਆ ਦਾ ਬੰਧਨ ਹੈ। ਅਹੰ-ਭਾਵ ਬੇਹਦ ਗੁੰਡਲਦਾਰ ਅਤੇ ਸੁਖਮ ਹੈ ਜਿਸ ਲਈ ਮਨੁੱਖ ਆਪਣੇ ਭੌਤਿਕ ਆਪੇ ਨੂੰ ਵੀ ਕੁਰਬਾਨ ਕਰ ਸਕਦਾ ਹੈ। ਸੁਚੇਤ ਰੂਪ ਵਿੱਚ ਇਸ ਤੋਂ ਛੁਟਕਾਰਾ ਪਾਉਣ ਦੇ ਉਦਮ ਕਰਦਿਆਂ ਵੀ ਮਨੁੱਖ ਅਚੇਤ ਰੂਪ ਵਿੱਚ ਅਹੰ ਨਾਲ ਮੋਹ ਪਾਲੀ ਰਖਦਾ ਹੈ। ਮਨੁੱਖ ਆਪਣੇ ਧੁਰ ਅੰਦਰ ਤੱਕ ਕਿਸੇ ਵੀ ਗੈਰ ਨੂੰ ਦਾਖਲ ਨਹੀਂ ਹੋਣ ਦੇਣਾ ਚਾਹੁੰਦਾ। ਗੁਰੂ ਸ਼ਬਦ ਅਹੰ-ਭਾਵ ਤੋਂ ਮੁਕੰਮਲ ਤੌਰ 'ਤੇ ਨਿਰਲੇਪ ਹੈ। ਇਸ ਲਈ ਮਨੁੱਖ ਦੇ ਅੰਤਹਕਰਨ ਵਿੱਚ ਦਾਖਲ ਹੁੰਦਿਆ ਗੁਰਸ਼ਬਦ ਮਨੁੱਖ ਦੀ ਓਪਰੇ ਅਹੰ ਲਈ ਕੀਤੀ ਚਾਰ-ਦਿਵਾਰੀ ਨਾਲ ਰੁਕਦਾ ਨਹੀਂ ਹੈ। ਸ਼ਬਦ ਮਨੁੱਖ ਦੇ ਸਵੈ ਦਾ ਹਿੱਸਾ ਬਣ ਕੇ ਉਸ ਦੇ ਅੰਤਹਕਰਨ ਅੰਦਰ ਦਾਖਲ ਹੋਣ ਲਈ ਰਾਹ ਰੁਸ਼ਨਾਉਂਦਾ ਹੈ ਪਰ ਇਸ ਰੱਸ਼ਨੀ ਦੀ ਅਗਵਾਈ ਵਿੱਚ ਤੁਰਨ ਦੀ ਬਖਸ਼ਿਸ਼ ਰੱਬੀ ਰਜਾ ਨਾਲ ਪ੍ਰਾਪਤ ਹੁੰਦੀ ਹੈ:

ਜਿਸ ਨੇ ਲਾਇ ਲਏ ਸੋ ਲਾਗੈ॥ ਗਿਆਨ ਰਤਨੁ ਅੰਤਰਿ ਤਿਸੁ ਜਾਗੈ॥

ਦੁਰਮਤਿ ਜਾਇ ਪਰਮ ਪਦੁ ਪਾਏ॥ ਗੁਰ ਪਰਸਾਦੀ ਨਾਮੁ ਧਿਆਏ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੨੩੭

ਗਿਆਨ ਦੇ ਪ੍ਰਮਾਣ ਤੋਂ ਭਾਵ ਉਹ ਕਸੌਟੀ ਹੈ ਜਿਸ ਰਾਹੀਂ ਗਿਆਨ ਦਾ ਨਿਸ਼ਚਾ ਹੁੰਦਾ ਹੈ। ਭਾਈ ਕਾਨੂ ਸਿੱਖ ਨਾਭਾ ਅਨੁਸਾਰ ਪ੍ਰਤੱਖ, ਅਨੁਮਾਨ, ਉਪਮਾਨ, ਸ਼ਬਦ, ਅਰਥਾਪਤਿ, ਅਨੁਪਲਬਧੀ, ਸੰਭਵ ਅਤੇ ਐਤਿਹਯ ਅੱਠ ਪ੍ਰਕਾਰ ਦੇ ਪ੍ਰਮਾਣ ਮੰਨੇ ਗਏ ਹਨ। ਮਨੁੱਖ ਕੋਲ ਜਾਣਨ ਦੇ ਸਭ ਤੋਂ ਮੁਢਲੇ ਵਸੀਲੇ ਪੰਜ ਗਿਆਨ ਇੰਦ੍ਰੇ: ਅੱਖ, ਕੰਨ, ਨੱਕ, ਜੀਭ ਅਤੇ ਚਮੜੀ ਹਨ, ਜਿਨ੍ਹਾਂ ਰਾਹੀਂ ਵੇਖ, ਸੁਣ, ਸੁੰਘ, ਚਖ ਅਤੇ ਛੂਹ ਕੇ ਕਿਸੇ ਵਸਤ ਜਾਂ ਕਿਰਿਆ ਬਾਰੇ ਜਾਣਿਆ ਜਾਂਦਾ ਹੈ। ਮਨ ਨੂੰ ਛੇਵੇਂ ਗਿਆਨ ਇੰਦ੍ਰੀ ਮੰਨਿਆ ਗਿਆ ਹੈ। ਜਪੁਜੀ ਅੰਦਰ ਅੰਤਹਕਰਨ ਨੂੰ ਚਾਰ ਸੁਖਮ ਹਿੱਸਿਆਂ- ਬੁਧ, ਮਨ, ਮਤਿ ਅਤੇ ਸੁਰਤਿ ਵਿੱਚ ਵੰਡਿਆ ਗਿਆ ਹੈ। ਜਾਣਨ ਦੇ ਅਮਲ ਦੀ ਸਭ ਤੋਂ ਮੁਢਲੀ ਕਿਰਿਆ ਜੋੜਨਾ, ਘਟਾਉਣਾ ਤੇ ਤੁਲਨਾਉਣਾ ਬੁਧੀ ਦਾ ਕਾਰਜ ਹੈ ਜਦਕਿ ਸੁਹਜ ਤੇ ਕਲਾ ਮਨ ਦਾ। ਮਤਿ ਪੁਰਖਿਆਂ ਵੱਲੋਂ ਕੱਢੋਂ ਗਏ ਖਾਸ ਸਿੱਟੇ ਹਨ ਜੋ ਚੇਤ-ਅਚੇਤ ਪੱਧਰ 'ਤੇ ਸਾਡੇ ਅੰਤਰਕਰਨ ਵਿੱਚ ਸਾਂਭੇ ਪਏ ਹਨ। ਮਨੁੱਖੀ ਸਵੈ ਦਾ ਉਹ ਆਖਿਰੀ ਸਰੂਪ ਜਿਸ ਨੂੰ ਬੌਧਿਕ ਢੰਗ ਨਾਲ ਸਮਝਿਆ ਜਾ ਸਕਦਾ ਹੈ ਉਹ ਸੁਰਤਿ ਹੈ। ਗੁਰੂ ਦੇ ਸ਼ਬਦ ਰਾਹੀਂ ਇਨ੍ਹਾਂ ਦੀ ਘਾੜਤ ਕੀਤੀ ਜਾ ਸਕਦੀ ਹੈ। ਇਸ ਲਈ ਗਿਆਨ ਦਾ ਸਰਬੋਤਮ ਸ੍ਰੋਤ ਗੁਰੂ ਅਤੇ ਪਰਮੇਸ਼ਰ ਦੀ ਕਿਰਪਾ ਰੂਪੀ ਸ਼ਬਦ ਹੈ। ਤੱਤ ਗਿਆਨ ਦੀ ਪ੍ਰਾਪਤੀ ਤਿਆਗ, ਕਰਮਕਾੰਡ, ਬੌਧਿਕ ਉਦਮ ਜਾਂ ਸਰੀਰਕ ਅਭਿਆਸ ਦੇ ਅਧੀਨ ਨਹੀਂ ਕਿਉਂਕਿ ਲੋਕਿਕ ਵਸੀਲਿਆਂ ਰਾਹੀਂ ਲੋਕਿਕ ਗਿਆਨ ਹੀ ਹਾਸਲ ਹੁੰਦਾ ਹੈ। ਭੌਤਿਕ ਅਤੇ ਮਾਨਸਿਕ ਗਿਆਨ ਇੰਦ੍ਰਿਆਂ ਤੋਂ ਪਾਰਲੇ ਤੱਤ-ਗਿਆਨ ਦਾ ਸ੍ਰੋਤ ਵੀ ਪਾਰਲੋਕਿਕ ਹੈ ਜਿਸ ਨਾਲ ਜੀਵ ਦਾ ਸੰਬੰਧ ਕਿਰਪਾ ਰਾਹੀਂ ਹੀ ਸੰਭਵ ਹੈ:

ਗਿਆਨੁ ਨ ਗਲੀਈ ਚੁਢੀਐ ਕਥਨਾ ਕਰੜਾ ਸਾਰੁ॥

ਕਰਮਿ ਮਿਲੈ ਤਾ ਪਾਈਐ ਹੋਰ ਹਿਕਮਤਿ ਹਕਮ ਖਾਰੁ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੪੯੮

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਉਸ ਵਿਅਕਤੀ ਨੂੰ ਗਿਆਨੀ ਦਸਦੇ ਹਨ ਜੋ ਨਾ ਆਪ ਡਰਦਾ ਹੋਵੇ ਅਤੇ ਨਾ ਕਿਸੇ ਨੂੰ ਡਰਾਉਂਦਾ ਹੋਵੇ। (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੪੨੨) ਚਿੰਤਾ, ਡਰ ਅਤੇ ਸੰਸੇ ਦਾ ਮੂਲ ਕਾਰਣ ਹੀ ਅਗਿਆਨ ਹੈ। ਸਹਿਜ ਚਿੰਤਾ ਆਦਿ ਤੋਂ ਉਲਟ ਅਵਸਥਾ ਹੈ ਜੋ ਗਿਆਨ ਰਾਹੀਂ ਪੈਦਾ ਹੁੰਦੀ ਹੈ। ਗਿਆਨੀ ਵਿਅਕਤੀ ਗੁਣਾਂ ਦੀ ਵਿਚਾਰ ਕਰਦਾ ਹੈ। ਗੁਰਬਾਣੀ ਅੰਦਰ ਮਨੁੱਖ ਅਤੇ ਰੱਬ ਦੇ ਸੰਬੰਧ ਲਈ ਸ਼ਾਸਤਰੀ ਪੁਰਸ਼ ਜਾਂ ਬ੍ਰਹਮ ਦੀ ਸੰਕਲਪਨਾ ਨਾਲੋਂ ਧਨ ਅਤੇ ਪਿਰ ਦੇ ਸੰਕਲਪ ਨੂੰ ਵਧੀਕ ਅਹਿਮੀਅਤ ਦਿੱਤੀ ਗਈ ਹੈ। ਪਿਆਰੇ ਮੀਤ ਨੂੰ ਮਿਲਣ ਲਈ ਜੀਵ ਇਸਤਰੀ ਨੂੰ ਗੁਣਵੰਤੀ ਹੋਣ ਦੀ ਪ੍ਰੇਰਨਾ ਦਿੱਤੀ ਗਈ ਹੈ। ਦਇਆ, ਸੰਤੋਖ, ਨਿਮਰਤਾ ਅਤੇ ਸਮਰਪਣ ਆਦਿ ਗੁਣਾਂ ਦੀ ਸੂਝ ਸਿੱਖ ਗਿਆਨ ਅਤੇ ਆਚਾਰ ਦਾ ਅਹਿਮ ਹਿੱਸਾ ਹਨ। ਇਸ ਲਈ ਗਿਆਨਵਾਨ ਉਹੀ ਹੈ ਜਿਸ ਨੇ ਵਿਕਾਰਾਂ ਰੂਪੀ ਅਵਗੁਣਾਂ ਨੂੰ ਮਾਰ ਕੇ ਸਦਗੁਣ ਧਾਰਨ ਕਰ ਲਏ ਹਨ। ਗੁਰਬਾਣੀ ਅੰਦਰ ਗਿਆਨ ਦੀ ਸਿਖਰਲੀ ਅਵਸਥਾ ਨੂੰ ਬ੍ਰਹਮਗਿਆਨ ਅਤੇ ਅਜਿਹੀ ਅਵਸਥਾ ਵਾਲੇ ਵਿਅਕਤੀ ਨੂੰ ਬ੍ਰਹਮਗਿਆਨੀ ਆਖਿਆ ਗਿਆ ਹੈ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਬ੍ਰਹਮਗਿਆਨੀ ਨੂੰ ਸ੍ਰਿਸ਼ਟੀ ਦਾ ਕਰਤਾ ਅਤੇ ਅਮਰ ਆਖਦੇ ਹਨ:

ਬ੍ਰਹਮ ਗਿਆਨੀ ਸਭ ਸ੍ਰਿਸਟਿ ਕਾ ਕਰਤਾ ਬ੍ਰਹਮ ਗਿਆਨੀ ਸਦ ਜੀਵੈ ਨਹੀਂ ਮਰਤਾ ...

ਬ੍ਰਹਮ ਗਿਆਨੀ ਕਾ ਸਗਲ ਅਕਾਰੁ॥ ਬ੍ਰਹਮ ਗਿਆਨੀ ਆਪਿ ਨਿਰਕਾਰੁ॥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੨੭੪

1:1:7. ਸਿੱਖ ਕੀਮਤ-ਮੀਮਾਂਸਾ

ਫਲਸਫੇ ਦੇ ਖੇਤਰ ਵਿੱਚ ਕੀਮਤ ਸਿਧਾਂਤ ਦਾ ਮਹੱਤਵਪੂਰਨ ਥਾਂ ਰਿਹਾ ਹੈ ਹਾਲਾਂਕਿ ਇਸ ਨੂੰ ਫਲਸਫੇ ਦੇ ਸੁਤੰਤਰ ਅੰਗ ਵਜੋਂ ਪ੍ਰਵਾਨ ਚੜ੍ਹੇ ਨੂੰ ਹਾਲੇ ਇੱਕ ਸਦੀ ਹੀ ਹੋਈ ਹੈ। ਸਿੱਖ ਕੀਮਤ-ਮੀਮਾਂਸਾ ਦੀ ਗੱਲ ਕਰਨ ਤੋਂ ਪਹਿਲਾਂ ਕੁਝ

ਵਿਚਾਰ ਫਲਸਫੇ ਅੰਦਰ ਕੀਮਤ-ਮੀਮਾਂਸਾ ਸੰਬੰਧੀ ਕੀਤੇ ਜਾਣੇ ਬਣਦੇ ਹਨ। ਕੀਮਤ-ਮੀਮਾਂਸਾ ਲਈ ਅੰਗ੍ਰੇਜ਼ੀ ਵਿੱਚ ਵਰਤਿਆ ਜਾਂਦਾ ਸ਼ਬਦ ਐਗਜ਼ਿਆਲੋਜੀ (axiology) ਦਾ ਪਿਛੋਕੜ ਯੂਨਾਨੀ ਸ਼ਬਦ ਐਗਜ਼ਿਆ (ἀξία) ਭਾਵ ਕੀਮਤ/ਮੁੱਲ ਅਤੇ ਲੋਜੀਆ (λογία) ਭਾਵ ਬਿਬੇਕਪੂਰਨ ਅਧਿਐਨ ਨਾਲ ਜੁੜਦਾ ਹੈ। ਸੌਖ ਸ਼ਬਦਾਂ ਵਿੱਚ ਇਹ ਕੀਮਤਾਂ ਦੇ ਅਧਿਐਨ ਦਾ ਵਿਸ਼ਾ ਹੈ ਜੋ ਚੰਗੇ ਅਤੇ ਮਾੜੇ ਦੇ ਨਿਖੇੜੇ ਅਤੇ ਵਰਗੀਕਰਨ ਲਈ ਸਿਧਾਂਤਕ ਆਧਾਰ ਪ੍ਰਦਾਨ ਕਰਦਾ ਹੈ। ਕੀਮਤ ਹਮੇਸ਼ਾ ਉਸਾਰੂ ਅਤੇ ਹਾਂਵਾਚੀ ਹੁੰਦੀ ਹੈ। ਕੀਮਤ ਨੂੰ ਦੋ ਪ੍ਰਮੁੱਖ ਵਰਗਾਂ: ਮੂਲ ਕੀਮਤ (intrinsic value) ਅਤੇ ਸਾਧਨੀ ਕੀਮਤ (extrinsic value) ਵਿੱਚ ਵੰਡਿਆ ਜਾਂਦਾ ਹੈ। ਮੂਲ ਕੀਮਤ ਆਪਣੇ-ਆਪ ਵਿੱਚ ਕੀਮਤੀ ਹੈ ਜਿਵੇਂ ਆਨੰਦ। ਇਸ ਲਈ ਇਸ ਨੂੰ ਅੰਤਰ-ਨੀਹਿਤ ਕੀਮਤ ਵੀ ਆਖਿਆ ਜਾ ਸਕਦਾ ਹੈ। ਸਾਧਨੀ ਕੀਮਤ ਉਹ ਜੋ ਕਿਸੇ ਵਿਸ਼ੇਸ਼ ਕੀਮਤ ਦੀ ਪ੍ਰਾਪਤੀ ਲਈ ਸਾਧਨ ਬਣਦੀ ਹੈ ਜਿਵੇਂ ਆਨੰਦ ਪ੍ਰਾਪਤੀ ਲਈ ਕੀਤੀ ਗਈ ਅਧਿਆਤਮਕ ਸਾਧਨਾ। ਇਨ੍ਹਾਂ ਦੋਹਾਂ ਕੀਮਤਾਂ ਨੂੰ ਅੰਦਰੂਨੀ ਅਤੇ ਬਾਹਰੀ ਕੀਮਤਾਂ ਵਜੋਂ ਵੀ ਸਮਝਿਆ ਜਾਂਦਾ ਹੈ। ਮਿਸਾਲ ਵਜੋਂ ਸੁਖ ਅੰਦਰੂਨੀ ਕੀਮਤ ਹੈ ਅਤੇ ਸੁਖ ਦੇ ਪਦਾਰਥਕ ਸਾਧਨ ਬਾਹਰੀ ਕੀਮਤ ਹਨ। ਕੀਮਤ-ਮੀਮਾਂਸਾ ਦਾ ਢੂਜਾ ਅਹਿਮ ਹਿੱਸਾ ਨੈਤਿਕਤਾ ਅਤੇ ਸੁਹਜ ਦਾ ਵਿਵੇਚਨ ਕਰਨਾ ਹੈ। ਕੋਈ ਅਨੈਤਿਕ ਜਾਂ ਕੋਝਾ ਕਾਰਜ ਜਾਂ ਵਸਤ ਜੀਵਨ ਮੁੱਲ ਨਹੀਂ ਹੋ ਸਕਦੀ।

ਸਿੱਖ ਕੀਮਤ-ਮੀਮਾਂਸਾ ਦਾ ਮੂਲ ਆਧਾਰ ਗੁਰਬਾਣੀ ਹੈ ਹਾਲਾਂਕਿ ਇਤਿਹਾਸ, ਪਰੰਪਰਾ ਅਤੇ ਮਰਿਯਾਦਾ ਵਿੱਚੋਂ ਵੀ ਇਸ ਦੇ ਆਧਾਰ ਖੋਜੇ ਤੇ ਪਛਾਣੇ ਜਾ ਸਕਦੇ ਹਨ। ਕੀਮਤ ਦ੍ਰਿਸ਼ਟੀ ਤੋਂ ਜਪੁਜ਼ੀ ਸਾਹਿਬ ਦੀ ਪਹਿਲੀ ਪਉੜੀ ਅੰਦਰ ਕੀਤਾ ਗਿਆ ਸਵਾਲ ‘ਕਿਵੇਂ ਸਚਿਆਰਾ ਹੋਈਐ’ ਬੇਹਦ ਮਹੱਤਵਪੂਰਨ ਹੈ। ਇਸ ਸਵਾਲ ਤੋਂ ਪਹਿਲਾਂ ‘ਸੋਚੈ ਸੋਚਿ ... ਤੋਂ ਸਹਸ ਸਿਆਣਪਾ’ ਤੱਕ ਪ੍ਰਚਲਿਤ ਚਾਰ ਅਹਿਮ ਸਾਧਨੀ ਕੀਮਤਾਂ: ਕਰਮ-ਕਾਂਡ, ਤਿਆਗ, ਭੋਗ ਅਤੇ ਗਿਆਨ ਦੀਆਂ ਸੀਮਾਵਾਂ ਨੂੰ ਸਾਹਮਣੇ ਰੱਖਿਆ ਗਿਆ ਹੈ। ਬੇਸ਼ਕ ਗੁਰਬਾਣੀ ਇਨ੍ਹਾਂ ਚਾਰਾਂ ਨੂੰ ਕੀਮਤਹੀਣ ਨਹੀਂ ਕਰਦੀ ਪਰ ਜੀਵਨ ਦੀ ਸਰਬੋਤਮ ਕੀਮਤ ਭਾਵ ‘ਸਚਿਆਰ’ ਦੀ ਪ੍ਰਾਪਤੀ ਲਈ ਇਨ੍ਹਾਂ ਦੀ ਸਮਰੱਥਾ ਉਪਰ ਸਪਸ਼ਟ ਸਵਾਲੀਆ ਨਿਸ਼ਾਨ ਲਾਇਆ ਗਿਆ ਹੈ। ਸਿੱਖ ਤੱਤ-ਮੀਮਾਂਸਾ ਵਿੱਚ ਸਿੱਖ ਦਰਸ਼ਨ ਅਨੁਸਾਰ ਅੰਤਮ-ਤੱਤ ਨੂੰ ਸਚ/ਸਤਿ ਵਜੋਂ ਪਛਾਣਿਆ ਗਿਆ ਹੈ ਜੋ ਤਿੰਨ ਕਾਲਾਂ ਅਤੇ ਕਾਲਾਤੀਤ ਅਵਸਥਾ ਵਿੱਚ ਵੀ ਸੱਚ ਹੈ ਅਤੇ ਉਸ ਵਿੱਚੋਂ ਪਰਗਟ ਹੋਈ ਕੁਦਰਤ ਕਾਲਗਤ ਸੱਚ ਹੈ। ਇਸ ਲਈ ਮਨੁੱਖ ਲਈ ਜੀਵਨ ਦੀ ਸਭ ਤੋਂ ਅਹਿਮ ਕੀਮਤ ਵੀ ‘ਸੱਚ’ ਹੋਣਾ ਹੈ। “ਸਚਹੁ ਓਰੈ ਸਭੁ ਕੋ ਉਪਰਿ ਸਚੁ ਆਚਾਰੁ” ਦਾ ਮੰਤਰ ਵੀ ਸਚਿਆਰ ਕੀਮਤ ਦੀ ਹੀ ਵਿਆਖਿਆ ਹੈ। ਸਚਿਆਚਾਰ ਹੋਣ ਤੋਂ ਭਾਵ ਅੰਤਮ ਸੱਚ ਅਤੇ ਕੁਦਰਤ ਸਚ ਨਾਲ ਇਕ-ਮਿਕ ਹੋਣਾ ਹੈ ਜਿਸ ਦਾ ਸਾਧਨ ‘ਹੁਕਮਿ ਰਜਾਈ ਚਲਣਾ’ ਹੈ। ਪਹਿਲੀ ਨਜ਼ਰੇ ਹੁਕਮ ਸਾਧਨੀ ਕੀਮਤ ਜਾਪਦਾ ਹੈ ਪਰ ‘ਨਾਨਕ ਲਿਖਿਆ ਨਾਲਿ’ ਨੂੰ ਗਹੁ ਨਾਲ ਵੇਖਿਆਂ ਪਤਾ ਲਗਦਾ ਹੈ ਕਿ ਹੁਕਮ ਵੀ ਅੰਤਰ-ਨੀਹਿਤ ਕੀਮਤ ਹੈ। ਜੋ ਹੁਕਮ ਵਿੱਚ ਹੈ ਉਹ ਸਚਿਆਰ ਹੈ ਅਤੇ ਜੋ ਸਚਿਆਰ ਹੈ ਉਹ ਹੁਕਮ ਵਿੱਚ ਹੈ। ਚੰਗੇ ਤੇ ਬੁਰੇ ਦੀ ਵੰਡ ਅਨੁਸਾਰ ਵੇਖਣਾ ਹੋਵੇ ਤਾਂ ਹੁਕਮ ਅਤੇ ਪੰਜ ਵਿਕਾਰ (ਕਾਮ, ਕ੍ਰੋਧ, ਲੋਭ, ਮੋਹ ਤੇ ਅਹੰਕਾਰ) ਇੱਕ-ਦੂਜੇ ਦੇ ਵਿਰੋਧੀ ਹਨ। ਵਾਤਾਵਰਨ, ਸਮਾਜ, ਰਾਜ, ਧਰਮ ਅਤੇ ਸੱਭਿਆਤਾਵਾਂ ਦੀ ਤਬਾਹੀ ਪਿੱਛੇ ਮੂਲ ਤੱਤ ਪੰਜ ਵਿਕਾਰ ਹਨ ਜਿਨ੍ਹਾਂ ਤੋਂ ਨਿਵਾਰਨ ਦਾ ਨਾਂ ਹੁਕਮ ਰਜਾਈ ਚਲਣਾ ਹੈ।

ਸਚਿਆਰ ਸੰਕਲਪ ਤੋਂ ਪਤਾ ਲਗਦਾ ਹੈ ਕਿ ਇਹ ਕਰਮ, ਤਿਆਗ, ਭੋਗ ਅਤੇ ਗਿਆਨ 'ਤੇ ਅਧਾਰਤ ਅਤੀ-ਵਾਦੀ ਤੇ ਇੱਕ-ਪੁਰੀ ਕੀਮਤ ਦੀ ਥਾਂ ਕਰਤਾ ਤੇ ਕੁਦਰਤ ਅਨੁਸਾਰੀ ਸਹਿਜ ਜੀਵਨ ਨੂੰ ਮਹੱਤਵ ਦਿੱਤਾ ਹੈ। ਸਹਿਜ ਜੀਵਨ ਅੰਦਰ ਉਦਮ, ਸੰਤੋਖ, ਜਿੰਮੇਵਾਰੀ ਅਤੇ ਬਿਬੇਕ ਹੁੰਦਿਆਂ ਹੋਇਆਂ ਵੀ ਇਨ੍ਹਾਂ ਦਾ ਸਮਰਪਣ ਰੱਬੀ ਰਜਾ ਵੱਲ ਰਹਿੰਦਾ ਹੈ। ਪਰੰਪਰਾਗਤ ਰੂਪ ਵਿੱਚ ਮਾਇਆ ਕਰੇ ਜਾਂਦੇ ਲੋਕਿਕ ਜੀਵਨ ਵਿੱਚ ਰਹਿੰਦਿਆਂ ਵੀ ਮਨੁੱਖ ਇਸ ਢੰਗ ਨਾਲ ਨਿਰਲੇਪ ਰਹੇ ਜਿਵੇਂ ਪਾਣੀ ਵਿੱਚ ਕਮਲ ਦਾ ਫੱਲ ਅਤੇ ਮਰਗਾਬੀ ਰਹਿੰਦੇ ਹਨ:

ਜੈਸੇ ਜਲ ਮਹਿ ਕਮਲ ਨਿਰਾਲਮ ਮਰਗਾਈ ਨੈ ਸਾਣੇ॥ ਸੀ ਗਰ ਗੰਥ ਸਾਹਿਬ, 938

ਇਸ ਤਰ੍ਹਾਂ ਕਿਰਤ ਕਰਦਿਆਂ, ਪਰਿਵਾਰ ਪਾਲਦਿਆਂ ਅਤੇ ਖੁਸ਼ੀਆਂ ਮਾਣਦਿਆਂ ਵੀ ਨਿਰਲੇਪ ਰਹਿਣਾ ਸਿੱਖ ਜੀਵਨ ਦਾ ਆਦਰਸ਼ ਹੈ:

ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜਗਤਿ ਇਵ ਪਾਈਐ॥ ਸੀ ਗਰੁ ਗੰਥ ਸਾਹਿਬ, 730

ਸਿੱਖ ਦ੍ਰਿਸ਼ਟੀ ਤੋਂ ਜੀਵਨ-ਮੁਕਤਿ ਦੀ ਅਹਿਮ ਕੀਮਤ ਨੂੰ ਦੇ ਨੁਕਤਿਆਂ ਤੋਂ ਸਮਝਿਆ ਜਾ ਸਕਦਾ ਹੈ। ਪਹਿਲਾ ਪੱਖ ਮਰਨ ਉਪਰੰਤ ਆਤਮਾ ਦੇ ਆਵਾਗਮਨ ਤੋਂ ਮੁਕਤ ਹੋਣ ਦੀ ਥਾਂ ਜਿਉਂਦਿਆਂ ਹੀ ਮੁਕਤ ਅਵਸਥਾ ਨੂੰ ਪ੍ਰਾਪਤ ਕਰਨਾ। ਭਾਰਤੀ ਪਰੰਪਰਾ ਅੰਦਰ ਮੰਨੇ ਗਏ ਚਾਰ ਪਰਸ਼ਾਰਥਾਂ (ਧਰਮ, ਅਰਥ, ਕਾਮ ਤੇ ਮੌਖ) ਵਿੱਚੋਂ ਮਕਤੀ ਦੀ ਥਾਂ

ਬੇਹਦ ਮਹੱਤਵਪੂਰਨ ਹੈ। ਸਿੱਖ ਦਰਸ਼ਨ ਅੰਦਰ ਮੁਕਤੀ ਤੋਂ ਭਾਵ ਮਰਣ ਪਿੱਛੋਂ ਆਤਮਾ ਦਾ ਆਵਾਗਮਨ ਤੋਂ ਮੁਕਤ ਹੋਣਾ ਨਹੀਂ ਸਗੋਂ ਇੱਥੇ ਜੀਉਂਦੇ ਜੀਅ ਉਨ੍ਹਾਂ ਸਭ ਵਿਕਾਰਾਂ ਅਤੇ ਸੰਸਕਾਰਾਂ ਨੂੰ ਖਤਮ ਕਰਨਾ ਹੈ ਜੋ ਆਤਮਾ ਨੂੰ ਆਵਾਗਮਨ ਵਿੱਚ ਫਸਾਉਣ ਵਾਲੇ ਹਨ। ਗੁਰਬਾਣੀ ਅਨੁਸਾਰ ਰੱਬੀ ਪ੍ਰੇਮ ਦੇ ਤੀਰ ਨਾਲ ਵਿੱਠੇ ਹੋਏ ਹਿਰਦੇ ਵਿੱਚੋਂ ਆਪਾ ਭਾਵ ਮਰ ਜਾਂਦਾ ਹੈ ਅਤੇ ਉਸ ਅੰਤਹਕਰਨ ਵਿੱਚ ਰੱਬੀ ਪਿਆਰ ਤੋਂ ਬਿਨਾਂ ਕੁਝ ਬਾਕੀ ਨਹੀਂ ਰਹਿੰਦਾ। ਅਜਿਹੀ ਮਰ ਕੇ ਜੀਅ ਉਠੀ ਸ਼ਖਸੀਅਤ ਨੂੰ ਜੀਵਨ ਮੁਕਤ ਆਖਿਆ ਗਿਆ ਹੈ:

ਜੀਵਨ ਮੁਕਤਿ ਸੋ ਆਖੀਐ ਮਰਿ ਜੀਵੈ ਮਰੀਆ॥

ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 449

ਜੀਵਨ ਮੁਕਤ ਦਾ ਦੂਜਾ ਪੱਖ ਸੰਸਾਰਕ ਜੀਵਨ ਨੂੰ ਸਵੈ-ਮਾਣ ਅਤੇ ਸੁਤੰਤਰਤਾ ਸਹਿਤ ਜਿਉਣਾ ਹੈ। ਜੀਵਨ ਮੁਕਤ ਸ਼ਖਸੀਅਤ ਮਨੁੱਖ ਵੱਲੋਂ ਜਾਤਿ, ਲਿੰਗ, ਵਰਗ, ਖਿੱਤੇ, ਤਾਕਤ ਅਤੇ ਫਿਰਕੇ ਦੇ ਅਧਾਰ 'ਤੇ ਪੈਦਾ ਕੀਤੀਆਂ ਸਾਰੀਆਂ ਗੁਲਾਮੀਆਂ ਨੂੰ ਤੋੜਦੀ ਹੈ। ਭਗਤ ਨਾਮਦੇਵ ਜੀ ਦਾ ਸ਼ਬਦ “ਮੂਢੇ ਹੁਏ ਜਉ ਮੁਕਤਿ ਦੇਹੁਗੇ ਮੁਕਤਿ ਨ ਜਾਨੈ ਕੋਇਲਾ” (1292) ਮਰਨ ਉਪਰੰਤ ਮੁਕਤੀ ਦੀ ਆਸ ਵਿੱਚ ਗੁਲਾਮੀ ਭਰੇ ਜੀਵਨ ਨੂੰ ਅਪ੍ਰਵਾਨ ਕਰਦਿਆਂ ਸਵੈਮਾਣ ਤੇ ਸੁਤੰਤਰ ਜੀਵਨ ਦੀ ਪ੍ਰੇਰਨਾ ਦਿੰਦਾ ਹੈ।

ਸਿੱਖ ਧਰਮ ਦਰਸ਼ਨ ਅਨੁਸਾਰ ਅਹਿਮ ਕੀਮਤ ਸਚਖੰਡ ਦੀ ਵਿਸ਼ੇਸ਼ਤਾ ਇਸ ਦਾ ਸੰਗਤ ਰੂਪ ਹੋਣਾ ਹੈ। ਜਪੁਜੀ ਸਾਹਿਬ ਦੇ ਪੰਜ ਖੰਡਾਂ ਵਿੱਚੋਂ ਸਿਖਰਲੇ ਭਾਵ ‘ਸਚਖੰਡ’ ਦੀ ਪਰਾ-ਭੌਤਿਕ ਅਤੇ ਲੋਕਿਕ ਦੋਹਾਂ ਅਰਥਾਂ ਵਿੱਚ ਪ੍ਰਸੰਗਿਤਾ ਸਾਹਮਣੇ ਆਉਂਦੀ ਹੈ। ਭਾਈ ਗੁਰਦਾਸ ਜੀ ਬਾਈਵੀਂ ਵਾਰ ਦੀ ਅਠਾਵਰੀਂ ਪਉੜੀ ਅੰਦਰ ਗੁਰਮੁਖਾਂ ਦੀ ਸੰਗਤ ਨੂੰ ਸਚਖੰਡ ਆਖਦੇ ਹਨ ਅਤੇ ਦਸਦੇ ਹਨ ਕਿ ਸਮੁਚੇ ਬ੍ਰਹਮੰਡ ਵਿੱਚੋਂ ਕੁਝ ਵੀ ਸੱਚਖੰਡ ਨਾਲ ਤੁਲਨਾਯੋਗ ਨਹੀਂ ਹੈ। ਭੌਤਿਕ ਸੰਕਲਪ ਵਜੋਂ ਸਚਖੰਡ ਪਰਮਾਤਮਾ ਨਾਲ ਇੱਕ-ਮਿਕ ਜੀਆਂ ਦਾ ਟਿਕਾਣਾ ਅਤੇ ਪਰਾ-ਭੌਤਿਕ ਰੂਪ ਵਿੱਚ ਜਮਦੂਤ ਦੀ ਮਾਰ, ਨਰਕ ਤੋਂ ਖਲਾਸੀ ਤੇ ਪਰਮਸੱਚ ਵਿੱਚ ਅਭੇਦਤਾ ਦਾ ਖੰਡ ਹੈ। ਸੰਗਤ ਮੈਂ ਤੋਂ ਤੂੰ ਵੇਲ ਸਫਰ ਦੀ ਉਹ ਟਕਸਾਲ ਹੈ ਜਿੱਥੇ ਝੂਠ ਝੜ ਜਾਂਦਾ ਹੈ ਅਤੇ ਮਨੁੱਖ ਸੱਚ ਨਾਲ ਅਭੇਦ ਹੋ ਜਾਂਦਾ ਹੈ।

ਗੁਰਮਤਿ ਅਧਿਆਤਮ ਅਤੇ ਵਿਹਾਰਕ ਕੀਮਤਾਂ ਦੇ ਨਾਲ-ਨਾਲ ਸੁਹਜ ਭਰਪੂਰ ਸੰਸਾਰ ਦਾ ਸੰਕਲਪ ਪੇਸ਼ ਕਰਦੀ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਸੁਹਜਵਾਨ ਮਨੁੱਖ ਦਾ ਸੰਕਲਪ ਪੇਸ਼ ਕਰਦਿਆਂ ਉਸ ਅੰਦਰ ਧੁਨ, ਸ਼ਬਦ, ਸੰਗੀਤ, ਆਤਮ ਸਿੱਧੀ, ਬਿਬੋਕ ਅਤੇ ਭਾਸ਼ਾਈ ਸੂਝ ਨੂੰ ਲਾਜਮੀ ਦਸਦੇ ਹਨ। (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, 1411) ਗੁਰਮਤਿ ਦਾ ਪਰਮਸੱਚ ਗੁਣਾਂ ਦਾ ਸਾਗਰ ਹੈ। ਇਸ ਲਈ ਉਸ ਨੂੰ ਪਿਆਰ ਕਰਨ ਵਾਲਾ ਵੀ ‘ਗੁਣਵੰਤੁ’ ਹੋਣਾ ਚਾਹੀਦਾ ਹੈ।

1:1:8. ਅਭਿਆਸ ਲਈ ਪ੍ਰਸ਼ਨ

ਪ੍ਰਸ਼ਨ 1: ਸਿੱਖ ਧਰਮ ਦਰਸ਼ਨ ਦੇ ਪ੍ਰਮੁੱਖ ਅੰਗਾਂ ਦੀ ਵਿਆਖਿਆ ਕਰੋ?

ਪ੍ਰਸ਼ਨ 2: ਸਿੱਖ ਧਰਮ ਦਰਸ਼ਨ ਵਿੱਚ ਕੀਮਤ ਮੀਮਾਂਸਾ ਬਾਰੇ ਵਿਸਥਾਰ ਵਿੱਚ ਲਿਖੋ?

1:1:9. ਹਵਾਲਾ ਗ੍ਰੰਥ ਅਤੇ ਪੁਸਤਕਾਂ:

1. ਸਰਦੂਲ ਸਿੱਖ ਕਵੀਸ਼ਰ : ਸਿੱਖ ਧਰਮ ਦਰਸ਼ਨ
2. ਸ਼ੇਰ ਸਿੱਖ : ਗੁਰਮਤਿ ਦਰਸ਼ਨ
3. ਵਜੀਰ ਸਿੱਖ : ਸਿੱਖ ਦਰਸ਼ਨਧਾਰਾ
4. Gilles Deleuze, Felix Guattari: *What is Philosophy*
5. Stiffen Hawking : *Theory of Everything*

ਪਾਠ ਨੰਬਰ : 1:2

ਲੇਖਕ ਡਾ. ਗੁਰਨਾਮ ਕੌਰ

Updated : May, 2023

ਮੂਲ ਮੰਤ੍ਰ ਅਨੁਸਾਰ ਪਰਮਾਤਮਾ ਦੇ ਗੁਣ

1:2:1. ਪਾਠ ਦਾ ਉਦੇਸ਼ :

1:2:2. ਜਾਣ ਪਛਾਣ :

1:2:3. ਪਰਮਾਤਮਾ ਦੇ ਗੁਣ :

1:2:3:1. ਪਰਮਾਤਮਾ ਇੱਕੋ ਇੱਕ ਅਤੇ ਕੇਵਲ ਸਤਿ ਹੈ

1:2:3:2. ਸਤਿਨਾਮੁ

1:2:3:3. ਕਰਤਾ

1:2:3:4. ਪੁਰਖ

1:2:3:5. ਨਿਰਭਉ

1:2:3:6. ਨਿਰਵੈਰ

1:2:3:7. ਅਕਾਲ

1:2:3:8. ਮੂਰਤਿ

1:2:3:9. ਅਜੂਨੀ

1:2:3:10. ਸੈਭੰ

1:2:3:11. ਗੁਰਪ੍ਰਸਾਦਿ

1:2:4. ਅਖੰਡਤਾ ਪਰਮ - ਸਤਿ ਦੀ ਵਿਸ਼ੇਸ਼ਤਾ ਦੇ ਤੌਰ 'ਤੇ

1:2:5. ਸਾਰਾ:

1:2:6. ਅਭਿਆਸ ਲਈ ਪ੍ਰਸ਼ਨ

1:2:7. ਹਵਾਲਾ ਗ੍ਰੰਥ ਅਤੇ ਪੁਸਤਕਾਂ:

1:2:1. ਪਾਠ ਦਾ ਉਦੇਸ਼ :

ਸੰਸਾਰ ਦਾ ਹਰ ਧਰਮ ਪਰਮਸੱਤਾ ਦੇ ਗੁਣਾਂ ਦਾ ਵਿਖਿਆਣ ਕਰਦਾ ਹੈ। ਵੱਖ-ਵੱਖ ਧਾਰਮਿਕ ਪਰੰਪਰਾਵਾਂ ਵਿੱਚ ਇਨ੍ਹਾਂ ਗੁਣਾਂ ਦਾ ਜਾਪ ਅਧਿਆਤਮਕ ਉਨੱਤੀ ਲਈ ਜ਼ਰੂਰੀ ਅੰਸ਼ ਮੰਨਿਆ ਜਾਂਦਾ ਹੈ। ਇਸ ਪਾਠ ਦਾ ਉਦੇਸ਼ ਗੁਰੂ ਨਾਨਕ ਦੇਵ ਜੀ ਦੁਆਰਾ ਉਚਾਰਨ ਕੀਤੇ ਮੂਲ ਮੰਤ੍ਰ ਵਿੱਚ ਅੰਕਿਤ ਪਰਮਸੱਤਾ ਦੇ ਗੁਣਾਂ ਦੀ ਅਕਾਦਮਿਕ ਵਿਆਖਿਆ ਪ੍ਰਸਤੁਤ ਕਰਨਾ ਹੈ।

1:2:2. ਜਾਣ ਪਛਾਣ :

ਮੂਲ ਮੰਤ੍ਰ ਉਸ ਸੰਖੇਪ ਬਾਣੀ ਦਾ ਨਾਂ ਹੈ, ਜੋ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਮੁੱਢ ਵਿੱਚ ਜਪੁਜੀ ਸਾਹਿਬ ਤੋਂ ਪਹਿਲਾਂ ਹੈ। ਭਾਈ ਕਾਨੂ ਸਿੱਧ ਨਾਭਾ ਨੇ ਮੂਲ ਮੰਤ੍ਰ ਦੀ ਵਿਆਖਿਆ ਕਰਦਿਆਂ ਕਿਹਾ ਹੈ, “ਸਾਰੇ ਮੰਤ੍ਰਾਂ ਦੀ ਜੜ ਓਅੰਕਾਰ।” ਉਹ ਅੱਗੇ ਕਹਿੰਦੇ ਹਨ ਕਿ ਸਿੱਖ ਮਤ ਅਨੁਸਾਰ ਇਸ ਦਾ ਮਤਲਬ ਹੈ, “੧ਓਂ^੧ ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰਪ੍ਰਸਾਦਿ ॥”

ਉਹ ਹੋਰ ਉਦਾਹਰਣ ਗੁਰੂ ਨਾਨਕ ਦੇਵ ਜੀ ਦੀ ਰਚੀ ਬਾਣੀ ਮਾਰੂ ਸੋਲਹੇ ਵਿਚੇ ਦਿੰਦੇ ਹਨ, “ਮੂਲਮੰਤ੍ਰ ਹਰਿ ਨਾਮੁ ਰਸਾਇਣੁ ਕਹੁ ਨਾਨਕ ਪੂਰਾ ਪਾਇਆ।” ਇਸ ਦੀ ਵਿਆਖਿਆ ਕਰਦਿਆਂ ਸਬਦਾਰਥ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਤੀਜੀ ਪੇਖੀ ਵਿੱਚ ਕਿਹਾ ਗਿਆ ਹੈ, “ਹਰੀ ਨਾਮ ਜੋ ਮੁੱਢਲਾ ਮੰਤਰ ਹੈ, ਭਾਵ ਜਿਸ ਵਿੱਚੋਂ ਹੋਰ ਸਾਰੇ ਮੰਤ੍ਰ ਨਿਕਲਦੇ ਹਨ, ਸਿਰੋਮਣੀ ਮੰਤਰ।” ਉਪਰ ਦਿੱਤੀ ਵਿਆਖਿਆ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਅਸੀਂ ਕਿਹਾ ਸਕਦੇ ਹਾਂ ਕਿ ਸਿੱਖ ਧਰਮ ਅਨੁਸਾਰ ਦੈਵੀ ਨਾਮ ਮੁੱਢਲਾ ਸਿਧਾਂਤ ਹੈ, ਮੂਲ ਮੰਤ੍ਰ ਹੈ, ਜੋ ਇਸ ਦਾ ਸਿਮਰਨ ਪਰਮਾਤਮਾ ਅੱਗੇ ਕਰਦੇ ਹਨ ਉਹ ਪੂਰਨਤਾ ਪ੍ਰਾਪਤ ਕਰ ਲੈਂਦੇ ਹਨ। ਜਿਸ ਦਾ ਅਰਥ ਹੈ ਕਿ ਵਾਹਿਗੁਰੂ ਦੇ ਨਾਮ ਵਿੱਚ ਸਾਰੀ ਸ਼ਕਤੀ ਹੈ, ਜਿਸ ਦਾ ਸਿਮਰਨ ਮਨੁੱਖ ਦੇ ਮੁਕਤੀ ਪ੍ਰਾਪਤ ਕਰਨ ਵਿੱਚ ਸਹਾਈ ਹੁੰਦਾ ਹੈ। ਪੂਰਨਤਾ ਤੋਂ ਇਥੇ ਭਾਵ ਜੀਵ-ਆਤਮਾ ਦਾ ਪਰਮਾਤਮਾ, ਦੈਵੀ ਆਤਮਾ ਵਿੱਚ ਸਮਾ ਜਾਣਾ ਹੈ।

ਪਹਿਲੇ ਪਾਠ ਵਿੱਚ ਅਸੀਂ ਸਿੱਖ ਧਰਮ ਅਨੁਸਾਰ ਅੰਤਿਮ ਸਤਿ, ਪਰਮਾਤਮਾ ਦੇ ਸੁਭਾਅ ਦਾ ਅਧਿਐਨ ਕੀਤਾ ਹੈ। ਇਸ ਪਾਠ ਵਿੱਚ ਅਸੀਂ ਮੂਲ-ਮੰਤ੍ਰ ਅਨੁਸਾਰ ਪਰਮਾਤਮਾ ਦੇ ਗੁਣਾਂ ਦੀ ਵਿਚਾਰ-ਚਰਚਾ ਕਰਾਂਗੇ। ਮੂਲ-ਮੰਤ੍ਰ ਗੁਰੂ ਨਾਨਕ ਦੇਵ ਜੀ ਦੀ ਰਚਨਾ ਹੈ। ਗੁਰੂ ਨਾਨਕ ਦੇਵ ਜੀ ਸਾਹਮਣੇ ਮੂਲ ਸਮੱਸਿਆ ਇਹ ਸੀ ਕਿ ਮਾਨਵ ਜੀਵਨ ਦਾ ਆਦਰਸ਼ ਕੀ ਹੈ ਅਤੇ ਇਸ ਨੂੰ ਇਸ ਸੰਸਾਰ ਵਿੱਚ ਜੀਵਨ ਬਸਰ ਕਰਦੇ ਹੋਏ ਕਿਵੇਂ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਜਪੁਜੀ ਦੇ ਮੁੱਢ ਵਿੱਚ ਹੀ ਗੁਰੂ ਨਾਨਕ ਦੇਵ ਪ੍ਰਸ਼ਨ ਰੱਖਦੇ ਹਨ, “ਕਿਵੇਂ ਸਚਿਆਰਾ ਹੋਈਐ ਕਿਵੇਂ ਕੁੜੇ ਤੁਟੈ ਪਾਲਿ॥” ਇਸ ਦਾ ਉਤਰ ਆਪ ਹੀ ਅਗਲੀਆਂ ਪੰਕਤੀਆਂ ਵਿੱਚ ਦਿੰਦੇ ਹਨ, “ਹੁਕਮਿ ਰਜਾਈ ਚਲਣਾ ਨਾਨਕ ਲਿਖਿਆ ਨਾਲਿ॥” ਇਸ ਤਰ੍ਹਾਂ ਮਨੁੱਖ ਦੇ ਸਾਹਮਣੇ ਆਦਰਸ਼ ਇਹ ਰੱਖਿਆ ਹੈ ਕਿ “ਸਚਿਆਰ” ਕਿਵੇਂ ਬਣਨਾ ਹੈ। ਸਚਿ ਜਾਂ ਸਤਿ ਮੂਲ ਮੰਤ੍ਰ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਹੋਰ ਬਾਣੀ ਵਿੱਚ ਦਿੱਤਾ ਹੋਇਆ ਪਰਮਾਤਮਾ ਦਾ ਇੱਕ ਗੁਣ ਹੈ। ਇਸ ਲਈ ਆਦਰਸ਼ ਉਸ ਵਰਗਾ, ਪਰਮਾਤਮਾ ਵਰਗਾ, ਅੰਤਮ ਸਤਿ ਵਰਗਾ ਹੋਣਾ ਹੈ। ਸਿੱਖ ਧਰਮ ਵਿੱਚ ਦੱਸਿਆ ਪਰਮਾਤਮਾ ਮਹਿਜ ਪੂਜਾ ਦਾ ਵਿਸ਼ਾ ਹੀ ਨਹੀਂ ਹੈ, ਉਹ ਇੱਕ ਅਜਿਹਾ ਆਦਰਸ਼ ਹੈ ਜਿਸ ਨੂੰ ਅਸੀਂ ਦੁਨੀਆਂ ਵਿੱਚ ਰਹਿੰਦਿਆ ਹੋਇਆ ਪ੍ਰਾਪਤ ਕਰਨਾ ਹੈ। ਮਨੁੱਖ ਨੇ ਜੀਵਨ ਢੰਗ ਇਸ ਕਿਸਮ ਦਾ ਬਣਾਉਣਾ ਹੈ ਜੋ ਉਸ ਨੂੰ ਇਸ ਆਦਰਸ਼ ਦੀ ਪ੍ਰਾਪਤੀ ਦੇ ਰਾਹ ਤੇ ਲੈ ਕੇ ਚੱਲੇ। ਇਹੀ ਕਾਰਨ ਹੈ ਕਿ ਪਰਮਾਤਮਾ ਦੇ ਗੁਣ ਮੂਲ-ਮੰਤ੍ਰ ਵਿੱਚ ਮੁੱਢ ਵਿੱਚ ਹੀ ਦੱਸੇ ਹਨ ਤਾਂ ਕਿ ਮਨੁੱਖ ਮਾਤਰ, ਜਗਿਆਸੂ ਇਨ੍ਹਾਂ ਗੁਣਾਂ ਦਾ ਅਨੁਭਵ ਕਰੇ। ਜਗਿਆਸੂ ਇਨ੍ਹਾਂ ਦਾ ਅਨੁਭਵ ਤਾਂ ਹੀ ਕਰ ਸਕਦਾ ਹੈ ਜੋ ਉਹ ਪਰਮਾਤਮਾ ਵੱਲ ਸਫਰ ਕਰਦਿਆਂ ਇਨ੍ਹਾਂ ਨੂੰ ਆਪਣੇ ਮਨ ਵਿੱਚ ਵਸਾਈ ਰੱਖੇ। ਪਰਮਾਤਮਾ ਦੇ ਗੁਣ ਕੀ ਹਨ? ਇਹ ਧਰਮ ਦੇ ਗੁਣ ਕੀ ਹਨ? ਇਹ ਧਰਮ ਦੇ ਦਰਸ਼ਨ ਦੀ ਜਾਂ ਕਿਸੇ ਵੀ ਧਰਮ-ਦਰਸ਼ਨ ਦੀ ਮੂਲ ਸਮੱਸਿਆ ਰਹੀ ਹੈ। ਹੁਣ ਅਸੀਂ ਸਿੱਖ ਧਰਮ ਦੇ ਮੁੱਢਲੇ ਸਿਧਾਂਤ ਮੂਲ-ਮੰਤ੍ਰ ਵਿੱਚ ਪਰਮਾਤਮਾ ਦੇ ਕੀ ਗੁਣ ਦੱਸੇ ਹਨ, ਦਾ ਅਧਿਐਨ ਕਰਾਂਗੇ।

1:2:3. ਪਰਮਾਤਮਾ ਦੇ ਗੁਣ :

1:2:3:1. ਪਰਮਾਤਮਾ ਇੱਕੋ ਇੱਕ ਅਤੇ ਕੇਵਲ ਸਤਿ ਹੈ

ਮੂਲ ਮੰਤ੍ਰ ਅਨੁਸਾਰ ਪਰਮਾਤਮਾ ਕੇਵਲ ਇੱਕੋ ਇਕ ਸਤਿ ਹੈ। ਉਸ ਤੋਂ ਬਿਨਾਂ ਕੋਈ ਹੋਰ ਦੂਸਰਾ ਸਤਿ ਨਹੀਂ ਹੈ, ਉਹ ਅਦੂਤ ਅਤੇ ਅਸਲੀ ਹੋਦ ਹੈ। ਮੂਲ ਮੰਤ੍ਰ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਵਿਅਕਤੀਗਤ ਪਰਮਾਤਮਾ ਦੀ ਏਕਤਾ ਅਤੇ ਪਰਮ ਸਤਿ ਦੀ ਅਵਿਅਕਤੀਗਤ ਏਕਤਾ ਦਾ ਵਰਣਨ ਕੀਤਾ ਹੈ। ਪਰਮਾਤਮ-ਏਕਤਾ ਦਾ ਇਹ ਸੰਕਲਪ ਇਸ ਦੇ ਪਦ “੧ੴ” ਵਿੱਚੋਂ ਨਿਕਲਿਆ ਹੈ ਜੋ ਕਿ ਮੂਲ ਮੰਤ੍ਰ ਦੇ ਸ਼ੁਰੂ ਵਿਚ ਹੀ ਹੈ। ਆਮ ਤੌਰ 'ਤੇ ਇਸ ਪਦ ਨੂੰ ਤਿੰਨ ਹਿੱਸਿਆਂ ਵਿਚ ਵੰਡਿਆ ਜਾਂਦਾ ਹੈ : ਇੱਕ (੧) ਓਮਕਾਰ। ਓਮ ਸ਼ਬਦ-ਬ੍ਰਹਮ ਦਾ ਪ੍ਰਤੀਕ ਹੈ ਜੋ ਕਿ ਪਰਗਟ ਸੰਸਾਰ ਦਾ ਪਹਿਲਾ ਅਤੇ ਮੁੱਢਲਾ ਕਾਰਨ ਹੈ। ਇਕ (੧) ਦਾ ਹਿੰਦਸਾ ਦੈਵੀ ਏਕਤਾ ਵਾਸਤੇ ਆਇਆ ਹੈ। ਇਸ ਤੋਂ “ਜੋ ਅਰਥ ਨਿਕਲਦਾ ਹੈ ਉਹ ਹੈ ਕਿ ਪਰਮਾਤਮਾ ਇੱਕੋ ਇੱਕ ਅਤੇ ਕੇਵਲ ਸਤਿ ਹੈ ਜਿਸ ਤੋਂ ਇਸ ਸਾਰੇ ਬ੍ਰਹਮਾਂਡ ਦਾ ਪ੍ਰਕਾਸ਼ਨ ਹੋਇਆ ਹੈ। ਪਰਮਾਤਮ ਤੋਂ ਬਿਨਾਂ ਹੋਰ ਕੋਈ ਦੂਸਰਾ ਸਤਿ ਨਹੀਂ ਹੈ ਉਹ ਇਸ ਪਸਾਰੇ ਦਾ ਕਾਰਨ ਹੈ। ਪਰਮਾਤਮ-ਏਕਤਾ ਤੇ ਜ਼ੋਰ ਦੇਣ ਲਈ ਗੁਰੂ ਨਾਨਕ ਦੇਵ ਜੀ ਨੇ ਓਅੰਕਾਰ ਤੋਂ ਪਹਿਲਾਂ ਇਕ (੧) ਲਾਇਆ ਹੈ। ਪ੍ਰੋਫੈਸਰ ਸਾਹਿਬ ਸਿੰਘ ਨੇ ੧ੴ ਦਾ ਅਰਥ ਕਰਦਿਆਂ ਲਿਖਿਆ ਹੈ, “ਇੱਕ (੧) ਓਮ ਦਾ ਅਰਥ ਹੈ ਉਹ ਹਸਤੀ ਹੈ ਜੋ ਇਕ ਹੈ, ਜਿਸ ਵਰਗਾ ਹੋਰ ਕੋਈ ਨਹੀਂ ਹੈ, ਅਤੇ ਜਿਸ ਵਿਚ ਇਹ ਸਾਰਾ ਜਗਤ ਸਮਾ ਜਾਂਦਾ ਹੈ। ਕਾਰ ਦਾ ਅਰਥ ਹੈ *ਇੱਕ ਰਸ* ਜਿਸ ਵਿਚ ਤਬਦੀਲੀ ਨਾ ਆਵੇ। ਸੋ **੧ੴ** ਦਾ ਉਚਾਰਣ ਹੈ ਇਕ (ਏਕ) ਓਅੰਕਾਰ ਅਤੇ ਇਸ ਦਾ ਅਰਥ ਹੈ, ਇਕ ਅਕਾਲ ਪੁਰਖ ਜੋ ਇਕ ਰਸ ਵਿਆਪਕ ਹੈ।”

ਇੱਕ ਹੋਰ ਵਿਦਵਾਨ ਡਾ. ਸੋਹਣ ਸਿੰਘ ਨੇ ਵਿਆਖਿਆ ਕਰਦਿਆਂ ਲਿਖਿਆ ਹੈ ਕਿ ਇੱਕੋ ਅੰਕਾਰ ੧ (ਇੱਕ) ਓਮ੍ਰਾਕਾਰ। ਸਿੱਖ ਲਿਖਤਾਂ ਵਿੱਚ ਪਵਿੱਤਰ ਸ਼ਬਦਾਂਗ ਦੇ ਅਗੇਤਰ ਇੱਕ (੧) ਦਾ ਪੂਰਨ ਅੰਕ ਲਾਇਆ ਜਾਂਦਾ ਹੈ। ਇਸ ਦਾ ਸਪਸ਼ਟ ਅਰਥ ਹੈ ਕਿ ਇੱਕ ਹਸਤੀ। ਓਅੰਕਾਰ ਓਅਮ ਤਿੰਨ ਅੱਖਰਾਂ ਤੋਂ ਬਣਿਆ ਹੈ ਉ, ਅ ਅਤੇ ਮ - ਉ ਉਰਧਮ ਵਾਸਤੇ ਭਾਵ ਉਪਰ; ਅ ਅਰਧਮ ਵਾਸਤੇ ਭਾਵ ਥੱਲੇ; ਅਤੇ ਮ ਮਧਮ ਵਾਸਤੇ ਭਾਵ ਵਿਚਕਾਰ। ਇਸ ਤਰ੍ਹਾਂ ਸਬਦ ਓਅਮ ਦਾ ਅਰਥ ਹੈ ਜੋ ਉਪਰ, ਨੀਚੇ ਅਤੇ ਮੱਧ ਵਿੱਚ ਹੈ। ਭਾਵ ਕੁਝ ਬ੍ਰਹਮਾਂਡ। ਸ਼ਬਦ ਅਕਾਰ ਦਾ ਅਰਥ ਹੈ ਪਰਗਟ ਪਸਾਰ ਜਾਂ ਪਾਸਾਰਾ। ਇਕ ਓਅਮਕਾਰ ਦੇ ਤਿੰਨਾਂ ਹਿੱਸਿਆਂ ਨੂੰ ਇੱਕਠਾ ਕਰਕੇ ਅਸੀਂ ਕਹਿ ਸਕਦੇ ਹਾਂ ਕਿ ਇਸ ਦਾ ਅਰਥ ਹੈ ਇੱਕ ਸਰਬ-ਵਿਆਪਕ ਹਸਤੀ।

ਉਪਰ ਦਿੱਤੀ ਵਿਚਾਰ ਚਰਚਾ ਤੋਂ ਅਸੀਂ ਨਤੀਜਾ ਕੱਢ ਸਕਦੇ ਹਾਂ ਕਿ ਪਰਮਾਤਮਾ ਦਾ ਪਹਿਲਾ ਗੁਣ ਹੈ ਕਿ ਉਹ ਇੱਕੋ ਇੱਕ ਅਤੇ ਕੇਵਲ ਹਸਤੀ, ਇਕ ਸਰਬ-ਵਿਆਪਕ ਹੋਦ, ਬ੍ਰਹਮਾਂਡ ਦਾ ਪਹਿਲਾ ਕਾਰਨ ਹੈ। ਉਹ ਅਨੇਕਤਾ ਵਿਚ ਏਕਤਾ ਹੈ, ਸਾਰੇ ਕਾਰਨਾਂ ਦਾ ਕਾਰਨ ਹੈ। ਉਹ ਇਸ ਬ੍ਰਹਮਾਂਡ ਦਾ ਸਾਰ ਤੱਤ ਹੈ। ਜਿਵੇਂ ਸੁਖਮਨੀ ਸਾਹਿਬ, ਰਾਗ ਗਉੜੀ ਵਿਚ ਗੁਰੂ ਅਰਜਨ ਦੇਵ ਜੀ ਨੇ ਦੌਸਿਆ ਹੈ ਕਿ ਪਰਮਾਤਮਾ ਇੱਕੋ ਇਕ ਅਤੇ ਕੇਵਲ ਸਤਿ ਹੈ। ਉਸ ਤੋਂ ਬਿਨਾਂ ਕੋਈ ਦੂਸਰਾ ਸਤਿ ਨਹੀਂ ਹੈ। ਉਹ ਕਾਰਨਾਂ ਦਾ ਕਾਰਨ ਅਤੇ ਸਭ ਕੁਝ ਕਰਨ ਵਾਲਾ ਹੈ। ਉਹ ਜਲ ਅਤੇ ਥਲ ਹਰ ਥਾਂ ਵਿਆਪਕ ਹੈ। ਅਸੀਂ ਕਹਿ ਸਕਦੇ ਹਾਂ ਕਿ ਉਹ ਇੱਕ ਹੈ, ਸਭ ਕੁਝ ਕਰਨ ਵਾਲਾ ਹੈ, ਇਸ ਬ੍ਰਹਮਾਂਡ ਦਾ ਕਾਰਨ ਹੈ। ਉਹ ਆਪਣੀ ਰਚਨਾ ਵਿਚ ਵਿਆਪਕ ਹੈ, ਇਸ ਲਈ ਉਹ ਅਨੇਕਤਾ ਵਿਚ ਏਕਤਾ ਹੈ, ਇਹ ਸੰਸਾਰ ਦਾ ਸਾਰਾ ਪਸਾਰਾ ਉਸੇ ਪਰਮਾਤਮਾ ਤੋਂ ਹੈ। ਇਕੋ-ਅੰਕਾਰ ਤੋਂ ਪਰਮਾਤਮਾ ਦੇ ਇਹ ਗੁਣ ਸਾਹਮਣੇ ਆ ਜਾਂਦੇ ਹਨ : ਕਿ ਉਹ ਇੱਕ ਹੈ, ਬ੍ਰਹਮਾਂਡ ਦਾ ਪਹਿਲਾ ਕਾਰਨ ਹੈ, ਸਰਬ ਵਿਆਪਕ ਹੈ ਅਤੇ ਅਨੇਕਤਾ ਵਿਚ ਏਕਤਾ ਹੈ।

1:2:3:2. ਸਤਿਨਾਮੁ

ਮੂਲ ਮੰਤ੍ਰ ਅਨੁਸਾਰ ਸਤਿਨਾਮ ਉਸ ਦਾ ਅਗਲਾ ਗੁਣ ਹੈ। ਜਿਸ ਦਾ ਅਰਥ ਹੈ ਕਿ ਉਸ ਦੀ ਹੋਦ ਹੈ। ਉਹ ਅਸਲੀ ਹੈ, ਸਤਿ ਹੈ। ਸਤਿ ਅਤੇ ਅਸਲੀਅਤ ਉਸੇ ਦਾ ਗੁਣ ਹੋ ਸਕਦਾ ਹੈ ਜਿਸ ਦੀ ਹੋਦ ਹੈ। ਅਣਹੋਦ ਵਾਲੀ ਵਸਤੂ ਸਚੀ ਅਤੇ

ਅਸਲੀ ਨਹੀਂ ਹੋ ਸਕਦੀ। ਪ੍ਰੈਫੈਸਰ ਸਾਹਿਬ ਸਿੰਘ ਨੇ ਸਤਿਨਾਮ ਦੀ ਵਿਆਖਿਆ ਕਰਦਿਆਂ ਲਿਖਿਆ ਹੈ, “ਉਹ ਇਕ ਓਅੰਕਾਰ ਜਿਸ ਦਾ ਨਾਮ ਹੈ ਹੋਦ ਵਾਲਾ।” ਡਾ. ਸੋਹਣ ਸਿੰਘ ਅਨੁਸਾਰ, “ਭਾਰਤੀ ਦਰਸ਼ਨ ਵਿਚ, ਹਰ ਵਿਅਕਤੀ ਨਾਮ ਅਤੇ ਰੂਪ ਦਾ ਸੁਮੇਲ ਹੈ ਪੰਤੂ ਸਰਬ ਵਿਆਪਕ ਹਸਤੀ ਨੂੰ ਕਿਸੇ ਖਾਸ ਰੂਪ ਰਾਹੀਂ ਨਹੀਂ ਪਛਾਣਿਆ ਜਾ ਸਕਦਾ। ਇਸ ਲਈ ਉਹ ਸਿਰਫ ਨਾਮ (ਰੂਹ, ਆਤਮਾ) ਹੈ।” ਅੱਗੇ ਦੌਸ਼ਿਆ ਹੈ, “ਇਹ ਨਾਮ ਇੱਕ ਸਰਬ ਵਿਆਪਕ ਕੁੱਝ ਹੈ, ਇਹ ਅਜਿਹੀ ਚੀਜ਼ ਹੈ ਜੋ ਹਰ ਇੱਕ ਵਿਚ ਹੈ। (ਜੇਤਾ ਕੀਤਾ ਤੇਤਾ ਨਾਉ - ਜੋ ਵੀ ਰਚਿਆ ਹੈ ਉਸ ਦਾ ਨਾਮ ਹੈ) ਇਹ ਕਿਸੇ ਵੀ ਚੀਜ਼ ਵਿਚ ਹੋ ਸਕਦਾ ਹੈ, ਇਸ ਲਈ, ਇੱਕ ਰੂਪ ਦੇ ਤੌਰ ਤੇ ਨਹੀਂ, ਕਿਉਂਕਿ ਉਸ ਨੂੰ ਵੱਖ ਕਰ ਦਿੱਤਾ ਹੈ, ਪੰਤੂ ਇਸ ਦੀ ਆਤਮਾ ਵੱਜੋਂ ਹੈ। ਨਾਮ ਇਸ ਲਈ ਸਰਬ ਵਿਆਪਕ ਆਤਮ (Spirit) ਹੈ।” ਇਸ ਤਰ੍ਹਾਂ ਅਸੀਂ ਕਹਿ ਸਕਦੇ ਹਾਂ ਕਿ ਪਰਮਾਤਮਾ ਇੱਕ ਸਰਬ ਵਿਆਪਕ ਆਤਮ ਦੇ ਤੌਰ ਤੇ ਸਤਿਨਾਮ ਹੈ। ਗੁਰਬਾਣੀ ਵਿਚ ਅੱਗੇ ਗੁਰੂ ਅਰਜਨ ਦੇਵ ਜੀ ਨੇ ਵਿਆਖਿਆ ਕੀਤੀ ਹੈ, ‘ਕਿਰਤਮ ਨਾਮ ਕਥੇ ਤੇਰੇ ਜਿਹਬਾ।। ਸਤਿਨਾਮੁ ਤੇਰਾ ਪਰਾ ਪੁਰਬਲਾ’ ਭਾਵ ਤੇਰੇ ਕੰਮਾਂ ਕਾਰਨ ਪਏ ਹੋਏ ਨਾਵਾਂ ਦਾ ਜੀਭ ਹਰ ਰੋਜ ਕਥਨ ਕਰਦੀ ਹੈ ਪਰ ਸਤਿਨਾਮ ਤੇਰਾ ਕਦੀਮੀ ਨਾਮ ਹੈ, ਜਿਸ ਦਾ ਅਰਥ ਹੈ ਕਿ ਸਤਿਨਾਮ ਉਸ ਦਾ ਅਪਰੰਪਰ ਨਾਮ ਹੈ। ਉਹ ਅਪਰੰਪਰ, ਮੁੱਢ ਕਦੀਮੀ ਹਸਤੀ ਹੈ। ਉਸ ਦੀ ਹੋਦ ਹੈ ਅਤੇ ਉਸ ਨੂੰ ਸਤਿਨਾਮ ਰਾਹੀਂ ਯਾਦ ਕੀਤਾ ਜਾਂਦਾ ਹੈ।

1:2:3:3. ਕਰਤਾ

ਉਹ ਆਪ ਹੀ ਕਰਤਾ ਹੈ ਅਤੇ ਇਸ ਪਸਾਰੇ ਨੂੰ ਰਚਣ ਵਾਲਾ ਹੈ। ਉਹ ਕੇਵਲ ਅਪਰੰਪਰ, ਮੁੱਢਲੀ ਅਤੇ ਅਪਰਗਟ ਅਤੇ ਨਿਰਗੁਣ ਹਸਤੀ ਹੀ ਨਹੀਂ ਸਗੋ ਇਸ ਬ੍ਰਹਮਂਡ ਦਾ ਰਚਣ ਵਾਲਾ ਵੀ ਹੈ। ਉਹ ਇਸ ਬ੍ਰਹਮਂਡ ਨੂੰ ਆਪਣੇ ਆਪ ਤੋਂ ਰਚਦਾ ਹੈ ਅਤੇ ਬਹੁਤ ਸਹਿਜ ਰੂਪ ਵਿਚ ਹੀ ਅਪਰਗਟ ਤੋਂ ਪਰਗਟ ਹੋ ਜਾਂਦਾ ਹੈ। ਉਹ ਆਪਣੇ ਆਪ ਨੂੰ ਰਚਣਹਾਰੇ ਦੇ ਰੂਪ ਵਿਚ ਪਰਗਟ ਕਰਦਾ ਹੈ। ਡਾ. ਸੋਹਣ ਸਿੰਘ ਅਨੁਸਾਰ, ‘ਫਿਰ ਵੀ ਇਹ ਅਪਰਗਟ ਹੋਦ ਅਸਲੀ ਹਸਤੀ ਨਾਲ ਪੂਰਾ ਨਿਆਂ ਨਹੀਂ ਕਰਦੀ। ਅਜਿਹੀ ਕੋਈ ਵੀ ਰੇਖਾ ਨਹੀਂ ਖਿਚੀ ਜਾਂਦੀ ਜੋ ਇਸ ਨੂੰ ਅਪਰਗਟ ਹੋਦ ਤੱਕ ਸੀਮਿਤ ਕਰ ਦੇਵੇਗੀ। ਇਹ ਸਹਿਜ ਅਤੇ ਕੁਦਰਤੀ ਅਵਸਥਾ ਵਿਚ ਆ ਕੇ ਹੀ ਰਚਣਹਾਰੇ ਵੱਜੋਂ ਪਰਗਟ ਹੋ ਜਾਂਦੀ ਹੈ।’ ਅਕਾਲ ਪੁਰਖ ਦਾ ਇਹ ਗੁਣ ਬਾਰ ਬਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਵਿਚ ਪਰਗਟ ਕੀਤਾ ਗਿਆ ਹੈ ਕਿ ਉਹ ਆਪ ਹੀ ਕਰਤਾ ਅਤੇ ਬਣਾਉਣ ਵਾਲਾ ਹੈ। ਕੋਈ ਹੋਰ ਦੂਸਰਾ ਉਸ ਦੇ ਲਿਖੇ ਨੂੰ ਨਹੀਂ ਮਿਟਾ ਸਕਦਾ। ਗੁਰੂ ਦੀ ਰਹਿਨਮਾਈ ਵਿਚ ਮਾਨਵ ਸਤਿ ਨਾਮ ਨਾਲ ਜੁੜਦਾ ਹੈ ਅਤੇ ਜੋ ਇਸ ਨੂੰ ਪਾ ਲੈਦਾ ਹੈ ਉਸ ਨੂੰ ਦੁੱਖ ਨਹੀਂ ਸਹਿਣਾ ਪ੍ਰੈਦਾ।

1:2:3:4. ਪੁਰਖ

ਪੁਰਖ ਤੋਂ ਭਾਵ ਹੈ ਸਰਬ-ਵਿਆਪਕ ਹਸਤੀ, ਬ੍ਰਹਮ। ਭਾਰਤੀ ਦਰਸ਼ਨ ਵਿਚ ਵੇਦਾਂ ਦੇ ਸਮੇਂ ਵਿਚ ਬ੍ਰਹਮ ਬਾਰੇ ਗੱਲ ਕਰਦਿਆਂ ਕਿਹਾ ਹੈ, “ਇਕ ਹੋਰ ਥਾਂ ਤੇ ਬ੍ਰਹਮ ਨੂੰ ਬ੍ਰਹਮਾਂਡ ਵਿਚ ਅੰਤਿਮ ਵਸਤੂ ਕਿਹਾ ਹੈ ਅਤੇ ਇਸ ਦੀ ਪਰਜਾਪਤੀ, ਪੁਰਸ਼ ਅਤੇ ਪ੍ਰਾਣਾਂ ਨਾਲ ਪਛਾਣ ਕੀਤੀ ਹੈ।” ਸਾਂਖ ਸ਼ਾਸਤ੍ਰ ਵਿਚ ਦੋ ਹਸਤੀਆਂ ਪ੍ਰਵਾਨ ਕੀਤੀਆਂ ਹਨ ਇੱਕ ਪੁਰਸ਼ ਜੋ ਅਪਰਗਟ ਹੈ, ਅਤੇ ਦੂਸਰੀ ਪ੍ਰਕਿਰਤੀ ਜੋ ਪਰਗਟ ਹੈ, ‘ਇਹ ਪੁਰਸ਼ ਜਿਸ ਨੂੰ ਪਰਮਾਤਮਾ ਵੀ ਕਿਹਾ ਹੈ ਇਸ ਦਾ ਕੋਈ ਅੰਤ ਨਹੀਂ ਹੈ ਜਿਸ ਦਾ ਆਪਣੇ ਤੋਂ ਪਰ੍ਹੇ ਕੋਈ ਕਾਰਨ ਨਹੀਂ ਹੈ। ਆਤਮ ਆਪਣੇ ਆਪ ਵਿਚ ਹੀ ਹੈ ਜੋ ਬਿਨਾਂ ਚੇਤਨਤਾ ਦੇ ਹੈ। ਚੇਤਨਤਾ ਉਸ ਦੇ ਗਿਆਨ-ਇੰਦ੍ਰਿਆਂ ਅਤੇ ਮਨ ਦੇ ਸੰਪਰਕ ਵਿਚ ਆਉਣ ਨਾਲ ਪੈਦਾ ਹੁੰਦੀ ਹੈ। ਅਗਿਆਨ, ਇੱਛਾ, ਘੁਰਣਾ ਅਤੇ ਪੁਰਸ਼ ਅਤੇ ਦੂਸਰੇ ਤੱਤਾਂ ਦੀ ਇਕ ਇੱਕਠ ਬਣਦਾ ਹੈ। ਗਿਆਨ, ਅਹਿਸਾਸ ਜਾਂ ਅਮਲ ਇਸ ਮੇਲ ਤੋਂ ਬਿਨਾਂ ਪੈਦਾ ਨਹੀਂ ਕੀਤੇ ਜਾ ਸਕਦੇ। ਸਾਰੇ ਹਾਂ ਵਾਚਕ ਪਰਿਣਾਮ ਕਾਰਨਾਂ ਦੇ ਇਸ ਸੁਮੇਲ ਤੋਂ ਪੈਦਾ ਹੁੰਦੇ ਹਨ, ਕਿਸੇ ਇੱਕ ਕਾਰਨ ਤੋਂ ਨਹੀਂ, ਪੰਤੂ ਸਾਰੀ ਤਬਾਹੀ ਕੁਦਰਤੀ ਆਉਦੀ ਹੈ, ਅਤੇ ਬਿਨਾਂ ਕਿਸੇ ਕਾਰਨ ਤੋਂ ਇਸ ਤਰ੍ਹਾਂ ਅਸੀਂ ਦੇਖ ਸਕਦੇ ਹਾਂ ਕਿ ਭਾਰਤੀ ਦਰਸ਼ਨ

ਵਿਚ, ਖਾਸ ਕਰਕੇ ਸਾਂਖ ਸ਼ਾਸਤ੍ਰ ਵਿਚ ਪੁਰਸ਼ ਦਾ ਸੰਕਲਪ ਪ੍ਰਾਪਤ ਹੈ ਪਰ ਸਿੱਖ ਧਰਮ ਦਰਸ਼ਨ ਦੇ ਮੂਲ ਮੰਤ੍ਰ ਵਿਚ ਪੁਰਖ ਦਾ ਸੰਕਲਪ ਇਸ ਸੰਕਲਪ ਤੋਂ ਬਿਲਕੁਲ ਵਿਲੱਖਣ ਹੈ। ਮੂਲ-ਮੰਤ੍ਰ ਵਿਚ ਪੁਰਖ ਅਚੇਤ ਹਸਤੀ ਨਹੀਂ ਹੈ। ਉਹ ਚੇਤਨ ਹਸਤੀ ਤੇ ਇਸ ਸ਼ਿਸ਼ਟੀ ਦਾ ਕਰਤਾ ਹੈ। ਜਿਵੇਂ ਅਸੀਂ ਪਹਿਲਾਂ ਹੀ ਚਰਚਾ ਕੀਤੀ ਹੈ, ਉਹ ਪਹਿਲਾਂ ਕਾਰਨ ਹੈ, ਸਾਰੀ ਸ਼ਿਸ਼ਟੀ ਦੇ ਕਾਰਨਾਂ ਦਾ ਕਾਰਨ ਹੈ। ਸਿਰਫ਼ ਇਹੀ ਨਹੀਂ, ਉਹ ਆਪਣੀ ਰਚਨਾ ਵਿਚ ਵਿਆਪਕ ਰੂਪ ਵਿਚ ਸਮਾਇਆ ਹੋਇਆ ਹੈ। ਸਿੱਖ ਚਿੰਤਨ ਅਨੁਸਾਰ ਪ੍ਰਕਿਰਤੀ ਜਾਂ ਕੁਦਰਿਤ ਸਰਬ ਵਿਆਪਕ ਹਸਤੀ ਪਰਮਾਤਮਾ ਦੀ ਰਚਨਾ ਹੈ। ਪ੍ਰਕਿਰਤੀ ਸੁਤੰਤਰ ਹਸਤੀ ਨਹੀਂ ਹੈ। ਉਸ ਤੋਂ ਬਿਨਾਂ ਹੋਰ ਕੋਈ ਅਸਲੀਅਤ ਨਹੀਂ ਹੈ। ਉਹ ਇੱਕ ਕਰਤਾ ਅਤੇ ਆਨੰਦ ਦੇਣ ਵਾਲਾ ਹੈ ਅਤੇ ਉਸ ਦੀ ਸਾਰੀ ਰਚਨਾ ਉਸ ਵੱਲ ਚਲ ਰਹੀ ਹੈ। ਕਿਉਂਕਿ ਰਚਨਾ ਅੰਤ ਨੂੰ ਆਪਣੇ ਸੋਮੇ ਕਰਤਾ ਵਿਚ ਸਮਾ ਜਾਂਦੀ ਹੈ। ਸਿੱਖ ਧਰਮ ਵਿਚ ਦੀਸਿਆ ਪੁਰਖ ਸਾਂਖ ਸ਼ਾਸਤ੍ਰ ਦੇ ਪੁਰਖ ਵਾਂਗ ਅਚੇਤਨ ਹੋਵੇਂ ਨਹੀਂ ਹੈ। ਪੁਰਖ, “ਜਿਸ ਦਾ ਨਾਮ ਅਮਰ ਹਸਤੀ ਹੋ ਆਪਣੇ ਭਗਤਾਂ ਦਾ ਸਾਥੀ, ਦੋਸਤ ਅਤੇ ਆਸਰਾ ਅਤੇ ਦਿਲਾਂ ਦਾ ਪਿਆਰਾ ਹੈ। ਇਕ ਛਿਣ ਵਾਸਤੇ ਉਸ ਦਾ ਨਾਮ ਜਪਣ ਨਾਲ ਵੀ ਸਾਰੇ ਪਾਪ ਕੱਟੋ ਜਾਂਦੇ ਹਨ।” ਇਹ ਸ਼ਿਸ਼ਟੀ ਉਸ ਦੀ ਰਚਨਾ ਹੈ ਅਤੇ ਉਹ ਆਪਣੀ ਰਚਨਾ ਨੂੰ, **ਸਮ-ਦ੍ਰਿਸ਼ਟੀ ਨਾਲ ਦੇਖਦਾ ਹੈ** *ਏਕ ਪੁਰਖ ਇਕ ਨਦਰੀ ਆਵੈ ਸਭ ਏਕਾਂ ਨਦਰਿ ਨਿਹਰੇ।

ਡਾ. ਸੋਹਣ ਸਿੱਖ ਦਾ ਕਥਨ ਹੈ, **ਭਾਰਤੀ ਦਰਸ਼ਨ ਵਿਚ ਆਮ ਤੌਰ ਤੇ ਪਰਮਾਤਮਾ ਨੂੰ ਪੁਰਸ਼ ਕਿਹਾ ਹੈ। ਪ੍ਰੰਤੂ ਇਸ ਦੇ ਅਰਥ ਦੀ ਉਹ ਆਭਾ ਨਹੀਂ ਹੈ ਜੋ ਸ਼ਬਦ "Person" ਦੀ ਹੁੰਦੀ ਹੈ, ਕਿਉਂਕਿ ਪੁਰਸ਼ ਮਨ (mind) ਨਹੀਂ ਹੈ, ਸਗੋ ਕੁਝ ਮਨ (mind) ਤੋਂ ਪਿੱਛੇ ਅਤੇ ਪਰ੍ਹੇ ਹੈ, ਅਤੇ ਕੁਝ ਉਹ ਜਿਸ ਦੇ ਲਈ ਉਸ ਦੀ ਜਾਗਾਰਤ ਅਵਸਥਾ ਵਿਚ ਮਾਨਸਕ ਪਰਤਖਣ ਇੱਕ ਦਰਸ਼ਕ ਦੇ ਸਾਹਮਣੇ ਨਾਟਕ ਦੀ ਤਰ੍ਹਾਂ ਹੈ। ਇਸ ਲਈ ਇਹ ਸ਼ਬਦ ਆਤਮ ਦੇ ਸਮਾਨਅਰਥਕ ਹੈ ਜੋ ਸੰਚਾਲਕ ਅਤੇ ਆਨੰਦ ਮਾਣਨ ਵਾਲਾ ਹੈ।** ਇਥੇ ਮੂਲ ਮੰਤ੍ਰ ਵਿਚ ਵੀ ਅਕਾਲ ਪੁਰਖ ਇੱਕ ਪਰਮ ਹਸਤੀ ਹੈ, ਜੋ ਆਪਣੀ ਰਚਨਾ ਦਾ ਕਰਤਾ ਅਤੇ ਉਸ ਨੂੰ ਚਲਾਉਣ ਵਾਲਾ ਹੈ ਅਤੇ ਆਪਣੀ ਰਚਨਾ ਦਾ ਆਨੰਦ ਮਾਣਦਾ ਹੈ। ਇਸ ਦਾ ਵਰਣਨ ਅੱਗੇ ਜਪੁਜੀ ਸਾਹਿਬ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਕੀਤਾ ਹੈ।

1:2:3:5. ਨਿਰਭਉ

ਮੂਲ ਮੰਤ੍ਰ ਵਿਚ ਪਰਮਾਤਮਾ ਦਾ ਅਗਲਾ ਗੁਣ ਨਿਰਭਉ ਹੈ। ਡਾ. ਸੋਹਣ ਸਿੱਖ ਨੇ ਇਸ ਦੀ ਵਿਆਖਿਆ ਕਰਦਿਆ ਕਿਹਾ ਹੈ, **ਨਿਰਭਉ ਦਾ ਅੱਖਰੀ ਅਰਥ ਹੈ ਭਰ ਤੋਂ ਰਹਿਤ ਪ੍ਰੰਤੂ ਗੁਰੂ ਨਾਨਕ ਨੇ ਭਉ ਸ਼ਬਦ ਅਕਸਰ ਅਨੁਸ਼ਾਸਨ ਦੀ ਮਹੱਤਤਾ ਦਸਣ ਲਈ ਵਰਤਿਆ ਹੈ। ਇਸ ਤਰ੍ਹਾਂ ਜਪੁਜੀ ਵਿਚ ਅਧਿਆਤਮਕ ਜੀਵਨ ਵਿੱਚ ਅੱਗੇ ਵਧਣ ਲਈ ਦਸੇ ਵਿਚਾਰਾਂ ਵਿਚੋਂ ਇਕ ਭਉ ਹੈ, ਜਿਸ ਤੋਂ ਸਪਸ਼ਟ ਹੁੰਦਾ ਹੈ ਕਿ ਇਸ ਦਾ ਅਰਥ ਭਰ ਨਹੀਂ ਹੋ ਸਕਦਾ ਕਿਉਂਕਿ ਭਰ ਉੱਚੇ ਜੀਵਨ ਦੀ ਪ੍ਰਾਪਤੀ ਲਈ ਸਾਧਨ ਨਹੀਂ ਹੋ ਸਕਦਾ। ਇਸ ਲਈ ਉਸ ਸੰਦਰਭ ਵਿਚ ਇਸ ਦਾ ਅਰਥ ਹੈ ਸ਼ਾਸਨ।** ਆਸਾ ਦੀ ਵਾਰ ਵਿਚ ਵੀ ਕਿਹਾ ਹੈ ਕਿ ਸੂਰਜ, ਚੰਦ ਅਤੇ ਤਾਰੇ ਭੈ ਵਿਚ ਹਨ। ਇਥੇ ਇਹ ਕਹਿਣਾ ਅਟਪਟਾ ਲਗਦਾ ਹੈ ਕਿ ਉਹ ਭੈ ਯੁਕਤ ਯਾ ਕਿਸੇ ਭਰ ਵਿੱਚ ਹਨ। ਉਹ ਨਿਯਮਾਂ ਅਨੁਸਾਰ ਹਨ ਅਤੇ ਇਹ ਕਿਹਾ ਜਾ ਸਕਦਾ ਹੈ ਕਿ ਉਹ ਅਨੁਸ਼ਾਸਨ ਜਾਂ ਸੰਜਮ ਵਿਚ ਹਨ** (ਭੈ ਵਿਚਿ ਪਵਣੁ ਵਹੈ ਸਦਵਾਉ)।

ਡਾ. ਸੋਹਣ ਸਿੱਖ ਨੇ ਅੱਗੇ ਕਿਹਾ ਹੈ, **ਇਸ ਲਈ ਨਿਰਭਉ ਦਾ ਅਰਥ ਬਣਦਾ ਹੈ ਕਿਸੇ ਬਾਹਰੋਂ ਲੱਦੇ ਅਨੁਸ਼ਾਸਣ ਜਾਂ ਸੰਜਮ ਵਿਚ ਨਾ ਹੋਣਾ।** ਇਸ ਲਈ ਅਸੀਂ ਕਹਿ ਸਕਦੇ ਹਾਂ ਕਿ ਅਕਾਲ ਪੁਰਖ ਦਾ ਅਗਲਾ ਗੁਣ ਹੈ ਕਿ ਉਹ ਭੈ ਆਦਿ ਬੰਧਨਾਂ ਤੋਂ ਉੱਤੇ ਹੈ। ਉਹ ਨਿਰਭੈ ਹੈ ਭਾਵ ਉਹ ਕਿਸੇ ਬਾਹਰੀ ਅਨੁਸਾਸਨ ਦੇ ਅੰਦਰ ਨਹੀਂ ਆਉਦਾ। ਅਜਿਹੇ ਬੰਧਨ ਸਿਰਫ਼ ਰਚਨਾ ਉੱਤੇ ਲਾਗੂ ਹੁੰਦੇ ਹਨ। ਇਹ ਕਰਤਾ ਉੱਤੇ ਲਾਗੂ ਨਹੀਂ ਹੁੰਦੇ, ਕਿਉਂਕਿ ਉਹ ਆਪ ਅਜਿਹੇ ਗੁਣਾਂ ਨੂੰ ਰਚਣ ਵਾਲਾ

ਹੈ। ਅਸੀਂ ਇਸ ਦੀ ਹੋਰ ਵਿਆਖਿਆ ਕਰਦੇ ਹੋਏ ਕਹਿ ਸਕਦੇ ਹਾਂ ਕਿ **ਭਉ** ਦੇ ਦੋ ਅਰਥ ਬਣਦੇ ਹਨ। ਇੱਕ ਅਰਥ ਡਰ ਹੈ ਜੋ ਹੇਠਲੇ ਸਤਰ ਦਾ ਅਰਥ ਹੈ, ਜੋ ਅਕਾਲ ਪੁਰਖ ਦਾ ਨਾਮ ਸਿਮਰਨ ਨਾਲ ਮਨੁੱਖ ਦੇ ਅੰਦਰੋਂ ਖਤਮ ਹੋ ਜਾਂਦਾ ਹੈ। ਇਹ ਹੇਠਲੇ ਸਤਰ ਦਾ ਬੰਧਨ ਹੈ। ਰਾਗ ਗਊੜੀ, ਸੁਖਮਨੀ ਸਾਹਿਬ ਵਿਚ ਗੁਰੂ ਅਰਜਨ ਦੇਵ ਫਰਮਾਉਂਦੇ ਹਨ ਕਿ ਪਰਮਾਤਮਾ ਦਾ ਨਾਮ ਸਿਮਰਨ ਨਾਲ ਮਨੁੱਖ ਦੇ ਮਨ ਵਿਚੋਂ ਭੈ ਖਤਮ ਹੋ ਜਾਂਦਾ ਹੈ (ਪ੍ਰਭੁ ਕੈ ਸਿਮਰਨ ਭਉ ਨ ਬਿਆਪੈ)। ਇਸੇ ਤਰ੍ਹਾਂ ਰਾਗ ਗਾਊੜੀ ਵਿਚ ਗੁਰੂ ਨਾਨਕ ਦੇਵ ਯੋਗੀਆਂ ਬਾਰੇ ਗੱਲ ਕਰਦੇ ਹੋਏ ਕਹਿੰਦੇ ਹਨ ਕਿ ਗ੍ਰਾਹਿਸਤ ਜੀਵਨ ਅਤੇ ਘਰ ਦਾ ਤਿਆਗ ਕਰਕੇ, ਪਰਮਾਤਮਾ ਨੂੰ ਪਾਉਣ ਲਈ ਯੋਗ ਆਸਣ ਕਰਦੇ ਹਨ। ਗੁਰੂ ਨਾਨਕ ਦੇਵ ਅਨੁਸਾਰ ਯੋਗੀ ਉਹ ਹੈ ਜੋ ਪਰਮਾਤਮਾ ਵਲੋਂ ਅਨੁਸ਼ਾਸਿਤ ਹੈ ਉਸਦਾ ਮਨ ਬਾਹਰ ਨਹੀਂ ਭਟਕਦਾ। ਭਾਵ ਜਿਸ ਦਾ ਮਨ ਅੰਤਰੀਵੀ ਅਨੁਸ਼ਾਸਨ ਵਿਚ ਹੈ, ਉਸ ਦਾ ਮਨ ਵਿਚਲਤ ਨਹੀਂ ਹੁੰਦਾ। ਉਹ ਸੱਚੇ ਯੋਗੀ ਹਨ ਜਿਹੜੇ ਪਰਮਾਤਮਾ ਦਾ ਧਿਆਨ ਧਰਦੇ ਹਨ ਅਤੇ ਉਸਨੂੰ ਧਿਆਉਂਦੇ ਹਨ। ਜੋ ਪਰਮਾਤਮਾ ਦੇ ਅਨੁਸ਼ਾਸਨ ਵਿਚ ਮਗਨ ਹੋ ਉਸ ਪਰਮਾਤਮਾ ਨੂੰ ਪਾ ਲੈਂਦਾ ਹੈ ਜੋ ਕਿ ਆਪ ਬੰਧਨਾਂ ਤੋਂ ਪਰੇ ਹੈ ਨਿਰਭਉ ਹੈ। ਅਸੀਂ ਕਹਿ ਸਕਦੇ ਹਾਂ ਕਿ ਪਰਮਾਤਮਾ ਕਿਸੇ ਵੀ ਅਨੁਸ਼ਾਸਨ ਜਾਂ ਬੰਧਨ ਤੋਂ ਪਰੇ ਹੈ, ਉਨ੍ਹਾਂ ਨਿਯਮਾਂ ਤੋਂ ਪਰੇ ਹੈ ਜੋ ਮਨੁੱਖਾਂ ਲਈ ਬਣੇ ਹਨ। ਡਾ. ਸੋਹਣ ਸਿੰਘ ਅਨੁਸਾਰ, **ਗੁਰੂ ਨਾਨਕ ਨੇ ਇਸ ਦਾ ਸਮਰੂਪ ਸੰਕਲਪ **ਬੇਪਰਵਾਹ** ਵਰਤਿਆ ਹੈ ਜੋ ਜਪੁਜੀ ਦੀ ਚੋਥੀ ਪਉੜੀ ਵਿਚ ਆਇਆ ਹੈ।**

1:2:3:6. ਨਿਰਵੈਰ

ਵੈਰ ਦਾ ਅਰਥ ਹੈ ਦੁਸ਼ਮਣੀ ਅਤੇ ਨਿਰਵੈਰ ਦਾ ਅਰਥ ਹੈ ਦੁਸ਼ਮਣੀ ਤੋਂ ਰਹਿਤ। ਡਾ. ਸੋਹਣ ਸਿੰਘ ਅਨੁਸਾਰ, **ਪੰਤੁ *ਦੁਸ਼ਮਣੀ* ਪਦ ਮਾਨਸਿਕ ਪੱਧਰ ਤੇ ਲਾਗੂ ਹੁੰਦਾ ਹੈ। ਜਦ ਕਿ ਗੁਰੂ ਨਾਨਕ ਦਾ ਇਸ਼ਟ, ਜਿਸ ਦਾ ਇਥੇ ਸਿਮਰਨ ਕੀਤਾ ਜਾ ਰਿਹਾ ਹੈ, ਪੁਰਖ ਹੈ ਜਾਂ ਸਹੀ ਰੂਪ ਵਿੱਚ ਸਰਬ-ਵਿਆਪਕ ਪੁਰਖ ਹੈ। ਸਰਬ-ਵਿਆਪਕ ਹਸਤੀ ਵਿੱਚ ਕਿਸੇ ਦੂਸਰੇ ਦੇ ਖਿਲਾਫ ਦੁਸ਼ਮਣੀ ਨਹੀਂ ਹੈ - ਕਿਉਂਕਿ ਉਸ ਤੋਂ ਬਿਨਾਂ ਦੂਸਰਾ ਹੈ ਨਹੀਂ। ਇਸ ਦਾ ਅਰਥ ਹੈ ਅੰਦਰੂਨੀ ਵਿਰੋਧਤਾ, ਅਪਰਸੰਗਕਤਾ, ਖੰਡਨ। ਇਥੇ ਨਿਰਵੈਰ ਦਾ ਅਰਥ ਇਨ੍ਹਾਂ ਦੀ ਗੈਰ-ਮੌਜੂਦਗੀ ਹੈ ਜਿਸ ਦਾ ਭਾਵ ਹੈ ਅੰਦਰੂਨੀ ਇਕਸੁਰਤਾ।

ਸਧਾਰਨ ਸ਼ਬਦਾ *ਵਿਚ ਅਸੀਂ* ਕਹਿ ਸਕਦੇ ਹਾਂ ਕਿ ਵੈਰ ਅਤੇ ਭੈ ਆਦਿ ਸ਼ਬਦ (ਜੇ ਅਸੀਂ ਇਸ ਪਦ ਦਾ ਸ਼ਬਦੀ ਅਰਥ ਲਈਏ) ਅੰਤਰ ਵਿਰੋਧਤਾਵਾਂ, ਅਪਰਸੰਗਕਤਾ, ਬੇਸੁਰਾਪਣ ਅਤੇ ਖੰਡਨ ਵੱਲ ਲੈ ਜਾਂਦੇ ਹਨ। ਇਹ ਸਭ ਸਰਬ-ਵਿਆਪਕ ਹਸਤੀ ਦੇ ਲੱਛਣ ਨਹੀਂ ਹੋ ਸਕਦੇ ਕਿਉਂਕਿ ਉਸ ਦੇ ਬਰਾਬਰ ਕੋਈ ਨਹੀਂ ਹੈ। ਉਹ ਇਸ ਸਭ ਕੁਝ *ਤੋਂ ਉਪਰ ਹੈ। ਇਹ ਉਸ ਵਿਅਕਤੀ ਵਿਚ ਹੋ ਸਕਦੇ ਹਨ ਜਿਸ ਦੇ ਬਰਾਬਰ ਦਾ ਕੋਈ ਹੋਰ ਹੈ। ਸ਼ਾਬਦਿਕ ਅਰਥਾਂ ਵਿਚ ਵੀ ਭੈ ਕਿਸੇ ਉਸ ਵਿਅਕਤੀ ਤੋਂ ਹੀ ਹੋ ਸਕਦਾ ਹੈ ਜੋ ਤੁਹਾਥੇ ਤਕੜਾ ਹੈ। ਇਸੇ ਤਰ੍ਹਾਂ ਵੈਰ ਵੀ ਉਸੇ ਵਿਅਕਤੀ ਵਿਚ ਹੋ ਸਕਦਾ ਜੋ ਕਿਸੇ ਨਾਲ ਈਰਖਾ ਰੱਖਦਾ ਹੋਵੇ। ਇਹ ਭਾਵਨਾਵਾਂ ਦੁਸ਼ਮਣੀ ਪੈਦਾ ਕਰਦੀਆਂ ਹਨ ਜੋ ਤਾਂ ਹੀ ਸੰਭਵ ਹੈ ਜੇ ਕੋਈ ਕਿਸੇ ਤੁੰਹ ਤਕੜਾ ਹੋਵੇ ਅਤੇ ਬਰਾਬਰ ਦਾ ਹੋਵੇ। ਜਦੋਂ ਅਜਿਹਾ ਕੋਈ ਹੈ ਹੀ ਨਹੀਂ ਜੋ ਪਰਮਾਤਮਾ ਤੋਂ ਵੱਧ ਹੋਵੇ ਤੇ ਬਰਾਬਰ ਦਾ ਹੋਵੇ ਤਾਂ ਅਜਿਹੀਆਂ ਭਾਵਨਾਵਾਂ ਦੇ ਪੈਦਾ ਹੋਣ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ। ਭੈ ਅਤੇ ਵੈਰ ਦਾ ਨਾ ਹੋਣਾ ਇਸ ਗੱਲ ਦਾ ਸੰਕੇਤ ਹੈ ਕਿ ਪਰਮਾਤਮਾ ਪਰਮ ਹਸਤੀ ਹੈ।

1:2:3:7. ਅਕਾਲ

ਅਕਾਲ ਪਰਮਾਤਮਾ ਦਾ ਇਕ ਹੋਰ ਗੁਣ ਹੈ। ਕਾਲ ਦਾ ਅਰਥ ਹੈ ਸਮਾਂ ਸੀਮਾ ਬੱਧਤਾ। ਅਕਾਲ ਤੋਂ ਭਾਵ ਹੈ ਪਰਮਾਤਮਾ ਸਮੇਂ ਅਤੇ ਸਥਾਨ ਦੀ ਸੀਮਾ ਤੋਂ ਉੱਤੇ ਹੈ। ਉਹ ਅਸੀਮ ਹੈ। ਉਹ ਸਮੇਂ ਦੀ ਸੀਮਾ ਵਿਚ ਨਹੀਂ ਹੈ, ਕਿਉਂਕਿ ਉਹ ਕਰਤਾ ਹੈ। ਇਸ ਲਈ ਉਹ ਸਮੇਂ ਅਤੇ ਸਥਾਨ ਦੀ ਵੀ ਰਚਨਾ ਕਰਦਾ ਹੈ। ਭਾਰਤੀ ਸ਼ਬਦਾਵਲੀ ਵਿਚ ਕਾਲ ਸ਼ਬਦ ਮੌਤ ਲਈ

ਵੀ ਵਰਤਿਆ ਜਾਂਦਾ ਹੈ। ਜਿਸ ਦਾ ਅਰਥ ਹੀ ਸੀਮਾਬੱਧਤਾ। ਕਾਲ ਰਚਨਾ ਦੀ ਸੀਮਾਬੱਧਤਾ ਦਾ ਸੰਕੇਤ ਕਰਦਾ ਹੈ। ਜੋ ਕੁਝ ਵੀ ਰਚਿਆ ਗਿਆ ਹੈ, ਸਮੇਂ ਵਿਚ ਆਉਦਾ ਹੈ ਅਤੇ ਸੀਮਾਬੱਧ ਹੈ। ਪਰਮਾਤਮਾ ਅਸੀਮ ਹੈ। ਉਸ ਦਾ ਨਾ ਕੋਈ ਆਦਿ ਹੈ ਨਾ ਅੰਤ ਹੈ। ਉਹ ਰਚਨਾ ਤੋਂ ਪਹਿਲਾਂ ਸੀ, ਹੈ ਅਤੇ ਹੋਸ਼ਾ ਰਹੇਗਾ। ਜਪੁਜੀ ਦੇ ਅਰੰਭ ਵਿਚ ਹੀ ਸਲੋਕ ਵਿਚ ਦਸਿਆ ਹੈ, **ਆਦਿ ਸਚੁ। ਜੁਗਾਦਿ ਸਚੁ** ਡਾ. ਸੋਹਣ ਸਿੰਘ ਅਨੁਸਾਰ, **ਅਕਾਲ ਦਾ ਅਰਥ ਭੂਤ, ਵਰਤਮਾਨ ਅਤੇ ਭਵਿੱਖ ਵਿਚ ਫੈਲਿਆ ਹੋਣਾ ਨਹੀਂ ਹੈ। ਇਸ ਦਾ ਅਰਥ ਹੈ ਕਿ ਸਮੇਂ ਦਾ ਸੰਕਲਪ ਸੰਕੇਤ ਘੜਨ ਭੇਜਣ ਅਤੇ ਸਥਿਰਤਾ ਆਦਿ ਨਾਲ ਅੰਤਮ ਸਤਿ ਤੇ ਲਾਗੂ ਨਹੀਂ ਹੁੰਦਾ। ਪਰਮ ਸਤਿ ਲਈ ਕੋਈ ਭੂਤ, ਵਰਤਮਾਨ ਅਤੇ ਭਵਿੱਖ ਦੀ ਵੰਡ ਨਹੀਂ ਹੈ।** ਇਸ ਦਾ ਅਰਥ ਹੈ ਕਿ ਸਮੇਂ ਦੀ ਵੰਡ ਜਾਂ ਸਮਾਂ ਕਿਸੇ ਤਰ੍ਹਾਂ ਵੀ ਪਰਮਾਤਮਾ ਤੇ ਲਾਗੂ ਨਹੀਂ ਹੁੰਦਾ, ਕਿਉਂਕਿ ਉਹ ਪਰਮ ਹਸਤੀ ਹੈ, ਕਰਤਾ ਹੈ, ਸਮੇਂ ਅਤੇ ਸਥਾਨ ਤੋਂ ਉੱਤੇ ਹੈ। ਸਮਾਂ ਉਸ ਰਾਹੀਂ ਰਚਿਆ ਜਾਂਦਾ ਹੈ।

1:2:3:8. ਮੂਰਤਿ

ਮੂਰਤਿ ਦਾ ਭਾਵ ਹੈ ਰੂਪ ਪਰਗਟਾਵਾ। ਇਸ ਦਾ ਅਰਥ ਹੈ ਕਿ ਪਰਮਾਤਮਾ ਆਪਣੇ ਆਪ ਨੂੰ ਆਪਣੀ ਰਚਨਾ ਰਾਹੀਂ ਪਰਗਟ ਕਰਦਾ ਹੈ। ਉਹ ਸਾਰੀ ਹੋਦ ਦਾ ਸਾਰ-ਤੱਤ ਹੈ। ਜਿਵੇਂ ਅਸੀਂ ਪਹਿਲਾਂ ਹੀ ਚਰਚਾ ਕੀਤੀ ਹੈ, ਉਹ ਇਸ ਪਰਗਟ ਸੰਸਾਰ ਦਾ ਪਹਿਲਾ ਕਾਰਨ ਹੈ ਇਸ ਲਈ ਉਹ ਆਪਣੀ ਰਚਨਾ ਵਿੱਚ ਵਿਆਪਕ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਕਿਹਾ ਹੈ, **ਕਿ ਤੇਰੀਆਂ ਹਜ਼ਾਰਾਂ ਅੱਖਾਂ ਹਨ ਅਤੇ ਤੇਰੇ ਹਜ਼ਾਰਾਂ ਰੂਪ ਹਨ, ਹਜ਼ਾਰਾਂ ਹੀ ਤੇਰੇ ਚਰ ਕੰਵਲ ਹਨ, ਸੁੰਘਣ ਇੰਦ੍ਰੀਆ ਹਨ ਫਿਰ ਵੀ ਇਹ ਸਭ ਦਿਸਦੇ ਅੰਗ ਤੇਰੇ ਨਹੀਂ ਹਨ। ਤੇਰੇ ਅਸਚਰਜ ਢੰਗ ਹਨ। ਤੇਰੀ ਜੋਤੀ ਸਾਰੀ ਰਚਨਾ ਵਿੱਚ ਵਿਆਪਕ ਹੈ, ਤੂੰ ਜੋ ਜੋਤਿ ਸਹੁਪ ਹੈ, ਸਾਰਾ ਜੱਗ ਤੇਰੇ ਚਾਨਣ ਨਾਲ ਰੁਣਾਇਆ ਹੋਇਆ ਹੈ। ਸਾਰੀ ਹੋਦ ਤੇਰੀ ਜੋਤ ਨਾਲ ਜਗਮਗਾ ਹੈ ਗੁਰੂ ਦੇ ਸ਼ਬਦ ਰਾਹੀਂ ਇਹ ਜੋਤਿ ਪਰਗਟ ਹੁੰਦੀ ਹੈ** (ਗੁਰ ਸਾਖੀ ਜੋਤਿ ਪਰਗਟੁ ਹੋਇ)। ਜਿਸ ਦਾ ਅਰਥ ਹੈ ਕਿ ਜੋਤਿ ਦਾ ਅਨੁਭਵ ਗੁਰੂ ਰਾਹੀਂ ਹੁੰਦਾ ਹੈ।

ਡਾ. ਸੋਹਣ ਸਿੰਘ ਅਨੁਸਾਰ, **ਸਾਰੇ ਵਿਆਖਿਆਕਾਰ ਅਕਾਲ ਅਤੇ ਮੂਰਤਿ ਨੂੰ ਇਕ ਸ਼ਬਦ ਦੇ ਤੌਰ ਤੇ ਪੜ੍ਹਦੇ ਹਨ। ਪੰਤੂ ਅਕਾਲ ਆਪਣੇ ਤੌਰ ਤੇ ਪਰਮਾਤਮਾ ਦਾ ਇਕ ਗੁਣ ਹੈ, ਸਗੋ ਇਸ ਨੂੰ ਮੂਰਤਿ ਸ਼ਬਦ ਨਾਲ ਮਿਲਾ ਕੇ ਸੰਪੂਰਨ ਕਰਨਾ ਇੱਕ ਅਸਧਾਰਨ ਗੱਲ ਹੈ ਜਿਸ ਦਾ ਅਰਥ ਹੈ ਸਾਕਾਰ ਰੂਪ।** ਅਕਾਲ-ਮੂਰਤ ਦਾ ਅਰਥ ਸਮੇਂ ਰਹਿਤ ਸਾਕਾਰ ਰੂਪ ਹੀ ਹੋ ਸਕਦਾ ਹੈ। ਪੰਤੂ ਇਸ ਵਿਚਾਰ ਦੀ ਕੋਈ ਨੁਕਤਾ ਚੀਨੀ ਨਹੀਂ ਕਰ ਸਕਦਾ, ਕਿ ਪਰਮਾਤਮਾ ਆਪਣੇ ਆਪ ਨੂੰ ਸੀਮਤ ਰਚਨਾਵਾਂ ਵਿੱਚ ਪਰਗਟ ਕਰਦਾ ਹੈ।

1:2:3:9. ਅਜੂਨੀ

ਮੂਲ-ਮੰਤ੍ਰ ਅਨੁਸਾਰ ਪਰਮਾਤਮਾ ਦਾ ਅਗਲਾ ਗੁਣ ਹੈ **ਅਜੂਨੀ**। ਜੂਨ ਤੋਂ ਭਾਵ ਹੈ ਜਨਮ, ਜੋਨੀਆਂ। ਅਜੂਨੀ ਦਾ ਭਾਵ ਹੈ ਜਿਹੜਾ ਜਨਮ ਅਤੇ ਮਰਨ ਵਿੱਚ ਨਹੀਂ ਆਉਦਾ। ਜਿਹੜਾ ਜੂਨੀਆਂ ਦਾ ਰੂਪ ਨਹੀਂ ਧਾਰਦਾ। ਪਰਮਾਤਮਾ ਜਨਮ ਨਹੀਂ ਲੈਦਾ। ਜੋ ਵੀ ਜਨਮ ਲੈਦਾ ਹੈ ਉਸੁ ਦੀ ਮੌਤ ਵੀ ਹੁੰਦੀ ਹੈ। ਇਸ ਲਈ ਜਨਮ ਅਤੇ ਮੌਤ ਸੀਮਾਵਾਂ ਹਨ, ਹੱਦ ਬੰਨੇ ਹਨ। ਪਰਮਾਤਮਾ ਦੀ ਕੋਈ ਸੀਮਾ, ਜਾਂ ਹੱਦ ਨਹੀਂ ਹੈ। ਉਹ ਸਭ ਹੱਦਾਂ ਤੋਂ ਸੁਤੰਤਰ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਪਰਮਾਤਮਾ ਦੇ ਅਜੂਨੀ ਹੋਣ ਦਾ ਖਾਸ ਜ਼ੇਰ ਦਿੱਤਾ ਹੈ ਤਾਂ ਕਿ ਭਾਰਤੀ ਪ੍ਰੰਪਰਾ ਵਿੱਚ ਪ੍ਰਾਪਤ ਅਵਤਾਰਵਾਦ ਦੇ ਸਿਧਾਂਤ ਨੂੰ ਨਕਾਰਿਆ ਜਾਵੇ, ਜਿਸ ਅਨੁਸਾਰ ਧਰਮ ਦੀ ਪੁਨਰ ਸਥਾਪਤੀ ਲਈ ਪਰਮਾਤਮਾ ਸਮੇਂ-ਸਮੇਂ ਅਵਤਾਰ ਧਾਰਦਾ ਹੈ। ਗੁਰੂ ਨਾਨਕ ਰਾਗ ਬਿਲਾਵਲ ਵਿੱਚ ਪ੍ਰਾਪਤ ਬਾਣੀ **ਬਿਤੀ** ਵਿੱਚ ਦਸਦੇ ਹਨ ਕਿ ਏਕਮ ਤੋਂ ਪਰਮਾਤਮਾ ਬਾਰੇ ਪਹਿਲੀ ਗੱਲ ਜਾਣਨ ਵਾਲੀ ਇਹ ਹੈ ਕਿ ਉਹ ਪਰਮ ਹਸਤੀ ਹੀ ਇੱਕੋ ਇਕ ਅਸਲੀਅਤ ਹੈ। ਜੋ ਅਮਰ, ਅਜੋਨੀ ਅਜ਼ਾਤ ਹੈ ਅਤੇ ਮੌਤ ਤੋਂ ਉੱਤੇ ਹੈ। ਉਹ ਅਪਹੁੰਚ ਹੈ

ਅਤੇ ਗਿਆਨ ਤੋਂ ਪਰੇ ਹੈ। ਉਸ ਦਾ ਕੋਈ ਰੂਪ ਕੋਈ ਲਕਵ ਨਹੀਂ ਹੈ।** (ਗੁ. ਗ੍ਰ. 838)। ਅਮਰਤਾ ਪਰਮ ਹਸਤੀ ਦਾ ਗੁਣ ਹੈ। ਨਾਸ਼ਵਾਨ ਚੀਜ਼ਾਂ ਆਉਦੀਆਂ ਅਤੇ ਜਾਂਦੀਆਂ ਹਨ। ਇਸ ਲਈ ਅਮਰਤਾ ਦਾ ਅਰਥ ਹੈ ਕਿ ਪਰਮਾਤਮਾ ਜਨਮ ਨਹੀਂ ਲੈਂਦਾ। ਉਹ ਜਨਮ ਅਤੇ ਮਰਨ ਵਿਚ ਨਹੀਂ ਆਉਂਦਾ।

1:2:3:10. ਸੈਭੰ

ਪਰਮਾਤਮਾ ਦਾ ਅਗਲਾ ਗੁਣ ਹੈ ਕਿ ਉਹ ਆਪਣੇ ਆਪ ਤੋਂ ਹੈ। ਆਪਣੀ ਹੋਦ ਵਾਸਤੇ ਉਸ ਨੂੰ ਕਿਸੇ ਹੋਰ ਸਬੱਦ ਦੀ ਲੋੜ ਨਹੀਂ ਪ੍ਰੇਦੀ। ਬੇਸ਼ੱਕ ਉਹ ਸ਼੍ਰੀਸ਼ਟੀ ਦਾ ਪਹਿਲਾ ਅਤੇ ਮੁੱਢਲਾ ਕਾਰਨ ਹੈ, ਪਰ ਉਸ ਦੀ ਹੋਦ ਦਾ ਉਸ ਤੋਂ ਬਿਨਾਂ ਕੋਈ ਕਾਰਨ ਨਹੀਂ ਹੈ। ਉਹ ਸੈਭੰ ਹੈ ਜਿਸ ਦਾ ਅਰਥ ਹੈ ਕਿ ਉਹ ਆਪਣਾ ਕਾਰਣ ਆਪ ਹੈ। ਉਹ ਸੰਸਾਰ ਦੀ ਰਚਨਾ ਆਪਣੇ ਭਾਣੇ ਵਿਚ ਕਰਦਾ ਹੈ। ਪ੍ਰੰਤੂ ਆਪਣੇ ਪਰਗਟਾਵੇ ਲਈ ਉਸ ਨੂੰ ਕਿਸੇ ਦੀ ਮਦਦ ਦੀ ਲੋੜ ਨਹੀਂ ਹੈ। ਗੁਰੂ ਨਾਨਕ ਦੇਵ ਜੀ ਮਾਰੂ ਸੋਲਹੇ ਵਿਚ ਦਸਦੇ ਹਨ ਕਿ ਜਿਵੇਂ ਉਸ ਦਾ ਭਾਣਾ ਹੋਇਆ ਉਸ ਨੇ ਸੰਸਾਰ ਦੀ ਰਚਨਾ ਕੀਤੀ। ਬਿਨਾਂ ਕਿਸੇ ਮਦਦਗਾਰੀ ਸ਼ਕਤੀ ਦੇ ਉਸ ਨੇ ਸੰਸਾਰ ਦੀ ਪਾਲਣਾ ਕੀਤੀ ਅਤੇ ਸਭ ਕੁਝ ਬਣਾਇਆ। ਇਥੋਂ ਤੱਕ ਕਿ ਬ੍ਰਹਮਾ, ਵਿਸ਼ਨੂੰ ਅਤੇ ਸ਼ਿਵਜੀ ਆਦਿ ਦੇਵਤੇ ਵੀ ਉਸ ਨੇ ਪੈਦਾ ਕੀਤੇ। ਵਿਰਲਿਆਂ ਨੂੰ ਗੁਰੂ ਦਾ ਸ਼ਬਦ ਸੁਣਾਇਆ ਗਿਆ। ਉਸ ਨੇ ਆਪ ਹੀ ਆਪਣਾ ਹੁਕਮ ਬਣਾਇਆ ਅਤੇ ਵਾਚਿਆ। ਉਸ ਨੇ ਦੀਪ, ਅਕਾਸ਼, ਪਤਾਲ ਬਣਾ ਕੇ ਅਪਰਗਟ ਨੂੰ ਪਰਗਟ ਕੀਤਾ (ਗੁ. ਗ੍ਰ. 1036)।

ਮੂਲ-ਮੰਤ੍ਰ ਵਿਚ ਦਸੇ ਪਰਮਾਤਮਾ ਦੇ ਗੁਣ ਬਹੁਤ ਸਪਸ਼ਟ ਹਨ। ਪਰਮਾਤਮਾ ਅਕਾਲ ਹੈ। ਪਰ ਆਪਣੇ ਆਪ ਨੂੰ ਨਾਸ਼ਵਾਨ ਚੀਜ਼ਾਂ, ਰਚਨਾ ਵਿਚ ਪਰਗਟ ਕਰਦਾ ਹੈ, ਜੋ ਸਮੇਂ ਅਤੇ ਸਥਾਨ ਦੀ ਸੀਮਾ ਵਿਚ ਹਨ। ਇਸ ਤਰ੍ਹਾਂ ਉਹ ਭਾਵੇਂ ਸੀਮਤ ਰਚਨਾ ਰਾਹੀਂ ਰਚਨਾ ਵਿਚ ਆਉਂਦਾ ਹੈ, ਪਰ ਉਹ ਜਨਮ ਅਤੇ ਮਰਨ ਤੋਂ ਉਤੇ ਹੈ। ਉਸ ਨੂੰ ਆਪਣੇ ਪ੍ਰਕਾਸ਼ਨ ਵਾਸਤੇ ਕਿਸੇ ਹੋਰ ਆਸਰੇ ਦੀ ਲੋੜ ਨਹੀਂ ਹੈ। ਜੋ ਕਿ ਦੂਸਰੇ ਸਰੀਰਾਂ ਲਈ ਜ਼ਰੂਰੀ ਹੈ।

1:2:3:11. ਗੁਰਪ੍ਰਸਾਦਿ

ਅੰਤ ਵਿਚ ਦੌਸਿਆ ਹੈ ਕਿ ਮਨੁੱਖ ਜੋ ਕਿ ਨਾਸ਼ਵਾਨ ਹੈ, ਉਚਤਮ ਗਿਆਨ ਦੀ ਪ੍ਰਾਪਤੀ ਕਰ ਸਕਦਾ ਹੈ। ਪਰਮਾਤਮਾ ਤੱਕ, ਪਰਮ ਸਤਿ ਤੱਕ ਪਹੁੰਚ ਸਕਦਾ ਹੈ। ਪ੍ਰੰਤੂ ਗੁਰੂ ਦੀ ਰਹਿਨੁਮਾਈ ਰਾਹੀਂ, ਗੁਰੂ ਦੀ ਕਿਰਪਾ ਰਾਹੀਂ ਹੀ ਮਨ ਦੀ ਇਸ ਅਵਸਥਾ, ਉੱਚੀ ਚੇਤਨਤਾ ਨੂੰ ਪਾ ਸਕਣਾ ਸੰਭਵ ਹੈ। ਰਾਗ ਬਿਲਾਵਲ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਫੁਰਮਾਇਆ ਹੈ ਕਿ ਪਰਮ ਪਦ ਦੀ ਪ੍ਰਾਪਤੀ ਗੁਰੂ ਦੀ ਕਿਰਪਾ ਰਾਹੀਂ ਸੰਭਵ ਹੈ (ਗੁਰਪ੍ਰਸਾਦਿ ਪਰਮ ਪਦ ਪਾਈ)। ਸਿੱਖ ਚਿੰਤਨ ਅਨੁਸਾਰ ਬਾਣੀ ਭਾਵ ਗੁਰੂ ਦਾ ਸ਼ਬਦ ਹੀ ਗੁਰੂ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਿੱਖਾਂ ਲਈ ਸ਼ਬਦ ਗੁਰੂ ਹੈ।

ਭਾਈ ਗੁਰਦਾਸ ਨੇ ਆਪਣੀ ਰਚਨਾ **ਵਾਰਾਂ** ਵਿਚ ਦੌਸਿਆ ਹੈ ਕਿ ਉਅੰਕਾਰ ਨਾਲ ਏਕਾ ਲਿਖ ਕੇ ਗੁਰੂ ਨੇ ਪਰਮਾਤਮ ਏਕਤਾ ਦੱਸੀ ਹੈ। ਫਿਰ ਗੁਰੂ ਨੇ ਪਰਮਾਤਮਾ ਦਾ ਚਿੰਨ੍ਹ ਓ (ਉਅੰਕਾਰ) ਲਿਖਿਆ। ਪਰਮਾਤਮਾ ਸਤਿਨਾਮ ਹੈ। ਕਰਤਾਰ ਹੈ ਅਤੇ ਨਿਰਭਉ ਹੈ। ਵੈਰ ਤੋਂ ਉਤੇ ਹੈ। ਅਜੂਨੀ, ਅਕਾਲ ਆਦਿ ਸਾਰੇ ਨਾਮ ਗੁਰੂ ਨੇ ਨਾਲੋਂ ਨਾਲ ਲਿਖ ਦਿੱਤੇ। ਪਰਮਾਤਮਾ ਨਿਰਵੈਰ ਹੈ, ਜੈਕਾਰ ਹੈ। ਜਨਮ ਅਤੇ ਸਮੇਂ ਵਿਚ ਨਹੀਂ ਆਉਂਦਾ। ਉਸ ਦਾ ਹੁਕਮ ਅਸੀਮ ਹੈ ਅਤੇ ਸਾਰਾ ਸੰਸਾਰ ਉਸ ਦੀ ਜੋਤ ਨਾਲ ਜਗਾਗਾ ਰਿਹਾ ਹੈ। ਉਅੰਕਾਰ ਦੇ ਪੰਜ ਅੱਖਰ ਇਹ ਸਿੱਧ ਕਰਦੇ ਹਨ ਕਿ ਉਹ ਜਿਸ ਤੇ ਕਿਰਪਾ ਕਰਦਾ ਹੈ, ਉਸ ਦਾ ਨਾਮ ਜਪਦੇ ਹਨ। ਉਹ ਜਿਨ੍ਹਾਂ ਤੇ ਉਸ ਦੀ ਕਿਰਪਾ ਹੁੰਦੀ ਹੈ, ਮੁਕਤ ਹੋ ਜਾਂਦੇ ਹਨ। ਨੌ ਹਿੰਦਸੇ ਸਿਫਰ (ਜੀਰੋ) ਤੋਂ ਅਲੱਗ ਖੜ੍ਹੇ ਹਨ। ਜਦੋਂ ਜੀਰੋ ਹਿੰਦਸੇ ਨਾਲ ਮਿਲ ਜਾਂਦੀ ਹੈ ਤਾਂ ਉਸ ਅੰਕ (ਹਿੰਦਸੇ) ਦੀ ਕੀਮਤ ਦਸ ਗੁਣਾਂ ਹੋ ਜਾਂਦੀ ਹੈ। ਇਸ ਤਰ੍ਹਾਂ ਜੀਰੋਆਂ ਦੇ ਵਾਧੇ ਨਾਲ ਜਾਪ ਕਰਨ ਵਾਲਾ ਮਨੁੱਖ ਉਸ ਅੰਕ ਰਹਿਤ ਪਰਮਾਤਮਾ ਤੱਕ ਪਹੁੰਚ ਜਾਂਦਾ ਹੈ।

1:2:4. ਅਖੰਡਤਾ ਪਰਮ - ਸਤਿ ਦੀ ਵਿਸ਼ੇਸ਼ਤਾ ਦੇ ਤੌਰ 'ਤੇ

ਗੁਰੂ ਨਾਨਕ ਦੇਵ ਜੀ ਨੇ ਮੂਲ ਮੰਤ੍ਰ ਵਿਚ ਪਰਮਾਤਮਾ ਦਾ ਜੋ ਸੰਕਲਪ ਦਿੱਤਾ ਹੈ, ਉਸ ਤੋਂ ਅਸੀਂ ਕਹਿ ਸਕਦੇ ਹਾਂ ਕਿ ਪਰਮ ਸਤਿ ਹਰ ਤਰ੍ਹਾਂ ਦੀ ਵਿਰੋਧਾਤਵਾਂ ਤੋਂ ਪਾਰ ਹੈ। ਪਰਮ ਸਤਿ ਜਾਂ ਪਰਮਾਤਮਾ ਦੀ ਏਕਤਾ ਅਖੰਡਤਾ ਦੀ ਸੂਚਕ ਹੈ। ਉਸ ਤੋਂ ਬਿਨੁਂ **ਦੂਸਰਾ** ਵਿਰੋਧਤਾ ਦਾ ਸੂਚਕ ਹੈ। ਜੋ ਵੀ ਹੋਦੇ ਹੈ ਉਸ ਦਾ ਪਰਗਟ ਰੂਪ ਹੈ ਜੋ ਅਸਲੀ ਅਤੇ ਰੂਹਾਨੀ ਹੈ, ਉਹ ਹੀ ਵਿਰੋਧ ਰਹਿਤ ਹੋ ਸਕਦਾ ਹੈ। ਅਸੀਂ ਦੇਖਿਆ ਹੈ ਕਿ ਸਰਬ ਵਿਆਪਕ ਹਸਤੀ ਨੂੰ ਕਿਸੇ ਰੂਪ ਦਾ ਤਦਰੂਪ ਨਹੀਂ ਕਿਹਾ ਜਾ ਸਕਦਾ। ਇਸ ਲਈ ਉਹ ਸਿਰਫ ਨਾਮ (ਭਾਵ ਆਤਮਾ, (Spirit) ਹੈ। ਉਹ ਕਰਤਾ ਹੈ ਅਤੇ ਹਰ ਪਰਗਟ ਚੀਜ਼ ਉਸ ਦੀ ਰਚਨਾ ਹੈ। ਉਸ ਦਾ ਵਰਣਨ ਪੁਰਖ (person) ਚੇਤਨ ਹਸਤੀ ਵਜੋਂ ਕੀਤਾ ਹੈ, ਉਹ ਚਲਾਉਣ ਵਾਲਾ, ਆਪਣੀ ਰਚਨਾ ਦਾ ਆਨੰਦ ਮਾਣਨ ਵਾਲਾ ਹੈ। ਪਰਮ ਸਤਿ ਨਿਰਭਉ ਹੈ। ਜਿਸ ਦੇ ਅਰਥ ਹੈ ਕਿ ਉਸ ਤੇ ਕੋਈ ਅਨੁਆਸਨ ਲਦਿਆ ਨਹੀਂ ਜਾ ਸਕਦਾ। ਉਹ ਨਿਰਵੈਰ ਹੈ ਜਿਸ ਦਾ ਅਰਥ ਹੈ ਕਿ ਉਹ ਇਕ ਸੁਰ ਹੈ। ਉਹ ਅਕਾਲ ਹੈ ਜਿਸ ਦਾ ਅਰਥ ਹੈ ਉਹ ਸਮੇਂ ਤੋਂ ਉੱਤੇ ਹੈ। ਸਮੇਂ ਦੀਆਂ ਸੀਮਾਵਾਂ ਉਸ ਤੇ ਲਾਗੂ ਨਹੀਂ ਹੁੰਦੀਆਂ। ਮੂਰਤ ਦਾ ਭਾਵ ਹੈ ਹੱਦ-ਬੰਦੀਆਂ, ਰੂਪ, ਇਸ ਦਾ ਅਰਥ ਹੈ ਕਿ ਉਹ ਆਪਣੀ ਰਚਨਾ ਵਿਚ ਵਿਆਪਕ ਹੈ। ਪਰ ਉਹ ਅਜੂਨੀ ਹੈ। ਇਸ ਦਾ ਭਾਵ ਹੈ ਕਿ ਜਨਮ ਅਤੇ ਮਰਨ ਤੋਂ ਉੱਤੇ ਹੈ ਅਤੇ ਜੂਨਾਂ ਦੇ ਚੱਕਰ ਵਿਚ ਨਹੀਂ ਆਉਦਾ। ਉਹ ਸੈਭੰ ਹੈ, ਆਪਣੇ ਆਪ ਤੋਂ ਹੈ। ਸੈਭੰ ਦਾ ਭਾਵ ਹੈ ਕਿ ਉਸ ਨੂੰ ਆਪਣੀ ਹੋਦ ਲਈ ਕਿਸੇ ਹੋਰ ਆਸਰੇ ਦੀ ਲੋੜ ਨਹੀਂ ਹੈ। ਸਤਿਗੁਰ ਪ੍ਰਸਾਦਿ ਤੋਂ ਭਾਵ ਹੈ ਕਿ ਉਸ ਦਾ ਅਖੰਡ ਗਿਆਨ ਜੋ ਉਸ ਨਾਲ ਇੱਕ ਸੁਰਤਾ ਬਣਾਉਦਾ ਹੈ, ਗੁਰੂ ਦੀ ਕਿਰਪਾ ਰਾਹੀਂ ਪ੍ਰਾਪਤ ਹੁੰਦਾ ਹੈ।

1:2:5. ਸਾਰ:

ਇਸ ਲਈ ਮੂਲ ਮੰਤ੍ਰ ਵਿਚ ਦਿੱਤਾ ਪਰਮਾਤਮਾ ਦਾ ਸੰਕਲਪ ਅਖੰਡ ਹੈ। ਸਪਸ਼ਟ ਹੋ ਜਾਂਦਾ ਹੈ ਉਹ ਸੈਭੰ, ਸਵੈ-ਰੂਪ ਅਤੇ ਸਵੈ ਸਿੱਧ ਹੈ ਉਸ ਉੱਤੇ ਕੋਈ ਬਦਲਾਅ ਜਾਂ ਵਿਰੋਧਤਾ ਲਾਗੂ ਨਹੀਂ ਹੁੰਦੀ ਹੈ। ਮੂਲ ਮੰਤ੍ਰ ਵਿਚ ਗੁਰੂ ਨਾਨਕ ਦੇਵ ਜੀ ਨੇ ਅਕਾਲ ਪੁਰਖ ਦਾ ਜੋ ਸੰਕਲਪ ਦਿੱਤਾ ਹੈ ਉਸ ਦਾ ਵਰਣਨ ਦੂਸਰੇ ਗੁਰੂ ਸਾਹਿਬਾਨਾਂ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਵਿੱਚ ਕੀਤਾ ਹੈ। ਇਸ ਤੋਂ ਇਹ ਵੀ ਪਤਾ ਲਗਦਾ ਹੈ ਕਿ ਗੁਰੂਆਂ ਨੇ ਪਰਮਾਤਮਾ ਦੇ ਜੋ ਗੁਣ ਦਰਸਾਏ ਹਨ ਉਹ ਸਿੱਖ ਚਿੰਤਨ ਦੀ ਸੁਤੰਤਰਤਾ ਨੂੰ ਸਥਾਪਤ ਕਰਦੇ ਹਨ। ਗੁਰੂਆਂ ਨੇ ਇਨ੍ਹਾਂ ਗੁਣਾਂ ਦੀ ਜੋ ਵਿਆਖਿਆ ਕੀਤੀ ਹੈ ਉਨ੍ਹਾਂ ਦੀ ਸਥਾਪਨਾ ਸ਼ੰਕਰ ਦੇ ਨਿਰਗੁਣ ਬ੍ਰਹਮਣ ਅਤੇ ਰਾਮਾਨੁਜ ਦੇ ਸਰਗੁਣ ਬ੍ਰਹਮ ਤੋਂ ਸੁਤੰਤਰ ਹੈ।

1:2:6. ਅਭਿਆਸ ਲਈ ਪ੍ਰਸ਼ਨ

ਪ੍ਰਸ਼ਨ 1 : ਮੂਲ ਮੰਤ੍ਰ ਅਨੁਸਾਰ ਪਰਮਾਤਮਾ ਦੇ ਕੀ ਗੁਣ ਹਨ ? ਬਿਆਨ ਕਰੋ।

ਪ੍ਰਸ਼ਨ 2 : ਮੰਤ੍ਰ ਵਿਚ ਦਿੱਤੇ ਗੁਣਾਂ ਤੋਂ ਇਹ ਕਿਵੇਂ ਸਥਾਪਤ ਹੁੰਦਾ ਹੈ ਕਿ ਪਰਮ ਸਤਿ ਵਿਰੋਧਤਾਵਾਂ ਤੋਂ ਰਹਿਤ ਹੈ।

1:2:7. ਹਵਾਲਾ ਗ੍ਰੰਥ ਅਤੇ ਪੁਸਤਕਾਂ:

1 ਰਜਿੰਦਰ ਕੇਰ ਰੋਹੀ - ਸ੍ਰੀ ਗੁਰੂ ਗ੍ਰੰਥ ਸਾਹਿਬ : ਅਧਿਆਤਮ ਤੇ ਵਿਵਹਾਰ

2. ਸਰਦੂਲ ਸਿੰਘ ਕਵਿਸ਼ਰ - ਸਿੱਖ ਧਰਮ ਦਰਸ਼ਨ

ਸਿੱਖ ਗਿਆਨ ਮੀਮਾਂਸਾ : ਅਰਥ ਅਤੇ ਸਰੂਪ

1:3:1. ਪਾਠ ਦਾ ਉਦੇਸ਼

1:3:2. ਪਰਿਭਾਸ਼ਾ:

1:3:3. ਗਿਆਨ ਦੀਆਂ ਕਿਸਮਾਂ

1:3:3:1. ਪ੍ਰਤੱਖ ਗਿਆਨ

1:3:3:2. ਵਿਚਚਵਦੀ ਗਿਆਨ

1:3:3:3 ਅਨੁਭਵੀ ਗਿਆਨ

1:3:3:4. ਗਿਆਨ ਦੇ ਪ੍ਰਮਾਣ ਜਾਂ ਸੋਮੇ

1:3:4. ਪ੍ਰਤੱਖ

1:3:5. ਸ਼ਵਚਾਰ

1:3:6. ਅਨੁਭਵ

1:3:7. ਸ਼ਬਦ ਪ੍ਰਮਾਣ

1:3:8. ਗਿਆਨ ਦੀ ਪਰਖ ਜਾਂ ਟੈਸਟ

1:3:9. ਸਿੱਟਾ:

1:3:10. ਅਭਿਆਸ ਲਈ ਪ੍ਰਸ਼ਨ

1:3:11. ਸਹਾਇਕ ਪੁਸਤਕਾਂ

1:3:1. ਪਾਠ ਦਾ ਉਦੇਸ਼:

ਸਾਰੇ ਧਰਮ-ਦਰਸ਼ਨਾਂ ਵਿਚ ਗਿਆਨ ਦਾ ਸੁਭਾਅ, ਗਿਆਨ ਦਾ ਪ੍ਰਮਾਣ ਜਾਂ ਸਾਧਨ ਅਤੇ ਗਿਆਨ ਦਾ ਸਿਧਾਂਤ ਬਹੁਤ ਮਹੱਤਵ ਰੱਖਦੇ ਹਨ। ਸਿੱਖ ਧਰਮ ਵਿੱਚ ਮਨੁੱਖੀ ਜੀਵਨ ਦਾ ਮਨੋਰਥ ਆਪਣੇ ਅਸਲੇ ਦੀ, ਆਪੇ ਦੀ ਪਛਾਣ, ਆਪਣੇ ਮੂਲ ਦਾ ਅਨੁਭਵ ਕਰਨਾ, ਉਸ ਦੀ ਪਛਾਣ ਕਰਨਾ ਮੰਨਿਆ ਗਿਆ ਹੈ, “ਮਨ ਤੂੰ ਜੋਤਿ ਸਰੂਪ ਹੈ”। ਆਪਣੇ ਇਸ ਸ੍ਰੋਤ ਦੀ ਪਛਾਣ, ਆਪਣੇ ਆਪ ਦੇ ਮੂਲ ਦਾ ਅਨੁਭਵ, ਗਿਆਨ ਰਾਹੀਂ ਸੰਭਵ ਮੰਨਿਆ ਹੈ। ਇਸ ਜੋਤਿ ਨੂੰ, ਮੂਲ ਨੂੰ ਹੀ ਧਰਮ-ਸਤਿ ਦਾ ਅੰਸ਼ ਮੰਨਿਆ ਗਿਆ ਹੈ। ਸਿੱਖ ਧਰਮ

ਦਰਸ਼ਨ ਵਿੱਚ ਪਰਮ-ਸਤਿ ਨੂੰ ਖੋਜਣ ਲਈ ਪ੍ਰੇਰਤ ਕੀਤਾ ਗਿਆ ਹੈ ਅਤੇ ਸਤਿ ਦੇ ਜਗਿਆਸੂ ਨੂੰ ਖੋਜੀ ਕਿਹਾ ਹੈ। ਇਸ ਪ੍ਰੇਰਣਾ ਅਨੁਸਾਰ ਮਨੁੱਖੀ ਜੀਵਨ ਦਾ ਇਕੋ ਇਕ ਉਦੇਸ਼ ਆਸ਼ਾ ਉੱਚਤਮ ਸਤਿ ਦੀ ਪ੍ਰਾਪਤੀ ਅਤੇ ਉਸ ਉੱਚਤਮ ਸਤਿ ਨਾਲ ਇਕ-ਸੁਰ ਹੋ ਕੇ ਜਿਉਣਾ ਹੈ। ਇਸੇ ਲਈ ਸਿੱਖ ਧਰਮ-ਦਰਸ਼ਨ ਵਿੱਚ ਮਨੁੱਖ ਜਨਮ ਨੂੰ ਪਰਮ-ਸਤਿ ਨਾਲ ਇਕ-ਸੁਰ ਹੋਣ ਦਾ, ਗੋਬਿੰਦ ਮਿਲਣ ਦਾ ਇਕ ਅਵਸਰ ਮੰਨਿਆ ਗਿਆ ਹੈ, “ਗੋਬਿੰਦ ਮਿਲਣ ਕੀ ਇਹ ਤੇਰੀ ਬਰੀਆ।” ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਦੀ ਪ੍ਰਾਪਤੀ ਦੇ ਮੁੱਖ ਸਾਧਨ ਜਾਂ ਪਰਿਮਾਣ ਕੀ ਹਨ ਅਤੇ ਗਿਆਨ ਦੀ ਕਸੌਟੀ ਕੀ ਹੈ, ਇਸ ਬਾਰੇ ਜਾਣਣ ਤੋਂ ਪਹਿਲਾਂ ਅਸੀਂ ਇਹ ਵਿਚਾਰਾਂਗੇ ਕਿ ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਕੀ ਹੈ ਜਾਂ ਗਿਆਨ ਦਾ ਸੁਭਾਅ ਕੀ ਹੈ?

1:3:2. ਪਰਿਭਾਸ਼ਾ:

“ਗਿਆਨ” ਸੰਸਕ੍ਰਿਤ ਸ਼ਬਦ “ਜਨਾਨ” ਦਾ ਪੰਜਾਬੀ ਰੂਪ ਹੈ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਇਸ ਸ਼ਬਦ ਦਾ ਰੂਪ “ਗਿਆਨ” ਹੀ ਵਰਤਿਆ ਗਿਆ ਹੈ। “ਜਨਾਨ” ਸ਼ਬਦ ਸੰਗਿਆ ਹੈ ਅਤੇ ਇਸ ਦਾ ਧਾਰੂਰੀ “ਵਿਦਾ” ਹੈ ਅਤੇ “ਵਿਦਾ” ਮੂਲ ਰੂਪ ਵਿੱਚ “ਵਿਦਿਤ” ਦਾ ਤਦਰੂਪ ਹੈ। “ਵਿਦਾ” ਦਾ ਅਰਥ ਹੈ ਲੱਖਣਾ, ਪਾਉਣਾ, ਪਤਾ ਲਗਾਣਾ, ਪ੍ਰਾਪਤ ਕਰਨਾ। ਸ਼ਬਦ “ਜਨਾਨ” ਦਾ ਅਰਥ ਹੈ ਜਾਣਨਾ, ਕਿਸੇ ਚੀਜ਼ ਨਾਲ ਵਾਕਫ਼ੀਅਤ ਹੋਣੀ, ਜਾਣਕਾਰੀ ਹੋਣੀ, ਖਾਸ ਕਰਕੇ ਉੱਚ ਪੱਧਰ ਦਾ ਗਿਆਨ ਜੋ ਪਰਮ-ਆਤਮਾ ਦਾ ਧਿਆਨ ਧਰਨ ਨਾਲ ਪ੍ਰਾਪਤ ਹੁੰਦਾ ਹੈ, ਇਹ ਚੇਤਨਤਾ ਦਾ ਇਕ ਪੱਧਰ ਹੈ, ਜਾਣਨ ਦੀ ਅਵਸਥਾ ਹੈ। ਅੰਗਰੇਜ਼ੀ ਵਿੱਚ ਗਿਆਨ ਦਾ ਸਮਾਨ-ਅੰਤਰ ਸ਼ਬਦ "Knowledge" ਹੈ ਜਿਸਦੀ ਪਰਿਭਾਸ਼ਾ ਕਈ ਤਰ੍ਹਾਂ ਨਾਲ ਕੀਤੀ ਗਈ ਹੈ। ਫਿਲਾਸਫੀ ਦੀ ਡਿਕਸ਼ਨਰੀ ਅਨੁਸਾਰ ਗਿਆਨ ਦਾ ਅਰਥ, “ਰਿਸ਼ਤਿਆਂ ਦੀ ਜਾਣਕਾਰੀ ਅਤੇ ਸਤਿ ਦੀ ਸਮਝ ਹੈ”। ਜਾਣਨ ਦਾ ਅਰਥ ਹੈ ਕਿਸੇ ਚੀਜ਼ ਦੀ ਚੇਤਨਤਾ ਹੋਣੀ। ਗਿਆਨ ਦਾ ਅਰਥ ਹੈ ਚੇਤਨਤਾ।

ਸਵਾਮੀ ਸਤਿਪ੍ਰਕਾਸ਼ਨੰਦ ਅਨੁਸਾਰ “ਅਦਵੈਦ ਵੇਦਾਂਤ ਅਨੁਸਾਰ ਗਿਆਨ ਸਵੈ-ਪ੍ਰਕਾਸ਼ ਹੈ। ਗਿਆਨ ਨੂੰ ਜਾਣਨ ਵਾਸਤੇ ਕਿਸੇ ਹੋਰ ਗਿਆਨ ਦੀ ਲੋੜ ਨਹੀਂ। ਗਿਆਨ ਨਾ ਆਪਣੇ ਆਪ ਨੂੰ ਮਹਿਸੂਸ ਕਰਦਾ ਹੈ, ਨਾ ਕਿਸੇ ਹੋਰ ਗਿਆਨ ਰਾਹੀਂ ਮਹਿਸੂਸ ਕੀਤਾ ਜਾਂਦਾ ਹੈ। ਸੂਰਜ ਦੇ ਪ੍ਰਕਾਸ਼ ਦੀ ਤਰ੍ਹਾਂ ਇਹ ਆਪਣੇ ਆਪ ਨੂੰ ਪ੍ਰਕਾਸ਼ਮਾਨ ਕਰ ਰਿਹਾ ਹੁੰਦਾ ਹੈ।” ਇਸ ਤਰ੍ਹਾਂ ਅਦਵੈਤ ਵੇਦਾਂਤ ਅਨੁਸਾਰ ਗਿਆਨ ਸਵੈ-ਪ੍ਰਕਾਸ਼ ਹੈ ਅਤੇ ਇਸ ਕਰਕੇ ਇਹ ਸਵੈ-ਸਿਧ ਵੀ ਹੈ। ਸਿੱਖ ਧਰਮ-ਚਿੰਤਨ ਵਿੱਚ ਗਿਆਨ ਨੂੰ ਪ੍ਰਕਾਸ਼ ਮੰਨਿਆ ਹੈ ਅਤੇ ਅਗਿਆਨ ਨੂੰ ਅੰਧੇਰਾ। ਜਿਥੇ ਗਿਆਨ ਦਾ ਪ੍ਰਕਾਸ਼ ਹੈ, ਉਥੇ ਅਗਿਆਨ ਰੂਪ ਅੰਧੇਰਾ ਖਤਮ ਹੋ ਜਾਂਦਾ ਹੈ।

1:3:3. ਗਿਆਨ ਦੀਆਂ ਕਿਸਮਾਂ

ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਤਿੰਨ ਤਰ੍ਹਾਂ ਦਾ ਮੰਨਿਆ ਗਿਆ ਹੈ। ਇਹ ਤਿੰਨ ਤਰ੍ਹਾਂ ਦਾ ਗਿਆਨ ਹੈ ਪ੍ਰਤੱਖ ਰਾਹੀਂ ਪੈਦਾ ਹੋਇਆ ਗਿਆਨ (Perceptual knowledge), ਵਿਚਾਰ ਜਾਂ ਯੁਕਤੀ ਰਾਹੀਂ ਪੈਦਾ ਹੋਇਆ ਗਿਆਨ (Inferential knowledge) ਅਤੇ ਅਨੁਭਵ ਰਾਹੀਂ ਪੈਦਾ ਹੋਇਆ ਗਿਆਨ (Intuitive knowledge)। ਪਹਿਲੀ ਤਰ੍ਹਾਂ ਦਾ ਗਿਆਨ ਉਹ ਗਿਆਨ ਹੈ, ਜਿਸ ਨੂੰ ਅਸੀਂ ਆਪਣੇ ਗਿਆਨ ਇੰਦ੍ਰਿਆਂ ਰਾਹੀਂ ਪ੍ਰਾਪਤ ਕਰਦੇ ਹਾਂ। ਇਹ ਗਿਆਨ ਇੰਦ੍ਰਿਆਂ ਦੇ ਵਸਤਾਂ ਨਾਲ ਸਿਧੇ ਸੰਪਰਕ ਤੋਂ ਪੈਦਾ ਹੁੰਦਾ ਹੈ। ਇਸ ਲਈ ਇਸ ਨੂੰ ਪ੍ਰਤੱਖ ਗਿਆਨ ਵੀ ਕਹਿੰਦੇ ਹਨ। ਇਸ ਲਈ ਯੁਕਤੀ ਦੀ ਗੈਰ-ਹਾਜ਼ਰੀ ਹੁੰਦੀ ਹੈ ਇਸੇ ਲਈ ਇਸ ਨੂੰ ਅਨੁਮਾਨ-ਰਹਿਤ ਗਿਆਨ (Non-Inferential knowledge) ਵੀ ਕਹਿੰਦੇ ਹਨ। ਦੂਜੀ

ਕਿਸਮ ਦਾ ਗਿਆਨ ਅਨੁਮਾਨ ਗਿਆਨ ਜਾਂ ਵਿਚਾਰਵਾਦੀ ਗਿਆਨ (Inferential or Rational knowledge) ਹੈ। ਇਹ ਗਿਆਨ ਵਿਚਾਰ ਰਾਹੀਂ ਪ੍ਰਾਪਤ ਕੀਤਾ ਜਾਂਦਾ ਹੈ। ਇਸ ਵਿਚ ਆਗਮਨ (Inductive) ਅਤੇ ਨਿਗਮਨ (Deductive Reasoning) ਦੀ ਵਰਤੋਂ ਕੀਤੀ ਜਾਂਦੀ ਹੈ। ਤੀਸਰੀ ਕਿਸਮ ਦਾ ਗਿਆਨ ਆਪਣੇ ਆਤਮਕ ਅਨੁਭਵ ਰਾਹੀਂ ਪ੍ਰਾਪਤ ਕੀਤਾ ਜਾਂਦਾ ਹੈ। ਇਸ ਪ੍ਰਾਪਤੀ ਵਿਚ ਧਿਆਨ ਦੀ ਲੋੜ ਪੈਂਦੀ ਹੈ। ਇਸ ਲਈ ਇਸ ਨੂੰ ਅਨੁਭਵੀ ਗਿਆਨ (Institutional knowledge) ਕਿਹਾ ਗਿਆ ਹੈ। ਹੁਣ ਇਨ੍ਹਾਂ ਬਾਰੇ ਵਿਸਥਾਰ ਵਿੱਚ ਚਰਚਾ ਕੀਤੀ ਜਾਵੇਗੀ।

1:3:3:1. ਪ੍ਰਤੱਖਗਿਆਨ (Perceptual or Empirical Knowledge) :

ਸਿੱਖ ਧਰਮ ਅਨੁਸਾਰ ਪ੍ਰਤੱਖ ਗਿਆਨ, ਗਿਆਨ ਦਾ ਪਹਿਲਾ ਪੜਾਅ ਹੈ ਜਾਂ ਗਿਆਨ ਦੀ ਪਹਿਲੀ ਪਉੜੀ ਹੈ। ਕਈ ਵਿਚਾਰਵਾਦੀ (Rationalists) ਜਾਂ ਅਨੁਭਵੀ ਗਿਆਨੀ (Intuitionists) ਇਸ ਨੂੰ ਘਟੀਆ ਕਿਸਮ ਦਾ ਗਿਆਨ ਮੰਨਦੇ ਹਨ। ਸਿੱਖ ਧਰਮ-ਦਰਸ਼ਨ ਅਨੁਸਾਰ ਇਸ ਤਰ੍ਹਾਂ ਦੀ ਵੰਡ ਨੂੰ ਪ੍ਰਵਾਨ ਨਹੀਂ ਕੀਤਾ ਜਾਂਦਾ। ਇਸੇ ਲਈ ਇਥੇ ਗਿਆਨ ਦੀਆਂ ਵੱਖ-ਵੱਖ ਕਿਸਮਾਂ ਦੀ ਥਾਂ, ਇਸ ਨੂੰ ਗਿਆਨ ਦੇ ਵੱਖ-ਵੱਖ ਪੜਾਵ (Stages) ਕਿਹਾ ਗਿਆ ਹੈ। ਹੇਠਲੇ ਪੱਧਰ ਤੋਂ ਸ਼ੁਰੂ ਕਰਕੇ ਹੀ ਮਨੁੱਖ ਵੱਖ-ਵੱਖ ਪੜਾਵਾਂ ਨੂੰ ਤੈਅ ਕਰਦਾ ਹੋਇਆ ਆਖਰੀ ਪੜਾਅ ਤੇ ਪਹੁੰਚਦਾ ਹੈ। ਆਖਰੀ ਪੜਾਅ ਨੂੰ ਅਨੁਭਵੀ ਗਿਆਨ ਕਿਹਾ ਗਿਆ ਹੈ। ਗਿਆਨ ਦੇ ਇਹਨਾਂ ਪੜਾਵਾਂ ਦਾ ਜਿਕਰ ਜਪੁਜੀ ਸਾਹਿਬ ਵਿਚ ਸੁਣਿਐ, ਮੰਨੇ ਅਤੇ ਧਿਆਨ ਦੀ ਪਉੜੀਆਂ ਵਿੱਚ ਬਹੁਤ ਵਿਸਥਾਰ ਨਾਲ ਪ੍ਰਸਤੁਤ ਕੀਤਾ ਗਿਆ ਹੈ। ਇਹ ਪਉੜੀਆਂ ਪ੍ਰਤੱਖ, ਵਿਚਾਰ ਅਤੇ ਅਨੁਭਵ ਰਾਹੀਂ ਗਿਆਨ ਪ੍ਰਾਪਤੀ ਨਾਲ ਸੰਬੰਧਿਤ ਹਨ। ਜਪੁਜੀ ਸਾਹਿਬ ਵਿਚ 'ਗਿਆਨ' ਸ਼ਬਦ ਦਾ ਜੋ ਪਹਿਲਾ ਸੰਕੇਤ ਮਿਲਦਾ ਹੈ, ਉਹ ਪ੍ਰਤੱਖ ਅਤੇ ਵਿਚਾਰ ਦੋਹਾਂ ਨਾਲ ਸੰਬੰਧਿਤ ਹੈ। ਅੱਗੇ ਕਿਹਾ ਹੈ ਕਿ ਪਰਮ ਸਤਿ ਦੇ ਗੁਣਾਂ ਤੇ ਵਿਚਾਰ ਰਾਹੀਂ ਗਿਆਨ ਦੀ ਪ੍ਰਾਪਤੀ ਹੁੰਦੀ ਹੈ। ਇਹ ਵਿਚਾਰ ਰਾਹੀਂ ਪ੍ਰਾਪਤ ਹੋਇਆ ਗਿਆਨ ਹੈ ਅਤੇ ਫਿਰ ਨਾਲ ਹੀ ਕਿਹਾ ਹੈ ਕਿ ਵਿਚਾਰ ਰਾਹੀਂ ਪ੍ਰਾਪਤ ਕੀਤਾ ਗਿਆਨ ਮਨੁੱਖ ਨੂੰ ਪਰਮ-ਸਤਿ ਨਾਲ ਜੋੜਦਾ ਹੈ। ਪ੍ਰਤੱਖ ਗਿਆਨ (Perceptual knowledge) ਮਹੱਤਵਪੂਰਨ ਹੈ ਕਿਉਂਕਿ ਮਨੁੱਖ ਵਾਸਤੇ ਗਿਆਨ ਨੂੰ ਜਾਣਨ ਦਾ ਇਹ ਪਹਿਲਾ ਕਦਮ ਹੈ ਅਤੇ ਇਸ ਨੂੰ ਗਿਆਨ ਖੰਡ ਕਿਹਾ ਹੈ। ਇਸ ਖੰਡ ਵਿੱਚ ਖੋਜੀ (Seeker) ਭੌਤਿਕ ਬਣਤਰ ਦੀ ਵਿਸ਼ਾਲ ਜਾਣਕਾਰੀ ਪ੍ਰਾਪਤ ਕਰਦਾ ਹੈ ਜਿਵੇਂ ਹਵਾ, ਪਾਣੀ, ਅੱਗ ਅਤੇ ਗਰਮੀ ਆਦਿ ਬਾਰੇ। ਇਹ ਬ੍ਰਹਮੰਡ ਦੇ ਵੱਖ-ਵੱਖ ਤੱਤਾਂ ਬਾਰੇ ਜਾਣਨਾ ਹੈ। ਇਸ ਹਾਲਤ ਵਿੱਚ ਵੱਖ-ਵੱਖ ਘਟਨਾਵਾਂ ਬਾਰੇ ਇਨ੍ਹਾਂ ਦੇ ਕਾਰਜ, ਪਦਾਰਥਾਂ, ਰਿਸ਼ਤਿਆਂ, ਜਨਮ ਮਰਨ ਦੇ ਅਮਲ ਅਤੇ ਬ੍ਰਹਮੰਡੀ ਸਰੀਰਾਂ ਬਾਰੇ ਪਤਾ ਲੱਗਦਾ ਹੈ। ਇਸ ਤਰ੍ਹਾਂ ਸੂਰਜ, ਬ੍ਰਹਮੰਡ, ਪਿੰਡ, ਗ੍ਰਹਿ, ਸਿਤਾਰਿਆਂ ਅਤੇ ਚੰਦਰਮਾ ਆਦਿ ਬਾਰੇ ਗਿਆਨ ਮਿਲਦਾ ਹੈ। ਇਹ ਪ੍ਰਤੱਖ ਗਿਆਨ ਦਾ ਇਕ ਪਹਿਲੂ ਹੈ ਜੋ ਭੂਗੋਲਿਕ ਪਰਤਾਂ ਨਾਲ ਸੰਬੰਧਿਤ ਹੈ, ਜਿਸ ਵਿੱਚ ਕੁਦਰਤ ਦੀ ਪੈਦਾਵਾਰ (ਉਤਪਤੀ) ਅਤੇ ਖਾਤਮੇ (ਵਿਨਾਸ) ਦੀ ਜਾਣਕਾਰੀ ਮਿਲਦੀ ਹੈ। ਪ੍ਰਤੱਖ ਗਿਆਨ ਦਾ ਦੂਸਰਾ ਪਹਿਲੂ ਇਸੇ ਖੰਡ ਵਿੱਚ ਦਰਸਾਇਆ ਹੈ ਜਿਸ ਵਿੱਚ ਸਮਾਜ, ਸਮਾਜਿਕ ਰਿਸ਼ਤਿਆਂ ਦੇ ਨਿਯਮ, ਲੋਕਾਂ ਦੇ ਵੱਖ-ਵੱਖ ਧਾਰਮਿਕ ਅਮਲਾਂ, ਉਨ੍ਹਾਂ ਦੇ ਮਿਲਾਪ ਦੇ ਚਿਨ੍ਹਾਂ ਬਾਰੇ ਪਤਾ ਲਗਦਾ ਹੈ। ਪ੍ਰਤੱਖ ਗਿਆਨ ਦਾ ਤੀਜਾ ਪਹਿਲੂ ਲੋਕਾਂ ਦੀਆਂ ਵੱਖ-ਵੱਖ ਸੰਸਕ੍ਰਿਤਕ ਰਵਾਇਤਾਂ, ਲੋਕਾਂ ਦੇ ਸਾਹਿਤਕ ਅਤੇ ਇਤਿਹਾਸਕ ਪਹਿਲੂਆਂ, ਸਿਆਣਪ ਅਤੇ ਸਿੱਖਿਆ ਦੇ ਖੇਤਰ ਵਿਚ ਉਨ੍ਹਾਂ ਦੀਆਂ ਪ੍ਰਾਪਤੀਆਂ ਅਤੇ ਘਾਲਣਾ

ਨਾਲ ਸੰਬੰਧਿਤ ਹੈ। ਇਸ ਤਰ੍ਹਾਂ ਪ੍ਰਤੱਖ ਗਿਆਨ ਦਾ ਖੇਤਰ ਬਹੁਤ ਵਿਸ਼ਾਲ ਹੈ। ਇਹ ਖੋਜੀ ਦੀ ਚੇਤਨਤਾ ਨੂੰ ਦੂਰ ਦਿਸ਼ਾਵਾਂ ਤੱਕ ਫੈਲਾਉਂਦਾ ਹੈ। ਖੋਜੀ ਜਾਂ ਜਗਿਆਸੂ ਵਾਸਤੇ ਗਿਆਨ ਸਾਹਿਤ ਦੇ ਇਸ ਖੇਤਰ ਜਾਂ ਪੜਾਅ ਨੂੰ ਤੈਅ ਕਰਨਾ ਲਾਜ਼ਮੀ ਹੈ। ਇਸ ਤਰ੍ਹਾਂ ਪਰਮ-ਸਤਿ ਦੇ ਗਿਆਨ ਦੀ ਪ੍ਰਾਪਤੀ ਲਈ ਪ੍ਰਤੱਖ ਗਿਆਨ (Perceptual Knowledge) ਦਾ ਅਮਲੀ ਗਿਆਨ (Empirical Knowledge) ਜਰੂਰੀ ਕਦਮ ਹੈ।

ਸੋਹਣ ਸਿੱਘ ਨੇ ਇਸ ਨੂੰ ਗਿਆਨ ਖੰਡ ਦਾ ਹਿੱਸਾ ਕਿਹਾ ਹੈ ਅਤੇ ਕਿਹਾ ਹੈ, “ਆਪਣੇ ਜੀਵਨ ਵਿੱਚ ਉਸ ਦੀ ਮਿਹਰ ਪ੍ਰਾਪਤ ਕਰਨ ਦੀ ਪਹਿਲੀ ਸ਼ਰਤ ਇਹ ਹੈ ਕਿ ਮਨੁੱਖ ਆਪਣੀ ਚੇਤਨਤਾ (Consciousness) ਨੂੰ ਖੋਲ੍ਹੇ ਤਾਂ ਕਿ ਇਹ ਬ੍ਰਹਮੰਡ ਵਿੱਚ ਅਣਗਿਣਤ ਰਚੇ ਰੂਪਾਂ ਅਤੇ ਆਕਾਰਾਂ ਦਾ ਗਿਆਨ ਪ੍ਰਾਪਤ ਕਰ ਸਕੇ ਅਤੇ ਉਨ੍ਹਾਂ ਤੇ ਵਿਚਾਰ ਕਰ ਸਕੇ”। ਇਹ ਜਪੁਜੀ ਸਾਹਿਬ ਵਿਚ “ਸੁਣਿਐ” ਦੀਆਂ ਪਉੜੀਆਂ ਵਿੱਚ ਅੱਠ ਤੋਂ ਗਿਆਂਦਾਂ ਦੇ ਸੰਦਰਭ ਵਿਚ ਕਿਹਾ ਗਿਆ ਹੈ। “ਸੁਣਿਐ” ਦੀਆਂ ਪਉੜੀਆਂ, ਵਿੱਚ ਪਹਿਲੀ ਪਉੜੀ ਵਿੱਚ ਦੱਸਿਆ ਹੈ ਕਿ ਸਭ ਤੋਂ ਪਹਿਲਾਂ ਸਾਨੂੰ ਅਨੁਭਵੀ ਮਨੁੱਖ ਦੀ ਜਿੰਦਗੀ ਬਾਰੇ ਪਤਾ ਲਗਦਾ ਹੈ, “ਸੁਣਿਐ ਸਿਧ ਪੀਰ ਸੁਰ ਨਾਬ”। ਸੁਣਨ ਨਾਲ ਹੀ ਬ੍ਰਹਮੰਡ ਦੇ ਵੱਖ-ਵੱਖ ਹਿੱਸਿਆਂ ਜਿਵੇਂ ਧਰਤੀ, ਆਕਾਸ਼, ਇਸ ਦਾ ਸਹਾਰਾ, ਖੰਡ, ਪਾਤਾਲ ਆਦਿ ਦਾ ਗਿਆਨ ਪ੍ਰਾਪਤ ਹੁੰਦਾ ਹੈ। ਉਸ (ਅਕਾਲ ਪੁਰਖ) ਨੂੰ ਜਾਨਣ ਵੱਲ ਪਹਿਲਾ ਕਦਮ ਉਸ ਦੀ ਰਚਨਾ ਨੂੰ ਜਾਣਦਾ ਹੈ ਅਤੇ ਇਹ ਪ੍ਰਤੱਖ ਗਿਆਨ ਰਾਹੀਂ ਸੰਭਵ ਹੈ, ਜੋ ਗਿਆਨ ਦਾ ਪਹਿਲਾ ਪੜਾ ਹੈ। ਇਸੇ ਤਰ੍ਹਾਂ ਦੂਸਰੀ ਪਉੜੀ ਵਿਚ ਉਚੀ ਚੇਤਨਤਾ ਵਾਲੇ ਪ੍ਰਾਣੀਆਂ ਜਿਵੇਂ ਦੇਵਤੇ ਸ਼ਿਵ, ਇੰਦ੍ਰ, ਬ੍ਰਹਮਾ ਆਦਿ ਬਾਰੇ ਗਿਆਨ ਮਿਲਦਾ ਹੈ। ਧਾਰਮਿਕ ਅਨੁਭਵ ਦੀ ਚੇਤਨਤਾ ਦੇ ਸੰਗ੍ਰਹੀ ਜਿਵੇਂ ਵੇਦ, ਸ਼ਾਸਤਰ, ਸਿਮਰਤੀਆਂ ਆਦਿ ਦਾ ਗਿਆਨ ਮਿਲਦਾ ਹੈ। ਤੀਜੀ ਪਉੜੀ ਵਿੱਚ ਦੱਸਿਆ ਹੈ ਕਿ ਜਗਿਆਸੂ ਨੂੰ ਉਚੇ ਨੈਤਿਕ ਨਿਯਮਾਂ ਅਤੇ ਸੱਚ ਬਾਰੇ ਵੀ ਸੁਣਨ, ਜਾਣੀ ਕਿ ਪ੍ਰਤੱਖ ਗਿਆਨ ਰਾਹੀਂ ਹੀ ਪਤਾ ਲਗਦਾ ਹੈ। ਬੁਨਿਆਦੀ ਸਦਾਚਾਰਕ ਗੁਣਾਂ ਜਿਵੇਂ ਸਿਆਣਪ, ਸੰਤੋਖ, ਪਵਿੱਤਰਤ ਆਦਿ ਪੂਰਨ ਮਨੁੱਖ ਵਿੱਚ ਇਨ੍ਹਾਂ ਗੁਣਾਂ ਦਾ ਪੈਦਾ ਹੋਣਾ ਬਹੁਤ ਜਰੂਰੀ ਹੈ। ਇਥੇ ਮਨ ਅਤੇ ਦਿਮਾਗ ਉੱਚੀਆਂ ਕੀਮਤਾਂ ਵੱਲ ਉਤਾਂਹ ਚੜ੍ਹਦਾ ਹੈ ਜੋ ਅਖੀਰ ਵਿੱਚ ਸਾਰਿਆਂ ਦੇ ਸੋਮੇ ਵਾਹਿਗੁਰੂ ਦੇ ਗਿਆਨ ਵੱਲ ਲੈ ਜਾਂਦਾ ਹੈ, ਜਿਸ ਵਿਚ ਧਾਰਮਿਕ ਆਗੂ ਗਿਆਨ ਪ੍ਰਾਪਤ ਕਰਨ ਤੋਂ ਬਾਅਦ ਦੂਸਰਿਆਂ ਨੂੰ ਠੀਕ ਰਸਤੇ ਤੇ ਤੋਰਨ ਦੀ ਅਗਵਾਈ ਕਰਦੇ ਹਨ।

ਇਸ ਤਰ੍ਹਾਂ ਅਸੀਂ ਦੇਖਿਆ ਹੈ ਕਿ ਸਿੱਖ ਗਿਆਨ ਦਰਸ਼ਨ ਅਨੁਸਾਰ ਪ੍ਰਤੱਖ ਗਿਆਨ ਪਰਮ-ਸਤਿ ਦੀ ਪ੍ਰਾਪਤੀ ਵੱਲ ਇਕ ਮਹੱਤਵਪੂਰਨ ਕਦਮ ਹੈ।

1:3:3:2. ਵਿਚਚਵਦੀ ਗਿਆਨ (Rational Knowledge) :

ਗਿਆਨ ਦੀ ਦੂਸਰੀ ਕਿਸਮ ਵਿਚਚਵਦੀ ਗਿਆਨ ਦੀ ਹੈ। ਜੋ ਗਿਆਨ ਅਸੀਂ ਯੁਕਤੀ ਜਾਂ ਵਿਚਾਰ ਰਾਹੀਂ ਪ੍ਰਾਪਤ ਕਰਦੇ ਹਾਂ ਉਹ ਸੰਵਾਰਿਆ ਹੋਇਆ ਗਿਆਨ ਹੁੰਦਾ ਹੈ, ਪਰ ਇਹ ਇੰਦ੍ਰਿਆਂ ਦੀ ਪਹੁੰਚ ਤੋਂ ਅੱਗੇ ਜਾਂਦਾ ਹੈ ਅਤੇ ਵਿਆਪਕ ਅਤੇ ਅਣਦੇਖੇ ਦੀ ਜਾਣਕਾਰੀ ਪ੍ਰਾਪਤ ਕਰਨ ਦੇ ਯੋਗ ਹੁੰਦਾ ਹੈ। ਅਦਵੈਤ ਵੇਦਾਂਤ ਅਤੇ ਦੂਸਰੇ ਵੈਦਿਕ ਦਰਸ਼ਨਾਂ ਵਿੱਚ ਇਸ ਨੂੰ ਅਨੁਮਾਨ-ਗਿਆਨ (Inferential Knowledge) ਜਾਂ ਸੰਬੰਧਕੀ ਗਿਆਨ (Rational Knowledge) ਵੀ ਕਿਹਾ ਗਿਆ ਹੈ। ਇਹ ਵੀ ਕਿਹਾ ਗਿਆ ਹੈ ਕਿ ਪ੍ਰਤੱਖ ਰਾਹੀਂ ਸਾਨੂੰ ਚੀਜ਼ਾਂ ਦਾ ਵਿਸ਼ੇਸ਼ ਵੇਰਵਾ ਪਤਾ ਲਗਦਾ ਹੈ ਅਤੇ ਅਨੁਮਾਨ ਰਾਹੀਂ ਉਨ੍ਹਾਂ ਦੇ ਸੁਭਾਅ ਜਾਂ

ਸਮਾਨਯ ਗੁਣਾਂ ਦਾ ਪਤਾ ਲਗਦਾ ਹੈ। ਇਸ ਗਿਆਨ ਰਾਹੀਂ ਸਾਨੂੰ ਸੰਬੰਧਾਂ ਦਾ ਪਤਾ ਲਗਦਾ ਹੈ। ਅਨੁਮਾਨ ਗਿਆਨ ਦਾ ਵਰਣਨ ਗੁਰੂ ਨਾਨਕ ਦੇਵ ਜੀ ਨੇ “ਮੰਨੇ” ਦੀਆਂ ਪਉੜੀਆਂ ਵਿੱਚ ਬੜੇ ਖੂਬਸੂਰਤ ਢੰਗ ਨਾਲ ਕੀਤਾ ਹੈ। ਜੋ ਗਿਆਨ ਮਨੁੱਖ ਪ੍ਰਤੱਖ ਰਾਹੀਂ ਜਾਂ ਸੁਣਨ ਰਾਹੀਂ ਪ੍ਰਾਪਤ ਕਰਦਾ ਹੈ ਉਸ ਤੇ ਵਿਚਾਰ ਕਰਕੇ ਉਸ ਨੂੰ ਹੋਰ ਵਿਸ਼ਾਲ ਕਰਨਾ ਵੀ ਬਹੁਤ ਜ਼ਰੂਰੀ ਹੈ। ਗੁਰਮਤਿ ਦੇ ਸੰਦਰਭ ਵਿੱਚ ਸੁਣਨਾ ‘ਸ਼ਬਦ’ ਵੀ ਸੰਬੰਧਿਤ ਹੈ ਅਤੇ ਇਸ ਨੂੰ ਸਿਰਫ ਸੁਣਨਾ ਹੀ ਨਹੀਂ ਇਸ ਤੇ ਮਨਨ ਜਾਂ ਵਿਚਾਰ ਵੀ ਕਰਨਾ ਹੈ। ਸ਼ੁਰੂ ਵਿੱਚ ਹੀ ਗੁਰੂ ਨਾਨਕ ਜਗਿਆਸੂ ਨੂੰ ਸੁਚੇਤ ਕਰਦੇ ਹਨ ਕਿ ਵਿਚਾਰ ਦਾ ਅਸਲ ਬਹੁਤ ਅੰਖਾ ਹੈ, ਐਨਾ ਅੰਖਾ ਕਿ ਇਸ ਨੂੰ ਦੌਸਿਆ ਨਹੀਂ ਜਾ ਸਕਦਾ। ਜਿਹੜਾ ਮਨੁੱਖ ਜਿਸ ਤਰ੍ਹਾਂ ਦਾ ਦਾਅਵਾ ਕਰਦਾ ਹੈ ਉਸ ਨੂੰ ਪਿਛੇ ਸਮਝ ਪੈਂਦੀ ਹੈ ਕਿ ਇਹ ਦਾਅਵਾ ਗਲਤ ਸੀ। ਇਹ ਅਹਿਸਾਸ ਇਸ ਤੱਥ ਵਿੱਚੋਂ ਨਿਕਲਦਾ ਹੈ ਕਿ ਵਿਚਾਰ ਦੀਆਂ ਸੰਭਾਵਨਾਵਾਂ ਬਹੁਤ ਵਿਸ਼ਾਲ ਅਤੇ ਅਸੀਮ ਹਨ। “ਮੰਨੇ” ਦੀਆਂ ਪਉੜੀਆਂ ਵਿੱਚ ਦੌਸਿਆ ਹੈ ਕਿ ਵਿਚਾਰ (Reflection) ਰਾਹੀਂ ਮਨੁੱਖ ਦੀ ਚੇਤਨਤਾ ਅਤੇ ਬੁੱਧੀ ਘੜੀ ਜਾਂਦੀ ਹੈ ਅਤੇ ਤਿੱਖੀ ਹੁੰਦੀ ਹੈ। ਜਗਿਆਸੂ ਨੂੰ ਪਰਮ-ਸਤਿ ਦੇ ਅਸਲੀ ਸੁਭਾਅ ਦਾ ਅਨੁਭਵ ਹੁੰਦਾ ਹੈ ਅਤੇ ਉਹ ਗਲਤ ਅਤੇ ਠੀਕ ਵਿੱਚ ਫਰਕ ਕਰ ਸਕਣ ਦੇ ਯੋਗ ਹੁੰਦਾ ਹੈ। ਜਗਿਆਸੂ ਦੇ ਰਾਸਤੇ ਤੋਂ ਸਾਰੀਆਂ ਅੰਕੜਾਂ ਦੂਰ ਹੋ ਜਾਂਦੀਆਂ ਹਨ। ਵਿਚਾਰ ਦੇ ਧਾਰਨੀ ਮਨੁੱਖ ਨੂੰ ਮਾਣ ਅਤੇ ਵਿਲੱਖਣਤਾ ਮਿਲਦੀ ਹੈ। ਉਹ ਵਿੰਗ-ਵਲਾਂ ਤੋਂ ਆਜਾਦ ਸਿੱਧੇ ਰਸਤੇ ਤੇ ਚਲਦਾ ਹੈ। ਸਿੱਖ ਧਰਮ ਅਨੁਸਾਰ ਅਜਿਹਾ ਮਨੁੱਖ ਸਮਾਜ ਤੋਂ ਕਿਨਾਰਾ ਨਹੀਂ ਕਰਦਾ ਸਗੋ ਆਪਣੇ ਨੈਤਿਕ ਫਰਜਾਂ ਨੂੰ ਨਿਭਾਉਂਦਾ ਹੈ। ਗਿਆਨ ਦੇ ਇਸ ਪੱਧਰ ਤੇ ਜਗਿਆਸੂ ਨੂੰ ਮਨੁੱਖ ਜੀਵਨ ਦੇ ਅੰਤਮ ਲਕਸ਼ ਮੁਕਤੀ ਦੀ ਸਮਝ ਆ ਜਾਂਦੀ ਹੈ। ਉਹ ਦੂਸਰੇ ਮਨੁੱਖਾਂ ਦੇ ਅਧਿਆਤਮਕ ਪਰਿਵਰਤਨ ਲਈ ਵਚਨਬੱਧ ਹੋ ਜਾਂਦਾ ਹੈ ਕਿਉਂਕਿ ਉਸ ਨੂੰ ਅਨੁਭਵ ਹੋ ਜਾਂਦਾ ਹੈ ਕਿ ਸਾਰੀ ਮਨੁੱਖਤਾ ਵਿੱਚ ਉਸ ਇਕੋ ਆਤਮਾ ਦੀ ਜੋਤਿ ਹੈ। ਸਾਰਾ ਸੰਸਾਰ ਉਸ ਨੂੰ ਇਕ ਪਰਿਵਾਰ ਇਕ ਇਕਾਈ ਨੜਰ ਆਉਂਦਾ ਹੈ, ਇਸ ਲਈ ਉਹ ਸਰਬਤ ਦੇ ਭਲੇ ਲਈ ਯਤਨ ਸ਼ੁਰੂ ਕਰ ਦਿੰਦਾ ਹੈ। ਉਹ ਆਪ ਵੀ ਸੰਸਾਰਕ ਬੰਧਨਾਂ ਤੋਂ ਉਤੇ ਉਠੋਂ ਜਾਂਦਾ ਹੈ ਅਤੇ ਦੂਸਰਿਆਂ ਨੂੰ ਵੀ ਉਠਾਉਂਦਾ ਹੈ। ਅਜਿਹਾ ਮਨੁੱਖ ਹੀ ਅਸਲੀ ਗਿਆਨੀ ਹੈ। ਸਿਆਣਪ ਉਸ ਦੇ ਅਨੁਭਵ ਦੀ ਡੂੰਘਾਈ ਅਤੇ ਸੂਝ ਵਿੱਚ ਅਤੇ ਉਸ ਦੇ ਪਰਉਪਕਾਰੀ ਕੰਮਾਂ ਵਿੱਚੋਂ ਝਲਕਦੀ ਹੈ।

ਸਿੱਖ ਧਰਮ ਦਰਸ਼ਨ ਵਿੱਚ ਪ੍ਰਤੱਖ ਗਿਆਨ ਨੂੰ ਨਕਾਰਿਆ ਨਹੀਂ ਗਿਆ ਜਿਵੇਂ ਕਿ ਕੁੱਝ ਵਿਚਾਰਵਾਦੀਆਂ ਨੇ ਕੀਤਾ ਹੈ ਅਤੇ ਨਾ ਹੀ ਪ੍ਰਯੋਗਵਾਦੀਆਂ ਦੀ ਤਰ੍ਹਾਂ ਪ੍ਰਤੱਖ ਗਿਆਨ ਨੂੰ ਹੀ ਅਸਲੀ ਗਿਆਨ ਮੰਨਿਆ ਗਿਆ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਪ੍ਰਤੱਖ ਗਿਆਨ ਨੂੰ ਵਿਚਾਰਵਾਦੀ ਗਿਆਨ ਵੱਲ ਪਹਿਲਾ ਅਤੇ ਲਾਜਮੀ ਕਦਮ ਮੰਨਿਆ ਹੈ। ਗਿਆਨ ਦੀ ਹਰ ਕਿਸਮ ਦੇ ਅਮਲ ਦਾ ਆਪਣਾ ਘੇਰਾ ਹੈ। ਦੋਹਾਂ ਕਿਸਮਾਂ ਦੇ ਗਿਆਨ ਦਾ ਸੁਮੇਲ ਇਸ ਤਰੀਕੇ ਨਾਲ ਹੋਣਾ ਚਾਹੀਦਾ ਹੈ ਕਿ ਉਹ ਉੱਚਤਮ ਗਿਆਨ, ਜਿਸ ਨੂੰ ਅਨੁਭਵ ਗਿਆਨ (Intuitional Knowledge) ਕਿਹਾ ਹੈ ਤੱਤ (Percept) ਤੋਂ ਬਿਨਾਂ ਖਾਲੀ ਹੈ, ਅਤੇ ਤੱਤ ਸੰਕਲਪ ਤੋਂ ਬਿਨਾਂ ਅੰਨ੍ਹਾਂ ਹੈ। ਜੋ ਅਸੀਂ ਗਿਆਨ-ਇੰਦਿਆਂ ਰਾਹੀਂ ਸੱਮਗਰੀ ਇਕੱਤਰ ਕਰਦੇ ਹਾਂ, ਉਦੋਂ ਤੱਕ ਉਹ ਬੇਤੂਕੀ ਅਤੇ ਅਸੰਬੰਧਿਤ ਹੋਵੇਗੀ, ਜਦੋਂ ਤੱਕ ਅਸੀਂ ਉਸ ਨੂੰ ਉਨ੍ਹਾਂ ਰਿਸ਼ਤਿਆਂ ਰਾਹੀਂ ਜੋ ਯੁਕਤ ਵਿਚਾਰ ਰਾਹੀਂ ਜਾਣੇ ਜਾਂਦੇ ਹਨ, ਇਕ ਰੂਪ "(Unified)" ਅਤੇ ਏਕੀਕਰਣ ਨਾ ਕਰੀਏ।

1:3:3:3 ਅਨੁਭਵੀ ਗਿਆਨ (Intuitional Knowledge) :

ਗਿਆਨ ਦੀ ਤੀਸਰੀ ਕਿਸਮ ਜਿਸ ਉਤੇ ਗੁਰੂ ਸਾਹਿਬ ਨੇ ਪਹਿਲੀਆਂ ਦੇ ਕਿਸਮਾਂ ਨਾਲ ਹੀ ਜੋ ਰਿਚਟਾ ਹੈ, ਅਨੁਭਵੀ ਗਿਆਨ ਹੈ। ਜੇ ਗਿਆਨ ਪਰਾ-ਇੰਦਰੀਆਂ (Super-sensuous) ਅਤੇ ਪਰਾ-ਅਨੁਮਾਨ (Super-rational) ਹੈ ਉਸ ਨੂੰ ਅਨੁਭਵੀ ਗਿਆਨ ਕਿਹਾ ਹੈ। ਇਹ ਰਹਸ਼ਵਾਦ ਨਾਲ ਸੰਬੰਧਿਤ ਹੈ। ਰਹਸ਼ਾਤਮਕ ਸ਼ਕਤੀ ਰਾਹੀਂ ਪ੍ਰਾਪਤ ਕੀਤਾ ਗਿਆਨ ਪਰਮ ਸਤਿ ਜਾਂ ਉਚਤਮ ਸਤਿ ਨਾਲ ਸੰਬੰਧਿਤ ਹੈ ਜੇ ਕਿ ਰਿਸ਼ਤਾਂ ਤੋਂ ਉਪਰ ਹੈ ਜਦ ਕਿ ਵਿਚਾਰਵਾਦੀ ਗਿਆਨ ਦਾ ਰਿਸ਼ਤਿਆਂ ਨਾਲ ਸੰਬੰਧ ਹੈ। ਕਈ ਗਿਆਨ-ਮੀਮਾਂਸਕਾਂ (epistemologists) ਨੇ ਅਨੁਭਵੀ ਗਿਆਨ ਨੂੰ ਬਹੁਤ ਵੱਖਰੀ ਤਰ੍ਹਾਂ ਨਾਲ ਸਮਝਿਆ ਹੈ। ਇਕ ਥਾਂ ਅਨੁਭਵੀ ਗਿਆਨ ਦੀ ਪਰਿਭਾਸ਼ਾ ਇਸ ਤਰ੍ਹਾਂ ਕੀਤੀ ਗਈ ਹੈ, “ਇਹ ਗਿਆਨ ਜਾਨਣ ਵਾਲੇ ਕਰਤੇ ਦੀ ਆਪਣੇ ਆਪ ਬਾਰੇ, ਆਪਣੀ ਚੇਤਨਤਾ ਦੀਆਂ ਅਵਸਥਾਵਾਂ ਬਾਰੇ, ਦੂਸਰੇ ਮਨਾਂ (minds) ਬਾਰੇ, ਬਾਹਰੀ ਦੁਨਿਆਂ ਬਾਰੇ, ਖਾਸ ਵਿਸ਼ਵਾਰਬੀ ਸੱਚ (Universal) ਬਾਰੇ, ਕੀਮਤਾਂ (Values) ਬਾਰੇ ਜਾਂ ਵਿਚਾਰਧਾਰਕ ਸੱਚਾਈਆਂ ਬਾਰੇ ਸਿੱਧਾ ਅਤੇ ਤੱਤਕਾਲੀ ਬੋਧ ਹੈ।”

ਉਪਨਿਸ਼ਦਾਂ ਵਿੱਚ ਕਿਹਾ ਗਿਆ ਹੈ ਕਿ ਇਕ ਸਰਵਉੱਚ ਸ਼ਕਤੀ ਹੈ ਜੋ ਸਾਨੂੰ ਕੇਦਰੀ ਆਤਮਿਕ ਸਤਿ ਨੂੰ ਸਮਝ ਲੈਣ ਦੇ ਯੋਗ ਬਣਾਉਂਦੀ ਹੈ। ਆਤਮਿਕ ਚੀਜ਼ਾਂ ਨੂੰ ਆਤਮਿਕ ਤਰੀਕਿਆਂ ਨਾਲ ਹੀ ਸਮਝਿਆ ਜਾ ਸਕਦਾ ਹੈ। ਮਨੁੱਖ ਵਿੱਚ ਦੈਵੀ ਸੂਝ ਜਾਂ ਰਹਸ਼ਾਤਮਕ ਅਨੁਭਵ ਦੀ ਯੋਗਤਾ ਹੁੰਦੀ ਹੈ, ਜਿਸ ਰਾਹੀਂ ਉਹ ਬੁੱਧੀ ਦੇ ਵੱਖਰੇਵਿਆਂ ਤੋਂ ਉਪਰ ਉਠਦਾ ਹੈ ਅਤੇ ਵਿਚਾਰ ਜਾਂ ਯੁਕਤੀ ਦੀਆਂ ਗੁੱਝਲਾਂ ਨੂੰ ਸੁਲਝਾਉਂਦਾ ਹੈ। ਉਪਰ ਦਿੱਤੀਆਂ ਪਰਿਭਾਸ਼ਾਵਾਂ ਤੋਂ ਸਾਫ਼ ਪ੍ਰਗਟ ਹੁੰਦਾ ਹੈ ਕਿ ਅਨੁਭਵ ਰਾਹੀਂ ਪ੍ਰਾਪਤ ਕੀਤਾ ਗਿਆਨ, ਸਿੱਧਾ ਅਤੇ ਤੱਤਕਾਲੀ ਹੁੰਦਾ ਹੈ। ਇਹ ਉਹ ਗਿਆਨ ਹੈ ਜੋ ਉਚਤਮ ਸਤਿ ਅਤੇ ਪਰਮ-ਸਤਿ ਨਾਲ ਸੰਬੰਧਿਤ ਹੈ ਜੋ ਵਿਸ਼ਵਾਰਬੀ ਸਤਿ ਨਾਲ ਸੰਬੰਧਿਤ ਹੈ, ਇਹ ਪ੍ਰਤੁੱਖ ਅਤੇ ਵਿਚਾਰਵਾਦੀ ਗਿਆਨ ਤੋਂ ਉਤੇ ਹੈ, ਜਿਸ ਨੂੰ ਪੂਰਬ ਅਤੇ ਪੱਛਮ ਦੇਹਾਂ ਵਲੋਂ ਬਹੁਤ ਮਹੱਤਵਪੂਰਨ ਸਥਾਨ ਦਿੱਤਾ ਗਿਆ ਹੈ।

ਜਦੋਂ ਮਨੁੱਖ ਗਿਆਨ ਦੀ ਇਹ ਤੀਸਰੀ ਕਿਸਮ ਪ੍ਰਾਪਤ ਕਰ ਲੈਂਦਾ ਹੈ, ਜਿਸ ਨੂੰ ਜਪੁਜੀ ਸਾਹਿਬ ਵਿੱਚ “ਏਕ ਧਿਆਨ” ਕਿਹਾ ਹੈ ਤਾਂ ਉਸ ਸਰਬ-ਉਚ ਗਿਆਨ ਦਾ ਧਾਰਣੀ ਬਣ ਜਾਂਦਾ ਹੈ। ਇਸ ਸਰਬ-ਉਚ ਗਿਆਨ ਦੇ ਪ੍ਰਾਪਤ ਕਰਨ ਵਾਲੇ ਨੂੰ ਜਪੁਜੀ ਸਾਹਿਬ ਵਿੱਚ ‘ਪੰਚ’ ਕਿਹਾ ਹੈ।

ਡਾ. ਅਵਤਾਰ ਸਿੰਘ ਅਨੁਸਾਰ ਗਿਆਨ ਦੇ ਇਸ ਤੀਸਰੇ ਪੜਾਅ “ਧਿਆਨ” ਦਾ ਜਿਕਰ ਸਾਨੂੰ ਸੁਣਨ ਅਤੇ ਵਿਚਾਰ ਜਾਂ ਮੰਨਣ ਦੇ ਨਾਲ ਵੀ ਮਿਲਦਾ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਇਸ ਪੜਾਅ ਰਾਹੀਂ ਗਿਆਨ ਦੇ ਸੰਸਲੇਸ਼ਨ (Synthesis) ਦੀ ਜਰੂਰਤ ਉਤੇ ਜੋ ਰਿਚਟਾ ਹੈ। ਸੰਸਲੇਸ਼ਨ ਆਪਣੇ ਆਪ ਵਿੱਚ ਗ੍ਰਹਿਣ ਕਰਦਾ ਹੈ। ਉਹ ਪਰਮ ਸਤਿ (Reality) ਨੂੰ ਇਕਸੁਰ-ਇਕਾਈ (Harmonious Unit) ਦੇ ਰੂਪ ਵਿੱਚ ਦੇਖਦਾ ਹੈ। ਇਕ ਹੋਰ ਸਿੱਖ ਵਿਦਵਾਨ ਸੋਹਨ ਸਿੰਘ ਅਨੁਸਾਰ ਇਨ੍ਹਾਂ ਚਾਰ ਪਉੜੀਆਂ ਵਿੱਚ ਰਚਨਾ (Creation) ਅਤੇ ਕਰਤਾ (Creator) ਦੀ ਤਸਵੀਰ ਦਿੱਤੀ ਗਈ ਹੈ ਜੋ ਵੀਚਾਰ (Reflection) ਦੇ ਸਿੱਟੇ ਵਜੋਂ ਪੈਦਾ ਹੁੰਦੀ ਹੈ। ਇਹ ਚਾਰੇ ਪਉੜੀਆਂ ਜਗਿਆਸੂ ਵਾਸਤੇ ਸਹੀ ਦ੍ਰਿਸ਼ਟੀ ਦਾ ਰਾਹ ਸਿੱਧਾ ਕਰਦੀਆਂ ਹਨ, ਜੋ ਦ੍ਰਿਸ਼ਟੀ ਅਕਾਲ ਪੁਰਖ ਦੀ ਮਿਹਰ ਦਾ ਪਾਤਰ ਬਣਨ ਲਈ ਮਨੁੱਖ ਆਪਣੇ ਅੰਦਰ ਪੈਦਾ ਕਰਦਾ ਹੈ। ਗੁਰੂ ਜੀ ਅਨੁਸਾਰ ‘ਪੰਚ’ ਹੀ ਉਸ

ਦੇ ਦਰਸ਼ਨ ਕਰਨ ਦੇ ਯੋਗ ਹੁੰਦਾ ਹੈ ਅਤੇ ਇਥੇ ਉਹ ਸੁਣਨ (ਪ੍ਰਤੱਖ ਗਿਆਨ) ਅਤੇ ਵਿਚਾਰ (Reflection) ਰਾਹੀਂ ਪਹੁੰਚਦਾ ਹੈ।

ਗੁਰੂ ਨਾਨਕ ਦੇਵ ਜੀ ਨੇ ਇਹ ਸਪਸ਼ਟ ਕਰਨ ਲਈ ਕਿ ਅਨੁਭਵ (ਧਿਆਨ) ਤੇ ਆ ਕੇ ਗਿਆਨ ਪੱਕ ਜਾਂਦਾ ਹੈ, ਬਹੁਤ ਹੀ ਸੁੰਦਰ ਉਪਮਾ ਦਿੱਤੀ ਹੈ। ਅਨੁਭਵ ਜਾਂ ਧਿਆਨ ਵਿੱਚ ਮਨੁੱਖ ਨੂੰ ਸੱਚ (Truth) ਪਹਿੱਤਰਮ ਰੂਪ ਦਾ ਅਨੁਭਵ ਹੁੰਦਾ ਹੈ ਜੋ ਵਾਹਿਗੁਰੂ ਦੀ ਮਿਹਰ ਰਾਹੀਂ ਨਜ਼ਰ ਆਉਂਦਾ ਹੈ। ਇਥੇ ਉਨ੍ਹਾਂ ਨੇ ਧਰਮ ਦੀ ਇਕ ਫੁੱਲ ਅਤੇ ਗਿਆਨ ਦੀ ਫਲ ਨਾਲ ਤੁਲਨਾ ਕੀਤੀ ਹੈ ਜੋ ਧਿਆਨ ਵਿੱਚ ਪੱਕਦਾ ਹੈ। “ਨਾਨਕ ਗੁਰੂ ਸੰਤੋਖ ਰੁਖ ਧਰਮ ਫੁੱਲ ਫਲ ਗਿਆਨ। ਰਸਿ ਰਸਿਆ ਹਰਿਆ ਸਦਾ ਪਕੈ ਕਰਮਿ ਧਿਆਨ।” ਧਿਆਨ ਦਾ ਪੜਾ ਜਾਂ ਅਨੁਭਵੀ ਗਿਆਨ ਕਿਉਂਕਿ ਗਿਆਨ ਦਾ ਸਿਖਰ ਹੈ, ਸਿਰਾ ਹੈ, ਇਸ ਕਰਕੇ ਇਸ ਪੜਾ ਤੇ ਪ੍ਰਾਪਤ ਕੀਤਾ ਗਿਆਨ, ਢੂੰਘਾ ਅਤੇ ਅਟੱਲ ਹੁੰਦਾ ਹੈ। ਗਿਆਨ ਦੀ ਵਸਤੂ ਜਗਿਆਸੂ ਦੇ ਸਾਹਮਣੇ ਰਹਿੰਦੀ ਹੈ ਅਤੇ ਉਸ ਨੂੰ ਗਿਆਨ ਦੀ ਵਸਤੂ ਦੀ ਤੀਬਰ ਚੇਤਨਾ ਹੁੰਦੀ ਹੈ।

ਜਿਸ ਤਰ੍ਹਾਂ ਪਹਿਲਾਂ ਕਿਹਾ ਗਿਆ ਹੈ ਕਿ ਸਿੱਖ ਧਰਮ ਦਰਸ਼ਨ ਵਿੱਚ ਗਿਆਨ ਦੀਆਂ ਇਨ੍ਹਾਂ ਤਿੰਨਾਂ ਹੀ ਕਿਸਮਾਂ - ਪ੍ਰਤੱਖ, ਵਿਚਾਰਵਾਦੀ ਅਤੇ ਅਨੁਭਵੀ ਗਿਆਨ ਤੇ ਜੋਰ ਦਿੱਤਾ ਗਿਆ ਹੈ। ਹਰ ਇਕ ਕਿਸਮ ਦੂਸਰੀਆਂ ਜਿੰਨੀ ਹੀ ਮਹੱਤਵਪੂਰਨ ਹੈ। ਗੁਰੂ ਨਾਨਕ ਦੇਵ ਨੇ ਤਿੰਨ ਕਿਸਮਾਂ ਦੇ ਗਿਆਨ ਦੇ ਮਹੱਤਵ ਦੀ ਵਿਆਖਿਆ ਕੀਤੀ ਹੋਈ ਹੈ। ਜਿਵੇਂ ਕਿ ਪਹਿਲਾਂ ਹੀ ਦੱਸਿਆ ਜਾ ਚੁੱਕਾ ਹੈ ਕਿ ਗਿਆਨ ਰਾਹੀਂ ਮਨੁੱਖ ਨੂੰ ਬ੍ਰਹਮੰਡ ਦੀ ਭੌਤਿਕ ਜਾਣਕਾਰੀ (ਜਿਵੇਂ ਧਰਤੀਆਂ, ਚੰਦ, ਸੂਰਜ, ਤਾਰੇ ਆਦਿ) ਮਿਲਦੀ ਹੈ। ਮਨੁੱਖ ਵਿੱਚ ਜਾਣਨ ਦੀ ਸ਼ਕਤੀ ਹੈ। ਕਰਤੇ ਨੇ ਮਨੁੱਖ ਨੂੰ ਪੰਜ ਗਿਆਨ ਇੰਦ੍ਰੀਆਂ ਅਤੇ ਛੇਵੀਂ ਸੂਖਮ ਸ਼ਕਤੀ ਦਿੱਤੀ ਹੈ। ਜਦੋਂ ਮਨੁੱਖ ਵਿਚਾਰ ਕਰਦਾ ਹੈ ਤਾਂ ਇਸ ਵਿਚਾਰ ਰਾਹੀਂ ਉਸ ਨੂੰ ਗਿਆਨ ਮਿਲਦਾ ਹੈ। ਗਿਆਨ ਰਾਹੀਂ ਮਨੁੱਖ ਨਿਰਭੈ ਬਣਦਾ ਹੈ ਕਿਉਂਕਿ ਗਿਆਨ ਭੈ ਦਾ ਨਾਸ਼ ਕਰਦਾ ਹੈ। ਮਨੁੱਖ ਵਿਚਾਰ (Reflection) ਅਤੇ ਧਿਆਨ (Contemplation) ਰਾਹੀਂ ਜੋ ਗਿਆਨ ਪ੍ਰਾਪਤ ਕਰਦਾ ਹੈ, ਉਸ ਲਈ ਗੁਰੂ ਸਾਹਿਬਾਨ ਨੇ ਗਿਆਨ-ਅੰਜਨ ਸ਼ਬਦ ਦੀ ਵਰਤੋਂ ਕੀਤੀ ਹੈ। ਖੋਜੀ (Seeker) ਧਰਮ-ਸਤਿ ਦੇ ਰਹੱਸਾਂ ਦਾ ਗਿਆਨ ਪ੍ਰਾਪਤ ਕਰ ਸਕਦਾ ਹੈ, ਜੇ ਉਹ ਆਪਣੇ ਮਨ ਨੂੰ ਖੁਲ੍ਹਾ ਅਤੇ ਗ੍ਰਹਿਣਸ਼ੀਲ ਰੱਖੇ। ਗਿਆਨ ਦਾ ਪ੍ਰਾਪਤ ਹੋਣਾ ਯਤਨ ਨਾਲ ਸੰਬੰਧਿਤ ਹੈ ਜੋ ਕਿ ਵਿਚਾਰ ਤੇ ਆਧਾਰਿਤ ਹੈ। ਗਿਆਨ ਦੀ ‘ਸੋਝੀ ਹੋਣੀ’ ਉਚਤਮ ਗਿਆਨ ਨਾਲ ਸੰਬੰਧਤ ਹੈ ਜੋ ਕਿ ਅਨੁਭਵੀ ਗਿਆਨ ਹੈ। ਇਸ ਤਰ੍ਹਾਂ ਗਿਆਨ ਦੀਆਂ ਵੱਖ-ਵੱਖ ਸਟੇਜਾਂ ਹਨ, ਜਿਨ੍ਹਾਂ ਨੂੰ ਧਾਰਨ ਕਰਦਿਆਂ ਮਨੁੱਖ ਦੀ ਚੇਤਨਤਾ ਦਾ ਘੇਰਾ ਵਧਦਾ ਹੈ ਅਤੇ ਉਸ ਨੂੰ ਇਸ ਗਿਆਨ ਨਾਲ ਬ੍ਰਹਮੰਡ ਦੀ ਸੋਝੀ ਹੋ ਜਾਂਦੀ ਹੈ। ਗਿਆਨ ਪਦਾਰਥ ਪਾਈਐ ਤ੍ਰਿਭਵਣ ਸੋਝੀ ਹੋਇ। ਅਨੁਭਵ ਗਿਆਨ ਦਾ ਸਭ ਤੋਂ ਉੱਚਾ ਸਤਰ ਹੈ ਜਿਸ ਨੂੰ ਗੁਰੂ ਸਾਹਿਬਾਨ ਨੇ ਗਿਆਨ-ਰਤਨ ਕਿਹਾ ਹੈ। ਇਸ ਦਾ ਵਾਧਾ ਮਨੁੱਖ ਦੇ ਅੰਦਰ ਵਾਹਿਗੁਰੂ ਦੀ ਕ੍ਰਿਪਾ ਨਾਲ ਹੁੰਦਾ ਹੈ। ਦੂਸਰੇ ਸ਼ਬਦਾਂ ਵਿੱਚ ਇਸ ਉਚਤਮ ਗਿਆਨ ਦੀ ਪ੍ਰਾਪਤੀ ਮਨੁੱਖ ਨੂੰ ਅਕਾਲ-ਪੁਰਖ ਦੀ ਨਦਰਿ ਨਾਲ ਹੁੰਦੀ ਹੈ ਅਤੇ ਕ੍ਰਿਪਾ ਦਾ ਪਾਤਰ ਹੀ ਇਸ ਨੂੰ ਪ੍ਰਾਪਤ ਕਰਦਾ ਹੈ। (ਜਾ ਤੁਧੁ ਭਾਵੈ ਤਾਂ ਗੁਰਮਤਿ ਜਾਇ ਗਿਆਨ ਰਤਨੁ ਮਨਿ ਵਸੈ ਆਇ)। ਗਿਆਨ ਰਾਹੀਂ ਮਨੁੱਖ ਜਿੰਦਗੀ ਦੇ ਉਚਤਮ ਸਤਿ ਨੂੰ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਉਸ ਦੇ ਸੁਭਾਅ ਵਿੱਚੋਂ ਹਰ ਤਰ੍ਹਾਂ ਦੀਆਂ ਬੁਰਾਈਆਂ ਖਤਮ ਹੋ ਜਾਂਦੀਆਂ ਹਨ। ਉਹ ਆਪ ਵੀ ਪੂਰਨ-ਸਤਿ ਹੋ ਜਾਂਦਾ ਹੈ। ਸਿੱਖ ਧਰਮ ਵਿੱਚ ਗਿਆਨ ਨੂੰ ਮਨੁੱਖ ਵਾਸਤੇ ਕਲਿਆਣਕਾਰੀ

ਮੰਨਿਆ ਹੈ ਅਤੇ ਅਗਿਆਨ ਨੂੰ ਬੰਧਨ ਦਾ ਕਾਰਨ ਮੰਨਿਆ ਹੈ। ਜਪੁਜੀ ਵਿੱਚ ਪਹਿਲਾ ਪ੍ਰਸ਼ਨ ਹੀ ਇਹ ਕੀਤਾ ਹੈ ਕਿ ਅਗਿਆਨ ਦੀ ਕੰਧ ਤੋੜ ਕੇ ਮਨੁੱਖ ਸਚਿਆਕ ਕਿਵੇਂ ਬਣੇ? (ਕਿਵੇਂ ਸਚਿਆਕ ਹੋਇਐ ਕਿਵੇਂ ਕੂੜੇ ਤੁੱਟੇ ਪਾਲਿ)।

ਸਿੱਖ ਧਰਮ-ਦਰਸ਼ਨ ਅਨੁਸਾਰ ਕਿਉਂਕਿ ਗਿਆਨ ਦੀ ਹਰ ਕਿਸਮ ਦਾ ਕਰਮ ਖੇਤਰ ਵਿੱਚ ਆਪਣਾ ਸਥਾਨ ਹੈ, ਇਸ ਲਈ ਕਿਸੇ ਇਕ ਕਿਸਮ ਦੇ ਗਿਆਨ ਦਾ ਦੂਜੀ ਕਿਸਮ ਨਾਲ ਕੋਈ ਵਿਰੋਧ ਨਹੀਂ ਹੈ। ਸਗੋ ਇਕ ਕਿਸਮ ਦਾ ਗਿਆਨ ਦੂਜੀ ਕਿਸਮ ਦੇ ਗਿਆਨ ਦਾ ਪੂਰਕ ਹੈ। ਵਿਚਾਰ ਦੀ ਸਹਾਇਤਾ ਤੋਂ ਬਿਨਾਂ ਪ੍ਰਤੁੱਖ ਗਿਆਨ ਦਾ ਕੋਈ ਫਾਇਦਾ ਨਹੀਂ ਅਤੇ ਵਿਚਾਰ ਉਦੋਂ ਤੱਕ ਲਾਹੌਰੰਦ ਨਹੀਂ ਹੋ ਸਕਦਾ ਜਦੋਂ ਤੱਕ ਮਨੁੱਖ ਸਤਿ ਦੇ ਸਾਰ ਨੂੰ ਅਨੁਭਵ ਨਹੀਂ ਕਰਦਾ। ਜਦੋਂ ਮਨੁੱਖ ਦਾ ਮਨ ਗਿਆਨ ਰਾਹੀਂ ਰੋਸ਼ਨ ਹੁੰਦਾ ਹੈ ਤਾਂ ਅਗਿਆਨ ਦਾ ਅੰਧੇਰਾ ਦੂਰ ਹੋ ਜਾਂਦਾ ਹੈ ਜਿਵੇਂ ਲੈਪ ਦੇ ਬਲਣ ਨਾਲ ਲੈਪ ਦੀ ਰੋਸ਼ਨੀ ਅੰਧੇਰਾ ਦੂਰ ਕਰ ਦਿੰਦੀ ਹੈ। (ਉਗਵੈ ਸੂਰ ਨਾ ਜਾਪੈ ਚੰਦੁ। ਜਹਿ ਗਿਆਨ ਪ੍ਰਗਾਸੁ ਅਗਿਆਨੁ ਮਿਟੰਤੁ) ਗੁਰਬਾਣੀ ਅਨੁਸਾਰ ਅਗਿਆਨ ਹੀ ਸਾਰੀਆਂ ਬੁਰਾਈਆਂ ਦੀ ਜੜ੍ਹੀ ਹੈ। ਗਿਆਨ ਰਾਹੀਂ ਹੀ ਮਨੁੱਖ ਦਾ ਮਨ ਹਰ ਤਰ੍ਹਾਂ ਦੀਆਂ ਬੁਰਾਈਆਂ ਤੋਂ ਸਵੱਛ ਹੁੰਦਾ ਹੈ। ਇਸੇ ਲਈ ਗੁਰੂ ਅਮਰਦਾਸ ਨੇ ਗਿਆਨ ਦੀ ਪ੍ਰਾਪਤੀ ਨੂੰ ਗੁਰਮੁਖ ਦਾ ਜਾਗਣਾ ਕਿਹਾ ਹੈ ਅਤੇ ਅਗਿਆਨ ਨੂੰ ਮਨਮੁਖ ਦੀ ਨੀਂਦ ਕਿਹਾ ਹੈ। ਗੁਰੂ ਅਮਰਦਾਸ ਨੇ ਇਸ ਗਿਆਨ ਨੂੰ {ਗੁਣ-ਵੀਚਾਰ} ਨਾਲ ਜੋੜਿਆ ਹੈ, ਜਿਸ ਨਾਲ ਮਨੁੱਖ ਦੀ ਚੇਤਨਤਾ ਵਿਕਾਸ ਕਰਦੀ ਹੈ, ਫੈਲਦੀ ਹੈ। ਜਦੋਂ ਇਕ ਵਾਰ ਇਹ ਗਿਆਨ ਪ੍ਰਾਪਤ ਹੋ ਜਾਂਦਾ ਹੈ ਤਾਂ ਮਨੁੱਖ ਇਸ ਨੂੰ ਗੁਆਉਂਦਾ ਨਹੀਂ ਹੈ। ਇਹ ਵੀਚਾਰਵਾਦੀ ਗਿਆਨ ਫਿਰ ਅਨੁਭਵ ਗਿਆਨ ਨਾਲ ਜੁੜ ਜਾਂਦਾ ਹੈ ਜੋ ਗੁਰੂ ਰਾਹੀਂ ਗੁਰੂਆਂ ਦੇ ਦੱਸੇ ਰਸਤੇ ਤੇ ਚਲਿਆਂ ਹੀ ਪ੍ਰਾਪਤ ਹੁੰਦਾ ਹੈ। ਇਸ ਨੂੰ ਗੁਰੂ ਸਾਹਿਬ ਨੇ ਬੂਝਣਾ ਕਿਹਾ ਹੈ। ਇਹ ਅਨੁਭਵੀ ਗਿਆਨ ਵੀਚਾਰਵਾਨ ਪੁਰਸ਼ਾਂ ਅਤੇ ਸੰਤਾਂ ਨੂੰ ਪ੍ਰਾਪਤ ਹੁੰਦਾ ਹੈ। ਗੁਰੂ ਅਮਰਦਾਸ ਅਨੁਸਾਰ ਅਨੁਭਵੀ ਗਿਆਨ ਨੂੰ ਦੱਸਣ ਦਾ ਮਾਧਿਅਮ ਸ਼ਬਦ ਹੈ ਇਸ ਲਈ ਖੋਜੀ ਨੇ ਸ਼ਬਦ ਨੂੰ ਸਿਰਫ ਸੁਣਨਾ ਹੀ ਨਹੀਂ, ਉਸ ਤੇ ਵੀਚਾਰ ਵੀ ਕਰਨੀ ਹੈ। ਇਸ ਵੀਚਾਰ ਰਾਹੀਂ ਉਸ ਨੂੰ ਪਤਾ ਲਗਦਾ ਹੈ ਕਿ ਇਹ ਦੁਨੀਆਂ ਸਦੀਵੀ ਨਹੀਂ ਅਸਲੀ ਗਿਆਨ ਹੀ ਸਦੀਵੀ ਹੈ ਜੋ ਇਸ ਦੁਨੀਆਂ ਤੋਂ ਵੀ ਪਰੇ ਜਾਂਦਾ ਹੈ (ਦਿਬ ਦ੍ਰਿਸ਼ਟ ਜਾਰੀ ਭਰਮ ਚੁਕਾਏ)। ਗੁਰੂ ਸਾਹਿਬ ਨੇ ਇਸ ਦੁਨੀਆਂ ਦੇ ਪ੍ਰਤੁੱਖ ਗਿਆਨ ਨੂੰ ਨਕਾਰਿਆ ਨਹੀਂ, ਪਰ ਇਸ ਗੱਲ ਤੇ ਜੋਰ ਦਿੱਤਾ ਹੈ ਕਿ ਇਸ ਨੂੰ ਸੰਦਰਭ ਵਿੱਚ ਸਮਝਾਇਆ ਜਾਵੇ। ਇਸ ਦਾ ਸਹੀ ਸੰਦਰਭ ਇਹ ਹੈ ਕਿ ਇਹ ਬਿਨਸਨਹਾਰ ਹੈ। ਇਸ ਬਿਨਸਨਹਾਰ ਲਈ ਮਾਇਆ ਵਰਤਿਆ ਹੈ। ਇਸ ਗੱਲ ਦੀ ਸਮਝ ਵੀ ਵੀਚਾਰਵਾਦੀ ਗਿਆਨ ਰਾਹੀਂ ਹੀ ਆਉਣੀ ਹੈ। ਖੋਜੀ ਨੂੰ ਕੁਦਰਤ ਦੇ ਕਾਨੂੰਨ, ਕਾਰਨ ਅਤੇ ਕਾਰਜ ਨੂੰ ਸਮਝਣ ਦੀ ਲੋੜ ਹੈ। ਸਾਰੀ ਰਚਨਾ ਪਾਪ ਅਤੇ ਪੁੰਨ, ਸੁੱਖ ਅਤੇ ਦੁੱਖ ਵਿੱਚ ਗਲਤਾਨ ਹੈ। ਇਹ ਸਾਰਾ ਕੁਝ ਉਦਾਸੀ ਵੱਲ ਲੈ ਜਾਂਦਾ ਹੈ। ਇਸ ਸਾਰੇ ਚੱਕਰ ਵਿਖੂ ਤੋਂ ਬਾਹਰ ਆਉਣ ਦਾ ਇਕੋ ਇਕ ਰਸਤਾ ਹੈ ਵਾਹਿਗੁਰੂ ਦੀ ਚੇਤਨਤਾ ਹੋਣੀ, ਪਰਮ ਸਤਿ ਦੀ ਚੇਤਨਤਾ ਹੋਣੀ। ਸੋ ਖੋਜੀ ਲਈ ਪਦਾਰਥਾਂ ਦੀ ਹੋਦ ਨੂੰ ਵਾਸਤਵਿਕਤਾ ਵਿੱਚ ਉਨ੍ਹਾਂ ਦੇ ਸਹੀ ਸੰਦਰਭ ਵਿੱਚ ਸਮਝਣ ਦੀ ਲੋੜ ਹੈ।

ਇਸ ਤਰ੍ਹਾਂ ਉਪਰ ਦਿੱਤੀ ਵਿਆਖਿਆ ਵਿੱਚ ਅਸੀਂ ਦੇਖਿਆ ਹੈ ਕਿ ਸਿੱਖ ਧਰਮ-ਦਰਸ਼ਨ ਵਿੱਚ ਤਿੰਨ ਤਰ੍ਹਾਂ ਦਾ ਗਿਆਨ ਪਰਮਾਣਿਤ ਜਾਂ ਸਹੀ ਮੰਨਿਆ ਹੈ। ਇਕ ਹੈ ਪ੍ਰਤੁੱਖ ਗਿਆਨ, ਜਿਸ ਨੂੰ ਦੇਖਿਆ, ਸੁਣਿਆ

ਜਾਂ ਜਾਣਿਆ ਆਦਿ ਲੁਫ਼ਜ਼ਾਂ ਰਾਹੀਂ ਪ੍ਰਗਟ ਕੀਤਾ ਗਿਆ ਹੈ। ਪ੍ਰਤੱਖ ਗਿਆਨ ਮਨੁੱਖ ਅਤੇ ਬ੍ਰਹਮੰਡ ਨਾਲ ਸੰਬੰਧਤ ਹੈ। ਸਾਰੀ ਰਚਨਾ ਨਾਲ ਸੰਬੰਧਿਤ ਹੈ। ਪ੍ਰਤੱਖ ਗਿਆਨ ਨੂੰ ਨਕਾਰਿਆ ਨਹੀਂ ਹੈ। ਇਸ ਨੂੰ ਗਿਆਨ ਦੀ ਇਕ ਕਿਸਮ ਵਜੋਂ ਸਵੀਕਾਰ ਕੀਤਾ ਗਿਆ ਹੈ ਕਿਉਂਕਿ ਸਤਿ ਨੂੰ ਜਾਣਨ ਦਾ ਇਹ ਪਹਿਲਾ ਕਦਮ ਹੈ, ਪਹਿਲਾ ਪੜਾਅ ਹੈ। ਪਰੰਤੂ ਸਿੱਖ ਦਰਸ਼ਨ ਵਿੱਚ ਇਹ ਪ੍ਰਵਾਨ ਕੀਤਾ ਗਿਆ ਹੈ ਕਿ ਪ੍ਰਤੱਖ ਗਿਆਨ ਹੀ ਕੁੱਲ ਗਿਆਨ ਨਹੀਂ ਜਿਸ ਤਰ੍ਹਾਂ ਕਿ ਕਈ ਪ੍ਰਯੋਗਵਾਦੀ ਮੰਨਦੇ ਹਨ। ਅਜਿਹੀਆਂ ਸਚਾਈਆਂ ਵੀ ਹਨ ਜੋ ਇੰਦ੍ਰਿਆਵੀ ਗਿਆਨ ਤੋਂ ਉੱਤੇ ਤੇ ਪਰ੍ਹੇ ਹਨ। ਇਹ ਸਚਾਈਆਂ ਵੀਚਾਰਵਾਦੀ ਗਿਆਨ ਰਾਹੀਂ ਜਾਣੀਆਂ ਜਾ ਸਕਦੀਆਂ ਹਨ। ਇਹ ਉਹ ਸਤਿ ਹਨ ਜੋ ਮਨੁੱਖ ਦੀ ਸੰਸਕਿਊਤੀ, ਸਮਾਜ, ਧਰਮ, ਮਨੁੱਖ ਦੇ ਮਨੁੱਖ ਨਾਲ ਰਿਸ਼ਤੇ ਅਤੇ ਸਮਾਜ ਦੇ ਰਿਸ਼ਤਿਆਂ ਨਾਲ ਸੰਬੰਧਤ ਹਨ। ਵੀਚਾਰ ਸਾਨੂੰ ਰਿਸ਼ਤਿਆਂ ਦਾ ਗਿਆਨ ਦਿੰਦਾ ਹੈ। ਪਰ ਇਸ ਤੋਂ ਵੀ ਉੱਤੇ ਇਕ ਸਤਿ ਹੈ? ਪਰਮ ਸਤਿ, ਜਿਸ ਦਾ ਅਨੁਭਵ ਮਨੁੱਖ ਹੋਵੇਂ ਦਾ ਮੂਲ ਨਿਸ਼ਾਨਾ ਹੈ। ਵੀਚਾਰਵਾਦੀ ਗਿਆਨ ਉਸ ਗਿਆਨ ਲਈ ਦਰਵਾਜ਼ੇ ਦਾ ਕੰਮ ਕਰਦਾ ਹੈ। ਇਸ ਸਤਿ ਨੂੰ ਵੀਚਾਰ ਰਾਹੀਂ ਜਾਣਿਆ ਨਹੀਂ ਜਾ ਸਕਦਾ। ਇਹ ਗਿਆਨ ਮਨੁੱਖ ਦੀ ਅਧਿਆਤਮਕ ਯਾਚਨਾ ਨਾਲ ਸੰਬੰਧਿਤ ਹੈ, ਇਹ ਅਨੁਭਵ ਹੈ। ਇਹ ਅਨੁਭਵੀ ਗਿਆਨ ਹੈ। ਹਰ ਕਿਸਮ ਦੇ ਗਿਆਨ ਦਾ ਆਪਣਾ ਘੇਰਾ ਅਤੇ ਖੇਤਰ ਹੈ, ਅਤੇ ਇਹ ਇਕ ਦੂਜੇ ਦੇ ਖੇਤਰ ਵਿੱਚ ਦਖਲ-ਅੰਦਰੀ ਨਹੀਂ ਕਰਦਾ। ਸਿੱਖ ਧਰਮ-ਦਰਸ਼ਨ ਵਿੱਚ ਗਿਆਨ ਦਾ ਜੋ ਸੁਭਾਅ ਅਤੇ ਕਿਸਮਾਂ ਦੱਸੀਆਂ ਗਈਆਂ ਹਨ ਠੀਕ ਇਸੇ ਤਰ੍ਹਾਂ ਹੀ ਪੱਛਮੀ ਫਿਲਾਸ਼ਫਰ ਸਹਿਨੋਜਾ ਨੇ ਗਿਆਨ ਦਾ ਸਿਧਾਂਤ ਦਿਤਾ ਹੈ। ਗੁਰੂ ਨਾਨਕ ਦੇਵ ਦੇ ਗਿਆਨ ਮੀਮਾਂਸਾ ਵਿਚ ਅਤੇ ਸਹਿਨੋਜਾ ਦੇ ਗਿਆਨ-ਮੀਮਾਂਸਾ ਵਿਚ ਬਹੁਤ ਸਾਰੀਆਂ ਸਮਾਨਤਾਵਾਂ ਮਿਲਦੀਆਂ ਹਨ। ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਦਾ ਸੁਭਾਅ ਕੀ ਹੈ, ਇਹ ਜਾਣਨ ਤੋਂ ਬਾਅਦ ਅਸੀਂ ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਦੇ ਸਾਧਨ ਜਾਂ ਪ੍ਰਮਾਣ ਕੀ ਹਨ, ਬਾਰੇ ਜਾਣਕਾਰੀ ਪ੍ਰਾਪਤ ਕਰਾਂਗੇ।

1:3:3:4. ਗਿਆਨ ਦੇ ਪ੍ਰਮਾਣ ਜਾਂ ਸੌਂਸਾਂ (Means or Sources of Valid Knowledge) :

ਪ੍ਰਮਾਣਿਕ ਜਾਂ ਯਥਾਰਥਕ ਗਿਆਨ (Valid Knowledge) ਦੇ ਸਾਧਨਾਂ ਨੂੰ ਪ੍ਰਮਾਣ ਆਖਿਆ ਜਾਂਦਾ ਹੈ। ਜੋ ਪ੍ਰਮਾਣ ਜਾਂ ਯਥਾਰਥ ਗਿਆਨ ਦਾ ਕਾਰਨ ਹੋਵੇ, ਉਹੀ ਗਿਆਨ ਦਾ ਸਾਧਨ ਜਾਂ ਪ੍ਰਮਾਣ ਹੈ। ਇਹ ਪ੍ਰਮਾਣ ਦਾ ਸਾਧਨ ਹੈ। ਕਾਰਨ ਉਹ ਹੈ ਜਿਹੜਾ ਕਿਸੇ ਕ੍ਰਿਆ ਨੂੰ ਪੂਰਾ ਕਰਨ ਵਿੱਚ ਸਾਧਨ ਬਣਦਾ ਹੈ। ਜਿਸ ਢੰਗ ਤਰੀਕੇ ਜਾਂ ਸਾਧਨ ਨਾਲ ਗਿਆਤਾ (Knower), ਕਿਸੇ ਵਿਸ਼ੇ (Subject) ਨੂੰ ਜਾਣਦਾ ਹੈ ਜਾਂ ਉਸ ਦੀ ਜਾਣਕਾਰੀ ਪ੍ਰਾਪਤ ਕਰਦਾ ਹੈ। ਉਸ ਨੂੰ ਗਿਆਨ ਸਾਧਨ ਜਾਂ ਪ੍ਰਮਾਣ ਕਹਿੰਦੇ ਹਨ। ਪ੍ਰਮਾਣ ਤੋਂ ਬਿਨਾਂ ਗਿਆਨ ਪ੍ਰਾਪਤ ਹੋ ਹੀ ਨਹੀਂ ਸਕਦਾ। ਜਿਵੇਂ ਕਿਸੇ ਮਨੁੱਖ ਦੇ ਸਾਹਮਣੇ ਇਕ ਬ੍ਰਿਛ ਹੈ ਪਰ ਉਸ ਨੂੰ ਨਜ਼ਰ ਨਹੀਂ ਆਉਂਦਾ ਤਾਂ ਉਹ ਬ੍ਰਿਛ ਨੂੰ ਜਾਣ ਹੀ ਨਹੀਂ ਸਕਦਾ ਕਿ ਬ੍ਰਿਛ ਹੈ, ਕਿਉਂਕਿ ਉਸ ਕੋਲ ਦੇਖਣ ਦਾ ਸਾਧਨ ਜਾਂ ਪ੍ਰਮਾਣ ਨਹੀਂ ਹੈ। ਭਾਰਤੀ ਦਰਸ਼ਨਾਂ ਨੇ ਗਿਆਨ ਦੇ ਆਪਣੇ ਆਪਣੇ ਪ੍ਰਮਾਣ ਦਿੱਤੇ ਹਨ ਜਿਵੇਂ ਚਾਰਵਾਕ ਕੇਵਲ ਪ੍ਰਤੱਖ ਨੂੰ ਪ੍ਰਮਾਣ ਮੰਨਦਾ ਹੈ। ਵੈਸ਼ੇਸ਼ਕ ਪ੍ਰਤੱਖ ਅਤੇ ਅਨੁਮਾਨ : ਸਾਂਖ ਪ੍ਰਤੱਖ, ਅਨੁਮਾਨ ਅਤੇ ਸ਼ਬਦ, ਨਿਆਇ ਪ੍ਰਤੱਖ, ਅਨੁਮਾਨ, ਸ਼ਬਦ ਅਤੇ ਉਪਮਾਨ, ਜੈਮਿਨੀ ਦਾ ਪੂਰਵ-ਮੀਮਾਂਸਾ ਪ੍ਰਤੱਖ ਅਨੁਮਾਨ ਅਤੇ ਸ਼ਬਦ, ਅਰਥਾਪਤੀ (ਮਾਨਤਾ) ਅਨਉਪਲਭਦੀ (ਅਣਹੋਦ), ਵੇਦਾਂਤ ਅਨੁਸਾਰ ਪ੍ਰਤੱਖ ਅਨੁਮਾਨ ਉਪਮਾਨ, ਸ਼ਬਦ, ਅਰਥਾਪਤੀ (ਮਾਨਤਾ) ਅਨਉਪਲਭਦੀ (ਅਣਹੋਦ), ਇਨ੍ਹਾਂ ਨੂੰ ਗਿਆਨ ਦੇ

ਪ੍ਰਮਾਣ ਇਸ ਲਈ ਕਿਹਾ ਜਾਂਦਾ ਹੈ ਕਿਉਂਕਿ ਇਹ ਗਿਆਨ ਦੇ ਨਿਯਮਤ ਕਰਨ ਅਧਿਐਨ ਦੀ ਤਕਨੀਕ ਹਨ। ਭਾਰਤੀ ਦਰਸ਼ਨ ਦੇ ਛੇ ਦੇ ਛੇ ਸ਼ਾਸਤਰਾਂ ਨੇ ਵੇਦਾਂ ਨੂੰ ਸ਼ਬਦ ਪ੍ਰਮਾਣ ਮੰਨਿਆ ਹੈ ਅਤੇ ਇਸ ਨੂੰ ਸਤਿ ਕਿਹਾ ਹੈ ਜਿਸ ਦਾ ਭਾਵ ਈਸ਼ਵਰੀ ਗਿਆਨ ਲਿਆ ਗਿਆ ਹੈ। ਸਿੱਖ ਗਿਆਨ-ਮੀਮਾਂਸਾ (epistemology) ਨੇ ਪਰਾਡੈਟਿਕ ਖੋਜ ਵਿਧੀ ਅਪਣਾਈ ਹੈ। ਜਿਵੇਂ ਕਿ ਉਪਰ ਦੱਸਿਆ ਹੈ ਕਿ ਸਿੱਖ ਗਿਆਨ ਮੀਮਾਂਸਾ ਨੇ ਗਿਆਨ ਦੀਆਂ ਕਿਸਮਾਂ ਨੂੰ ਵੱਖ-ਵੱਖ ਪੜਾਅ ਮੰਨਿਆ ਹੈ। ਇਸ ਤਰ੍ਹਾਂ ਇਸ ਨੇ ਪਰਮ-ਸਤਿ ਦਾ ਸੁਭਾਅ ਨਿਸ਼ਚਿਤ ਕਰਨ ਲਈ ਸੰਯੁਕਤ ਵਿਧਾਨ (Coherent criterion) ਸੁਝਾਇਆ ਹੈ। ਇਹੀ ਪ੍ਰਮਾਣਿਤ ਗਿਆਨ ਨੂੰ ਨਿਸ਼ਚਿਤ ਕਰਨ ਦਾ ਵਿਧਾਨ ਹੈ। ਸਿੱਖ ਮੀਮਾਂਸਾ ਤਰਕ-ਸ਼ਾਸਤਰ ਅਨੁਸਾਰ ਗਿਆਨ ਇੰਦ੍ਰੇ ਵਿਸ਼ਾ ਵਸਤੂ ਮੁਹੱਈਆ ਕਰਦੇ ਹਨ ਅਤੇ ਤਰਕ-ਸ਼ਾਸਤਰ ਦੇ ਨਿਯਮਾਂ ਅਨੁਸਾਰ ਗਿਆਨ ਦੀ ਪ੍ਰਮਾਣਿਕਤਾ ਅਤੇ ਅਪ੍ਰਮਾਣਿਕਤਾ ਪਰਖੀ ਜਾਂਦੀ ਹੈ।

1:3:4. ਪ੍ਰਤੱਖ (Perception)

ਪ੍ਰਤੱਖ ਸੰਸਕ੍ਰਿਤ ਦੇ ਸ਼ਬਦ ਪ੍ਰਤਿਅਕਸ਼ ਦਾ ਪੰਜਾਬੀ ਰੂਪ ਹੈ। ਵਿਉਤਪਤੀ ਦੇ ਨਜ਼ਰੀਏ ਤੋਂ ਇਸ ਦਾ ਅਰਥ ਹੈ ਗਿਆਨ ਇੰਦ੍ਰੀਆਂ ਦੀ ਆਪਣੇ ਵਿਸ਼ੇ ਦੇ ਸੰਪਰਕ ਵਿਚ ਆਉਣ ਦੀ ਕ੍ਰਿਆ ਤੋਂ ਪੈਦਾ ਹੋਈ ਜਾਣਕਾਰੀ। ਇਹ ਕਿਸੇ ਵਸਤੂ ਦਾ ਗਿਆਨ ਇੰਦਰੀਆ ਰਾਹੀਂ ਸਿੱਧਾ ਅਤੇ ਤੁਰੰਤ ਗਿਆਨ ਹੈ। ਪ੍ਰਤੱਖ ਗਿਆਨ ਸਿੱਧੇ ਅਤੇ ਪ੍ਰਮਾਣਿਕ ਗਿਆਨ ਦਾ ਸਾਧਨ ਹੈ। ਇਹ ਗਿਆਨ ਇੰਦ੍ਰੀਆ ਦੇ ਪਦਾਰਥਾਂ ਦੇ ਸੰਪਰਕ ਵਿੱਚ ਆਉਣ ਉਪਰੰਤ ਇਕ ਦਮ ਪੈਦਾ ਹੁੰਦਾ ਹੈ। ਪ੍ਰਤੱਖ ਨੂੰ ਕਿਸੇ ਹੋਰ ਸਾਧਨ ਦੀ ਲੋੜ ਨਹੀਂ ਹੁੰਦੀ। ਪ੍ਰਤੱਖ ਗਿਆਨ ਬਾਹਰੀ ਵੀ ਹੋ ਸਕਦਾ ਹੈ ਅੰਦਰੂਨੀ ਵੀ। ਆਮ ਕਹਾਵਤ ਵੀ ਹੈ ਕਿ ਪ੍ਰਤੱਖ ਨੂੰ ਪ੍ਰਮਾਣ ਦੀ ਕੀ ਲੋੜ ਹੈ? ਜਿਸ ਨੂੰ ਦੇਖ ਸੁਣ ਛੁਹ ਸਕਦੇ ਹਾਂ, ਸੁੰਘ ਸਕਦੇ ਹਾਂ, ਮਹਿਸੂਸ ਕਰ ਸਕਦੇ ਹਾਂ, ਉਸ ਨੂੰ ਪ੍ਰਮਾਣਿਤ ਕਰਨ ਲਈ ਕਿਸੇ ਹੋਰ ਪ੍ਰਮਾਣ ਦੀ ਜਰੂਰਤ ਨਹੀਂ ਹੈ। ਆਮ ਤੌਰ ਤੇ ਗਿਆਨ-ਇੰਦਰੀਆਂ ਪੰਜ ਮੰਨੀਆਂ ਗਈਆਂ ਹਨ ਜਿਵੇਂ ਅੱਖਾਂ, ਕੰਨ, ਨੱਕ, ਜੀਭ ਅਤੇ ਚਮੜੀ ਅਤੇ ਇਨ੍ਹਾਂ ਗਿਆਨ-ਇੰਦਰੀਆਂ ਦੀ ਕਿਰਿਆ ਦੇਖਣਾ, ਸੁਣਨਾ, ਸੁੰਘਣਾ, ਚਖਣਾ ਅਤੇ ਛੁਹਣਾ ਹੈ। ਇਸ ਲਈ ਇਨ੍ਹਾਂ ਗਿਆਨ-ਇੰਦ੍ਰੀਆਂ ਦੀ ਇਸ ਕਿਰਿਆ ਜਿਵੇਂ ਦੇਖਣ, ਸੁਣਨ, ਚਖਣ ਅਤੇ ਛੁਹਣ ਰਾਹੀਂ ਜੋ ਗਿਆਨ ਪ੍ਰਾਪਤ ਹੁੰਦਾ ਹੈ ਉਸ ਨੂੰ ਪ੍ਰਤੱਖ ਗਿਆਨ ਕਹਿੰਦੇ ਹਨ। ਭਾਰਤੀ ਵੈਦਿਕ ਸ਼ਾਸਤਰਾਂ ਦੇ ਕੁਝ ਸਕੂਲਾਂ ਜਿਵੇਂ ਨਿਆਇ ਦਰਸ਼ਨ ਆਦਿ ਨੇ ਮਨ ਨੂੰ ਵੀ ਇਕ ਗਿਆਨ ਇੰਦਰੀ ਮੰਨਿਆ ਹੈ। ਇਹ ਵੀ ਮਹਿਸੂਸ ਕਰਨ ਦੀ ਜਾਂ ਗਿਆਨ ਪ੍ਰਾਪਤ ਕਰਨ ਦੀ ਇਕ ਇੰਦਰੀ ਮੰਨੀ ਹੈ। ਮਨ ਰਾਹੀਂ ਹਰਖ, ਸੋਗ, ਪ੍ਰੇਮ ਆਦਿ ਦਾ ਗਿਆਨ ਹੁੰਦਾ ਹੈ। ਹਰ ਤਰ੍ਹਾਂ ਦੇ ਗਿਆਨ ਲਈ ਪ੍ਰਤੱਖ ਕਿਸੇ ਪ੍ਰਮਾਣ ਉਪਰ ਹੀ ਆਧਾਰਤ ਹੋ ਸਕਦਾ ਹੈ। ਜਿਵੇਂ ਕਿ ਅਸੀਂ ਗਿਆਨ ਦੇ ਸੁਭਾਅ ਅਤੇ ਨਿਯਮਾਂ ਵਿੱਚ ਦੇਖਿਆ ਹੈ ਕਿ ਸਿੱਖ ਧਰਮ ਦਰਸ਼ਨ ਵਿੱਚ ਪ੍ਰਤੱਖ ਗਿਆਨ ਨੂੰ ਨਹੀਂ ਨਕਾਰਿਆ ਗਿਆ ਇਸ ਨੂੰ ਗਿਆਨ ਦਾ ਪਹਿਲਾਂ ਅਤੇ ਜਰੂਰੀ ਪੜਾਅ ਮੰਨਿਆ ਹੈ। ਜਪੁਜੀ ਸਾਹਿਬ ਵਿਚ ‘ਸੁਣਿਐ’ ਦੀਆਂ ਚਾਰ ਪਉੜੀਆਂ ਪ੍ਰਤੱਖ ਗਿਆਨ ਨਾਲ ਹੀ ਸੰਬੰਧਿਤ ਹਨ। ਜਿਵੇਂ ਕਿ ਉਪਰ ਦੱਸਿਆ ਹੈ ਕਿ ‘ਸੁਣਿਐ’ ਪ੍ਰਮਾਣ ਨਾਲ ਹੀ ਸੰਬੰਧਿਤ ਨਹੀਂ, ਸਗੋ ‘ਸ਼ਬਦ’ ਦੇ ਸੁਣਨ ਨਾਲ ਵੀ ਸੰਬੰਧਿਤ ਹਨ। ਸ਼ਬਦ ਦਾ ਸੁਣਨਾ ਸਿਰਫ ਇੰਦ੍ਰੀਆਵੀ ਗਿਆਨ ਨਾਲ ਹੀ ਸੰਬੰਧਤ ਨਹੀਂ। ਇਸ ਦਾ ਸੰਦਰਭ ਅਧਿਆਤਮਕ ਹੈ। ਇਸ ਗਿਆਨ ਦਾ ਅੰਤ ਸ਼ਬਦ ਦੇ ਸੁਣਨ ਨਾਲ ਹੀ ਨਹੀਂ ਹੋ ਜਾਂਦਾ, ਇਸ ਨਾਲ ਮਨੁੱਖ ਦੀ ਕਾਇਆ-ਕਲਪ (Transformation) ਹੁੰਦੀ ਹੈ। ਗੁਰੂ

ਸਾਹਿਬ ਨੇ ਗਿਆਨ ਨੂੰ ਪੜਾਅ ਦਰ ਪੜਾਅ ਲਿਆ ਹੈ। ਗਿਆਨ ਦੀ ਖੇਤਰੀ ਵੰਡ ਕੀਤੀ ਹੈ। ਇਨ੍ਹਾਂ ਖੇਤਰਾਂ ਰਾਹੀਂ ਚੇਤੰਨਤਾ ਦੇ ਦਾਇਰੇ ਨੂੰ ਫੈਲਾਉਣ ਵਿਚ ਮਦਦ ਮਿਲਦੀ ਹੈ। ਉਦਾਹਰਣ ਦੇ ਤੌਰ ਤੇ ਪਹਿਲਾਂ ਅਨੁਭਵੀ ਪੁਰਸ਼ਾਂ ਜਾਂ ਧਾਰਮਿਕ ਪੁਰਸ਼ਾਂ ਦੀ ਜਿੰਦਗੀ ਬਾਰੇ ਪਤਾ ਲਗਦਾ ਹੈ। ਸੰਸਾਰ ਦੇ ਵੱਖ-ਵੱਖ ਪੱਖਾਂ ਜਿਵੇਂ ਧਰਤੀ, ਆਕਾਸ਼ ਆਦਿ ਮਹਾਂਦੀਪਾਂ ਅਤੇ ਚੌਦਾਂ ਲੋਕਾਂ ਬਾਰੇ ਪਤਾ ਲਗਦਾ ਹੈ। ਇਸ ਤਰ੍ਹਾਂ ਖੋਜੀ ਦੀ ਚੇਤੰਨਤਾ ਵਿਸ਼ਾਲ ਅਤੇ ਨਿਯਮਤ ਹੁੰਦੀ ਹੈ। ਕਰਤੇ ਨੂੰ ਜਾਣਨ ਲਈ ਪਹਿਲਾਂ ਕਦਮ ਉਸ ਦੀ ਰਚਨਾ ਨੂੰ ਜਾਣਨਾ ਹੈ। ਉਚੀ ਚੇਤੰਨਤਾ ਬਾਰੇ ਧਾਰਮਿਕ ਗ੍ਰੰਥ ਜਿਵੇਂ ਵੇਦ, ਸਾਸ਼ਤਰ, ਅਤੇ ਸਿਮਰਤੀਆਂ ਆਦਿ ਵਿੱਚ ਵੀ ਦਾ ਜਿਕਰ ਮਿਲਦਾ ਹੈ। ਇਸ ਤਰ੍ਹਾਂ ਦੇ ਗਿਆਨ ਰਾਹੀਂ ਮਨੁੱਖ ਦੀ ਚੇਤੰਨਤਾ ਵਿਸ਼ਾਲ ਹੋ ਕੇ ਬੁਰਾਈ ਅਤੇ ਦੁੱਖਾਂ ਤੋਂ ਉਪਰ ਉਠਦੀ ਹੈ। ਸੁਣਨ ਰਾਹੀਂ ਹੀ ਮਨੁੱਖ ਨੂੰ ਨੈਤਿਕ ਵਿਧਾਨ ਜਿਵੇਂ ਸਤਿ, ਸਿਆਣਪ, ਸੰਤੋਖ, ਪਵਿੱਤਰਤਾ ਆਦਿ ਬਾਰੇ ਪਤਾ ਲਗਦਾ ਹੈ। ਉਹ ਉੱਚੇ ਕੀਮਤ ਵਿਧਾਨਾਂ ਨੂੰ ਜਾਣ ਲੈਂਦਾ ਹੈ। ਇਹ ਸਾਰਾ ਗਿਆਨ ਅੰਤ ਵਿੱਚ ਉਸੇ ਪਾਸੇ ਲੈ ਜਾਂਦਾ ਹੈ ਜਿਥੇ ਇਸ ਗਿਆਨ ਦਾ ਸੋਮਾ ਹੈ। ਸਿੱਖ ਧਰਮ ਵਿੱਚ ਗਿਆਨ ਲਈ ਸੁਰਤਿ ਅਤੇ ਸ਼ਬਦ ਦੇ ਯੋਗ ਤੇ ਜ਼ੋਰ ਦਿੱਤਾ ਹੋਇਆ ਹੈ। ਪ੍ਰਤੱਖ ਗਿਆਨ ਰਾਹੀਂ ਹੀ ਮਨੁੱਖ ਨੂੰ ਗਿਆਨ ਦੇ ਅਮਲੀ ਪ੍ਰਯੋਗ ਬਾਰੇ ਪਤਾ ਲਗਦਾ ਹੈ। ਪ੍ਰਤੱਖ ਦੀ ਮਹੱਤਤਾ ਦਾ ਅੰਦਾਜ਼ਾ ਗੁਰੂ ਨਾਨਕ ਦੇਵ ਜੀ ਦੇ ਇਸ ਬਚਨ 'ਜਬ ਲਗੁ ਦੁਨੀਆਂ ਰਹੀਐ ਨਾਨਕ ਕਿਛੁ ਸੁਣੀਐ ਕਿਛੁ ਕਰੀਐ' ਤੋਂ ਲੱਗ ਜਾਂਦਾ ਹੈ। ਪ੍ਰਤੱਖ ਗਿਆਨ ਕਿਉਂਕਿ ਗਿਆਨ ਇੰਦਰੀਆਂ ਰਾਹੀਂ ਪ੍ਰਾਪਤ ਹੁੰਦਾ ਹੈ, ਇਸ ਲਈ ਪ੍ਰਤੱਖ ਗਿਆਨ ਲਈ ਵਸਤੂ ਦਾ ਹੋਣਾ ਜਰੂਰੀ ਹੈ। ਪ੍ਰਤੱਖ ਗਿਆਨ ਪਦਾਰਥਕ ਗਿਆਨ ਤੋਂ ਸ਼ੁਰੂ ਹੁੰਦਾ ਹੈ ਜਿਸ ਦਾ ਸੰਬੰਧ ਸਮੇਂ, ਸਥਾਨ ਅਤੇ ਕਾਰਨ ਨਾਲ ਹੈ। ਫਿਰ ਇਹ ਗੁਣਾਤਮਕ ਹੋ ਜਾਂਦਾ ਹੈ। ਇਸ ਤਰ੍ਹਾਂ ਇਹ ਪਦਾਰਥ ਤੋਂ ਸੂਖਮਤਾ ਵੱਲ ਜਾਂਦਾ ਹੈ।

1:3:5. ਵਿਚਾਰ (Inference Reason)

ਅਸ੍ਤੀ ਗਿਆਨ ਦੀਆਂ ਕਿਸਮਾਂ ਦਾ ਵਿਵੇਚਨ ਕਰਦਿਆਂ ਦੇਖਿਆ ਹੈ ਕਿ ਸਿੱਖ ਧਰਮ ਅਨੁਸਾਰ ਗਿਆਨ ਦਾ ਦੂਸਰਾ ਪੜਾਅ ਜਾਂ ਗਿਆਨ ਦੀ ਦੂਸਰੀ ਵਿਚਾਰਵਾਦੀ ਗਿਆਨ (Rational Knowledge) ਹੈ। ਵਿਵਦਵਾਨਾਂ ਨੇ ਇਸ ਨੂੰ ਵਿਵੇਕ ਗਿਆਨ ਕਿਹਾ ਹੈ। ਵਿਵੇਕ ਗਿਆਨ ਵਿਚਾਰਵਾਦੀ ਗਿਆਨ ਦਾ ਆਖਰੀ ਪੜਾਅ ਹੈ ਜੋ ਅਨੁਭਵ ਗਿਆਨ (Intuitive Knowledge) ਦੇ ਬਿਲਕੁਲ ਨੇੜੇ ਚਲਿਆ ਜਾਂਦਾ ਹੈ ਕਿਉਂਕਿ ਇਹ ਸਾਧਾਰਨ ਕਿਸਮ ਦਾ ਗਿਆਨ ਨਹੀਂ, ਇਹ ਪਰਮ ਸਤਿ ਨਾਲ ਸੰਬੰਧਿਤ ਗਿਆਨ ਹੈ। ਵਿਚਾਰਵਾਦੀ ਗਿਆਨ ਦਾ ਪ੍ਰਮਾਣ ਸਾਧਨ ਵਿਚਾਰ (Reason) ਹੈ। ਭਾਰਤੀ ਵੈਦਿਕ ਦਰਸ਼ਨ ਵਿੱਚ ਗਿਆਨ ਦਾ ਦੂਸਰਾ ਪ੍ਰਮਾਣ ਜਾਂ ਸਾਧਨ ਅਨੁਮਾਨ ਮੰਨਿਆ ਗਿਆ ਹੈ। 'ਅਨੁ' ਦਾ ਅਰਥ ਹੈ 'ਬਾਅਦ ਵਿਚ' ਮਾਨ ਦਾ ਅਰਥ ਹੈ 'ਗਿਆਨ'। ਇਸ ਲਈ ਅਨੁਮਾਨ ਦਾ ਅਰਥ ਹੈ ਬਾਅਦ ਵਿਚ ਪ੍ਰਾਪਤ ਗਿਆਨ। ਇਹ ਪ੍ਰਤੱਖ ਗਿਆਨ ਤੋਂ ਬਾਅਦ ਮਿਲਦਾ ਹੈ। ਜੇਕਰ ਕਿਸੇ ਚੀਜ਼, ਤੱਥ ਜਾਂ ਗੱਲ ਨੂੰ ਜਾਣਨ ਤੋਂ ਬਾਅਦ ਉਸ ਦੀ ਸਹਾਇਤਾ ਨਾਲ ਕਿਸੇ ਦੂਸਰੀ ਚੀਜ਼, ਪੱਥ ਜਾਂ ਗੱਲ ਦ ਗਿਆਨ ਪ੍ਰਾਪਤ ਹੁੰਦਾ ਹੈ ਤਾਂ ਉਸ ਨੂੰ ਅਨੁਮਾਨ (Inferential Knowledge) ਕਹਿੰਦੇ ਹਨ। ਭਾਰਤੀ ਸ਼ਾਸਤ੍ਰਾਂ ਵਿੱਚ ਆਮ ਤੌਰ ਤੇ ਅੱਗ ਅਤੇ ਧੂੰਏ ਦੀ ਉਦਾਹਰਣ ਦਿੱਤੀ ਜਾਂਦੀ ਹੈ। ਫਰਜ ਕਰੋ ਦੂਰ ਕਿਸੇ ਪਹਾੜ ਤੋਂ ਧੂੰਆਂ ਨਿਕਲ ਰਿਹਾ ਦਿਖਾਈ ਦਿੰਦਾ ਹੈ। ਧੂੰਏ ਨੂੰ ਦੇਖ ਕੇ ਪਤਾ

ਲੱਗ ਜਾਂਦਾ ਹੈ ਕਿ ਉਥੇ ਅੱਗ ਹੈ। ਧੂਆਂ ਪ੍ਰਤੱਖ ਹੈ ਪਰ ਅੱਗ ਅਪ੍ਰਤੱਖ ਹੈ। ਇਸ ਤਰ੍ਹਾਂ ਪ੍ਰਤੱਖ ਤੋਂ ਅਪ੍ਰਤੱਖ ਦਾ ਅਨੁਮਾਨ ਲਾਇਆ ਜਾ ਸਕਦਾ ਹੈ।

ਅਸੀਂ ਉਪਰ ਦੇਖਿਆ ਹੈ ਕਿ ਵਿਚਾਰਵਾਦੀ ਗਿਆਨ (Rational Knowledge) ਦਾ ਸਾਧਨ ਜਾਂ ਪ੍ਰਮਾਣ ਵਿਚਾਰ (Reason) ਹੈ। ਵਿਚਾਰ ਨੂੰ ਸਿੱਖ-ਦਰਸ਼ਨ ਵਿੱਚ ਬਹੁਤ ਮਹੱਤਵਪੂਰਣ ਸਥਾਨ ਦਿੱਤਾ ਗਿਆ ਹੈ। ਵਿਚਾਰ (Reason) ਦੇ ਸੰਦਰਭ ਵਿੱਚ ਸਿੱਖ ਧਰਮ-ਦਰਸ਼ਨ ਵਿੱਚ ਵੱਖ-ਵੱਖ ਸੰਕਲਪ ਜਿਵੇਂ ਕਿ ਖੋਜ ਅਤੇ ਖੋਜੀ, ਬਾਦ ਅਤੇ ਬਾਦੀ, ਸੋਚ, ਵਿਚਾਰ, ਅਕਲ ਅਤੇ ਸਿਆਣਪ, ਲਈ ਗਏ ਹਨ। ਪਰਮ-ਸਤਿ (Reality) ਦੀ ਜਗਿਆਸਾ ਕਰਨ ਵਾਲੇ ਨੂੰ ਖੋਜੀ ਕਿਹਾ ਹੈ, ਅਤੇ ਸੋਚ, ਵਿਚਾਰ, ਅਕਲ ਅਤੇ ਸਿਆਣਪ, ਵਿਚਾਰ ਦੇ ਵੱਖ ਵੱਖ ਪੜਾਅ ਹਨ, ਇਹ ਬਕਾਇਦਾ ਇਕ ਤਰਤੀਬ ਵਿੱਚ ਆਉਂਦੇ ਹਨ। ਪਰਮ-ਸਤਿ ਦੇ ਅਨੁਭਵ ਲਈ ਵਿਚਾਰ ਬਹੁਤ ਜਰੂਰੀ ਸਾਧਨ ਹੈ। ਉਪਰ ਅਸੀਂ ਪ੍ਰਤੱਖ ਗਿਆਨ ਦੇ ਸੰਬੰਧ ਵਿਚ ਸੁਣਿਐ ਦਾ ਜਿਕਰ ਕਰ ਚੁੱਕੇ ਹਾਂ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਪਰਮ ਸਤਿ ਦੇ ਅਨੁਭਵ ਲਈ ਜਪੁਜੀ ਸਾਹਿਬ ਵਿੱਚ ਤਿਨ-ਪਰਤੀ ਰਸਤਾ ਦੱਸਿਆ ਹੈ ਜਿਸ ਵਿਚ ਸੁਣਿਐ ਪਹਿਲੀ ਪਰਤ ਹੈ ਜੋ ਕਿ ਪ੍ਰਤੱਖ ਗਿਆਨ ਨਾਲ ਸੰਬੰਧਿਤ ਹੈ। ਇਸ ਦਾ ਦੂਸਰਾ ਪੜਾਅ ਜਾਂ ਪਰਤ ਮੰਨੈ ਦੀਆਂ ਪਉੜੀਆਂ ਹਨ ਜੋ ਕਿ ਵਿਚਾਰ ਨਾਲ ਸੰਬੰਧਿਤ ਹਨ। ਇਸ ਦਾ ਤੀਜਾ ਸਾਨੂੰ ਵੇਦਾਂਤ ਵਿੱਚ ਵੀ ਮਿਲਦਾ ਹੈ ਜਿਥੇ ਸਰਵਣ ਨੂੰ ਗਿਆਨ ਦਾ ਪਹਿਲਾ ਪੜਾਅ ਮੰਨਿਆ ਹੈ ਅਤੇ 'ਮਨਨ' ਨੂੰ ਦੂਸਰਾ ਪੜਾਅ ਮੰਨਿਆ ਹੈ। ਕਿਹਾ ਹੈ ਕਿ ਗੁਰੂ ਨੂੰ ਸੁਣਨ ਤੋਂ ਬਾਅਦ ਜਗਿਆਸੂ ਨੂੰ ਇਸ ਤੇ ਵਿਚਾਰ ਕਰਨਾ ਚਾਹੀਦਾ ਹੈ। ਅੱਗੇ ਕਿਹਾ ਹੈ ਕਿ ਸ੍ਰਵਣ ਤੋਂ ਬਾਅਦ ਮੰਨਣ ਅਤੇ ਨਿਧਿਆਸਣ ਦੇ ਰਾਹ ਪੈਣ ਨਾਲ ਆਤਮ-ਦਰਸ਼ਨ ਹੁੰਦਾ ਹੈ। ਵਿਚਾਰ ਰਾਹੀਂ ਮਨੁੱਖੀ ਮਨ ਦੀ ਚੇਤਨਾ ਅਤੇ ਬੁੱਧੀ ਦਾ ਨਿਰਮਾਣ ਹੁੰਦਾ ਹੈ। ਵਿਚਾਰ ਰਾਹੀਂ ਹੀ ਖੋਜੀ ਸਹੀ ਰਸਤੇ ਤੇ ਜਾਂਦਾ ਹੈ ਅਤੇ ਰਸਤੇ ਦੀਆਂ ਸਾਰੀਆਂ ਰੁਕਾਵਟਾਂ ਦੂਰ ਹੋ ਜਾਂਦੀਆਂ ਹਨ। ਵਿਚਾਰ ਰਾਹੀਂ ਉਸ ਨੂੰ ਜੀਵਨ ਦੇ ਮਕਸਦ ਦਾ ਪਤਾ ਲੱਗਦਾ ਹੈ ਅਤੇ ਉਹ ਦੂਜਿਆਂ ਦੀ ਅਧਿਆਤਮਕ ਤਬਦੀਲੀ ਵਿਚ ਸਹਾਇਤਾ ਕਰਨ ਦੇ ਸਮਰੱਥ ਹੋ ਜਾਂਦਾ ਹੈ। ਸਿੱਖ-ਦਰਸ਼ਨ ਵਿੱਚ 'ਹੁਕਮ' ਨੂੰ ਦੈਵੀ ਵਿਚਾਰ ਮੰਨਿਆ ਗਿਆ ਹੈ ਜੋ ਪਰਮ-ਸਤਿ ਵੱਲੋਂ ਬ੍ਰਹਮੰਡ ਦਾ ਨਿਸ਼ਚਿਤ ਸਿਧਾਂਤ ਹੈ ਅਤੇ ਕੁਦਰਤ ਦੀ ਇਕਸੁਰਤਾ ਦਾ ਆਧਾਰ ਹੈ। ਸਿੱਖ ਧਰਮ ਅਨੁਸਾਰ ਹੁਕਮ ਦਾ ਗਿਆਨ ਪ੍ਰਾਪਤ ਕਰਨ ਲਈ 'ਹੁਕਮ' ਨੂੰ ਸਮਝਣਾ ਜਰੂਰੀ ਹੈ। ਹੁਕਮ ਅਤੇ ਹਉਮੈ ਦੀ ਆਪਸ ਵਿੱਚ ਵਿਰੋਧਤਾ ਹੈ। ਇਸ ਲਈ ਹੁਕਮ ਅਨੁਸਾਰ ਹੋਣ ਲਈ ਹਉਮੈ ਦਾ ਤਿਆਗ ਜਰੂਰੀ ਹੈ। ਹਉਮੈ ਦੇ ਤਿਆਗ ਲਈ ਵਿਚਾਰ ਦਾ ਅਮਲ ਜਰੂਰੀ ਹੈ। ਮਨ ਰਾਹੀਂ ਹੀ ਮਨੁੱਖ 'ਬਿਬੇਕ' ਤੱਕ ਪਹੁੰਚਦਾ ਹੈ ਜੋ ਪਰਮ-ਸਤਿ ਨਾਲ ਸੰਬੰਧਿਤ ਗਿਆ ਹੈ। ਇਸ ਤਰ੍ਹਾਂ ਸਿੱਖ ਧਰਮ-ਦਰਸ਼ਨ ਅਨੁਸਾਰ ਉੱਚਤਮ ਗਿਆਨ ਤੇ ਪਹੁੰਚਣ ਲਈ ਵਿਚਾਰ ਦੀ ਵਰਤੋਂ ਜਰੂਰੀ ਮੰਨੀ ਗਈ ਹੈ। ਵਿਚਾਰ ਸ਼ਬਦ ਨਾਲ ਸੰਬੰਧਤ ਹੈ। ਗੁਰੂ ਸ਼ਬਦ ਦੀ ਅਗਵਾਈ ਵਿੱਚ ਚਲਿਆ, ਵਿਚਾਰ ਰਾਹੀਂ ਮਨੁੱਖ ਅਨੁਭਵ, ਗਿਆਨ ਤੱਕ ਪਹੁੰਚਦਾ ਹੈ। ਇਸ ਨੂੰ 'ਏਕ ਧਿਆਨ ਜਾਂ ਸਹਿਜ ਸਮਾਧੀ' ਵੀ ਕਿਹਾ ਹੈ। 'ਮਨਨ' ਰਾਹੀਂ ਪ੍ਰਾਪਤ ਕੀਤਾ ਗਿਆਨ ਉਹ ਗਿਆਨ ਹੈ ਜਿਸ ਦਾ ਵਰਣਨ ਜਪੁਜੀ ਸਾਹਿਬ ਵਿੱਚ ਧਰਮ-ਖੰਡ ਵਿਚ ਕੀਤਾ ਗਿਆ ਹੈ।

1:3:6. ਅਨੁਭਵ (Intuition)

ਜੇ ਗਿਆਨ ਪ੍ਰਤੱਖ ਅਤੇ ਵਿਚਾਰ ਰਾਹੀਂ ਪ੍ਰਾਪਤ ਕੀਤਾ ਜਾਂਦਾ ਹੈ, ਉਸ ਦੀਆਂ ਕੁਝ ਸੀਮਾਵਾਂ ਹੁੰਦੀਆਂ ਹਨ। ਵਿਚਾਰ ਦਾ ਘੇਰਾ ਭਾਵੇਂ ਪ੍ਰਤੱਖ ਨਾਲੋਂ ਬਹੁਤ ਵਿਸ਼ਾਲ ਹੈ ਪਰ ਇਹ ਕੰਢੇ ਤੱਕ ਲੈ ਜਾਰੂਰ ਜਾਂਦਾ ਹੈ। ਅਸੀਮ ਦਾ ਅਨੁਭਵ ਸਹਿਜ ਵਿਚਾਰ ਦਾ ਵਿਸ਼ਾ ਵਸਤੂ ਨਹੀਂ। ਜਿਵੇਂ ਕਿ ਅਸੀਂ ਉਪਰ ਦੇਖ ਚੁਕੇ ਹਾਂ ਕਿ ਸਿੱਖ-ਧਰਮ ਵਿਚਾਰ ਨੂੰ ਨਕਾਰਦਾ ਨਹੀਂ ਹੈ ਸਗੋਂ ਅਨੁਭਵ ਗਿਆਨ ਲਈ ਇਸ ਨੂੰ ਪੂਰਕ ਮੰਨਣ ਦੇ ਨਾਲ ਨਾਲ ਬਹੁਤ ਲਾਜ਼ਮੀ ਅਤੇ ਅਹਿਮ ਕੜੀ ਮੰਨਦਾ ਹੈ। ਇਹ ਵਿਚਾਰ ਰਾਹੀਂ ਹੀ ਹੈ ਕਿ ਖੋਜੀ ਪ੍ਰਾਪਤ ਗਿਆਨ ਨੂੰ ਸੂਤ-ਬਧ ਕਰਦਾ ਹੋਇਆ ਵਿਚਾਰ ਦੀ ਸੀਮਾ ਰੇਖਾ ਨੂੰ ਪਾਰ ਕਰ ਜਾਂਦਾ ਹੈ।

ਅਨੁਭਵ ਦੀ ਅਵਸਥਾ ਨੂੰ ਜਪੁਜੀ ਸਾਹਿਬ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ 'ਏਕ ਧਿਆਨ' ਜਾਂ 'ਧਿਆਨ' ਦੀ ਅਵਸਥਾ ਕਿਹਾ ਹੈ। ਇਹ ਰੱਹਸ਼ਾਤਮਕ ਅਵਸਥਾ ਹੈ ਜਿਸ ਵਿੱਚ ਵਿਅਕਤੀ ਆਪਣੀ ਵਿਅਕਤੀਗਤ ਸੀਮਾਵਾਂ ਤੋਂ ਉਤੇ ਉਠ ਕੇ ਪਰਮ-ਸਤਿ ਦਾ ਇਕ ਹਿੱਸਾ ਬਣ ਜਾਂਦਾ ਹੈ। ਇਸ ਅਵਸਥ ਵਿੱਚ 'ਸੁਣਿਐ' ਅਤੇ 'ਮੰਨੇ' ਰਾਹੀਂ ਭਾਵ ਪ੍ਰਤੱਖ ਅਤੇ ਵਿਚਾਰ ਦੀ ਸਹਾਇਤਾ ਨਾਲ ਹੀ ਪਹੁੰਚਿਆ ਜਾ ਸਕਦਾ ਹੈ। ਵੇਦਾਂਤ ਵਿੱਚ ਧਿਆਨ ਅਤੇ ਨਿਧਿਆਸਣ ਵਿੱਚ ਫਰਕ ਕੀਤਾ ਹੋਇਆ ਹੈ। ਧਿਆਨ ਨੂੰ ਉਥੇ ਸਮਾਧੀ ਦੇ ਅਰਥਾਂ ਵਿੱਚ ਵਰਤਿਆ ਹੋਇਆ ਹੈ ਅਤੇ ਨਿਧਿਆਸਣ ਨੂੰ ਮਨਨ ਅਤੇ ਸ੍ਰਵਣ ਦੀ ਕੜੀ ਵਿੱਚ ਗਿਆਨ ਦਾ ਆਖਰੀ ਪੜਾਅ ਮੰਨਿਆ ਹੈ ਜੇ ਕਿ ਨਿਰਗੁਣ ਤੱਕ ਸਿੱਧਾ ਪ੍ਰਵੇਸ਼ ਹੈ ਅਤੇ ਇਸ ਵਿਚ ਕਿਸੇ ਵਿਚੋਲੇ ਦੀ ਜਾਰੂਰਤ ਨਹੀਂ ਹੈ। ਇਹ ਕਿਸੇ ਵਲ, ਵਿੰਗ ਅਤੇ ਅਟਕ ਤੋਂ ਰਹਿਤ ਬ੍ਰਹਮ ਗਿਆਨ ਦਾ ਸਿੱਧਾ ਰਸਤਾ ਹੈ। ਨਿਧਿਆਸਣ ਸਮਾਧੀ ਤੋਂ ਵੱਖਰਾ ਹੈ, ਜਿਸ ਵਿਚ ਕਿਸੇ ਚਿੰਨ੍ਹ ਨੂੰ ਸਾਹਮਣੇ ਮੰਨ ਕੇ ਸਮਾਧੀ ਲਗਾਈ ਜਾਂਦੀ ਹੈ। 'ਜਪੁਜੀ' ਵਿਚ ਖੋਜੀ (Seeker) ਜਾਂ ਗਿਆਨ ਦੇ ਤੀਸਰੇ ਪੜਾਅ ਦਾ ਅਨੁਭਵ ਕਰ ਲੈਂਦਾ ਹੈ ਤਾਂ ਉਸ ਨੂੰ ਪੰਚ ਕਿਹਾ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਇਸ ਤੀਸਰੇ ਪੱਖ ਰਾਹੀਂ 'ਸੁਣਿਐ' ਅਤੇ 'ਮੰਨੇ' ਰਾਹੀਂ ਪ੍ਰਾਪਤ ਕੀਤੇ ਗਿਆਨ ਦਾ ਸੰਸਲੇਸ਼ਣ ਕਰਨ ਲਈ ਕਿਹਾ ਹੈ। ਇਸੇ ਸਤਿ ਨੂੰ ਖੋਜੀ ਇਕ ਸੰਯੁਕਤ-ਸਮੁੱਚ (coherent whole) ਦੇ ਰੂਪ ਵਿਚ ਅਨੁਭਵ ਕਰਦਾ ਹੈ। ਉਹ ਪਰਮ-ਸਤਿ ਨੂੰ ਸ਼ਾਸਕ-ਇਕਾਈ ਦੇ ਰੂਪ ਵਿੱਚ ਅਨੁਭਵ ਕਰਦਾ ਹੈ। ਅਨੁਭਵ ਵਿੱਚ ਵਾਹਿਗੁਰੂ ਦੀ ਨਦਰਿ ਸ਼ਾਮਲ ਹੈ ਕਿਉਂਕਿ ਅਨੁਭਵ ਕਰਨ ਦਾ ਗਿਆਨ ਵੀ ਪ੍ਰਤੀ ਦੀ ਕ੍ਰਿਪਾ ਨਾਲ ਪ੍ਰਾਪਤ ਹੁੰਦਾ ਹੈ। ਜਿਵੇਂ ਕਿ ਪਹਿਲਾਂ ਵੀ ਜਿਕਰ ਕੀਤਾ ਹੈ ਗੁਰੂ ਨਾਨਕ ਦੇਵ ਜੀ ਨੇ ਇਹ ਦੱਸਣ ਲਈ ਕਿ ਅਨੁਭਵ ਜਾਂ ਧਿਆਨ ਰਾਹੀਂ ਗਿਆਨ ਬਿਲਕੁਲ ਪੱਕ ਜਾਂਦਾ ਹੈ, ਬਹੁਤ ਸੁੰਦਰ ਦਿਸ਼ਟਾਂਤ ਦਿੱਤਾ ਹੈ। ਧਿਆਨ ਵਿੱਚ ਖੋਜੀ ਨੂੰ ਵਾਹਿਗੁਰੂ ਦੀ ਨਦਰਿ ਰਾਹੀਂ ਸਤਿ ਦਾ ਸਹੀ ਸਰੂਪ ਪ੍ਰਾਪਤ ਹੋ ਜਾਂਦਾ ਹੈ। ਜਿਵੇਂ ਬੂੰਦ ਸਮੁੰਦਰ ਵਿਚ ਮਿਲ ਕੇ ਸਮੁੰਦਰ ਹੋ ਜਾਂਦੀ ਹੈ ਜਾਂ ਕਿਰਨ ਸੂਰਜ ਨਾਲ ਮਿਲ ਕੇ ਸੂਰਜ ਹੋ ਜਾਂਦੀ ਹੈ। ਇਸ ਅਵਸਥਾ ਨੂੰ ਪ੍ਰਾਪਤ ਮਨੁੱਖ ਪੰਚ, ਗੁਰਮੁੱਖ ਜਾਂ ਬ੍ਰਹਮ ਗਿਆਨ ਕਹਾਉਂਦਾ ਹੈ।

ਅਨੁਭਵੀ ਗਿਆਨ ਸਹਿਜ ਗਿਆਨ ਹੈ, ਜਿਸ ਵਿਚ ਸੁਰਤਿ ਸ਼ਬਦ ਵਿਚ ਟਿੱਕ ਜਾਂਦੀ ਹੈ। ਇਹ ਸੁਰਤਿ ਅਤੇ ਸ਼ਬਦ ਦਾ ਮੇਲ ਹੈ। ਇਸ ਸਹਿਜ ਗਿਆਨ ਨੂੰ ਪ੍ਰਾਪਤ ਕਰਨ ਵਾਲਾ ਸਹਿਜ ਅਵਸਥਾ ਵਿਚ ਪਹੁੰਚ ਜਾਂਦਾ ਹੈ। ਸਿੱਖ ਧਰਮ-ਦਰਸ਼ਨ ਵਿਚ ਗਿਆਨ ਦੀ ਵਿਲੱਖਣਤਾ ਇਹ ਹੈ ਕਿ ਇਸ ਦੀ ਪ੍ਰਾਪਤੀ ਤੋਂ

ਬਾਅਦ ਖੋਜੀ ਇਸ ਨੂੰ ਦੂਜਿਆਂ ਦੇ ਭਲੇ ਲਈ ਵਰਤਦਾ ਹੈ। ਦੂਸਰਿਆਂ ਦੀ ਇਸ ਨੂੰ ਪ੍ਰਾਪਤ ਕਰਨ ਵਿਚ ਸਹਾਇਤਾ ਕਰਦਾ ਹੈ। ਉਹ ਸਮਾਜ ਨਾਲੋਂ ਟੁੱਟਦਾ ਨਹੀਂ ਗਿਆਨ ਨੂੰ ਦੂਸਰਿਆਂ ਤੋਂ ਲੁਕਾ ਕੇ ਨਹੀਂ ਰੱਖਦਾ। ਉਸ ਅੰਦਰ ਪਰਉਪਕਾਰ ਦਾ ਚਾਅ ਹੁੰਦਾ ਹੈ, ‘ਬ੍ਰਹਮ-ਗਿਆਨੀ ਪਰਉਪਕਾਰ ਉਮਾਹਾ।’

1:3:7. ਸ਼ਬਦ ਪ੍ਰਮਣ

ਭਾਰਤੀ ਵੈਦਿਕ ਸ਼ਾਸਤਰੀ ਅਨੁਸਾਰ ਸ਼ਬਦ ਨੂੰ ਗਿਆਨ ਦਾ ਚੌਬਾ ਪ੍ਰਮਾਣ ਜਾਂ ਸਾਧਨ ਮੰਨਿਆ ਗਿਆ ਹੈ। ਸ਼ਬਦ, ਵਿਸ਼ਵਾਸੀ ਮਨੁੱਖ ਦਾ ਜਾਂ ਗੁਰੂ ਦਾ ਵਾਕ ਹੈ। ਵਿਸ਼ਵਾਸੀ ਮਨੁੱਖ ਉਹ ਹੈ ਜੋ ਵਸਤੂ ਨੂੰ ਯਥਾਰਥ ਰੂਪ ਵਿਚ ਲੈ ਦਾ ਹੈ। ਵਾਕ ਸ਼ਬਦਾਂ ਦਾ ਜੋੜ ਹੈ, ਜਿਸ ਵਿਚ ਅਰਥ ਨੂੰ ਪ੍ਰਗਟ ਕਰਨ ਦੀ ਸਮਰੱਥਾ ਹੋਵੇ, ਉਹ ਪਦ ਹੈ। ਇਸ ਤੋਂ ਈਸ਼ਵਰ ਦਾ ਸੰਕੇਤ ਪ੍ਰਾਪਤ ਹੁੰਦਾ ਹੈ। ਸ਼ਾਸਤਰਾਂ ਦੇ ਰਚਣਹਾਰਿਆਂ ਦਾ ਕਥਨ ਹੈ ਕਿ ਇਨ੍ਹਾਂ ਸ਼ਬਦਾਂ ਤੋਂ ਕਿਹੜਾ ਕਿਹੜਾ ਅਰਥ ਸਮਝਣਾ ਚਾਹੀਦਾ ਹੈ। ਇਹ ਸੰਕੇਤ ਈਸ਼ਵਰ ਵਲੋਂ ਦਿੱਤਾ ਹੋਇਆ ਹੈ। ਸਾਰੇ ਸ਼ਬਦ ਪ੍ਰਮਾਣ ਨਹੀਂ ਹਨ ਪਰ ਯਥਾਰਥਵਾਦੀ ਜਾਂ ਵਿਸ਼ਵਾਸੀ ਮਨੁੱਖ ਦੇ ਸ਼ਬਦ ਹੀ ਪ੍ਰਮਾਣ ਹਨ। ਭਾਰਤ ਦੇ ਛੇ ਕਟੜਪੰਥੀ ਸ਼ਾਸਤਰੀ ਪਦਾਂ ਨੂੰ ਸ਼ਬਦ ਮੰਨਦੇ ਹਨ। ਇਸੇ ਕਰਕੇ ਇਨ੍ਹਾਂ ਨੂੰ ਆਸਤਕ ਕਿਹਾ ਜਾਂਦਾ ਹੈ। ਜਦ ਕਿ ਚਾਰਵਾਕ, ਬੁੱਧ ਅਤੇ ਜੈਨ ਆਦਿ ਵੇਦਾਂ ਨੂੰ ਸ਼ਬਦ-ਪ੍ਰਮਾਣ ਨਾ ਮੰਨਣ ਕਰਕੇ ਅਵੈਦਕ ਮੌਤ ਅਖਵਾਉ ਦੇ ਹਨ।

ਸਿੱਖ ਧਰਮ-ਦਰਸ਼ਨ ਵੇਦਾਂ ਨੂੰ ਸ਼ਬਦ-ਪ੍ਰਮਾਣ ਨਹੀਂ ਮੰਨਦਾ। ਗੁਰੂ ਸਾਹਿਬਾਨ ਅਨੁਸਾਰ ਵੇਦ ਅਤੇ ਸ਼ਾਸਤਰੀ ਵੀ ਵਾਦ-ਵਿਵਾਦ ਵਿਚੋਂ ਨਹੀਂ ਨਿਕਲ ਸਕੇ। ਸਿੱਖ ਗੁਰੂ ਸਾਹਿਬਾਨ ਅਨੁਸਾਰ ਮਨੁੱਖੀ ਮਨ ਨੂੰ ਸ਼ਾਸਤਰੀ ਵਾਦ-ਵਿਵਾਦ ਤੋਂ ਹਟਾ ਕੇ ਸੁਰਤਿ ਨੂੰ ਸ਼ਬਦ ਵਿਚ ਟਿਕਾਉਣਾ ਚਾਹੀਦਾ ਹੈ, ਸਿੱਖ ਧਰਮ ਅਨੁਸਾਰ ‘ਸੁਣਿਐ’ ‘ਮੰਨੈ’ ਅਤੇ ਧਿਆਨ ਦਾ ਸੰਕਲਪ ਦਿੱਤਾ ਹੈ ਜਿਸ ਦਾ ਸੰਬੰਧ ਵਿਚਾਰ ਅਤੇ ਅਨੁਭਵ ਨਾਲ ਹੈ, ਉਸ ਦੇ ਦੋ ਪਹਿਲੂ ਹਨ। ਉਸ ਦਾ ਇਕ ਪਹਿਲੂ ਪ੍ਰਤੱਖ ਗਿਆਨ ਦੇ ਸੁਣਨ, ਵਿਚਾਰਨ ਨਾਲ ਸੰਬੰਧਿਤ ਹੈ ਅਤੇ ਦੂਜਾ ਪਹਿਲੂ ਸ਼ਬਦ ਦੇ ਅਨੁਭਵ ਨਾਲ ਸੰਬੰਧਿਤ ਹੈ। ਸ਼ਬਦ, ਗਿਆਨ ਦਾ ਬਹੁਤ ਹੀ ਸਮਰੱਥ ਸਾਧਨ ਹੈ। ਪ੍ਰਤੱਖ, ਗਿਆਨ ਇੰਦ੍ਰਿਆਂ ਤੋਂ ਪਰੇ ਨਹੀਂ ਕੀਤਾ ਜਾ ਸਕਦਾ ; ਅਨੁਮਾਨ (Inference) ਦਾ ਘੇਰਾ ਭਾਵੇਂ ਪ੍ਰਤੱਖ ਨਾਲੋਂ ਬਹੁਤ ਵਿਸ਼ਾਲ ਹੈ ਪਰ ਇਸ ਰਾਹੀਂ ਵੀ ਉਸ ਬਾਰੇ ਹੀ ਗਿਆਨ ਹੋ ਸਕਦਾ ਹੈ, ਜਿਸ ਦਾ ਜਾਂ ਤਾਂ ਪਹਿਲਾਂ ਗਿਆਨ ਹੈ ਅਤੇ ਜਾਂ ਜਿਸ ਦਾ ਗਿਆਨ ਕਰਨਾ ਹੈ ਉਸ ਨਾਲ ਸੰਬੰਧਿਤ ਵਸਤੂਆਂ ਦਾ ਪਹਿਲਾਂ ਹੀ ਗਿਆਨ ਹੋਵੇ। ਪਰ ਸ਼ਬਦ-ਪ੍ਰਮਾਣ ਦਾ ਘੇਰਾ ਬਹੁਤ ਵਿਸ਼ਾਲ ਹੈ ਕਿਉਂਕਿ ਇਸ ਦਾ ਸੰਬੰਧ ਅਨੁਭਵ ਗਿਆਨ ਨਾਲ ਹੈ। ਸ਼ਬਦ ਅਨੁਭਵ ਗਿਆਨ ਨੂੰ ਦੱਸਣ ਦਾ ਇਕ ਬਲਵਾਨ ਸਾਧਨ ਹੈ। ਸਿੱਖ ਧਰਮ ਅਨੁਸਾਰ ਸ਼ਬਦ ਗਿਆਨ ਦਾ ਸਾਧਨ ਵੀ ਹੈ ਅਤੇ ਸ਼ਬਦ ਖੁਦ ਗਿਆਨ ਵੀ ਹੈ ਕਿਉਂਕਿ ਪਰਮ-ਸਤਿ ਸ਼ਬਦ ਰੂਪ ਹੀ ਹੈ। ਸ਼ਬਦ ਉਹ ਗਿਆਨ ਹੈ ਜੋ ਮਨੁੱਖ ਨੂੰ ਸਚਿਆਰਾ ਜੀਵਨ ਜਿਉਣ ਦੀ ਪ੍ਰੇਰਨਾ ਕਰਦਾ ਹੈ। ਸ਼ਬਦ ਰਾਹੀਂ ਮਨੁੱਖ ਦਾ ਮਨ ਅਤੇ ਸਰੀਰ ਦੋਵੇਂ ਜੋਤਿ-ਸਰੂਪ ਹੋ ਜਾਂਦੇ ਹਨ। ਸ਼ਬਦ ਖੋਜੀ ਨੂੰ, ਅਨੁਭਵੀ ਗਿਆਨ ਪ੍ਰਾਪਤ ਕਰਨ ਵਿਚ ਮਦਦ ਕਰਦਾ ਹੈ। ਸ਼ਬਦ ਮਨੁੱਖ ਦੀ ਰਾਹ ਦਿਖਾਉਣ ਵਾਲੀ ਸ਼ਕਤੀ ਹੈ ਅਤੇ ਜਦੋਂ ਸ਼ਬਦ ਰਾਹ ਦਿਖਾਉਂਦਾ ਹੈ ਤਾਂ ਫਿਰ ਇਹੀ ਸ਼ਬਦ ਗੁਰੂ ਬਣ ਜਾਂਦਾ ਹੈ। ਸ਼ਬਦ ਗੁਰੂ ਰਾਹੀਂ ਹੀ ਮਨੁੱਖ ਨੇ ਸੁਰਤਿ ਦਾ ਵਿਕਾਸ ਕਰਨਾ ਅਤੇ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਕਰਨੀ ਹੈ। ਸ਼ਬਦ ਭਾਸ਼ਾ ਰਾਹੀਂ ਪ੍ਰਗਟ ਕੀਤਾ ਹੈ ਇਸ ਲਈ ਸ਼ਬਦ ਬਾਣੀ ਹੈ, ‘ਗੁਰੂ ਕੀ ਬਾਣੀ’ ਇਸੇ ਲਈ ਗੁਰ-ਸ਼ਬਦ ਨੂੰ ਅੰਮ੍ਰਿਤ ਕਿਹਾ ਹੈ। ਸ਼ਬਦ ਪਰਮ-ਸਤਿ

ਦੀ ਅਭਿਵਿਅਕਤੀ ਹੈ ਅਤੇ ਪਰਮ-ਸਤਿ ਸ਼ਬਦ ਰੂਪ ਹੋ ਕੇ ਸਾਰਿਆਂ ਵਿਚ ਕਾਰਜਸ਼ੀਲ ਹੈ। ਇਸ ਤਰ੍ਹਾਂ ਪਰਮ-ਸਤਿ ਸੱਚਾ ਸ਼ਬਦ ਹੈ। ਸਿੱਖ ਧਰਮ ਅਨੁਸਾਰ ਸ਼ਬਦ ਗੁਰੂ ਹੈ ਅਤੇ ਗੁਰੂ ਸ਼ਬਦ ਹੈ। ਮਨੁੱਖ ਨੇ ਅਧਿਆਤਮਕ ਰਾਹ ਗੁਰੂ ਤੋਂ ਸਿੱਖਣਾ ਹੈ, ਜੋ ਕਿ ਸ਼ਬਦ ਦਾ ਪ੍ਰਗਟਾਅ ਬਾਣੀ ਰਾਹੀਂ ਕਰਦਾ ਹੈ ਅਤੇ ਇਸ ਦੇ ਫਲਸਰੂਪ ਬਾਣੀ ਗੁਰੂ ਬਣ ਗਈ ਹੈ। “ਬਾਣੀ ਗੁਰੂ ਗੁਰੂ ਹੈ ਬਾਣੀ ਵਿਚਿ ਬਾਣੀ ਅੰਮ੍ਰਿਤ ਸਾਰੇ।”

ਇਸ ਤਰ੍ਹਾਂ ਅਸੀਂ ਦੇਖਿਆ ਹੈ ਕਿ ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਦੇ ਚਾਰ ਸਾਧਨ ਜਾਂ ਪ੍ਰਮਾਣ ਮੰਨੇ ਗਏ ਹਨ। ਇਨ੍ਹਾਂ ਸਾਧਨਾਂ ਰਾਹੀਂ ਮਨੁੱਖ ਗਿਆਨ ਦੇ ਵੱਖ-ਵੱਖ ਪੜਾਅ ਤੈਅ ਕਰਦਾ ਹੋਇਆ ਅੰਤਿਮ ਗਿਆਨ ਦੇ ਪੜਾਅ, ਜਿਸ ਨੂੰ ਜਪੁਜੀ ਵਿਚ ‘ਸਚਖੰਡ’ ਕਿਹਾ ਹੈ, ਵਿਚ ਪਹੁੰਚਦਾ ਹੈ। ਇਸ ਗਿਆਨ ਦੀ ਪ੍ਰਾਪਤੀ ਲਈ ਮਨੁੱਖ ਨੇ ਆਪਣੀ ਸੂਰਤਿ ਮਨ ਅਤੇ ਬੁਧਿ ਨੂੰ ਇਕਸੁਰ ਕਰਨ ਵਲ ਯਤਨਸ਼ੀਲ ਹੋਣਾ ਹੈ। ਇਸ ਵਿਚ ਵਾਹਿਗੁਰੂ ਦੀ ਨਦਰਿ ਲਾਜਮੀ ਹੈ। ਉਸ ਦੀ ਬਖ਼਼ਸ਼ਿਸ਼ ਰਾਹੀਂ ਹੀ ਮਨੁੱਖ ਦੀ ਘਾਲ ਸਫਲ ਹੋਣੀ ਹੈ। ਅਤੇ ਉਸ ਨੇ ਗੁਰਮੁਖਿ ਜਾਂ ਬ੍ਰਹਮ ਗਿਆਨੀ ਦੀ ਸਰਬੋਤਮ ਅਵਸਥਾ ਨੂੰ ਪ੍ਰਾਪਤ ਕਰਨਾ ਹੈ। ਹੁਣ ਅਸੀਂ ਦੇਖਾਂਗੇ ਕਿ ਸਿੱਖ ਧਰਮ ਅਨੁਸਾਰ ਗਿਆਨ ਦੀ ਪਰਖ ਦਾ ਕੀ ਆਧਾਰ ਹੈ?

1:3:8. ਗਿਆਨ ਦੀ ਪਰਖ ਜਾਂ ਟੈਸਟ

(The validity or test of knowledge according to Sikhism)

ਵੇਦਾਂਤ ਵਿਚ ਗਿਆਨ ਨੂੰ ਸਵੈ-ਪ੍ਰਕਾਸ਼ ਅਤੇ ਸਵੈ-ਸਿੱਧ ਮੰਨਿਆ ਹੈ। ਜੋ ਗਿਆਨ ਹੈ, ਉਸ ਨੂੰ ਸਿੱਧ ਕਰਨ ਲਈ ਕਿਸੇ ਹੋਰ ਪ੍ਰਮਾਣ ਦੀ ਲੋੜ ਨਹੀਂ ਹੁੰਦੀ। ਇਸ ਲਈ ਇਸ ਗਿਆਨ ਨੂੰ ਸਵੈ-ਸਿੱਧ ਮੰਨਿਆ ਹੈ। ਗਿਆਨ ਸਵੈ-ਪ੍ਰਕਾਸ਼ ਹੈ ਕਿਉਂਕਿ ਇਸ ਨੂੰ ਜਾਨਣ ਲਈ ਕਿਸੇ ਹੋਰ ਗਿਆਨ ਦੀ ਲੋੜ ਨਹੀਂ ਹੁੰਦੀ। ਇਹ ਸੂਰਜ ਦੇ ਪ੍ਰਕਾਸ਼ ਦੀ ਤਰਾਂ ਆਪਣੇ ਆਪ ਦਾ ਚਮਕਣਾ ਹੈ ਅਤੇ ਚਮਕਣ ਲਈ ਇਸ ਨੂੰ ਕਿਸੇ ਹੋਰ ਪ੍ਰਕਾਸ਼ ਦੀ ਲੋੜ ਨਹੀਂ ਹੈ।

ਸਿੱਖ ਧਰਮ-ਦਰਸ਼ਨ ਅਨੁਸਾਰ ਵੀ ਗਿਆਨ ਸਵੈ-ਪ੍ਰਮਾਣਿਤ ਅਤੇ ਸਵੈ-ਸਿੱਧ ਹੈ ਕਿਉਂਕਿ ‘ਗਿਆਨ’ ਸ਼ਬਦ ਵਰਤਿਆ ਹੀ ਪ੍ਰਮਾਣਿਕ ਗਿਆਨ ਲਈ ਗਿਆ ਹੈ। ਜੋ ਪ੍ਰਮਾਣਿਕ ਨਹੀਂ ਹੈ ਉਸ ਨੂੰ ‘ਗਿਆਨ’ ਨਹੀਂ ‘ਅਗਿਆਨ’ ਕਿਹਾ ਗਿਆ ਹੈ। ਗੁਰੂ ਸਾਹਿਬਾਨ ਅਨੁਸਾਰ ਗਿਆਨ ਦੀ ਪ੍ਰਮਾਣਿਕਤਾ ਇਸ ਦੇ ਅਸਲੀ ਗਿਆਨੀ ਨੂੰ ਆਪਣੇ ਆਪ ਜਾਹਰ ਹੋ ਜਾਂਦੀ ਹੈ, ਪ੍ਰਤੱਖ ਹੋ ਜਾਂਦੀ ਹੈ। ਗਿਆਨ ਦੀ ਇਸ ਪ੍ਰਤੱਖ-ਪ੍ਰਮਾਣਿਕਤਾ ਦਾ ਪਤਾ ਗਿਆਨੀ ਨੂੰ ਸਹਿਜ ਹੀ ਹੋ ਜਾਂਦਾ ਹੈ। ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਕਿਹਾ ਹੈ ਕਿ ਉਹ ਖੋਜੀ ਜਿਸ ਨੇ ਮਨ ਵਿਚ ਸਤਿ ਹੈ, ਸਤਿ ਨੂੰ ਅੱਗੇ ਫੈਲਾਉਂਦਾ ਹੈ। ਸਤਿ ਸਵੈ-ਪ੍ਰਮਾਣਿਤ ਹੈ। ਇਸ ਦਾ ਬੋਧ ਗਿਆਨੀ ਨੂੰ ਸਹਿਜ ਵਿਚ ਹੀ ਹੋ ਜਾਂਦਾ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਗਿਆਨ ਨੂੰ ਅੰਜਨ ਕਿਹਾ ਹੈ। ਇਸ ਦੇ ਨਾਲ ਸਾਰੇ ਡਰ ਅਤੇ ਹਨੇਰੇ ਦੂਰ ਹੋ ਜਾਂਦੇ ਹਨ ਅਤੇ ਨਿਰਜਨ (ਪਰਮ-ਸਤਿ) ਦਾ ਅਨੁਭਵ ਹੁੰਦਾ ਹੈ। ਪਰਮ-ਸਤਿ ਇਸ ਗਿਆਨ ਨੂੰ ਦੇਣ ਵਾਲਾ ਹੈ, ਇਸ ਲਈ ਗਿਆਨ ਨੂੰ ਸਵੈ-ਪ੍ਰਮਾਣਿਕ ਕਿਹਾ ਹੈ। ਇਹ ਗਿਆਨ ਪ੍ਰਮਾਣਿਕ ਹੈ ਕਿਉਂਕਿ ਇਹ ਸਵੈ-ਸਿੱਧ ਹੈ। ਗੁਰੂ ਅਨੁਸਾਰ ਜਿਸ ਤਰ੍ਹਾਂ ਜਦੋਂ ਦੀਵਾ ਬਲਦਾ ਹੈ ਤਾਂ ਹਨੇਰਾ ਆਪਣੇ ਆਪ ਦੂਰ ਹੋ ਜਾਂਦਾ ਹੈ। ਜਿਸ ਤਰ੍ਹਾਂ ਸੂਰਜ ਨਿਕਲਦਾ ਹੈ ਤਾਂ ਚੰਦ ਦਾ ਚਾਨਣ ਨਹੀਂ ਰਹਿੰਦਾ, ਇਸੇ ਤਰ੍ਹਾਂ ਜਦੋਂ ਗਿਆਨ ਪ੍ਰਾਪਤ ਹੁੰਦਾ ਹੈ ਤਾਂ ਅਗਿਆਨ ਰਹਿੰਦਾ ਹੀ ਨਹੀਂ। ਗਿਆਨ ਸਵੈ-ਪ੍ਰਕਾਸ਼ ਹੈ। ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਸਵੈ-ਸਿੱਧ ਹੈ ਕਿਉਂਕਿ ਇਹ ਅਭਿਨਾਸ਼ੀ ਹੈ। ਗੁਰੂ

ਅਰਜਨ ਦੇਵ ਜੀ ਨੇ ਦੱਸਿਆ ਹੈ ਕਿ ਮਨੁੱਖ ਦੇ ਮਨ ਵਿਚ ਜਦੋਂ ਗਿਆਨ ਦੀ ਉੱਚਤਮ ਨੂਰਾਨੀ ਅਵਸਥਾ ਹੈ ਜਿਸ ਵਿਚ ਮਨੁੱਖ ਪਰਮ-ਸਤਿ ਦੇ ਪ੍ਰੇਮ ਵਿਚ ਰੰਗ ਜਾਂਦਾ ਹੈ। ਫਿਰ ਜਿਵੇਂ ਜਲ ਆਪਣੇ ਸ੍ਰੋਤ ਵਿਚ ਮਿਲ ਜਾਂਦਾ ਹੈ, ਕਿਰਨ ਸੂਰਜ ਵਿਚ ਮਿਲ ਜਾਂਦੀ ਹੈ, ਗਿਆਨੀ ਦੇ ਅੰਦਰ ਦਾ ਪ੍ਰਕਾਸ਼ ਆਪਣੇ ਪ੍ਰਕਾਸ਼ ਦੇ ਸੋਮੇ ਪਰਮ-ਸਤਿ ਵਿਚ ਵਿਲੀਨ ਹੋ ਜਾਂਦਾ ਹੈ। ਇਥੇ ਆ ਕੇ ਗਿਆਨ, ਗਿਆਨੀ ਅਤੇ ਪਰਮ-ਸਤਿ ਇਕ ਹੋ ਜਾਂਦੇ ਹਨ।

ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗਿਆਨ ਦੀ ਪ੍ਰਮਾਣਿਕਤਾ ਉਸ ਦੇ ਅੰਦਰ ਨਿਹਿਤ ਹੈ, ਇਸ ਸਵੈ-ਪ੍ਰਮਾਣਿਕਤਾ ਦਾ ਆਧਾਰ (ਨਤੀਜਤ) ਗਿਆਨ ਦੀ ਸਵੈ-ਪ੍ਰਕਾਸ਼ਨਾ ਹੈ। ਇਸ ਸਵੈ-ਪ੍ਰਮਾਣਿਕਤਾ ਦਾ ਅਨੁਭਵ ਗਿਆਨੀ ਨੂੰ ਸਹਿਜ ਹੀ ਹੋ ਜਾਂਦਾ ਹੈ। ਗੁਰੂ ਸਾਹਿਬਾਨ ਨੇ, ਜੋ ਪ੍ਰਮਾਣਿਤ ਨਹੀਂ ਉਸ ਲਈ ਗਿਆਨ ਦਾ ਉਲਟ ਸ਼ਬਦ ਅਗਿਆਨ ਵਰਤਿਆ ਹੈ। ਗੁਰੂ ਸਾਹਿਬਾਨ ਅਨੁਸਾਰ ਜੋ ਅਪ੍ਰਮਾਣਿਕ ਹੈ ਉਸ ਨੂੰ ਗਿਆਨ ਕਿਹਾ ਹੀ ਨਹੀਂ ਜਾ ਸਕਦਾ। ਇਸ ਨੂੰ 'ਅਗਿਆਨ' ਅਤੇ 'ਭਰਮ' ਕਿਹਾ ਹੈ ਅਤੇ ਜੋ ਗਿਆਨੀ ਹੈ ਉਸ ਨੂੰ ਸਵੈ-ਪ੍ਰਮਾਣਿਤ ਅਤੇ ਸਵੈ-ਸਿਧ ਪਰਵਾਨ ਕੀਤਾ ਹੈ।

1:3:9. ਸਿੱਟਾ:

ਕਿਸੇ ਵੀ ਸਿੱਧਾਂਤ ਦੀ ਵਿਲੱਖਣਤਾ ਇਹ ਹੁੰਦੀ ਹੈ ਕਿ ਉਹ ਕਿਸ ਕਿਸਮ ਦੀ ਸ਼ਬਦੀਅਤ ਪੈਦਾ ਕਰਦਾ ਹੈ। ਸਿੱਖ ਦਰਸ਼ਨ ਦੇ ਮੁੱਢ ਵਿਚ ਹੀ ਜਿਕਰ ਕੀਤਾ ਗਿਆ ਹੈ ਕਿ ਮਨੁੱਖੀ ਜੀਵਨ ਦਾ ਮੂਲ ਮਨੋਰਥ ਆਪਣੇ ਆਪੇ ਦੇ ਸ੍ਰੋਤ ਦੀ ਪਛਾਣ ਕਰਨਾ ਹੈ ਜੋ ਪਰਮ-ਸਤਿ ਦੇ ਗਿਆਨ ਰਾਹੀਂ ਸੰਭਵ ਹੈ। ਸਿੱਖ ਧਰਮ ਦੇ ਸਿਧਾਂਤ ਦੀ ਵਿਲੱਖਣਤਾ ਇਹ ਹੈ ਕਿ ਇਸ ਨੇ ਇਕ ਵਿਲੱਖਣ ਮਨੁੱਖੀ ਸ਼ਬਦੀਅਤ ਦੀ ਘਾੜਤ ਕਰਨੀ ਹੈ ਜਿਸ ਵਿਚ ਭਗਤੀ ਅਤੇ ਸ਼ਕਤੀ, ਸਿਧਾਂਤ ਅਤੇ ਅਮਲ ਇਕੋ ਵਿਅਕਤੀ ਵਿਚ ਨਾਲ ਪ੍ਰਹੱਲਤ ਹੋਣੇ ਹਨ। ਸਿੱਖ ਧਰਮ-ਦਰਸ਼ਨ ਅਨੁਸਾਰ ਗੁਰਮੁਖ ਜਾਂ ਬ੍ਰਹਮ ਗਿਆਨੀ ਸੰਸਾਰ ਨਾਲੋਂ ਅਲੱਗ-ਅਲੱਗ ਨਹੀਂ ਹੈ। ਉਸ ਦੁਨੀਆਂ ਤੋਂ ਭੱਜ ਕੇ ਆਪਣੀ ਵਿਅਕਤੀਗਤ ਮੁਕਤੀ ਵਲ ਨਹੀਂ ਦੌੜਦਾ ਸਗੋਂ ਸਮਾਜ ਲਈ ਕਲਿਆਣਕਾਰੀ ਬਣਦਾ ਹੈ। ਉਸ ਨੇ 'ਭੈ ਕਾਹੂੰ ਕਉ ਦੇਤ ਨਹਿ ਨਹਿ ਭੈ ਮਾਨਤ ਆਨਿ' ਦੀ ਜਿੰਦਗੀ ਜਿਉਣੀ ਹੈ ਅਤੇ ਦੂਸਰਿਆਂ ਲਈ ਵੀ ਇਸ ਕਿਸਮ ਦਾ ਮਾਹੌਲ ਸਿਰਜਣ ਵਿਚ ਸਹਾਇਤਾ ਕਰਨੀ ਹੈ। ਸੋ ਸਿੱਖ ਧਰਮ-ਦਰਸ਼ਨ ਦੇ ਗਿਆਨੀ ਜਾਂ ਬ੍ਰਹਮ ਗਿਆਨੀ ਨੇ ਬਿਲਕੁਲ ਧਰਾਤਲ ਤੇ ਵਿਚਰਦਿਆਂ ਹੋਇਆਂ ਮਨੁੱਖ ਬਣਨਾ ਹੈ ਜਿਸ ਨੇ ਸੰਸਾਰ ਦੇ ਕਲਿਆਣ ਵਿਚ ਹਿੱਸਾ ਪਾਉਣਾ ਹੈ।

1:3:10. ਅਭਿਆਸ ਲਈ ਪ੍ਰਸ਼ਨ

ਪ੍ਰਸ਼ਨ 1. ਗਿਆਨ ਦੀਆਂ ਕਿਸਮਾਂ ਬਾਰੇ ਲਿਖੋ?

ਪ੍ਰਸ਼ਨ 2. ਗਿਆਨ ਦੇ ਪ੍ਰਮਾਣ ਜਾਂ ਸੋਮੇ ਕਿਹੜੇ ਹਨ?

1:3:11. ਸਹਾਇਕ ਪੁਸਤਕਾਂ

ਧਰਮ ਦਰਸ਼ਨ - ਮਨਜੀਤ ਸਿੰਘ

ਸਿ੍ਰਸ਼ਟੀ - ਸਰੂਪ ਅਤੇ ਬ੍ਰਹਮ ਨਾਲ ਸੰਬੰਧ

1:4:1. ਪਾਠ ਦਾ ਉਦੇਸ਼

1:4:2. ਜਾਣ ਪਛਾਣ

1:4:3. ਭਾਰਤੀ ਪਿਛੋਕੜ

1:4:4. ਗੁਰਮਤਿ ਦ੍ਰਿਸ਼ਟੀਕੋਣ

1:4:4:1. ਸਿ੍ਰਸ਼ਟੀ ਅਸੱਤ ਨਹੀਂ ਤਥਾ ਪਰਿਵਰਤਨਸ਼ੀਲ ਹੈ

1:4:4:2. ਸਿ੍ਰਸ਼ਟੀ ਰਚਨਾ ਤੋਂ ਪੂਰਬ ਅਵਸਥਾ

1:4:4:3. ਸਿ੍ਰਸ਼ਟੀ ਉਤਪਤੀ

1:4:5. ਬ੍ਰਹਮ ਤੇ ਸਿ੍ਰਸ਼ਟੀ ਦਾ ਸਬੰਧ

1:4:6. ਸਾਰ

1:4:7. ਅਭਿਆਸ ਲਈ ਪ੍ਰਸ਼ਨ

1:4:1. ਪਾਠ ਦਾ ਉਦੇਸ਼:

ਆਦਿ ਕਾਲ ਤੋਂ ਸਿ੍ਰਸ਼ਟੀ ਦੇ ਰਹੱਸ ਨੂੰ ਜਾਣਨ ਲਈ ਸੰਤਾਂ, ਰਹੱਸਵਾਦੀਆਂ ਅਤੇ ਦਰਸ਼ਨਕਾਰਾਂ ਅਤੇ ਸਾਹਿਤਕਾਰਾਂ ਨੇ ਯਤਨ ਕੀਤਾ। ਇਸ ਯਤਨ ਨੂੰ ਸਹਿਜ ਅਨੁਭਵ ਅਤੇ ਬੌਧਿਕ ਗਿਆਨ ਦੁਆਰਾ ਜਾਣਨ ਲਈ ਸਿ੍ਰਸ਼ਟੀ ਵਿਗਿਆਨ (Cosmology) ਦਾ ਨਾਂ ਦਿੱਤਾ ਗਿਆ ਹੈ। ਇਸ ਵਿਧੀ ਅਨੁਸਾਰ, ਸਿ੍ਰਸ਼ਟੀ ਤੋਂ ਪਹਿਲਾਂ ਦੀ ਅਵਸਥਾ, ਉਤਪਤੀ ਉਪਾਦਾਨ ਕਾਰਨਾਂ ਤੇ ਨਿਮਿਤ ਕਾਰਨਾਂ ਦਾ ਵਰਣਨ ਕੀਤਾ ਜਾਂਦਾ ਹੈ। ਇਸ ਖੇਜ ਦੁਆਰਾ ਜੜ-ਚੇਤਨ ਪਦਾਰਥ ਆਦਿ ਦੀ ਵੰਡ ਨਿਸ਼ਚਿਤ ਕੀਤੀ ਜਾਂਦੀ ਹੈ।

1:4:2. ਜਾਣ ਪਛਾਣ

ਡਾ. ਪ੍ਰੇਮ ਪ੍ਰਕਾਸ਼ ਨੇ Dr. Nagendra, Encyclopaedia of Humanities , ਦੇ ਹਵਾਲੇ ਅਨੁਸਾਰ, ਵਰਣਨ ਕੀਤਾ ਹੈ ਕਿ ਦਾਰਸ਼ਨਿਕ ਪ੍ਰਣਾਲੀ ਵਿਚ ਇਸ ਦੇ ਦੋ ਹਿੱਸੇ ਹਨ :

1. ਸਿ੍ਰਸ਼ਟੀ ਵਿਦਿਆ (Cosmogony)
2. ਸਿ੍ਰਸ਼ਟੀ ਸ਼ਾਸਤ੍ਰ (Cosmology)

ਸਿੱਸ਼ਟੀ ਵਿਦਿਆ ਅਨੁਸਾਰ ਸਿੱਸ਼ਟੀ ਵਿਚ ਮੈਜ਼ੂਦ ਸਾਰੀਆਂ ਹੋਦਾਂ (beings) ਦੀ ਉਤਪਤੀ ਦਾ ਵਰਣਨ ਹੁੰਦਾ ਹੈ। ਭਾਰਤ ਦੇ ਪੌਰਾਣਕ ਸਾਹਿਤ ਅਤੇ ਦੂਸਰੇ ਸਾਹਿਤ ਵਿਚ ਵਿਸ਼ਵ ਦੇ ਵਿਕਾਸ ਸਬੰਧ ਵਿਚ ਤਰ੍ਹਾਂ-ਤਰ੍ਹਾਂ ਦੇ ਵਿਸ਼ਵਾਸ ਪ੍ਰਗਟ ਕੀਤੇ ਗਏ ਹਨ।

D.D. Runes, (Dictionary of Philosophy, p.68) ਅਨੁਸਾਰ ਸਿੱਸ਼ਟੀ ਵਿਦਿਆ ਉਸ ਪ੍ਰਣਾਲੀ ਦਾ ਕਲਾਤਮਿਕ ਵਿਵੇਚਨ ਹੈ ਜਿਸ ਦੁਆਰਾ ਇਹ ਬ੍ਰਹਮੰਡ ਹੋਦ ਵਿਚ ਆਇਆ।

ਸਿੱਸ਼ਟੀ ਸ਼ਾਸਤ੍ਰ ਦਾ ਸਬੰਧ ਸਿੱਸ਼ਟੀ ਵਿਗਿਆਨ ਨਾਲ ਹੈ। ਇਸ ਵਿਚ ਬ੍ਰਹਮੰਡ ਦੀ ਉਤਪਤੀ ਦਾ ਵਿਗਿਆਨਕ ਢੰਗ ਨਾਲ ਵਿਚਾਰ ਹੁੰਦਾ ਹੈ। ਕੁਦਰਤੀ ਸਚਾਈਆਂ, ਅਧਿਖੋਤਿਕ ਸਤਿ, ਕੁਦਰਤ ਦਾ ਰਹੱਸ, ਬੁਨਿਆਦੀ ਨਿਯਮ ਤੇ ਪ੍ਰਣਾਲੀਆਂ ਆਦਿ ਵਿਸ਼ਿਆਂ ਦਾ ਵਰਣਨ ਹੁੰਦਾ ਹੈ।

ਪੱਛਮੀ ਵਿਦਵਾਨ, ਹੀਗਲ ਦੇ ਅਨੁਸਾਰ ਸਿੱਸ਼ਟੀ ਸ਼ਾਸਤ੍ਰ ਦੇ ਮੁੱਖ ਵਿਸ਼ੇ, ਬ੍ਰਹਮੰਡ ਦੀ ਅਚਾਨਕੀ ਪੈਦਾਇਸ਼, ਲੋੜ ਸਦੀਵਤਾ, ਸੀਮਾਵਾਂ ਅਤੇ ਪ੍ਰਬੰਧਕੀ ਨੇਮ ਹਨ ਜਿਨ੍ਹਾਂ ਵਿਚ ਮਨੁੱਖ ਦੀ ਸਥਿਤੀ ਨੂੰ ਵੀ ਮੱਦੇ ਨਜ਼ਰ ਰੱਖਿਆ ਜਾਂਦਾ ਹੈ।

ਭਾਰਤ ਵਿਚ ਸਿੱਸ਼ਟੀ ਦਾ ਸਾਹਿਤਿਕ, ਧਾਰਮਿਕ ਤੇ ਦਾਰਸ਼ਨਿਕ ਪੱਧਰ ਤੇ ਵਿਚਾਰ ਹੋਇਆ ਹੈ।

1:4:3. ਭਾਰਤੀ ਪਿਛੋਕੜ

ਭਾਰਤੀ ਪਰੰਪਰਾ ਵੱਲ ਨਜ਼ਰ ਮਾਰਿਆਂ ਇਸ ਸਿਧਾਂਤ ਦੀ ਚਰਚਾ ਖੂਬ ਹੋਈ ਮਿਲਦੀ ਹੈ। ਰਿਗਵੇਦ (1.164.4) ਵਿਚ ਵੈਦਿਕ ਰਿਸ਼ੀਆਂ ਦੇ ਮਨ ਵਿਚ ਪ੍ਰਸ਼ਨ ਉੱਠਦੇ ਸਨ ਕਿ ਪ੍ਰਿਥਵੀ ਪ੍ਰਾਣ, ਰਕਤ, ਤੇ ਆਤਮਾ ਸਭ ਕਿਥੋਂ ਰਹਿੰਦੇ ਹਨ। ਸਭ ਤੋਂ ਪਹਿਲਾਂ ਉਨ੍ਹਾਂ ਦੇ ਮਨ ਵਿਚ ਪ੍ਰਸ਼ਨ ਉਠਿਆ ਕਿ ਆਕਾਸ਼-ਪ੍ਰਿਥਵੀ ਕਿਸ ਬਿਰਖ ਤੇ ਉਤਪੰਨ ਹੋਏ (ਰਿਗ. 10. 31.7) ਇਹਨਾਂ ਵਿਚੋਂ ਕੌਣ ਪਹਿਲਾਂ ਅਤੇ ਕੌਣ ਪਿੱਛੋਂ ਹੋਦ ਵਿਚ ਆਇਆ। ਰਿਸ਼ੀ ਕਦੀ ਇੰਦਰ ਦੇ ਕਦੀ ਵਰੁਣ, ਮਿਤਰ ਤੇ ਅਗਨੀ ਸੁਰਜ ਨੂੰ ਸਿੱਸ਼ਟੀ ਦਾ ਆਧਾਰ ਮੰਨਦੇ, ਕਦੀ ਚੰਦਰਮਾ ਸੁਰਜ ਨੂੰ, ਜੇ ਇਹ ਕਾਰਨ ਨਹੀਂ ਹਨ ਤੇ ਪ੍ਰਿਥਵੀ ਫਿਗ ਕਿਉਂ ਨਹੀਂ ਪੈਦੀ ਆਦਿ ਵਿਚਾਰਾਂ ਦੀ ਖੂਬ ਚਰਚਾ ਹੋਈ ਮਿਲਦੀ ਹੈ।

ਪੁਰਸ਼ ਸੂਕਤ (ਰਿਗਵੇਦ) ਵਿਚ ਸਮੁੱਚੇ ਬ੍ਰਹਮੰਡ ਦੇ ਨਿਰਮਾਣ ਦਾ ਵਰਣਨ ਕੀਤਾ ਗਿਆ ਹੈ। ਨਾਸਦੀਯ ਸੂਕਤ ਦੇ ਸ਼ੁਰੂ ਵਿਚ ਵਰਣਨ ਹੈ ਨਾ ਸਤ ਨਾ ਅਸੱਤ ਹੀ ਸੀ। ਸਭ ਜਲ ਮਈ ਸੀ। ਅਸੱਤ ਦੁਆਰਾ ਸਭ ਚਕਿਆ ਹੋਇਆ ਸੀ। ਇਸ ਵਿਚੋਂ ਇਕ ਤੱਤ ਦੀ ਸਿੱਸ਼ਟੀ ਦੀ ਉਤਪਤੀ ਕਰਨ ਦੀ ਇੱਛਾ ਉਤਪੰਨ ਹੋਈ, ਉਸ ਤੋਂ ਬੀਜ ਦੀ ਉਤਪਤੀ ਹੋਈ।

ਉਪਨਿਸ਼ਦਾਂ ਵਿਚ ਸਿੱਸ਼ਟੀ ਸਬੰਧੀ ਬੜੀ ਚਰਚਾ ਹੋਈ ਹੈ। ਬ੍ਰਹਮਿਦਾਰਣ ਉਪਨਿਸ਼ਦ ਵਿਚ (5-1) ਜ਼ਿਕਰ ਹੈ, ਸਭ ਪਾਸੇ ਜਲ ਹੀ ਜਲ ਸੀ ਜਲ ਤੋਂ ਪ੍ਰਿਥਵੀ ਅੰਤਰਿਕਸ਼, ਅਕਾਸ਼, ਦੇਵ, ਮਨੁੱਖ, ਪਸੂ, ਪੰਛੀ, ਤਿਣ੍ਹ ਬਨਾਸਪਤੀ, ਜੀਵ ਜੰਤੂ ਉਤਪੰਨ ਹੋਏ। ਅੰਤ ਵਿਚ ਬ੍ਰਹਮ ਨੂੰ ਸਿੱਸ਼ਟੀ ਦਾ ਆਧਾਰ ਮੰਨਿਆ ਗਿਆ। ਇਹ ਜਗਤ ਦਾ ਮੂਲ ਕਾਰਣ ਤੱਤ ਹੈ। (ਬ੍ਰਹਮ, 3-8, 3.9)

ਛਾਂਦੋਗਯ ਉਪਨਿਸ਼ਦ (6-2.3) ਵਿਚ ਸਭ ਸਰੂਪ ਬ੍ਰਹਮ ਤੋਂ ਜਗਤ ਦੀ ਉਤਪਤੀ ਦਾ ਵਰਣਨ ਕੀਤਾ ਮਿਲਦਾ ਹੈ। ਜਗਤ ਨੂੰ ਬ੍ਰਹਮ ਰੂਪ ਮੰਨਿਆ ਗਿਆ ਹੈ। ਕਿਤੇ ਕਿਤੇ ਸਮੁੱਚੇ ਨਾਮ-ਰੂਪ ਜਗਤ ਨੂੰ ਮਾਇਆ ਸਮਾਨ ਤੇ ਸੁਪਨੇਵਤ (ਛਲਾਵਾ) ਮੰਨਿਆ ਹੈ। ਮਾਂਡੂਕਯ ਉਪ. (1-7) ਵਿਚ ਜ਼ਿਕਰ ਹੈ ਕਿ ਸਿੱਸ਼ਟੀ ਦੇ ਸਮੁੱਚੇ ਨਾਮ ਰੂਪ ਪਰਿਵਰਤਨਸ਼ੀਲ, ਵਿਨਾਸ਼ੀਲ ਅਤੇ ਅਨਿਤ ਹਨ। ਜਗਤ ਦੀ ਉਤਪਤੀ ਬ੍ਰਹਮ ਤੋਂ ਹੋਈ ਅਤੇ ਅੰਤ ਨੂੰ ਅਭੇਦ ਵੀ ਉਸੇ ਵਿਚ ਹੋਈ ਮੰਨੀ ਜਾਂਦੀ ਹੈ। (ਛਾਂਦੋ. 3. 14. 1) ਉਪਨਿਸ਼ਦਾਂ ਵਿਚ ਅਦੁੱਤੀ ਸਤਿ ਨੇ ਏਕ ਤੋਂ ਅਨੇਕ ਹੋਣ ਦੀ ਇੱਛਾ ਪ੍ਰਗਟ ਕੀਤੀ। ਇੱਛਾ ਅਧੀਨ ਤੇਜ ਉਤਪੰਨ ਕੀਤਾ ਤੇਜ ਤੋਂ ਜਲ, ਜਲ ਤੋਂ ਅੰਨ ਦੀ ਉਤਪਤੀ ਹੋਈ। (ਛਾਂਦੋ, ਉਪ, 6.2.2) ਇਸੇ ਤਰ੍ਹਾਂ ਆਤਮਾ

(ਬ੍ਰਹਮ ਤੋਂ ਅਕਾਸ਼, ਹਵਾ, ਅਗਨੀ, ਜਲ, ਪ੍ਰਿਥਵੀ, ਬਨਸਪਤੀ, ਅੰਨ, ਪੁਰਸ਼ ਦੀ ਉਤਪਤੀ ਕਰਮਵਾਰ ਹੋਈ (ਤੈਤਰੀਯ ਉਪ, 2.1.1)

ਗੀਤਾ ਵਿਚ (7-10) ਬ੍ਰਹਮ ਨੂੰ ਸਨਾਤਨ ਬੀਜਮ ਸਮਸਤ ਭੂਤਾਂ ਦਾ ਅਧਿਨਾਸੀ ਬੀਜ ਦੌਸਿਆ ਹੈ। ਸੰਪੂਰਨ ਜਗਤ ਬ੍ਰਹਮ ਰੂਪ ਮਾਲਾ ਦੇ ਮਣਕਿਆਂ ਦੀ ਤਰ੍ਹਾਂ ਹੈ। ਜਗਤ ਦੀ ਪਾਲਣਾ ਵੀ ਬ੍ਰਹਮ ਦੁਆਰਾ ਹੁੰਦੀ ਹੈ। (9.17) ਭਗਵਾਨ ਕ੍ਰਿਸ਼ਨ ਨੇ ਕਿਹਾ ਅੰਤ ਵਿਚ ਸਮੂਹ ਜੀਵ ਮੇਰੀ ਪ੍ਰਕਿਰਤੀ ਵਿਚ ਲੀਨ ਹੁੰਦੇ ਹਨ। (9.7)

ਸਾਂਖ ਦਰਸ਼ਨ ਨੇ ਪ੍ਰਕਿਰਤੀ ਨੂੰ ਜਗਤ ਦਾ ਮੂਲ ਕਾਰਨ ਮੰਨਿਆ ਹੈ ਪ੍ਰਕਿਰਤੀ ਦਾ ਆਪਣਾ ਕੋਈ ਕਾਰਜ ਨਹੀਂ। ਪ੍ਰਕਿਰਤੀ ਦ੍ਰਵ ਜਾਂ ਪਦਾਰਥ ਨਹੀਂ। ਇਹ ਤ੍ਰੈਗੁਣਾਂ ਦੀ ਸਮ-ਅਵਸਥਾ ਹੈ। ਤ੍ਰੈਗੁਣ ਸਮ ਸ਼ਕਤੀ ਸੰਪੰਨ ਹੁੰਦੇ ਹਨ। ਜਦੋਂ ਇਕ ਗੁਣ ਦੂਜੇ ਦੋ ਗੁਣਾਂ ਤੇ ਹਾਵੀ ਨਹੀਂ ਤਾਂ ਇਸ ਤੋਂ ਇਕ ਵਿਕਾਰਹੀਨ, ਨਿਰਵਿਸ਼ੇਸ਼, ਸਮ ਅਵਸਥਾ ਉਤਪੰਨ ਹੁੰਦੀ ਹੈ। ਇਹੋ ਪ੍ਰਕਿਰਤੀ ਹੈ - ਸਾਂਖ ਦਰਸ਼ਨ ਵਿਚ ਸਤਕਾਰਯਵਾਦ ਨੂੰ ਸਵੀਕਾਰ ਕੀਤਾ ਗਿਆ ਹੈ। ਇਸ ਅਨੁਸਾਰ ਮੰਨਿਆ ਜਾਂਦਾ ਹੈ ਕਿ ਕਾਰਜ ਦੀ ਉਤਪਤੀ ਤੋਂ ਪਹਿਲਾਂ ਕਾਰਜ ਕਾਰਨ ਵਿਚ ਵਿਦਮਾਨ ਹੁੰਦਾ ਹੈ। ਭਾਵ ਕਾਰਜ ਤੇ ਕਾਰਨ ਵਿਚ ਅਭਿਨਤਾ ਹੈ ਅਤੇ ਇਹ ਦੋਨੋਂ ਇਕ ਦੂਜੇ ਉੱਪਰ ਨਿਰਧਾਰਤ ਹੁੰਦੇ ਹਨ।

ਸ਼ੰਕਰ ਨੇ ਵੀ ਇਹੀ ਮੰਨਿਆ ਹੈ ਕਿ ਪਰਮੇਸ਼ਰ ਹੀ ਸੰਪੂਰਨ ਜਗਤ ਦਾ ਕਰਤਾ ਹੈ। ਉਸ ਨੇ ਇਹ ਗੱਲ ਮੰਨੀ ਹੈ, ਬ੍ਰਹਮ ਤੋਂ ਸਿ੍ਰਫ਼ ਦੀ ਉਤਪਤੀ ਦਾ ਇਹ ਸਮੁੱਚਾ ਵਰਣਨ ਅਰਥਵਾਦ ਮਾਤਰ ਹੈ। ਇਸ ਦਾ ਮੰਤਵ ਕੇਵਲ ਆਤਮਾ ਦੇ ਸਰੂਪ ਦੇ ਅਵਬੋਧ ਵਿਚ ਸਹਾਇਕ ਹੋਣਾ ਹੈ। (ਏਤਰੇਅ ਉਪ, ਸ਼ੰਕਰ ਭਾਸ 2.1.1)

ਬ੍ਰਹਮ ਸੂਤਰ ਦੇ ਭਾਸ ਅਨੁਸਾਰ ਸ਼ੰਕਰ ਦਾ ਮੰਨਣਾ ਹੈ ਕਿ ਪ੍ਰਥੰਚ ਰੂਪ ਜਗਤ ਬ੍ਰਹਮਾਤਮਕ ਹੈ। ਬ੍ਰਹਮ ਪ੍ਰੰਪਚਾਤਮਕ ਨਹੀਂ (ਬ੍ਰਹਮ ਸੂਤਰ ਭਾਸ 3-2.21) ਸ਼ੰਕਰ ਅਨੁਸਾਰ ਬ੍ਰਹਮ ਤ੍ਰੈਕਾਲ ਵਿਚ ਸੱਤਾ ਦੁਆਰਾ ਦੂਸ਼ਿਤ ਨਹੀਂ ਹੁੰਦਾ ਇਸੇ ਲਈ ਉਹ ਕਾਰਜ ਜਗਤ ਦੀ ਸੱਤਾ ਤੋਂ ਵੀ ਦੂਸ਼ਿਤ ਨਹੀਂ ਹੁੰਦਾ ਜਿਸ ਤਰ੍ਹਾਂ ਮਕੜੀ ਆਪਣੇ ਵਿਚੋਂ ਹੀ ਤੰਦਾਂ ਉਪਜਾਂਦੀ ਹੈ ਉਸੇ ਤਰ੍ਹਾਂ ਬ੍ਰਹਮ ਵੀ ਬਿਨਾਂ ਕਿਸੇ ਸਾਧਨ-ਸਾਮੱਗਰੀ ਦੇ ਸਿ੍ਰਫ਼ ਦੀ ਰਚਨਾ ਕਰਦਾ ਹੈ। ਅਦਵੈਤ ਵੇਦਾਂਤ ਦੇ ਜਗਤ ਦੇ ਸੱਤ-ਅਸੱਤ ਬਾਰੇ ਉੱਤਰ ਹੈ ਕਿ ਬ੍ਰਹਮ ਹੀ ਸੱਤ ਹੈ ਜਗਤ ਮਿੱਥਿਆ ਹੈ ਪਰਤੂ ਕਈ ਵਾਰੀ ਅਸ਼ੀ ਸਤਿ ਦੀ ਪਰਿਭਾਸ਼ਾ ਨੂੰ ਸਹੀ ਰੂਪ ਵਿਚ ਨਹੀਂ ਸਮਝਦੇ, ਇਹ ਜਗਤ ਹਰ ਪਲ ਘੜੀ ਨਵਾਂ ਰੂਪ ਗ੍ਰਹਿਣ ਕਰਦਾ ਰਹਿੰਦਾ ਹੈ ਭਾਵ ਪਰਿਵਰਤਨਸ਼ੀਲ ਹੈ। ਕੇਵਲ ਬ੍ਰਹਮ ਹੀ ਤ੍ਰੈਕਾਲ ਇਕ ਰਸ ਰਹਿੰਦਾ ਹੈ। ਸੱਤਾ ਦੀਆਂ ਕਈ ਸ਼੍ਰੇਣੀਆਂ ਹਨ ਜਿਨ੍ਹਾਂ ਅਰਥਾਂ ਵਿਚ ਅਸ਼ੀ ਬ੍ਰਹਮ ਨੂੰ ਸਤਿ ਕਹਿੰਦੇ ਹਨ ਉਨ੍ਹਾਂ ਅਰਥਾਂ ਵਿਚ ਜਗਤ ਨੂੰ ਸਤਿ ਨਹੀਂ ਕਹਿੰਦੇ।

ਬ੍ਰਹਮ ਦੀ ਸੱਤਾ ਪਰਮਾਰਥਕ ਹੈ ਪਰ ਜਗਤ ਦੀ ਸੱਤਾ ਵਿਵਹਾਰਕ ਹੈ। ਬ੍ਰਹਮ ਗਿਆਨ ਜਦੋਂ ਤੱਕ ਪ੍ਰਾਪਤ ਨਹੀਂ ਹੁੰਦਾ ਉਦੋਂ ਤੱਕ ਜਗਤ ਸਤਿ ਹੈ ਜਦੋਂ ਬ੍ਰਹਮ ਗਿਆਨ ਪ੍ਰਾਪਤ ਹੋ ਜਾਂਦਾ ਹੈ ਉਦੋਂ ਜਗਤ ਦੀ ਸੱਤਾ ਸਿਟ ਜਾਂਦੀ ਹੈ।

ਵੇਦਾਂਤ ਨੇ ਤਿੰਨ ਪ੍ਰਕਾਰ ਦੀ ਸੱਤਾ ਨੂੰ ਸਵੀਕਾਰ ਕੀਤਾ ਹੈ :

1. ਪ੍ਰਤਿਭਾਸਕ, ਵਿਵਹਾਰਕ, ਪਰਮਾਰਥਕ

ਪ੍ਰਤਿਭਾਸਕ ਉਹ ਸੱਤਾ ਹੈ ਜਿਸ ਦੀ ਪ੍ਰਤੀਤੀ (ਥੋੜੇ ਚਿਰ ਲਈ ਹੀ) ਕਾਲ ਵਿਚ ਹੀ ਸਤਿ ਅਨੁਭਵ ਹੋਵੇ। ਸਮੇਂ ਦੇ ਬੀਤਣ ਨਾਲ ਸਹੀ ਗਿਆਨ ਕਾਰਨ ਨਸ਼ਟ ਹੋ ਜਾਵੇ। ਜਿਵੇਂ ਰੱਸੀ ਤੇ ਸੱਧ ਦਾ ਵਰਣਨ ਆਉਦਾ ਹੈ।

ਵਿਵਹਾਰਕ ਸੱਤਾ ਤੋਂ ਭਾਵ ਹੈ ਜੋ ਜਗਤ ਦੇ ਪਦਾਰਥਾਂ ਵਿਚ ਵਿਦਮਾਨ ਰਹਿੰਦੀ ਹੈ, ਪਦਾਰਥਾਂ ਦੇ ਪੰਜ ਧਰਮ ਵਿਦਮਾਨ ਰਹਿੰਦੇ ਹਨ : (1) ਅਸਤਿ, (2) ਭਾਂਤਿ-ਉਹ ਪ੍ਰਕਾਸ਼ਿਤ ਹੁੰਦੇ ਹਨ, (3) ਪ੍ਰਿਆ, ਉਹ ਸਾਨੂੰ ਅਨੰਦ ਦਿੰਦੇ ਹਨ, (4) ਰੂਪ, ਉਨ੍ਹਾਂ ਦਾ ਇਕ ਵਿਸ਼ੇਸ਼ ਰੂਪ ਹੈ, (5) ਨਾਮ, ਉਨ੍ਹਾਂ ਦਾ ਕੋਈ ਨਾ ਕੋਈ ਵਿਸ਼ੇਸ਼ ਨਾਮ ਹੁੰਦਾ ਹੈ।

ਦੱਖਣ ਦੇ ਵੈਸ਼ਨਵ ਆਲਵਰਾਂ ਨੇ ਜਗਤ ਨੂੰ ਪਾਰਬ੍ਰਹਮ ਦਾ ਅੰਸ਼ ਮੰਨਿਆ ਹੈ। ਭਾਵ ਜਗਤ ਮਿਥਿਆ ਨਹੀਂ ਸਤਿ ਹੈ। ਜਿਥੇ ਮਾਇਆ ਗੁਸਤ ਜਗਤ ਦੀ ਗੱਲ ਕਰਦੇ ਹਨ ਉਥੇ ਉਨ੍ਹਾਂ ਦਾ ਭਾਵ ਸੰਸਾਰ ਤੋਂ ਹੈ।

1:4:4. ਗੁਰਮਤਿ ਦ੍ਰਿਸ਼ਟੀਕੋਣ

ਸ੍ਰਿਸ਼ਟੀ ਬਾਰੇ ਗੁਰੂ ਗ੍ਰੰਥ ਸਾਹਿਬ ਵਿਚ ਬੜੀ ਵਿਸਥਾਰ ਸਹਿਤ ਵਰਣਨ ਮਿਲਦਾ ਹੈ। ਇਸ ਦੇ ਕਈ ਪੱਖਾਂ ਉਤੇ ਵਿਸਥਾਰ ਸਹਿਤ ਚਾਨਣਾ ਪਾਇਆ ਗਿਆ ਹੈ। ਜੈਸਾ ਕਿ :

- ਸ੍ਰਿਸ਼ਟੀ ਰਚਨਾਂ ਤੋਂ ਪਹਿਲੀ ਦੀ ਅਵਸਥਾ
- ਸ੍ਰਿਸ਼ਟੀ ਰਚਨਾ ਕਢੇ ਹੋਈ
- ਸ੍ਰਿਸ਼ਟੀ ਅਨਾਦਿ ਹੈ ਜਾਂ ਇਸ ਦਾ ਆਦਿ ਅੰਤ ਹੈ।
- ਸ੍ਰਿਸ਼ਟੀ ਦੀ ਭਿੰਨਤਾ
- ਇਸ ਦਾ ਵਿਸਮਾਦੀ ਪੱਖ।
- ਇਸ ਦੀ ਰਚਨਾ ਕਈ ਵਾਰ ਹੋਈ ਤੇ ਫਿਰ ਵਿਨਾਸ਼ ਹੋਈ।
- ਇਸ ਦੀ ਉਤਪਤੀ ਓਅੰਕਾਰ ਤੋਂ ਹੋਈ, ਸੁੰਨ ਤੋਂ ਹੋਈ, ਹਉਮੈ ਤੋਂ ਹੋਈ।
- ਉਤਪਤੀ ਦਾ ਮੰਤਵ ਤੇ ਮਨੋਰਥ ਤੇ ਮਨੁੱਖ ਦਾ ਸਥਾਨ ਸ੍ਰਿਸ਼ਟੀ ਦਾ ਵਿਕਾਸ।
- ਬ੍ਰਹਮ ਤੇ ਸ੍ਰਿਸ਼ਟੀ ਦਾ ਸਬੰਧ।
- ਸ੍ਰਿਸ਼ਟੀ ਦੇ ਤੱਤ
- ਸ੍ਰਿਸ਼ਟੀ ਦਾ ਰਹੱਸ

ਗੁਰਬਾਣੀ ਵਿਚ ਅਨੇਕਾਂ ਸ਼ਬਦਾਂ ਦੁਆਰਾ ਇਸ ਬਾਰੇ ਅੰਕਤ ਕੀਤਾ ਮਿਲਦਾ ਹੈ। ਇਸ ਵਰਣਨ ਰਾਹੀਂ ਵੱਖੋਂ ਵੱਖਰੇ ਪੱਖ ਵੀ ਨਿਰੂਪਤ ਕੀਤੇ ਗਏ ਹਨ। ਕੁਝ ਦਾ ਵਰਣਨ ਕਰਨਾ ਜ਼ਰੂਰੀ ਹੋਵੇਗਾ :

ਸਿਰਠਿ, ਸਿਰਠੀ, ਸ੍ਰਿਸ਼ਟਿ ਆਦਿ

- ਜੇਤੀ ਸਿਰਠਿ ਉਪਾਈ ਵੇਖਾ॥
- ਵਿਣੁ ਕਰਮਾ ਕਿ ਮਿਲੈ ਲਈ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨)
- ਜਿਸਕੀ ਸ੍ਰਿਸ਼ਟਿ ਸੁ ਕਰਣੈਹਾਰ॥
- ਅਵਰ ਨ ਬੂਝਿ ਕਰਤ ਬੀਚਾਰੁ॥ (ਉਹੀ, ਪੰਨਾ ੨੯੫)

ਜਗਤ, ਜਗਤ-ਸੰਸਾਰ

- ਇਹ ਜਗ ਸਚੇ ਕੀ ਹੈ ਕੋਠੜੀ॥
- ਸਚੇ ਕਾ ਵਿਚਿ ਵਾਸੁ॥ (ਉਹੀ, ਪੰਨਾ ੪੯੩)
- ਏਹੁ ਵਿਸੁ ਸੰਸਾਰੁ ਜੋ ਤੁਮ ਦੇਖਦੇ ਇਹ ਹਰਿ ਕਾ ਰੂਪ ਹੈ
- ਹਰਿ ਰੂਪ ਨਦਰੀ ਆਇਆ। (ਉਹੀ, ਰਾਮਕਲੀ ਮ.੩, ਪੰਨਾ ੯੨੨)

ਕੁਦਰਤ, ਮਾਇਆ, ਪਸਾਰਾ

- ਕੁਦਰਤਿ ਕਰਕੇ ਵਸਿਆ ਸੋਇ
- ਆਪਣੀ ਮਾਇਆ ਆਪ ਪਸਾਰੀ ਆਪੇ ਦੇਖਣ ਹਾਰਾ॥

ਰਚਨਾ, ਦੁਨੀਆਂ, ਪਸਾਉ

ਨਾਨਕ ਕਰਤੇ ਕੀ ਜਾਨੇ ਕਰਤਾ ਰਚਨਾ॥

----- (ਉਹੀ, ਪੰਨਾ ੨੨੫)

ਕੀਤਾ ਪਸਾਉ ਏਕੇ ਕਵਾਉ॥

ਤਿਸਤੇ ਹੋਇ ਲੇਖ ਦਰਿਆਉ, (ਉਹੀ, ਪੰਨਾ ੩)

ਗੁਰੂ ਸਾਹਿਬ ਨੇ ਸਿਸ਼ਟੀ ਦੀ ਭਿੰਨਤਾ ਬਾਰੇ ਵਿਸਮਾਦਮਈ ਦਿਸ਼ਟੀਕੋਣ ਅਪਣਾਇਆ ਹੈ। ਇਸ ਦੇ ਰਹੱਸ ਨੂੰ ਅਸਚਰਜਮਈ ਰੂਪ ਵਿਚ ਚਿਤਰਿਆ ਹੈ। ਉਹ ਕਰਤਾ ਸਿਸ਼ਟੀ ਦੀ ਰਚਨਾ ਕਰਕੇ ਇਸ ਦੀ ਸਾਰ ਵੀ ਲੈਂਦਾ ਹੈ ਇਸ ਨੂੰ ਵਿਸਾਰ ਨਹੀਂ ਦਿੰਦਾ, ਛੱਡ ਨਹੀਂ ਦਿੰਦਾ।

ਰੰਗੀ ਰੰਗੀ ਭਾਂਤੀ ਕਰਿ ਕਰਿ ਜਿਨਸੀ ਮਾਇਆ ਜਿਨਿ ਉਪਾਈ॥

ਕਰਿ ਕਰਿ ਵੇਖੈ ਕੀਤਾ ਆਪਣਾ ਜਿਵ ਤਿਸ ਦੀ ਵਡਿਆਈ॥ (ਉਹੀ, ਪੰਨਾ ੬੭)

1:4:4:1. ਸਿਸ਼ਟੀ ਅਸੱਤ ਨਹੀਂ ਤਥਾ ਪਰਿਵਰਤਨਸ਼ੀਲ ਹੈ

ਗੁਰਮਤਿ ਨੇ ਜਗਤ ਨੂੰ ਸਾਪੇਖ ਸਤਿ (Relative Truth) ਮੰਨਿਆ ਹੈ। ਸਦੀਵੀ ਸਤਿ ਨਹੀਂ ਮੰਨਿਆ। ਵੇਦਾਂਤੀਆਂ ਅਨੁਸਾਰ ਤਿੰਨ ਪ੍ਰਕਾਰ ਦਾ ਸਤਿ ਹੈ ਸਾਨੂੰ ਗੁਰਬਾਣੀ ਵਿਚ ਵੀ ਇਸ ਸੰਬੰਧੀ ਚਰਚਾ ਮਿਲ ਜਾਂਦੀ ਹੈ। ਜਿਵੇਂ ਕਿ

1. ਪ੍ਰਤਿਭਾਸਿਕ ਸਤਿ - ਦੁਨੀਆਂ ਮੁਕਾਮੇ ਠਾਨੀ॥ (ਉਹੀ, ਪੰਨਾ ੨੭)
2. ਵਿਵਹਾਰਿਕ ਸਤਿ - ਜੀਵਨ ਲਉ ਬਿਉਹਾਰ ਹੈ ਜਗ ਕਉ ਤੁਮ ਜਾਨਉ॥ (ਉਹੀ, ਪੰਨਾ ੧੨੯)
3. ਪਰਮਾਰਥਿਕ ਸਤਿ - ਏਹੁ ਵਿਸ ਸੰਸਾਰ ਤੁਮ ਦੇਖਦੇ

ਇਹੁ ਹਰਿ ਦਾ ਰੂਪ ਹੈ ਹਰਿ ਰੂਪ ਨਦਰੀ ਆਇਆ॥ (ਉਹੀ, ਪੰਨਾ ੯੨੨)

ਗੁਰਮਤਿ ਨੇ ਸੱਚੇ ਪਾਤਸ਼ਾਹ ਦੀ ਕੁਦਰਤ ਵੀ ਸੱਚੀ ਮੰਨੀ ਹੈ ਨਹੀਂ ਤਾਂ ਜੀਵਨ ਦਾ ਮੰਤਵ ਹੀ ਖਤਮ ਹੋ ਜਾਂਦਾ ਹੈ।

1:4:4:2. ਸਿਸ਼ਟੀ ਰਚਨਾ ਤੋਂ ਪੂਰਬ ਅਵਸਥਾ

ਇਸ ਜਗਤ ਦੀ ਰਚਨਾ ਕਦੇ ਹੋਈ, ਇਸ ਦੀ ਕਿਤਨੀ ਉਮਰ ਹੈ। ਇਸ ਬਾਰੇ ਇਕ ਧੜਾ ਭੌਤਿਕਵਾਦੀਆਂ ਦਾ ਹੈ ਜਿਹੜਾ ਸਿਸ਼ਟੀ ਨੂੰ ਅਨਾਦੀ ਮੰਨਦਾ ਹੈ। ਉਨ੍ਹਾਂ ਅਨੁਸਾਰ ਇਹ ਰਚਨਾ ਧੁਰ ਤੋਂ ਇਕ ਅਨੰਤ ਪ੍ਰਵਾਹ ਹੈ। ਇਸ ਦਾ ਆਦਿ ਅੰਤ ਕੋਈ ਨਹੀਂ। ਇਹ ਇਕ ਸਵੇਂ ਚਲਤ ਵਹਿਣ ਹੈ ਇਸ ਦਾ ਕੋਈ ਕਾਰਨ ਜਾਂ ਰਚਨਹਾਰਾ ਨਹੀਂ।

ਖਿਤਿ ਵਾਰੁ ਨਾ ਜੇਗੀ ਜਾਣੇ ਰੁਤਿ ਮਾਹੁ ਨ ਕੋਈ

ਜਾ ਕਰਤਾ ਸਿਰਠੀ ਕਉ ਸਾਜੇ ਆਪੈ ਜਾਣੈ ਸੋਈ॥ (ਜੁਪੀ ਮ,ਪ)

ਦੂਸਰਾ ਧੜਾ ਅਧਿਆਤਮਵਾਦੀਆਂ ਦਾ ਹੈ ਜਿਸ ਵਿਚ ਗੁਰਮਤਿ ਦਾ ਦਿਸ਼ਟੀਕੋਣ ਸਪੱਸ਼ਟ ਹੈ ਜਿਸ ਅਨੁਸਾਰ ਪਰਮਾਤਮਾ ਇਸ ਦਾ ਰਚਨਹਕਾਰ ਹੈ, ਪਾਲਕ ਹੈ, ਤੇ ਅੰਤ ਵੀ ਉਹੀ ਕਰਦਾ ਹੈ। ਇਸ ਸਿਸ਼ਟੀ ਦਾ ਆਦਿ ਅਤੇ ਅੰਤ ਹੈ ਅਤੇ ਇਸ ਸਿਸ਼ਟੀ ਨੂੰ ਉਸ ਨੇ ਆਪਣੇ ਆਪ ਦੇ ਸਿਰਜਿਆ ਹੈ। ਇਸ ਪ੍ਰਥਮੀ ਵੱਖਰੀ ਚਰਚਾ ਕੀਤੀ ਜਾਵੇਗੀ। ਇਥੇ ਤਾਂ ਕੇਵਲ ਇਤਨਾ ਹੀ ਕਹਿਣਾ ਹੈ ਕਿ ਸਿਸ਼ਟੀ ਰਚਨਾ ਤੋਂ ਪਹਿਲਾਂ ਕਿਸ ਤਰ੍ਹਾਂ ਦੀ ਅਵਸਥਾ ਸੀ।

ਰਚਨਾ ਤੋਂ ਪਹਿਲਾਂ ਹਰ ਪਾਸੇ ਬ੍ਰਹਮ ਹੀ ਨਿਰਗੁਣ ਰੂਪ ਵਿਚ ਸੀ ਜੋ ਕੋਈ ਜੁਗਾਂ ਤੋਂ ਆਪਣੇ ਆਪ ਵਿਚ ਤਾੜੀ ਲਾਈ ਬੇਠਾ ਸੀ :

ਕੇਤੇ ਜੁਗ ਵਰਤੇ ਗੁਬਾਰੇ। ਤਾੜੀ ਲਾਈ ਅਪਰ ਅਪਾਰੈ॥

ਧੁੰਪੂਕਾਰਿ ਨਿਰਾਲੁਮ ਬੈਠਾ ਨਾ ਤਦਿ ਧੰਧੁ ਪਸਾਰਾ ਹੈ॥ (ਮਾਰੂ ਮ.੧, ਪੰਨਾ ੧੦੨੯)

ਇਸ ਸੁੰਨ ਅਵਸਥਾ ਵਿਚ ਇਸ ਹੁਣ ਦਿਸਦੇ ਸੰਸਾਰ ਵਰਗੀ ਕੋਈ ਵਸਤੂ ਭਾਵ ਜੜ ਪਦਾਰਥ, ਤੱਤ ਕੁਝ ਵੀ ਨਹੀਂ ਸੀ, ਨਾ ਧਰਮ ਗ੍ਰੰਥ, ਨਾ ਦੇਵੀ-ਦੇਵਤੇ ਭਾਵ ਕੁਝ ਵੀ ਨਹੀਂ ਸੀ :

- ਅਰਬਦ ਨਰਬਦ ਧੁੰਪੂਕਾਰਾ
ਧਰਣਿ ਨਾ ਗਗਨਾ ਹੁਕਮ ਅਪਾਰਾ
ਨਾ ਦਿਨੁ ਰੈਨਿ ਨ ਚੰਦ ਨ ਸੂਰਜ ਸੁੰਨ ਸਮਾਧਿ ਲਗਾਇਦਾ॥
ਖਾਣੀ ਨ ਬਾਣੀ ਪਉਣ ਨ ਪਾਣੀ॥
ਓਪਤਿ ਖਪਤਿ ਨ ਆਵਣ ਜਾਣੀ
ਖੰਡ ਪਤਾਲ ਸਪਤ ਨਹੀਂ ਸਾਗਰ
ਨਦੀ ਨ ਨੀਰ ਵਹਾਇਦਾ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੦੩੫)

- ਜੁਗ ਛਤੀਹ ਗੁਬਾਰ ਕਰਿ ਵਰਤਿਆ ਸੁੰਨਾਹਰਿ॥
ਉਥੇ ਵੇਦ ਪੁਰਾਨ ਨ ਸਾਸਤਾ ਆਪੇ ਹਰਿ ਨਰਹਰਿ॥
ਬੈਠਾ ਤਾੜੀ ਲਾਇ ਆਪਿ ਸਭਦੂ ਹੀ ਬਾਹਰਿ॥ (ਬਿਹਾਰੀ ਵਾਰ ਮ.੫, ਪੰਨਾ ੫੫੫)

ਇਸ ਸੁੰਨ ਸਮਾਧ ਦੀ ਅਵਸਥਾ ਦੋ ਬ੍ਰਹਮ ਨੇ ਆਪਣੇ ਆਪ ਨੂੰ ਆਪੇ ਹੀ ਪ੍ਰਗਟ ਕੀਤਾ। ਉਸ ਨੇ ਇਸ ਸ਼੍ਰੀਸ਼ਟੀ ਰਚਨਾ ਲਈ ਕਿਸੇ ਤੋਂ ਸਲਾਹ ਮਸ਼ਵਰਾ ਨਹੀਂ ਲਿਆ। ਆਪਣੀ ਇੱਛਾ ਅਨੁਸਾਰ ਹੀ ਸਭ ਕੁਝ ਕੀਤਾ :

ਅਪਣਾ ਆਪੁ ਉਪਾਇਉਨ ਤਦਹੁ ਹੋਰੁ ਨ ਕੋਈ
ਮਤਾ ਮਸੂਰਤਿ ਆਪਿ ਕਰੇ ਜੋ ਕਰੇ ਸੁ ਹੋਈ॥

ਜਿਉ ਤਿਸੁ ਭਾਵੈ ਤਿਵੈ ਕਰੇ ਤਿਸੁ ਬਿਨੁ ਅਵਰੁ ਨ ਕੋਈ॥

(ਗੁਜਰੀ ਵਾਰ ਮ.੩, ਪੰਨਾ ੫੦੯)

ਗੁਰਮਤਿ ਨੇ 'ਸੁੰਨ' ਸ਼ਬਦ ਦੀ ਵਰਤੋਂ ਕੀਤੀ ਹੈ। ਇਹ ਸੁੰਨ ਪਰਮਾਤਮਾ ਬੁੱਧ ਵਾਲਾ ਸੁੰਨ ਨਹੀਂ, ਇਸ ਸੁੰਨ ਅੰਦਰ ਰਚਨਾ ਕਰਨ ਦੀ ਸ਼ਕਤੀ ਹੈ। ਇਸੇ ਸੁੰਨ ਤੋਂ ਹੀ ਸਭ ਕੁਝ ਸਿਰਜਿਆ ਗਿਆ। ਇਸ ਸੁੰਨ ਤੋਂ ਉਪਜਿਆ ਸੰਚਾਰ ਮੁੜ ਇਸ ਸੁੰਨ ਵਿਚ ਹੀ ਲੈਅ ਹੋ ਜਾਵੇਗਾ :

- ਸੁੰਨ ਕਲਾ ਅਪਰੰਪਰ ਬਾਰੀ
ਸੁੰਨਹੁ ਉਪਜੀ ਸੁੰਨਿ ਸਮਾਣੀ॥ (ਮਾਰੂ ਮ.੧, ਪੰਨਾ ੧੦੩੭)
ਤੁਝ ਤੇ ਉਪਜਹਿ ਤੁਝ ਮਾਹਿ ਸਮਾਵਹਿ॥ (ਮਾਰੂ ਮ.੧)
ਜਿਸਤੇ ਉਪਜੇ ਤਿਸਤੇ ਬਿਨਸੇ॥ (ਸਿਰੀ ਰਾਗ ਮ.੧))
ਪ੍ਰਭ ਤੇ ਹੋਏ ਪ੍ਰਭ ਮਾਹਿ ਸਮਾਤਿ॥ (ਗਊੜੀ ਸੁਖਮਨੀ ਮ.੫)
ਇਕਸੁ ਤੇ ਹੋਇਓ ਅਨੰਤਾ
ਨਾਨਕ ਏਕਸੁ ਮਾਹਿ ਸਮਾਏ ਜੀਉ (ਮਾਝ ਮ.੫, ਪੰਨਾ ੧੩੧)
ਜਾ ਤਿਸ ਭਾਵੈ ਤਾ ਸ਼੍ਰੀਸ਼ਟੀ ਉਪਾਇ

ਆਪਣੈ ਭਾਣੈ ਲਏ ਸਮਾਇ॥ (ਸੁਖਮਨੀ ਮ.੫, ਪੰਨਾ ੨੯੨)

1:4:4:3. ਸ੍ਰੀਸ਼ਟੀ ਉਤਪਤੀ

ਦਾਰਸ਼ਨਿਕ ਪੱਖ ਤੋਂ ਕਿਸੀ ਕਾਰਜ ਦਾ ਕੋਈ ਕਾਰਨ ਜ਼ਰੂਰ ਹੁੰਦਾ ਹੈ। ਸ੍ਰੀਸ਼ਟੀ ਬਾਰੇ ਸਾਨੂੰ ਪੌਰਾਣਿਕ ਪਰੰਪਰਾ ਵਿਚ ਇਸ ਦੇ ਲਗਭਗ ਛੇ ਕਾਰਨ ਮਿਲਦੇ ਹਨ। (1) ਬ੍ਰਹਮ, (2) ਆਦਮ ਜਲ, (3) ਅੰਧਕਾਰ, (4) ਹਿਰਣਯ ਗਰਭ, (5) ਬ੍ਰਹਮ ਅੰਡ, (6) ਕਮਲ, ਪਰਤੂ ਗੁਰਮਤਿ ਨੇ ਕੇਵਲ ਇਕੋ ਬ੍ਰਹਮ ਨੂੰ ਹੀ ਇਸ ਦਾ ਰਚਨਹਾਰ ਮੰਨਿਆ ਹੈ :

ਕਰਣ ਕਾਰਨ ਪ੍ਰਭ ਏਕ ਹੈ

ਦੂਸਰ ਨਾਹਿ ਕੋਈ॥ (ਗਊੜੀ ਸੁਖਮਨੀ ਮ.੫, ਪੰਨਾ ੨੧੯)

ਬ੍ਰਹਮ ਤੱਤ ਨੂੰ ਕਾਰਣਾਂ ਦਾ ਕਾਰਨ ਮੰਨਿਆ ਹੈ। ਗੁਰਮਤਿ ਨੇ ਕਈ ਕਾਰਣ ਸਰੂਪਾਂ ਦਾ ਜ਼ਿਕਰ ਕੀਤਾ ਹੈ ਜਿਹੜੇ ਬ੍ਰਹਮ ਦੇ ਅਧੀਨ ਕੰਮ ਕਰਦੇ ਹਨ :

- | | | | |
|----|--------|---|-----------------------|
| 1. | ਓਅੰਕਾਰ | - | ਓਅੰਕਾਰ ਬ੍ਰਹਮਾ ਉਤਪਤਿ |
| | | | ਓਅੰਕਾਰ ਕੀਆ ਜਿਨਿ ਚਿਤਿ॥ |

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੯੨੯)

- | | | | |
|----|------|---|--|
| 2. | ਹਉਮੈ | - | ਹਉਮੈ ਵਿਦਿ ਜਗ ਉਪਜੈ ਪੁਰਖਾ॥ (ਉਹੀ, ਪੰਨਾ ੯੪੯) |
| 3. | ਸੁੰਨ | - | ਪਉਣ ਪਾਣੀ ਸੁੰਨੇ ਤੇ ਸਾਜੇ॥ (ਉਹੀ, ਪੰਨਾ ੧੦੩੭) |
| 4. | ਹੁਕਮ | - | ਹੁਕਮੀ ਹੋਵਨਿ ਅਕਾਰ॥ (ਉਹੀ, ਪੰਨਾ ੧) |
| 5. | ਸਬਦ | - | ਉਤਪਤਿ ਪਰਲੇ ਸਬਦੇ ਹੋਵੈ॥ (ਉਹੀ, ਪੰਨਾ ੧੧੭) |
| 6. | ਕਵਾਉ | - | ਏਕ ਕਵਾਵੈ ਤੇ ਸਭ ਹੋਆ। (ਉਹੀ, ਪੰਨਾ ੧੦੦੩) |

ਇਨ੍ਹਾਂ ਸਾਰੇ ਸ੍ਰੋਤਾਂ ਦੀ ਮੂਲ ਭਾਵਨਾ, ਬ੍ਰਹਮ ਹੀ ਹੈ। ਨਿਰਗੁਣ ਬ੍ਰਹਮ ਤੋਂ ਸਰਗੁਣ ਪਸਾਰਾ ਹੋਇਆ :

ਅਵਿਗਤੇ ਨਿਰਮਾਇਲੁ ਉਪਜੇ

ਨਿਰਗੁਣ ਤੇ ਸਰਗੁਣ ਥੀਆ॥ (ਰਾਮਕਲੀ ਮ.੫, ਪੰਨਾ ੯੪੦)

ਜਿਵੇਂ ਪੌਰਾਣਿਕ ਪਰੰਪਰਾ ਬਾਰੇ ਅਸ਼ੀ ਕਰਨ ਕਾਰਣ ਦਾ ਜ਼ਿਕਰ ਕੀਤਾ, ਹੈ ਉਸ ਸੰਦਰਭ ਵਿੱਚ ਗੁਰਮਿਤ ਅਨੁਸਾਰ ਪ੍ਰਭੂ ਹੀ ਇਸ ਦਾ ਨਮਿਤ (efficient cause) ਤੇ ਉਪਾਦਾਨ (material cause) ਕਾਰਨ ਹੈ ਉਸ ਨੇ ਇਹ ਸ੍ਰੀਸ਼ਟੀ ਕਿਸੇ ਹੋਰ ਸ਼ਕਤੀ ਦੀ ਮੱਦਦ ਨਾਲ ਨਹੀਂ ਸਾਜੀ, ਆਪਣੇ ਆਪ ਵਿੱਚੋਂ ਹੀ ਸਾਜੀ ਹੈ :

- ਆਪੀਨੈ ਆਪੁ ਸਾਜਿਓ ਆਪੀਨੈ ਰਚਿਓ ਨਾਉ॥ (ਆਸਾ ਮ,੫, ਪੰਨਾ ੪੬੩)
- ਆਪੇ ਕਾਰਣੁ ਕਰਤਾ ਕਰੇ ਸ੍ਰੀਸ਼ਟੀ ਦੇਖੇ ਆਪਿ ਉਪਾਇ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਰਾਗ ਮ,੩)

ਬ੍ਰਹਮ

ਆਪ ਹੀ ਚਾਰੇ ਖਾਣੀਆਂ (ਅੰਡਜ, ਜੇਰਜ, ਸੇਤਜ, ਉਤਭੁਜ) ਦਾ ਰਚਨਹਾਰ ਹੈ। ਉਹ ਆਪ ਹੀ ਬਿਰਖ ਤੇ ਆਪ ਹੀ ਇਸ ਤੋਂ ਫੁਟੀਆਂ ਸ਼ਾਖਾਵਾਂ ਹੈ। (ਆਸਾ ਮ,੫)

ਆਪੇ ਅੰਡਜ ਜੇਰਜ ਸੇਤਜ ਉਤਭੁਜ

ਆਪੇ ਖੰਡ ਆਪੇ ਸਚ ਲੋਇ॥ (ਸੋਰਠਿ ਮ,੫, ਪੰਨਾ ੯੦੫)

ਸ੍ਰੀਸ਼ਟੀ ਦੀ ਰਚਨਾ ਕਰਨ ਲਈ ਉਹ ਕਿਸੇ ਤੋਂ ਪੁੱਛਦਾ ਨਹੀਂ ਭਾਵ ਕਿਸੇ ਦੀ ਸਲਾਹ ਨਹੀਂ ਲੈਂਦਾ।

- ਪੁਛਿ ਨ ਸਾਜੇ ਪੁਛਿ ਨ ਢਾਹੇ ਪੁਛਿ ਨ ਦੇਵੈ ਲੇਇ॥
ਆਪਣੀ ਕੁਦਰਤਿ ਆਪੇ ਜਾਣੈ ਆਪੇ ਕਰਣੁ ਕਰੇਇ॥ (ਉਹੀ, ਪੰਨਾ ੫੩)
- ਜਦਹੁ ਆਪੇ ਥਾਟੁ ਕੀਆ ਬਿਹਿ ਕਰਤੇ
ਤਦਹੁ ਪੁਛਿ ਨਾ ਸੇਵਕ ਬੀਆ॥ (ਉਹੀ, ਮ.੫)
- ਆਪਣਾ ਆਪੁ ਉਪਾਇਓਨ ਤਦਹੁ ਹੋਰ ਨ ਕੋਈ॥ (ਉਹੀ, ਮ.੩, ਪੰਨਾ ੫੦੯)

ਹੁਕਮ

ਹੁਕਮ ਦਾ ਅਰਥ ਵਿਦਵਾਨਾਂ ਨੇ ਇਸੇ ਭਾਵਨਾ ਨਾਲ ਕੀਤਾ ਹੈ। ਡਾ. ਸ਼ੇਰ ਸਿੰਘ ਨੇ (ਗੁਰਮਤ ਦਰਸ਼ਨ, ਪੰਨਾ 235) ਹੁਕਮ ਨੂੰ ਈਸ਼ਵਰੀ ਫੁਰਨਾ ਜਾਂ ਈਸ਼ਵਰੀ ਇੱਛਾ ਲਿਆ ਹੈ। ਇਹਨਾਂ ਸਭਨਾਂ ਅਨੁਸਾਰ ਸਿਸ਼ਟੀ ਦੀ ਰਚਨਾ ਪ੍ਰਭੂ ਨੇ ਆਪਣੀ ਹਉਮੈ ਵਿਚੋਂ ਕੀਤੀ ਹੈ।

- ਹੁਕਮੀ ਸਿਸ਼ਟੀ ਸਾਜੀਆ ਜੋਤੀ ਜੋਤਿ ਮਿਲਾਇਆ॥ (ਗੁਜਰੀ ਮ.੩)
ਹੁਕਮੀ ਹੋਵਨਿ ਜੀਆ॥ (ਜਪੁਜੀ, ਪੰਨਾ ੧)

ਹਉਮੈ :

ਹਉਮੈ ਸਭੁ ਸਰੀਰ ਹੈ
ਹਉਮੈ ਉਪਤਿ ਹੋਇ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੫੩੦)

ਕਵਾਉ :

ਕੀਤਾ ਪਸਾਉ ਏਕੋ ਕਵਾਉ
ਤਿਸਤੇ ਹੋਇ ਲਖ ਦਰਿਆਉ॥ (ਜਪੁਜੀ)

ਸ਼ਬਦ :

ਉਤਪਤਿ ਪਰਲਉ ਸਬਦੇ ਹੋਵੈ॥
ਸਬਦੇ ਹੀ ਫਿਰਿ ਓਪਤਿ ਹੋਵੈ॥ (ਉਹੀ, ਮਾਝ ਮ.੩)

ਸਿਸ਼ਟੀ ਦਾ ਵਿਕਾਸ ਤੇ ਤੱਤ

ਗੁਰਮਤਿ ਅਨੁਸਾਰ ਬ੍ਰਹਮ ਆਪਣੇ ਨਿਰਗੁਣ ਸਰੂਪ ਵਿਚ ਕਰੋੜਾਂ ਸਾਲਾਂ ਤੱਕ ਸੁੰਨ ਸਮਾਧੀ ਵਿਚ ਲੀਨ ਸੀ ਪਰੰਤੂ ਜਦੋਂ ਉਸ ਨੇ ਨਿਰਗੁਣ ਤੋਂ ਸਰਗੁਣ ਹੋਣ ਦੀ ਇੱਛਾ ਪ੍ਰਗਟ ਕੀਤੀ ਤਾਂ ਗੁਪਤ ਤੋਂ ਪ੍ਰਗਟ ਰੂਪ ਵਿਚ ਆਇਆ, ਇਸੇ ਨੂੰ ਅਸੀਂ ਅਫੁਰ ਤੋਂ ਸਫੁਰ ਆਖਦੇ ਹਾਂ। ‘ਨਿਰਾਕਾਰ’ ਤੋਂ ‘ਸਾਕਾਰ’ ਸੂਖਮ ਤੋਂ ‘ਸਬੂਲ’ ਗੁਰਮਤਿ ਨੇ ਇਸ ਨੂੰ ਇੱਛਾ, ਭਾਵਨਾ, ਭਾਣਾ, ਭਾਉਨੀ ਆਦਿ ਸ਼ਬਦਾਂ ਦੁਆਰਾ ਅੰਕਤ ਕੀਤਾ ਹੈ :

- ਆਪੀਨੈ ਆਪ ਸਾਜਿਓ ਆਪੀਨੇ ਰਚਿਓ ਨਾਉ
ਦੁਯੀ ਕੁਦਰਤਿ ਸਾਜੀਐ ਕਰਿ ਆਸਣੁ ਡਿਠੋ ਚਾਉ॥
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੪੬੩)

ਤਥਾ ਆਪੀਨੈ ਆਪੁ ਸਾਜਿ ਆਪੁ ਪਛਾਣਿਆ
ਅੰਬਰੁ ਧਰਤਿ ਵਿਛੋੜਿ ਚੰਦੋਆ ਤਾਣਿਆ, (ਉਹੀ, ਪੰਨਾ ੧੨੧੯)

‘ਆਪੇ ਸਾਜੇ ਆਪੇ ਢਾਰੇ’ ਦਾ ਵਾਕ ਦਸਦਾ ਹੈ ਕਿ ਤਿੰਨ ਗੁਣਾਂ ਦੀ ਸਾਜਣਾ ਸ੍ਰਿਸ਼ਟੀ ਲਈ ਕਿਸੇ ਦੀ ਸਲਾਹ ਆਦਿ ਨਹੀਂ ਲੈਂਦਾ। ਇਹ ਪਸਾਰਾ ਤਿੰਨ ਗੁਣਾਂ ਰਜੇ, ਤਮੇ, ਸਤੇ ਦਾ ਹੈ। ਇਸੇ ਨੂੰ ਮਾਇਆ ਰੂਪ ਕਿਹਾ ਹੈ :

ਤੈ ਗੁਣ ਕੀਆ ਪਸਾਰਾ॥ (ਉਹੀ, ਪੰਨਾ ੧੦੦੩)

ਇਸੇ ਨੂੰ ‘ਨਾਮਰੂਪਾਤਮਕ’ ਕਿਹਾ ਹੈ। ਇਸੇ ਅੰਦਰ ਚਾਰ ਖਾਣੀਆਂ (ਅੰਡਜ, ਜੇਰਜ, ਸੇਤਜ ਤੇ ਉਤਭੁਜ) ਹਨ। ਉਹ ਆਪ ਹੀ ਇਨ੍ਹਾਂ ਖਾਣੀਆਂ ਅੰਦਰ ਹੈ :

ਆਪੇ ਅੰਡਜ ਜੇਰਜ ਸੇਤਜ ਉਤਭੁਜ

ਆਪੇ ਬੰਡ ਆਪੇ ਸਭ ਲੋਇ॥

ਭੂਗੋਲਿਕ ਦਿਸ਼ਟੀ ਤੋਂ ਇਸ ਪਸਾਰੇ ਨੂੰ ਖੰਡ (ਪੰਨਾ ੨੭੬), ਮੰਡਲ (ਪੰਨਾ ੭), ਭਵਨ (ਪੰਨਾ ੨੮੪) ਲੋਕ, ਪੁਰੀਆਂ ਆਦਿ ਸ਼ਬਦਾਂ ਨਾਲ ਅੰਕਤ ਕੀਤਾ ਗਿਆ ਹੈ। ਡਾ. ਸ਼ੇਰ ਸਿੰਘ ਦਾ ਕਥਨ ਹੈ :

ਇਸ ਸ੍ਰਿਸ਼ਟੀ ਦਾ ਅੰਤ ਨਹੀਂ, ਸੀਮਾ ਨਹੀਂ ਲਖ ਪਤਾਲ ਲਖ ਆਗਾਸ ਹਨ। ਸ੍ਰਿਸ਼ਟੀ ਤੱਤਾਂ ਦਾ ਵਰਣਨ ਰਹੱਸਮਈ ਹੈ ਅਤੇ ਅਨੁਭਵ ਉਪਰ ਆਧਾਰਿਤ ਹੈ। ਗੁਰਮਤਿ ਨੇ ਅਫੁਰ, ਸਫੁਰ, ਹਉਮੈ, ਜੀਵਾਤਮਾ (ਚੇਤਨ ਤੱਤ) ਜੜ ਪਦਾਰਥ, ਪੰਜ ਤਨਮਾਤ੍ਰਾ, ਪੰਜ ਗਿਆਨ ਇੰਦਰੀਆਂ, ਪੰਜ ਕਰਮ ਇੰਦਰੀਆਂ, ਪੰਜ ਮਹਾਭੂਤ, (ਗੁਰਮਤਿ ਦਰਸ਼ਨ, ਪੰਨਾ ੨੩੯) ਆਦਿ ਦੁਆਰਾ ਸ੍ਰਿਸ਼ਟੀ ਦੀ ਅਨੁਭੂਤੀ ਹੋਣਾ ਜਾਹਿਰ ਕੀਤਾ ਹੈ।

ਗੁਰੂ ਨਾਨਕ, ਇਕ ਚਿੰਤਕ ਨਾਲੋਂ ਰਹੱਸਵਾਦੀ ਪਹਿਲਾਂ ਹਨ ਉਸ ਦਾ ਪ੍ਰਭੂ ਅਦਭੁਤ ਵਿਸ਼ਵ ਕਰਮਾ ਹੈ:

ਵਿਸਮਾਦ ਜੀਅ ਵਿਸਮਾਦ ਭੇਦ॥

ਵਿਸਮਾਦ ਰੂਪ ਵਿਸਮਾਦ ਰੰਗੁ॥ (ਉਹੀ, ਪੰਨਾ ੪੬੩)

1:4:5. ਬ੍ਰਹਮ ਤੇ ਸ੍ਰਿਸ਼ਟੀ ਦਾ ਸਬੰਧ

ਬ੍ਰਹਮ ਕਾਰਣ ਹੈ ਅਤੇ ਸ੍ਰਿਸ਼ਟੀ ਉਸਦਾ ਕਾਰਜ ਹੈ। ਕਾਰਣ ਤੇ ਕਾਰਜ ਦਾ ਕੀ ਸਬੰਧ ਹੈ। ਇਸ ਬਾਰੇ ਗੁਰਮਿਤ ਦਾ ਵਿਚਾਰ ਹੈ ਕਿ ਹਰੇਕ ਪ੍ਰਕਾਰ ਦੀ ਰਚਨਾ ਤੋਂ ਪਹਿਲਾਂ ਕਾਰਜ ਕਾਰਣ ਵਿਚ ਮੌਜੂਦ ਸੀ। ਕਾਰਜ ਦੀ ਅਪ੍ਰੱਤੱਖ ਅਵਸਥਾ ਦਾ ਨਾਮ ਹੀ ਕਾਰਣ ਹੈ, ਕਾਰਨ ਦੀ ਪ੍ਰਗਟ ਅਵਸਥਾ ਹੀ ਕਾਰਜ ਹੈ। ਕਾਰਜ ਹੀ ਪਹਿਲਾਂ ਕਾਰਣ ਸੀ। ਇਸ ਤਰ੍ਹਾਂ ਇਹ ਹੋਇਆ ਕਿ ਕਾਰਨ ਅਤੇ ਕਾਰਜ ਦਾ ਫਰਕ ਵਿਵਹਾਰਿਕ (ਅਮਲੀ) ਹੋ ਗਿਆ ਹੈ। ਹਕੀਕੀ ਨਹੀਂ। ਇਸ ਤਰ੍ਹਾਂ ਕਾਰਜ ਤੇ ਕਾਰਣ ਦੀ ਬੁਨਿਆਦੀ ਤੌਰ ਤੇ ਇਕਮਿਕਤਾ ਸੰਬੰਧ ਹੋ ਗਈ :

ਨਿਰਗੁਣ ਆਪ ਸਰਗੁਨ ਵੀ ਓਹੀ

ਕਲਾਧਾਰ ਜਿਨ ਸਗਲੀ ਮੇਹੀ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨੮੭)

ਤਥਾ - ਕਰਨ ਕਾਰਨ ਪ੍ਰਭ ਏਕ ਹੈ

ਦੂਸਰ ਨਾਹਿ ਕੋਇ॥ (ਉਹੀ, ਪੰਨਾ ੨੭੬)

ਭਾਰਤੀ ਦਰਸ਼ਨ ਵਿਚ ਇਸ ਨੂੰ ਸਤ-ਕਾਰਯਵਾਦ ਦਾ ਨਾਂ ਦਿੱਤਾ ਗਿਆ ਹੈ। ਇਸ ਦੇ ਅੱਗੇ ਦੋ ਰੂਪ ਹਨ - ਪਰਿਣਾਮਵਾਦ ਤੇ ਵਿਵਰਤਵਾਦ - ਕਾਰਜਾਂ ਨੂੰ ਅਲੱਗ ਦਸਣ ਵਾਲਾ ਸਿਧਾਂਤ ਦਵੈਤ ਦਾ ਲਖਾਇਕ ਹੈ। ਪੁਰਸ਼ ਤੇ ਪ੍ਰਕਿਰਤੀ ਦੋ ਅਨਾਦੀ ਮੰਨੇ ਗਏ ਹਨ ਪ੍ਰਕਿਰਤੀ ਦੀ ਪੁਰਸ਼ ਦੇ ਸੰਜੋਗ ਨਾਲ ਸ੍ਰਿਸ਼ਟੀ ਪੇਦਾ ਹੁੰਦੀ ਹੈ ਜੋ ਬ੍ਰਹਮ (ਪੁਰਸ਼) ਤੋਂ ਭਿੰਨ ਹੈ ਪਰੰਤੂ ਗੁਰਮਤਿ ਨੇ ਐਸਾ ਨਹੀਂ ਸਵੀਕਾਰਿਆ।

ਅਸਲ ਵਿਚ ਜੋ ਕਾਰਜ ਦੇਖਿਆ ਜਾਂਦਾ ਹੈ ਉਹ ਅਸਲ ਨਹੀਂ, ਉਹ ਪ੍ਰਤੀਤ ਹੁੰਦਾ ਹੈ, ਉਸ ਦਾ ਆਭਾਸ ਹੁੰਦਾ ਹੈ। ਇਸ ਨੂੰ ਪ੍ਰਤਿਭਾਸਿਕ ਸੱਤ ਕਿਹਾ ਗਿਆ ਹੈ। ਭਾਰਤੀ ਪਰੰਪਰਾ ਵਿਚ ਸਿਸ਼ਟੀ ਬ੍ਰਹਮ ਤੋਂ ਪੈਦਾ ਹੋਈ ਹੈ ਪਰੰਤੂ ਇਹ ਅਸਤ ਹੈ, ਕਲਪਨਾ ਹੈ, ਗੁਰਮਤਿ ਨੇ ਐਸਾ ਨਹੀਂ ਮੰਨਿਆ ਪਰੰਤੂ ਗੁਰਬਾਣੀ ਵਿਚ ਸੰਸਾਰ ਨੂੰ ਧੂਏ ਦਾ ਧਵਲਹਰੁ, ਬਾਲੂ ਦੀ ਭੀਤ ਸੁਪਨਾ, ਆਦਿ ਕਥਨ ਹੋਇਆ ਹੈ, ਭਾਈ ਜੋ ਯਿੰਘ (ਗੁਰਮਤਿ ਨਿਰਣੈ, ਪੰਨਾ 33) ਦਾ ਕਥਨ ਹੈ :

ਸੁਪਨਾ ਤੇ ਧੂਏ ਦਾ ਪਹਾੜ ਦਾ ਮਤਲਬ ਇਹ ਹੈ ਕਿ ਜਦ ਅਸੀਂ
ਇਸ ਸੰਸਾਰ ਨੂੰ ਬਿਰ ਤੇ ਸਦਾ ਰਹਿਣ ਵਾਲਾ ਮੰਨਦੇ ਹਾਂ। ਇਹ
ਗਲਤ ਹੈ ਪਰ ਇਸ ਦਾ ਭਾਵ ਇਹ ਨਹੀਂ ਕਿ ਸੰਸਾਰ ਅਸਲੋਂ
ਹੈ ਹੀ ਨਹੀਂ ਅਜਿਹੇ ਸ਼ਬਦਾਂ ਦਾ ਇਹ ਭਾਵ ਹੈ ਕਿ ਜੋ ਕੁਝ ਅਸੀਂ
ਸਮਝਦੇ ਹਾਂ ਉਹ ਕੁਝ ਇਹ ਸੰਸਾਰ ਨਹੀਂ।

ਡਾ. ਸੁਰਿੰਦਰ ਸਿੰਘ ਕੋਹਲੀ (Out Lines of Sikh Thought, p 46) ਨੇ ਸਿਸ਼ਟੀ ਉਤਪਤੀ ਤੇ ਇਸ ਦਾ ਬ੍ਰਹਮ ਨਾਲ ਸਬੰਧ ਬਾਰੇ ਕਿਹਾ ਹੈ ਕਿ ਆਦਿ ਗ੍ਰੰਥ ਦਾ ਸਿਸ਼ਟੀ ਉਤਪਤੀ ਵਾਲਾ ਸਿਧਾਂਤ ਬ੍ਰਹਮ ਪਰਿਣਾਮਵਾਦ ਦੇ ਬਹੁਤ ਨੇੜੇ ਹੈ। ਬ੍ਰਹਮ ਵਿਚ ਦੋ ਤੱਤ ਚੇਤਨ ਤੇ ਜੜ ਮੰਨੇ ਗਏ ਹਨ। ਤੱਤ ਤੋਂ ਜੀਵਾ ਆਤਮਾ ਅਤੇ ਜੜ ਤੋਂ ਭਾਵ ਭੌਤਕ ਜਗਤ ਹੈ। ਇਹ ਜਗਤ - ਬ੍ਰਹਮ ਦਾ ਰੂਪ ਹੋਣ ਕਰਕੇ ਸੱਚਾ ਹੈ।

- ਆਪ ਸਤਿ ਕੀਆ ਸਭੁ ਸਤਿ
- ਤਿਸ ਪ੍ਰਭ ਤੇ ਸਗਲੀ ਉਤਪਤਿ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨੯੪)
- ਸਚੇ ਤੇਰੇ ਖੰਡ ਸਚੇ ਬ੍ਰਹਮਿੰਡ
- ਸਚੇ ਤੇਰੇ ਲੋਅ ਸਚੇ ਆਕਾਰ॥ (ਉਹੀ, ਪੰਨਾ ੪੯੦੩)

ਜੇਕਰ ਦਾਰਸ਼ਨਿਕ ਪੱਖ ਤੋਂ ਦੇਖਿਏ ਤਾਂ ਗੁਰਮਤਿ ਅਨੁਸਾਰ ਬ੍ਰਹਮ ਅਤੇ ਸਿਸ਼ਟੀ ਦਾ ਸਬੰਧ ਬਿੰਬ ਅਤੇ ਪ੍ਰਤਿਬਿੰਬ ਰੂਪ ਵੀ ਪ੍ਰਗਟ ਕੀਤਾ ਮਿਲਦਾ ਹੈ। ਇਸ ਸਿਧਾਂਤ ਅਨੁਸਾਰ ਇਕ ਹੀ ਬ੍ਰਹਮ ਭਿੰਨ-ਭਿੰਨ ਜੀਵਾ ਅੰਦਰ ਪ੍ਰਤਿਬਿੰਬਤ ਹੁੰਦਾ ਹੈ ਪਰੰਤੂ ਅਸਲ ਰੂਪ ਵਿਚ ਬ੍ਰਹਮ ਇਕ ਹੀ ਹੁੰਦਾ ਹੈ।

ਗੁਰਬਾਣੀ ਵਿਚ ਇਸ ਵਿਚਾਰ ਨੂੰ ਦੋ ਉਦਾਹਰਣਾਂ ਨਾਲ ਸਮਝਾਇਆ ਗਿਆ ਹੈ ਜੈਸੇ ਇਕ ਸੂਰਜ, ਦਾ ਚਮਕਾਰਾ (ਪ੍ਰਤਿਬਿੰਬ) ਪਾਣੀ ਦੇ ਵੱਖ-ਵੱਖ ਘੜਿਆਂ ਅੰਦਰ ਦਿਸਦਾ ਹੈ ਪਰੰਤੂ ਸੂਰਜ ਇਕ ਹੀ ਹੁੰਦਾ ਹੈ। ਦੂਜਾ ਬਾਜੀਗਰ ਸਾਂਗ ਦਿਖਾਉਣ ਵੇਲੇ ਵੱਖ ਵੱਖ ਰੂਪ ਧਾਰਦਾ ਹੈ ਪਰੰਤੂ ਨਟ ਇਕ ਹੀ ਹੁੰਦਾ ਹੈ ਅੰਤ ਨੂੰ ਇਕ ਹੀ ਰਹਿ ਜਾਂਦਾ ਹੈ। ਅਨੇਕਾਂ ਪ੍ਰਕਾਰ ਦੇ ਸਾਂਗ ਖਤਮ ਹੋ ਜਾਂਦੇ ਹਨ। ਇਸੇ ਪ੍ਰਥਾ ਹੋਰ ਦਿਸ਼ਟਾਂਤ ਵੀ ਦਿੱਤੇ ਜਾ ਸਕਦੇ ਹਨ। ਸਮੁੰਦਰ ਵਿਚ ਜਲ ਦੀਆਂ ਅਨੇਕਾਂ ਲਹਿਰਾਂ ਉਠਦੀਆਂ ਹਨ ਪਾਣੀ ਇਕ ਹੀ ਹੁੰਦਾ ਹੈ, ਸੋਨਾ ਤਾਂ ਸੋਨਾ ਹੀ ਹੁੰਦਾ ਹੈ ਪਰੰਤੂ ਉਸ ਤੋਂ ਵੱਖੋਂ ਵੱਖਰੇ ਗਹਿਣੇ ਬਣਦੇ ਹਨ ਅੰਤ ਨੂੰ ਗਹਿਣੇ ਢਾਲਣ ਤੇ ਸੋਨਾ ਹੀ ਰਹਿ ਜਾਂਦਾ ਹੈ। ਗੁਰੂ ਜੀ ਕਥਨ ਕਰਦੇ ਹਨ :

ਬਾਜੀਗਰ ਜੈਸੇ ਬਾਜੀ ਪਾਈ
ਨਾਨਾ ਰੂਪ ਭੇਖ ਦਿਖਲਾਈ
ਸਾਂਗ ਉਤਾਰਿ ਬੰਮਿਓ ਪਸਾਰਾ
ਤਬ ਏਕੈ ਏਕੰਕਾਰਾ॥ (ਉਹੀ, ਪੰਨ ੧੩੯)

ਤਥਾ ਸਹਜ ਘਟਾ ਮਹਿ ਏਕ ਅਕਾਸ

ਘਟ ਛੂਟੇ ਤੇ ਉਹੀ ਪ੍ਰਕਾਸ਼॥ (ਉਹੀ, ਪੰਨਾ ੧੩੬)
 ਤਥਾ ਤਿਸ ਭਾਵੈ ਤਾਂ ਕਰੇ ਵਿਸਥਾਰ
 ਤਿਸੁ ਭਾਵੈ ਤਾਂ ਏਕੰਕਾਰ॥ (ਉਹੀ, ਪੰਨਾ ੨੬੪)

1:4:6. ਸਾਰ:

ਗੁਰਮਤਿ ਸਿਸ਼ਟੀ ਸਿਧਾਂਤ ਮਨੁੱਖ ਲਈ ਇਕ ਧਰਮਸਾਲ ਹੈ ਜਿਥੇ ਉਸ ਨੇ ਸੱਚ-ਧਰਮ ਕਮਾਉਣਾ ਹੈ। ਇਹ ਕਰਮ ਭੂਮੀ ਹੈ। ਗੁਰਮਤਿ ਦਾ ਦਿਸ਼ਟੀਕੋਨ ਨਿਰਾਸ਼ਾਵਾਦੀ ਨਹੀਂ, ਸ਼ਰੋ ਆਸ਼ਾਵਾਦੀ ਹੈ। ਗੁਰਮਤਿ ਦਾ ਕਥਨ ਹੈ ਕਿ ਇਹ ਜਗਤ ਮਨੁੱਖ ਲਈ ਇਕ ਆਦਰਸ਼ ਮਨੁੱਖ ਬਣਨ ਲਈ ਸਾਜਿਆ ਹੈ ਜਾਂ ਇੰਝ ਕਹੀਏ ਕਿ ਨੇਕ ਪੁਰਸ਼ (ਸੰਤ) ਬਣਨ ਲਈ ਸਾਜਿਆ ਹੈ। ਇਹ ਅਸੱਤ ਨਹੀਂ, ਮਿਥਿਆ ਨਹੀਂ, ਪਰਿਵਰਤਨਸ਼ੀਲ ਜ਼ਰੂਰ ਹੈ। ਇਹ ਪੱਖ ਵੀ ਸਾਰਬਕ ਹੈ ਭਾਵ ਮਨੁੱਖ ਨੇ ਇਥੇ ਹਮੇਸ਼ਾਂ ਨਹੀਂ ਰਹਿਣਾ ਇਸ ਲਈ ਸ਼ੁਭ ਕਰਮ ਹੀ ਕਰਨੇ ਚਾਹੀਦੇ ਹਨ। ਇਹ ਰਚਨਾ ਕੋਈ ਘਟਨਾ ਨਹੀਂ ਇਸ ਦਾ ਕੋਈ ਮੰਤਵ ਹੈ :

- ਗੁਰਮਥਿ ਧਰਤੀ ਸਾਚੇ ਸਾਜੀਂ।
- ਸੰਤ ਹੇਤਿ ਪ੍ਰਭ ਤ੍ਰੈ ਭਵਣ ਧਾਰੈ॥
- ਕਵਨ ਕਾਜ ਸਿਰਜੇ ਜਗ ਭੀਤਰ ਜਨਮ ਕਵਨ ਫਲ ਪਾਇਆ॥ (ਪੰਨਾ ੯੧੦)

1:4:7. ਅਭਿਆਸ ਲਈ ਪ੍ਰਸ਼ਨ :

1. ਗੁਰਮਤਿ ਅਨੁਸਾਰ ਸਿਸ਼ਟੀ ਸਿਧਾਂਤ ਬਾਰੇ ਵਿਸਤ੍ਰਿਤ ਜਾਣਕਾਰੀ ਦਿਉ।
2. ਗੁਰਮਤਿ ਦੇ ਸਿਸ਼ਟੀ ਸਿਧਾਂਤ ਦਾ ਬ੍ਰਹਮ ਨਾਲ ਕੀ ਸਬੰਧ ਹੈ ਵਰਣਨ ਕਰੋ।

1:4:8. ਸਹਾਇਕ ਪੁਸਤਕਾਂ

- ਸ਼ਬਦਾਰਥ ਚਾਰੇ ਭਾਗ, ਸ਼ੋਮਣੀ ਕਮੇਟੀ, ਅੰਮ੍ਰਿਤਸਰ
- ਡਾ. ਸ਼ੇਰ ਸਿੰਘ, ਗੁਰਮਤਿ ਦਰਸ਼ਨ
- ਡਾ. ਪ੍ਰੇਮ ਪ੍ਰਕਾਸ਼ ਸਿੰਘ, ਗੁਰੂ ਨਾਨਕ ਤੇ ਨਿਰਗੁਣਧਾਰਾ
- ਡਾ. ਵਜੀਰ ਸਿੰਘ, ਸਿੱਖ ਦਰਸ਼ਨਧਾਰਾ
- ਸਰਦਾਲ ਸਿੰਘ ਕਵੀਸ਼ਰ, ਸਿੱਖ ਧਰਮ ਦਰਸ਼ਨ
- ਡਾ. ਭਾਈ ਜੋਪ ਸਿੰਘ, ਗੁਰਮਤਿ ਨਿਰਣੈ
- ਪ੍ਰੇ. ਪ੍ਰੀਤਮ ਸਿੰਘ (ਸੰਪਾ.) ਸਿੱਖ ਫਲਸਫੇ ਦੀ ਰੂਪ-ਰੇਖਾ
- ਡਾ. ਜਸਵਿੰਦਰ ਕੌਰ ਦਿੱਲੇ, ਗੁਰੂ ਨਾਨਕ ਦੇਵ ਜੀ ਦੀਆਂ ਬਾਣੀਆਂ ਦਾ ਦਾਰਸ਼ਨਿਕ ਅਧਿਐਨ
- ਪ੍ਰੇ. ਦੀਵਾਨ ਸਿੰਘ, ਗੁਰਮਤਿ ਸਿਧਾਂਤ
- Surinder Singh Kohli, *The Sikh Philosophy*
- Wazir Singh, *The Sikh Vision*

पाठ नंबर: 1:5

लेखक : डा. समूसेर सिंघ

Updated : June, 2023

ਆਤਮ ਸਿਧੀ - ਨੈਤਿਕ ਆਦਰਸ਼ (ਗੁਰਮਤਿ ਪਰਿਪੇਖ) - ਜਾਣ ਪਛਾਣ

1:5:1. ਪਾਠ ਦਾ ਉਦੇਸ਼:

1:5:2. ਜਾਣ- ਪਛਾਣ:

1:5:3. ਆਤਮ ਸਿਧੀ ਦੇ ਅਰਥ:

1:5:4. ਗੁਰਬਾਣੀ ਵਿੱਚ ਜੀਵਨ ਆਦਰਸ਼ ਅਤੇ ਆਤਮ ਸਿਧੀ:

1:5:5. ਅਭਿਆਸ ਲਈ ਪ੍ਰਸ਼ਾਸਨ

1:5:6. सहाइक पुस्तकां

1:5:1. ਪਾਠ ਦਾ ਉਦੇਸ਼:

ਆਤਮ ਸਿਧੀ ਧਾਰਮਿਕ ਅਨੁਭਵ ਦਾ ਪ੍ਰਮੁਖ ਅੰਗ ਹੈ। ਸਿਧੀ ਪ੍ਰਾਪਤ ਕਰਨ ਦੀ ਤਾਂਧ ਭਾਰਤੀ ਧਾਰਮਿਕ ਪਰੰਪਰਾਵਾਂ ਵਿੱਚ ਆਮ ਦੇਖਣ ਨੂੰ ਮਿਲਦੀ ਹੈ। ਇਸ ਪਾਠ ਦਾ ਉਦੇਸ਼ ਵਿਦਿਆਰਥੀ ਨੂੰ ਧਾਰਮਿਕ ਅਨੁਭਵ ਦੇ ਇਸ ਸੂਖਮ ਤੱਤ ਤੋਂ ਜਾਣ੍ਹ ਕਰਵਾਉਣਾ ਅਤੇ ਗੁਰਮਤਿ ਇਸ ਦੀ ਮਹੱਤਤਾ ਨੂੰ ਪ੍ਰਸਤੁਤ ਕਰਨਾ ਹੈ।

1:5:2. ਜਾਣ- ਪਛਾਣ:

ਆਤਮ ਸਿਧੀ ਨੈਤਿਕ ਸਿਧਾਂਤ ਦੇ ਪੱਖ ਤੋਂ ਆਦਰਫਵਾਦੀ ਤੱਤ ਮੀਮਾਂਸਾ ਉਤੇ ਅਧਾਰਿਤ ਹੈ। ਇਸ ਦਾ ਵਰਣਨ ਸਾਨੂੰ ਪੱਛਮੀ ਵਿਦਵਾਨਾਂ ਕਾਂਟ, ਹੀਗਲ, ਗ੍ਰੀਨ ਤੇ ਬਰੈਡਲੇ ਦੇ ਵਿਚਾਰਾਂ ਤੋਂ ਵੀ ਪ੍ਰਸ਼ੁਤ ਕੀਤਾ ਮਿਲਦਾ ਹੈ, ਇਸ ਅਨੁਸਾਰ ਭਲਾ ਤੇ ਉਚਿਤ ਵਿਆਕਤਿਤਵ ਹੀ ਆਤਮਾ ਦੀ ਪੂਰਤੀ ਵਿਚ ਸਹਾਈ ਹੁੰਦੇ ਹਨ। ਜਿਸ (ਅੰਤਰ) ਆਪੇ ਦੀ ਸਿਧੀ ਜਾਂ ਪੂਰਨਤਾ ਹੋਣੀ ਹੁੰਦੀ ਹੈ ਉਹ ਭਾਵੇਂ ਸੀਮਤ ਤਾਂ ਹੁੰਦਾ ਹੈ ਪਰੰਤੂ ਉਸ ਵਿੱਚ ਅੰਤਰ ਪੂਰਨਤਾ ਜਾਂ ਸਿੱਧੀ ਪ੍ਰਾਪਤ ਕਰਨ ਦੀ ਸਮਰੱਥਾ ਹੁੰਦੀ ਹੈ। ਇਸ (ਅੰਤਰ ਜਾਂ ਆਤਮ) ਆਪੇ ਅੰਦਰ ਸਦੀਵੀ ਅਤੇ ਅਧਿਆਤਮਕ ਜਾਣਨ ਵਾਲਾ ਤੱਤ ਹੁੰਦਾ ਹੈ। ਇਹ ਅੰਦਰ ਜੋ ਪੂਰਨਤਾ ਜਾਂ ਸਿੱਧੀ ਪ੍ਰਾਪਤ ਕਰਨ ਦੀ ਤਾਂਧ ਕਰਦਾ ਹੈ ਉਹ ਮਨੁੱਖ ਦੇ ਸੀਮਤ ਆਪੇ ਵਿਚੋਂ ਪੂਰਨ ਜਾਂ ਸਦੀਵ ਜਾਂ ਫਿਰ ਅਸੀਮਤ ਆਪੇ ਵਿਚ ਚੇਤਨਤਾ ਪੈਦਾ ਕਰਦਾ ਹੈ। ਗੁਰਮਤਿ ਵਿਚ ਸਾਨੂੰ ਇਸ ਸਿਧਾਂਤ ਨਾਲ ਸਬੰਧਿਤ ਤੱਤ ਮਿਲਦੇ ਹਨ :

- ਆਤਮੁ ਚੀਨਿਨ੍ਹੁ ਭਏ ਨਿੰਰਕਾਰੀ ॥ (ਆਸਾ ਮ.੧, ਪੰਨਾ ੪੧੫)

- આત્મા પરમાત્મા એકે કરે

ਅੰਤਰ ਕੀ ਦੁਬਿਧਾ ਅੰਤਰਿ ਮਰੈ ॥ (ਪੰਨਾ ੬੬੧)

ੴ

- ## - ਆਤਮੁ ਚੀਨਿ ਪਰਾਤਮ ਚੀਨਹੁ

ਗੁਰ ਸੰਗਤਿ ਇਹੁ ਨਿਸਤਾਰਾ ਹੈ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਮਾਰੂ ਸੋਹਲੇ, ਪੰਜਾ ੧੦੩੦ ॥

ਤਬਾ ਜਿਨੀ ਆਤਮ ਚੀਨਿਆ ਪਰਮਾਤਮ ਸੋਈ ॥

ਬਿਬੇਕ ਬੁਧ ਇਸ ਤੱਤ ਪ੍ਰਤਿ ਸੁਚੇਤ ਹੁੰਦੀ ਹੈ ਕਿ ਮਨੁੱਖ ਦਾ ਅੰਤਰ ਆਤਮ ਸਿਧੀ ਦੇ ਅੰਫ ਰਖਦਾ ਹੈ। ਇਹ ਇਕ ਪਾਸੇ ਬੌਧਿਕ ਹੁੰਦੀ ਹੈ ਅਤੇ ਦੂਜੇ ਪਾਸੇ ਸੁਹਜ ਆਤਮਕ ਦਿੱਖਟੀ ਵਾਲੇ ਤੇ ਆਤਮਕ ਅਨੁਭਵ ਦਾ ਰੂਪ ਧਾਰਨ ਕਰ ਲੈਂਦੀ ਹੈ। ਮਨੁੱਖ ਦਾ ਇਸ ਪ੍ਰਕਾਰ ਆਦਰਸ਼ਵਾਦੀ ਨੈਤਿਕ ਸਿਧਾਂਤ ਮਨ ਦੀ ਕਲਪਨਾ, ਸੰਕਲਪਾਂ ਤੇ ਤਿਸ਼ਨਾਵਾਂ ਦਾ ਤਿਆਗ ਕਰਨ ਦਾ ਪੇਰਨਾ ਸੋਤ ਹੁੰਦਾ ਹੈ ਜਦੋਂ ਇਸ

ਸਿਧਾਂਤ ਨੂੰ ਇਕ ਸਾਧਨ ਦੇ ਤੌਰ ਅਪਣਾਇਆ ਜਾਂਦਾ ਹੈ ਤਾਂ ਇਹ ਆਤਮਾ ਦੀਆਂ ਦੇਵੀ ਮੰਗਾਂ ਪੂਰਨ ਕਰਨ ਦੇ ਸਮਰੱਥ ਬਣ ਜਾਂਦਾ ਹੈ। ਇਸ ਅੰਦਰ ਉਤਸ਼ਾਹ ਤੇ ਪ੍ਰੇਰਨਾ ਉਤਪੰਨ ਹੁੰਦੀ ਹੈ। ਇਹ ਆਤਮ-ਵਿਸ਼ਵਾਸ ਤੇ ਆਸ਼ਵਾਦੀ ਨਜ਼ਰੀਏ ਵਾਲਾ ਹੁੰਦਾ ਹੈ। ਗੁਰਬਾਣੀ ਵਿਚ ਇਸ ਦਾ ਕਥਨ ਇਨ੍ਹਾਂ ਪੰਗਤੀਆਂ ਵਿਚੋਂ ਦੇਖਿਆ ਜਾ ਸਕਦਾ ਹੈ :

ਆਗਾਹਾ ਕੂ ਤ੍ਰਾਧਿ ਪਿਛਾ ਵੇਰਿ ਨ ਮੁਹਡੜਾ

ਨਾਨਕ ਸਿਝਿ ਇਵੇਹਾ ਵਾਰ ਬਹੁੜਿ ਨ ਹੋਵੀ ਜਨਮੜਾ ॥ (ਮਾਰੂ ਵਾਰ ਮ. ਪ, ਪੰਨਾ ੧੦੯੯)

ਆਤਮ ਸਿਧੀ ਤੇ ਪੂਰਨਤਾ ਦੀ ਆਸ ਤੇ ਸਮਰੱਥਾ ਵਾਲਾ ਜੀਵਨ ਪ੍ਰਸੰਨਤਾ ਵਾਲਾ ਹੁੰਦਾ ਹੈ। ਇਹ ਪ੍ਰਸੰਨਤਾ ਆਮ ਖੁਸ਼ੀ ਨਾਲੋਂ ਭਿੰਨ ਤੇ ਉਚੇਰੀ ਹੁੰਦੀ ਹੈ। ਗੁਰਮਤਿ ਦਾ ਸਵੈ-ਪੂਰਨਤਾ ਦਾ ਸਿਧਾਂਤ ਵਿਅਕਤੀਗਤ ਨੈਤਿਕਤਾ ਦਾ ਪ੍ਰਮਾਣ ਹੈ।

ਆਤਮ ਸਿਧੀ ਵਾਲਾ ਵਿਅਕਤੀ ਸੇਵਕ ਭਾਵ ਵਾਲਾ ਤੇ ਸਮਾਜ ਦਾ ਹਿੱਤੂ ਬਣ ਜਾਂਦਾ ਹੈ ਉਹ ਸੁਆਰਥ ਨੂੰ ਤਿਆਗ ਕੇ ਪਰਉਪਕਾਰੀ ਬਣਨ ਦਾ ਚਾਹਵਾਨ ਹੁੰਦਾ ਹੈ।

ਆਤਮਿਕ ਵਿਕਾਸ ਲਈ ਕੀਤਾ ਉਦਾਮ ਅਧਿਆਤਮ ਉਦਾਮ ਹੁੰਦਾ ਹੈ। ਇਸ ਨੂੰ ਬੁੱਝਣਾ ਬੜਾ ਜ਼ਰੂਰੀ ਹੈ। ਮਨੁੱਖ ਜਦੋਂ ਗੁਰੂ ਉਦੇਸ਼ ਅਧੀਨ ਸਦਾਚਾਰੀ ਕਰਮ ਕਰਦਾ ਹੈ ਤਾਂ ਇਹ ਆਤਮ ਵਿਕਾਸ ਤੇ ਪੂਰਤੀ ਲਈ ਸਹਾਈ ਹੁੰਦਾ ਹੈ। ਇਹ ਕਰਮ ਜਿਸ ਨੂੰ ਅਚਾਰ-ਵਿਹਾਰ ਦਰਸਾਇਆ ਹੈ, ਪਭੂ ਕਿਰਪਾ ਦੁਆਰਾ ਪ੍ਰਾਪਤ ਹੁੰਦਾ ਹੈ :

ਜਿਹ ਪ੍ਰਸਾਦਿ ਤੂ ਆਚਾਰ ਬਿਉਹਾਰੀ ॥

ਤਿਸੁ ਪ੍ਰਭ ਕਉ ਸਾਸਿ ਸਾਸਿ ਚਿਤਾਰੀ ॥ (ਪੰਨਾ ੨੭੦)

ਗੁਰਮਤਿ ਨੇ ਇਹ ਵੀ ਸਵੀਕਾਰ ਕੀਤਾ ਹੈ ਕਿ ਮਨੁੱਖ ਦੇ ਅੰਦਰ (ਬਿਬੇਕ) ਬੁਧ ਉਸ ਦੀ ਰਹਿਨਮਾਈ ਕਰਨ ਦੇ ਸਮਰੱਥ ਹੁੰਦੀ ਹੈ। ਇਸ ਪ੍ਰਕਿਰਿਆ ਵਿਚ ਮਨੁੱਖ ਨੂੰ ਕਾਮਨਾਵਾਂ ਦਾ ਤਿਆਗ ਕਰਨ ਲਈ ਨਹੀਂ ਸਗੋਂ ਉਸ ਨੂੰ ਸੰਜਮਈ ਹੋਣ ਦੀ ਪ੍ਰੇਰਨਾ ਦਿੱਤੀ ਗਈ ਹੈ। ਇਸ ਨੂੰ ਬਿਬੇਕ ਬੁਧ ਵਾਲਾ ਅੰਕੁਸ਼ ਵੀ ਕਿਹ ਸਕਦੇ ਹਾਂ ਜੈਸਾ ਕਿ :

- ਗਿਆਨ ਕਾ ਬਧਾ ਮਨੁ ਰਹੈ (ਪੰਨਾ ੪੬੯)

ਗੁਰਮਤਿ ਨੇ ਸਿਧਾਂਤਕ ਆਦਰਸ਼ਾਂ ਦੀ ਮਹੱਤਤਾ ਦੇ ਨਾਲ ਨਾਲ ਉੱਚਾ ਆਚਾਰ ਵੀ ਦਰਸਾਇਆ ਹੈ। ਵਿਅਕਤੀ ਦਾ ਅੰਤਰ-ਆਪਾ ਤਦ ਹੀ ਪਰੀਪੂਰਨ ਹੋ ਸਕਦਾ ਹੈ ਜਦੋਂ ਉਹ ਇਸ ਨੂੰ ਦ੍ਰਿੱਧ ਤੇ ਪਵਿੱਤਰ ਬਣਾ ਲੈਂਦਾ ਹੈ। ਨੈਤਿਕਤਾ ਦਾ ਬਾਹਰੀ ਰੂਪ ਵਿਅਕਤੀ ਦੇ ਅੰਤਰ-ਆਪੇ ਦਾ ਹੀ ਪ੍ਰਗਟਾਵਾ ਹੁੰਦਾ ਹੈ। ਇਸ ਵਿਚਾਰ ਨੂੰ ਗੁਰਮਤਿ ਨੇ ਅੰਤਰ-ਆਤਮੇ ਦੀ ਅਵਾਜ਼ ਕਿਹਾ ਹੈ ਇਹ ਜਸ਼ੀਰ ਦੀ ਆਵਾਜ਼-ਨਿਆਂਪੂਰਨ, ਪਵਿੱਤਰ ਤੇ ਸਾਰਬਿਕ ਹੁੰਦੀ ਹੈ। ਇਹ ਮਨੁੱਖ ਦੇ ਸਮੁੱਚੇ ਆਪੇ ਦੀ ਪ੍ਰਤਿਨਿਧਤਾ ਕਰਦੀ ਹੈ। ਇਸ ਦਾ ਉਦੇਸ਼ ਇਕ ਅੰਤਮ ਉਦੇਸ਼ ਦੀ ਤਰ੍ਹਾਂ ਹੁੰਦਾ ਹੈ। ਮਨੁੱਖ ਦਾ ਅੰਤਰੀਵੀ ਆਪਾ ਆਪਣੀ ਸ਼ੁੱਧ ਤੇ ਪਵਿੱਤਰ ਅਵਸਥਾ ਵਿਚ ਮਨੁੱਖ ਦੀ ਦੁਚਿੱਤੀ ਦਾ ਫੈਸਲਾ ਕਰਨ ਲਈ ਸੇਧ ਪ੍ਰਦਾਨ ਕਰਦਾ ਹੈ :

ਦਿਲਾ ਕਾ ਮਾਲਕੁ ਕਰੇ ਹਾਕੁ ॥

ਕੁਰਾਨ ਕਤੇਬ ਤੇ ਪਾਕੁ ॥ (ਪੰਨਾ ੮੬੭)

ਡਾ. ਜੀ.ਐਸ. ਸੰਯੁ ਨੇ ਆਪਣੀ ਪੁਸਤਕ ਪੱਛਮੀ ਨੀਤੀ-ਸਾਸਤ੍ਰ ਵਿਚ ਕਥਨ ਕੀਤਾ ਹੈ ਕਿ ਨੈਤਿਕਤਾ ਆਪਣੇ ਆਪ ਦੀ ਏਕਤਾ ਤੇ ਅਧਾਰਤ ਹੁੰਦੀ ਹੈ ਜੋ ਸਾਡੇ ਮਨ ਦੇ ਸਾਰੇ ਤੱਤਾਂ ਨੂੰ ਕੇਵਲ ਸ਼ਾਮਲ ਹੀ ਨਹੀਂ ਕਰਦੀ ਸਗੋਂ ਸਾਰੇ ਸਮਾਜ ਨੂੰ ਵੀ ਸ਼ਾਮਲ ਕਰਦੀ ਹੈ। ਇਹ ਇਸ ਤੋਂ ਉਚੇ ਆਦਰਸ਼ਾਂ ਜਿਵੇਂ ਸੁਹਿਦਰਤਾ, ਸਚਾਈ ਤੇ ਲੋਕ-ਭਲਾਈ ਨਾਲ ਵੀ ਜੋੜਦੀ ਹੈ।

1:5:3. ਆਤਮ ਸਿਧੀ ਦੇ ਅਰਥ:

ਆਤਮ ਸਿਧੀ ਸਿਧਾਂਤ ਦਾ ਅਰਥ ਧਾਰਮਿਕ ਖੇਤਰ ਵਿੱਚ ਅਧਿਐਨ ਕਰਨ ਉਪਰੰਤ ਇਹ ਸਪੱਸ਼ਟ ਹੁੰਦਾ ਹੈ ਕਿ ਪੂਰਬ ਤੇ ਪੱਛਮ ਦੇ ਮਹਾਨ ਦਾਰਸ਼ਨਿਕ ਅਤੇ ਅਧਿਆਤਮਵਾਦੀਆਂ ਨੇ ਜੀਵਨ ਦਾ ਪਰਮ ਉਦੇਸ਼ ਸਿਰਫ ਆਤਮ ਸਿਧੀ (Self-Realization) ਹੀ ਦੱਸਿਆ ਹੈ।

ਆਤਮ-ਸਿਧੀ ਤੋਂ ਭਾਵ ਆਤਮਾ ਦੀ ਪੂਰਨਤਾ, ਆਤਮ-ਦਰਸ਼ਨ, ਆਤਮ ਪ੍ਰਕਾਸ਼ ਜਾਂ ਆਤਮ ਦੇ ਸਰੂਪ ਨੂੰ ਪਛਾਨਣ ਤੇ ਲਿਆ ਜਾਂਦਾ ਹੈ। ਆਤਮਾ ਮਨੁੱਖ ਦੇ ਅੰਦਰ ਇਕ ਐਸਾ ਅਮਰ ਤੱਤ ਹੈ ਜਿਹੜਾ ਕਦੇ ਮਰਦਾ ਨਹੀਂ, ਨਾ ਹੀ ਬੁੱਚਾ ਹੁੰਦਾ ਹੈ। ਇਹ ਪਰਮਾਤਮਾ ਦਾ ਆਪਣਾ ਪਵਿੱਤਰ ਅੰਸ਼ ਹੈ। ਆਤਮ ਸਿਧੀ ਦਾ ਅਰਥ ਹੈ ਆਤਮ ਦਾ ਵਿਕਾਸ ਦੂਸਰੇ ਅਰਥਾਂ ਵਿਚ ਆਤਮਾ ਦਾ ਸਬੰਧ ਮਨੁੱਖ ਦੇ ਵਿਅਕਤਿਤਵ ਨਾਲ ਹੈ ਜਿਸ ਤੋਂ ਭਾਵ ਹੋਇਆ ਕਿ ਮਨੁੱਖ ਦੇ ਵਿਅਕਤਿਤਵ ਦਾ ਵਿਕਾਸ। ਦਾਰਸ਼ਨਿਕ ਵਿਦਵਾਨਾਂ ਨੇ ਮਨੁੱਖ ਦੇ ਵਿਅਕਤਿਤਵ ਅੰਦਰ ਸਰੀਰ, ਮਨ, ਬੁੱਧੀ, ਚਰਿਤਰ ਤੇ ਵਿਵਹਾਰਕ ਸਬੰਧ ਦਰਸਾਏ ਹਨ। ਕੀ ਮਨੁੱਖ ਇਨ੍ਹਾਂ ਸਾਰੇ ਤੱਤਾਂ ਦਾ ਵਿਕਾਸ ਕਰ ਸਕਦਾ ਹੈ ? ਇਹ ਇਕ ਪ੍ਰਸ਼ਨ ਸਾਡੇ ਸਾਹਮਣੇ ਹੈ। ਆਤਮ ਵਿਕਾਸ ਲਈ ਇਹ ਸਮਝਣਾ ਜ਼ਰੂਰੀ ਹੈ ਕਿ ਕਿੰਨਾ ਤੱਤਾਂ ਦਾ ਵਿਕਾਸ ਜ਼ਰੂਰੀ ਹੈ। ਇਹ ਚੋਣ ਕਰਦੇ ਸਮੇਂ ਇਸ ਗੱਲ ਦਾ ਖਿਆਲ ਰੱਖਣਾ ਹੋਵੇਗਾ ਕਿ ਕਿਹੜਾ ਪੱਖ ਮਹੱਤਵਪੂਰਨ ਹੈ ਤੇ ਉਸ ਦੇ ਵਿਕਾਸ ਨਾਲ ਆਤਮ ਸਿਧੀ ਪ੍ਰਾਪਤ ਹੋ ਸਕਦੀ ਹੈ। ਕੁਝ ਵਿਦਵਾਨਾਂ ਨੇ ਮਨੁੱਖ ਦੇ ਦੋ ਪੱਖ ਹੀ ਮਹੱਤਵਪੂਰਨ ਦਰਸਾਏ ਹਨ, ਅੰਦਰੂਨੀ ਪੱਖ ਤੇ ਵਿਵਹਾਰਕ ਪੱਖ, ਅਧਿਆਤਮਵਾਦੀ, ਮਨੁੱਖੀ ਆਤਮਿਕ ਦੇ ਵਿਕਾਸ ਦੇ ਹਾਮੀ ਹਨ। ਆਤਮਾ ਹੀ ਸ਼ੁੱਧ ਰੂਪ ਤੇ ਉਚਤਮ ਪੱਖ ਹੈ ਗੁਰਬਾਣੀ ਵਿਚ ਕਥਨ ਹੈ :

ਪਾਪ ਪੁੰਨ ਕਾ ਇਸੁ ਲੇਪੁ ਨ ਲਾਰੈ ॥

ਘਟ ਘਟ ਅੰਤਰਿ ਸਦ ਹੀ ਜਾਰੈ ॥

(ਪੰਨਾ ੯੯੯)

ਗਿਆਨਵਾਦੀਆਂ ਅਨੁਸਾਰ, ਸਰੀਰ ਦੀ ਪੂਰਨਤਾ ਗਲਤ ਹੈ ਕਿਉਂਕਿ ਇਹ ਸਰੀਰ ਝੂਠ ਹੈ, ਪਰਿਵਰਤਣਸ਼ੀਲ ਹੈ, ਸੀਮਤ ਹੈ, ਦੁੱਖਾਂ ਦਾ ਸ਼ਿਕਾਰ ਰਹਿੰਦਾ ਹੈ, ਆਤਮਾ ਹੀ ਚੇਤਨ, ਨਿਤ-ਬੁਧ ਤੇ ਅਨੰਦ ਸਰੂਪ ਹੈ, ਆਤਮਾ ਨੂੰ ਜੀਵ ਨਹੀਂ ਸਮਝਣਾ ਚਾਹੀਦਾ ਜੀਵ ਤਾਂ ਅੰਤਹਕਰਨ ਦੇ ਚਾਰ ਤੱਤਾਂ ਦਾ ਸਮੂਹ ਹੈ। ਆਤਮ ਸਿਧੀ ਹੀ ਆਤਮ ਦੀ ਅਮਰਤਾ ਨੂੰ ਪਹਿਚਾਨਦਾ ਹੈ।

ਆਤਮ ਰਸੁ ਜਿਹ ਜਾਨਿਆ ਹਰਿ ਰੰਗ ਸਹਜੇ ਮਾਣੁ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨੫੨)

ਮਨੁੱਖ ਦਾ ਅਸਲੀ ਰੂਪ ਅਧਿਆਤਮਕ ਤੱਤ ਹੈ, ਇਹੀ ਤੱਤ ਉਸ ਨੂੰ ਬਾਕੀ ਪ੍ਰਾਣੀਆ ਤੇ ਅਲੱਗ ਕਰਦਾ ਹੈ। ਮਨੁੱਖ ਦੀ ਬੁਧੀ (Reason) ਤੇ ਅਧਿਆਤਮ ਤੱਤ (Spiritual element) ਅਜਿਹੇ ਤੱਤ ਹਨ ਜੋ ਉਸ ਨੂੰ ਦੂਸਰੇ ਪ੍ਰਾਣੀਆਂ ਤੋਂ ਵੱਖਰਾ ਕਰਦੇ ਹਨ, ਪਸੂ ਚੇਤਨ ਤਾਂ ਹੈ ਪਰੰਤੂ ਮਨੁੱਖ ਆਤਮ ਚੇਤਨ ਹੈ, ਗਿਆਨ ਸੰਪਨ ਸੱਚਾਈ ਸਰੂਪ ਹੈ :

ਨਾਰਿ ਨ ਪੁਰਖੁ ਨ ਪੰਖਣੂ ਸਾਚਉ ਚਤੁਰ ਸਰੂਪੁ ॥ (ਮਾਰੂ ਮ. ੧, ਪੰਨਾ ੧੦੧੦)

ਮਨੁੱਖ ਅਤੇ ਪਸੂਆਂ ਦੀ ਪ੍ਰਕਿਤੀ ਭਾਵੇਂ ਸਮਾਨ ਹੈ ਪਰੰਤੂ ਮਨੁੱਖ ਦੀ ਆਤਮ-ਚੇਤਨਾ ਇਸ ਦੇ ਸੁਭਾਅ ਤੇ ਰੂਪ ਨੂੰ ਬਦਲ ਦਿੰਦੀ ਹੈ, ਮਨੁੱਖ ਤੇ ਪਸੂਆਂ ਦੀਆਂ ਲਾਲਸਾਵਾਂ ਬਰਾਬਰ ਹਨ, ਪਰੰਤੂ ਇਹ ਲਾਲਸਾਵਾਂ (Appetities) ਇੱਛਾਵਾਂ (Desires) ਵਿਚ ਬਦਲ ਜਾਂਦੀਆਂ ਹਨ, ਲਾਲਸਾ ਵਿਚ ਨੈਤਿਕ ਵਿਵੇਕ ਨਹੀਂ ਹੁੰਦਾ ਇਸ ਲਈ ਅੰਨੀ ਹੁੰਦੀ ਹੈ ਜਦ ਕਿ ਇੱਛਾ ਵਿਚ ਨੈਤਿਕ ਵਿਵੇਕ ਹੁੰਦਾ ਹੈ।

ਆਤਮ ਚੇਤਨਾ ਕਾਰਨ ਇਹ ਸੰਵੇਦਨਾਵਾਂ (Emotions) ਪ੍ਰਤੱਖੀਕਰਨ (Perceptions) ਬਣ ਜਾਂਦੀਆਂ ਹਨ। ਸੰਵੇਦਨਾ ਵਿਚ ਵਸਤੂ ਦਾ ਅਰਥ ਸਮਝਿਆ ਨਹੀਂ ਜਾਂਦਾ ਜਦੋਂ ਕਿ ਪ੍ਰਤੱਖੀਕਰਨ ਵਿਚ ਸੰਵੇਦਨਾ ਦਾ ਅਰਥ ਵਿਦਮਾਨ ਰਹਿੰਦਾ ਹੈ। ਆਤਮ ਚੇਤਨਾ ਮਨੁੱਖ ਦੀ ਪਰਵਿਰਤੀ (ਸੁਭਾਅ) ਨੂੰ ਪ੍ਰਵਰਤਿਤ ਕਰਦੀ ਹੈ ਤੇ ਉਹ ਨੈਤਿਕ ਜੀਵਨ ਦੇ ਯੋਗ ਬਣ ਜਾਂਦਾ ਹੈ।

ਪ੍ਰਥਮੇ ਤਿਆਰੀ ਹਉਮੇ ਪ੍ਰੀਤਿ ॥ ਦੁਤੀਆ ਤਿਆਰੀ ਲੋਗਾ ਰੀਤਿ ॥

ਤ੍ਰੈਗੁਣ ਤਿਆਗਿ ਦੁਰਜਨ ਮੀਤ ਸਮਾਨੇ ॥ ਤੁਰੀਆ ਗੁਣ ਮਿਲਿ ਸਾਧ ਪਛਾਨੇ ॥ (ਪੰਨਾ ੩੨੦)

ਮਨੁੱਖ ਦੀ ਇਕ ਹੋਰ ਯੋਗਤਾ ਜੋ ਉਸ ਨੂੰ ਨੈਤਿਕ ਜੀਵਨ ਲਈ ਤਿਆਰ ਕਰਦੀ ਹੈ ਉਹ ਹੈ ਨਿਰਣੈ ਸ਼ਕਤੀ। ਮਨੁੱਖ ਆਜ਼ਾਦ ਹੈ, ਉਹ ਨਿਰਣੈ ਕਰਕੇ, ਕੋਈ ਵੀ ਰਾਹ ਚੁਣ ਸਕਦਾ ਹੈ। ਮਨੁੱਖ ਵਿਚ ਨਵੀਂ ਸਿਸ਼ਟੀ (world) ਰਚਨ ਦੀ ਸ਼ਕਤੀ ਹੈ, ਸੁਪਨੇ ਨੂੰ ਯਥਾਰਥ ਵਿਚ ਬਦਲ ਸਕਦਾ ਹੈ, ਅਮੂਰਤ ਨੂੰ ਸੂਰਤ ਬਣਾ ਦਿੰਦਾ ਹੈ। ਇਸ ਰਚਨਾਤਮਕ ਸ਼ਕਤੀ ਵਿਚ ਉਹ ਪਰਮਾਤਮਾ ਨਾਲ ਮਿਲਦਾ-ਜੁਲਦਾ ਹੈ, ਫਰਕ ਕੇਵਲ ਇਤਨਾ ਹੈ ਪਰਮਾਤਮਾ ਵਿਹਾਲ ਰੂਪ ਵਿਚ ਸਿਰਜਨਾ ਕਰਦਾ ਹੈ। ਮਨੁੱਖ ਸੀਮਤ ਰੂਪ ਵਿਚ ਇਹ ਸੰਸਾਰ ਨੂੰ ਰਚਦਾ ਹੈ। ਮਨੁੱਖ ਛੋਟਾ ਬ੍ਰਹਮਾ ਹੈ :

- ਜੋ ਬ੍ਰਹਮੰਡੇ ਸੋਈ ਪਿੰਡੇ ਜੋ ਖੋਜੈ ਸੋ ਪਾਵੈ ॥

(ਪੰਨਾ ੬੬੫)

- ਜੋ ਬੁਹਾਂਡਿ ਖੰਡਿ ਜੋ ਜਾਣਹੁ ॥ (ਪੰਨਾ ੧੦੪੧)

ਆਤਮ ਸਿਧੀ ਦਾ ਦ੍ਰਿਸ਼ਟੀਕੋਣ ਬੜੇ ਵਿਸ਼ਾਲ ਰੂਪ ਵਿਚ ਲਿਆ ਜਾਂਦਾ ਹੈ ਖਾਸ ਕਰਕੇ ਅੱਜ ਕਲ ਇਸ ਸਿਧੀ ਨੂੰ ਸੰਸਾਰ ਦੇ ਅਧਿਆਤਮਕ ਵਿਕਾਸ ਦੇ ਪੱਖ ਤੋਂ ਲਿਆ ਜਾਂਦਾ ਹੈ। ਇਹ ਵਿਕਾਸ ਜੜ੍ਹ ਪਦਾਰਥ ਤੋਂ ਲੈ ਕੇ ਪਰਮਾਤਮਾ ਦੀ ਸਰਬ ਵਿਆਪਕ ਸ਼ਕਤੀ ਦਾ ਅਨੁਭਵ ਤੇ ਉਸ ਨਾਲ ਇਕਮਿਕਤਾ ਤੋਂ ਹੈ। ਆਤਮ ਸਿਧੀ ਦਾ ਭਾਵ ਪਰਮਾਤਮ ਸਿਧੀ ਤੋਂ ਲਿਆ ਜਾਂਦਾ ਹੈ। ਸੰਸਾਰ ਦੇ ਅਧਿਆਤਮਕ ਵਿਕਾਸ ਤੋਂ ਭਾਵ ਹੈ, ਜੋ ਇਸ ਖੇਤਰ ਦੇ ਅਧਿਆਤਮਵਾਦੀਆਂ ਨੇ ਲਿਆ ਹੈ, ਉਹ ਇਸ ਪ੍ਰਕਾਰ ਹੈ ਕਿ :

ਜੜ ਪਦਾਰਥ ਤੋਂ ਜੀਵਨ
ਜੀਵਨ ਤੋਂ ਮਨ, ਮਨ ਤੋਂ ਚੇਤਨਾ
ਚੇਤਨਾ ਤੋਂ ਆਤਮ ਚੇਤਨਾ ਵਲ ਵਿਕਾਸ ਹੈ।

ਭੌਤਿਕ ਪਦਾਰਥਾਂ ਵਿਚ ਚੇਤਨਾ ਨਾ-ਮਾਤਰ ਹੁੰਦੀ ਹੈ, ਇਹ ਚੇਤਨਾ ਗੁਪਤ ਹੁੰਦੀ ਹੈ। ਇਹ ਤਤ ਜੜ੍ਹ ਪਦਾਰਥ ਤੋਂ ਜੀਵਨ ਪੈਦਾ ਕਰਦਾ ਹੈ, ਇਹ ਜੀਵਨ ਅਧਿਆਤਮਕ ਤੱਤ ਨਹੀਂ ਹੈ। ਪ੍ਰਕਿਰਤੀ ਵਿਚ ਮਨ ਨਹੀਂ, ਪੂਰਾਂ ਵਿਚ ਮਨ ਹੁੰਦਾ ਹੈ, ਮਨੁੱਖ ਵਿਚ ਮਨ ਤੇ ਆਤਮਾ ਹੁੰਦਾ ਹੈ। ਮਨੁੱਖ ਵੀ ਪੂਰੀ ਤਰ੍ਹਾਂ ਅਧਿਆਤਮਕ ਨਹੀਂ ਇਸੇ ਲਈ ਉਹ ਪੂਰਨ ਆਤਮ ਹੋਣਾ ਚਾਹੁੰਦਾ ਹੈ, ਗੁਰੂ ਅਰਜਨ ਦੇਵ ਜੀ ਨੇ ਇਸ ਉਪਰੋਕਤ ਕਿਸਮ ਦੇ ਵਿਕਾਸ ਵੱਲ ਵਿਚਾਰ ਪ੍ਰਗਟ ਕੀਤਾ ਹੈ। ਗੁਰੂ ਜੀ ਇਹ ਵੀ ਸਪੱਸ਼ਟ ਕਰਦੇ ਹਨ ਕਿ ਮਨੁੱਖ ਵਿਚ ਪੂਰਨ ਆਤਮ ਸਿਧੀ ਦੀ ਸੰਭਾਵਨਾ ਹੈ ਇਸੇ ਲਈ ਇਸ ਨੂੰ ਇਸ ਪ੍ਰਕਾਰ ਦੀ ਪ੍ਰੇਰਨਾ ਦਿੱਤੀ ਗਈ ਹੈ। ਤੀਸਰੇ ਪਾਤਸ਼ਾਹ ਦਾ ਕਥਨ ਹੈ :

ਮਨ ਤੂੰ ਜੋਤਿ ਸਰੂਪੁ ਹੈ ਆਪਣਾ ਮੂਲੁ ਪਛਾਣੁ ॥ (ਪੰਨਾ ੪੪੧)

ਗੁਰਬਾਣੀ ਦੇ ਕਥਨ ਅਨੁਸਾਰ ਮਨੁੱਖੀ ਆਤਮਾ ਜੜ੍ਹ, ਸਥਾਲ ਅਵਸਥਾ ਤੋਂ ਚੇਤਨ ਤੇ ਫਿਰ ਆਤਮ ਚੇਤਨ ਵੱਲ ਵਿਕਾਸ ਹੈ ਜਿਸ ਬਾਰੇ ਗੁਰੂ ਜੀ ਦਾ ਕਥਨ ਹੈ :

ਕਈ ਜਨਮ ਭਏ ਕੀਟ ਪਤੰਗਾ ॥ ਕਈ ਜਨਮ ਗਜ ਮੀਨ ਕੁਰੰਗਾ ॥
ਕਈ ਜਨਮ ਪੰਖੀ ਸਰਪ ਹੋਇਓ ॥ ਕਈ ਜਨਮ ਹੈਵਰ ਬਿਖ ਜੋਇਓ ॥
ਮਿਲੁ ਜਗਦੀਸ ਮਿਲਨ ਕੀ ਬਰੀਆ ॥ ਚਿੰਕਾਲ ਇਹ ਦੇਹ ਸੰਜਰੀਆ ॥ ਰਹਾਉ ॥

ਕਈ ਜਨਮ ਸਾਖ ਕਰਿ ਉਪਇਆ ॥ ਲਖ ਚਉਰਾਸੀਹ ਜੋਨਿ ਭ੍ਰਾਇਆ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੧੯)

ਇਸ ਆਤਮਾ ਸਿਧੀ ਦੇ ਬਾਰੇ ਇਕ ਗੱਲ ਸਿਧਾਂਤਕ ਤੌਰ ਤੇ ਇਥੇ ਹੋਰ ਸਪੱਸ਼ਟ ਕਰਨ ਦੀ ਲੋੜ ਹੈ। ਪਹਿਲੇ ਪਹਿਲ ਮਨੁੱਖ ਦਾ ਨੈਤਿਕ ਦ੍ਰਿਸ਼ਟੀਕੋਣ ਤੋਂ ਅੰਦਰੂਨੀ ਪੱਖ ਦਾ ਵਿਕਾਸ ਨਹੀਂ ਸੀ ਹੋਇਆ, ਉਸ ਦੇ ਬਾਹਰੀ ਵਿਹਾਰ ਨੂੰ ਦੇਖ ਕੇ ਹੀ ਨੈਤਿਕ ਨਿਰਣੈ ਕੀਤੇ ਜਾਂਦੇ ਸਨ। ਅੱਜ ਕੱਲ ਵਿਅਕਤੀ ਦਾ ਚਰਿੱਤਰ ਦੇਖਿਆ ਜਾਂਦਾ ਹੈ। ਇਸ ਵਿਚਾਰ ਤੋਂ ਸਪੱਸ਼ਟ ਹੁੰਦਾ ਹੈ ਕਿ ਸਾਡੇ ਨੈਤਿਕ ਦ੍ਰਿਸ਼ਟੀਕੋਣ ਦਾ ਅੰਤਰੀਕਰਨ (Internalization) ਹੋ ਰਿਹਾ ਹੈ। ਇਹ ਮਨੁੱਖ ਦੇ ਅਧਿਆਤਮੀਕਰਨ ਦਾ ਚਿੰਨ੍ਹ ਹੈ। ਬਾਹਰੀ ਆਪੇ ਤੇ ਅੰਤਰੀਵੀ ਆਪੇ ਵਲ ਵਿਕਾਸ ਆਤਮ ਸਿਧੀ ਦੀ ਨਿਸ਼ਾਨੀ ਹੈ।

ਦੂਸਰਾ, ਮਨੁੱਖ ਦੇ ਸਦਗੁਣਾਂ ਦਾ ਖੇਤਰ ਬਹੁਤ ਵਿਸਤ੍ਰਿਤ ਹੋ ਗਿਆ ਹੈ। ਪਹਿਲਾਂ ਪਹਿਲ *ਸੇਵਾ* ਦਾ ਅਰਥ ਕੇਵਲ ਮਹਿਮਾਨ ਦੀ ਸੇਵਾ ਤਕ ਹੀ ਸੀਮਤ ਹੁੰਦਾ ਸੀ ਅਤੇ ਸੰਜਮ ਕੇਵਲ ਖਾਣ-ਪੀਣ ਤਕ ਹੀ ਸੀ, ਪਰ ਅੱਜ ਦੀ ਸੇਵਾ ਸਾਰੀ ਧਰਤੀ ਨੂੰ ਪਰਿਵਾਰ ਮੰਨ ਕੇ ਵਿਸ਼ਵ ਸੇਵਾ ਦਾ ਰੂਪ ਧਾਰ ਗਈ ਹੈ ਅਤੇ ਸੰਜਮ ਦੀ ਸੀਮਾ ਅਧੀਨ ਬੋਲਣਾ, ਹੱਸਣ ਤੇ ਹੋਰ ਪੱਖ ਵੀ ਆ ਗਏ ਹਨ। ਅੱਜ ਤਾਂ ਸੇਵਾ ਤੇ ਸੰਜਮ ਨੂੰ ਆਤਮ ਸਿਧੀ ਲਈ ਸਹਾਈ ਮੰਨਿਆ ਜਾਂਦਾ ਹੈ :

ਵਿਚਿ ਦੁਨੀਆ ਸੇਵ ਕਮਾਈਐ ਤਾ ਦਰਗਹ ਬੈਸਣ ਪਾਈਐ ॥ (ਪੰਨਾ ੨੬)

ਸੇਵਾ ਕਰਤ ਹੋਇ ਨਿਹਕਾਮੀ ਤਿਸ ਕਉ ਹੋਤ ਪਰਾਪਤਿ ਸੁਆਮੀ ॥ (ਪੰਨਾ ੨੬੬)

1:5:4. ਗੁਰਬਾਣੀ ਵਿੱਚ ਜੀਵਨ ਆਦਰਸ਼ ਅਤੇ ਆਤਮ ਸਿਧੀ:

ਗੁਰਬਾਣੀ ਵਿਚ ਮਨੁੱਖ ਨੂੰ ਉਸ ਦੇ ਜੀਵਨ ਆਦਰਸ਼ ਪ੍ਰਤਿ ਸੋਝੀ ਕਰਾਉਣ ਅਤੇ ਉਸ ਦੀ ਪ੍ਰਾਪਤੀ ਲਈ ਬਰਾਬਰ ਸੁਚੇਤ ਕੀਤਾ ਗਿਆ ਹੈ। ਗੁਰਬਾਣੀ ਮਨੁੱਖ ਦੇ ਅੰਤਰੀਵੀ ਅਪੇ ਨੂੰ ਉਸ ਦਾ *ਅਸਲ ਆਪਾ* ਅੰਕਤ ਕਰਦੀ ਹੈ। ਗੁਰਬਾਣੀ ਵਿਚ ਇਸ ਪ੍ਰਥਾਏ *ਪਰਮਾਤਮਾ*, *ਜੀਵ*, *ਜੀਵਿਤਾਤਮਾ*, *ਆਪਣਾ ਮੁਲਾਂ*, *ਆਪ ਪਛਾਣ* ਆਦਿ ਸ਼ਬਦ ਵਰਤੇ ਗਏ ਹਨ :

ਸਭ ਸਾਲਾਹੈ ਆਪ ਕਉ ਵਡਹੁ ਵਡੇਰੀ ਹੋਇ ॥

ਗੁਰ ਬਿਨੁ *ਆਪੁ* ਨ ਚੀਨੀਐ ਕਰੇ ਸੁਣੋ ਕਿਆ ਹੋਇ ॥

ਨਾਨਕ ਸਬਦਿ ਪਛਾਣੀਐ ਹਉਮੈ ਕਰੈ ਨ ਕੋਇ ॥ (ਸਿਰੀ ਰਾਗ ਮ.੧, ਪੰਨਾ ੫੮)

ਗੁਰਬਾਣੀ ਵਿਚ ਆਤਮ ਸਿਧੀ ਲਈ ਸ੍ਰੋਤ ਤੇ ਸਾਧਨ ਤੇ ਅੰਤ ਵਿਚ ਪ੍ਰਾਪਤੀਆਂ ਦਾ ਜ਼ਿਕਰ ਵੀ ਕੀਤਾ ਗਿਆ ਹੈ। ਇਸ ਆਤਮ-ਸਿਧੀ ਦੀ ਪ੍ਰਾਪਤੀ, ਗੁਰੂ ਬਾਣੀ (ਗੁਰੂ ਗ੍ਰੰਥ ਭਾਵ ਗੁਰੂ ਉਪਦੇਸ਼) ਹੈ ਇਸ ਉਪਦੇਸ਼ ਅੰਦਰ ਬਹੁਤ ਸਾਰੇ ਸਿਧਾਂਤ ਜੈਸਾ ਕਿ ਗੁਰੂ, ਹੁਕਮ, ਨਾਮ, ਕਰਮ, ਨਦਰ ਆਦਿ ਦਾ ਵੀ ਵਰਣਨ ਕੀਤਾ ਗਿਆ ਹੈ। ਗੁਰਬਾਣੀ ਅੰਦਰ ਸ੍ਰੋਤਾਂ ਅਤੇ ਸਾਧਨਾਂ ਉਪਰੰਤ ਇਹ ਵੀ ਸਪੱਸ਼ਟ ਕੀਤਾ ਗਿਆ ਹੈ ਕਿ ਆਤਮ-ਸਿਧੀ ਦੇ ਰਾਹ ਵਿਚ ਕੀ ਕੀ ਰੁਕਾਵਟਾਂ ਆਉਦੀਆਂ ਹਨ। ਇਨ੍ਹਾਂ ਰੁਕਾਵਟਾਂ ਨੂੰ ਕਿਵੇਂ ਦੂਰ ਕਰਨਾ ਹੈ। ਇਹ ਰੁਕਾਵਟਾਂ ਪੰਜ ਵਿਕਾਰ (ਕਾਮ, ਕੈਧ, ਲੋਭ, ਮੋਹ ਤੇ ਹੰਕਾਰ) ਹਨ। ਇਨ੍ਹਾਂ ਵਿਕਾਰਾਂ ਕਰਕੇ ਮਨ ਅੰਦਰ ਜਿਹੜੀਆਂ ਵਿਕਾਰ ਬਿਰਤੀਆਂ ਪੈਦਾ ਹੁੰਦੀਆਂ ਹਨ ਉਨ੍ਹਾਂ ਪ੍ਰਤੀ ਵੀ ਮਨੁੱਖ ਨੂੰ ਸੁਚੇਤ ਕੀਤਾ ਗਿਆ ਹੈ। ਆਤਮਾ ਤੇ ਪਰਮਾਤਮਾ ਦੇ ਵਿਚਕਾਰ ਹਉਮੈ ਦੀ ਦੀਵਾਰ ਦਰਸਾਈ ਗਈ ਹੈ :

यन पिर का इक ही संगि वासा

ਵਿਚਿ ਹਉਮੈ ਭੀਤਿ ਕਰਾਰੀ ॥ (ਪੰਨਾ ੧੨੯੩)

ਆਤਮ ਸਿਧੀ ਬਾਰੇ ਭਾਈ ਕਾਨੂੰ ਸਿੰਘ ਦਾ ਕਥਨ ਇਸ ਪ੍ਰਕਾਰ ਹੈ :

ਸਿਖ-ਸਿਧਾਂਤ ਅਨੁਸਾਰ ਤਾਂ ਖੁਦ ਪਸੰਦੀ ਐਂਤ ਅਭਿਮਾਨ ਦਾ ਤਿਆਗ ਕਰਕੇ ਆਪਣੀ ਅਸਲੀਅਤ ਸਮਝਣ ਐਂਤ ਗੁਰਬਾਣੀ ਦਵਾਰਾ ਆਤਮਾ-ਸਰੂਪ ਨੂੰ ਯਥਾਰਥ ਰੀਤਿ ਕਰਕੇ ਜਾਣਨ ਦਾ ਅਰਥ ਆਪਾ ਪਛਾਣਨਾ ਹੈ।

(ਗੁਰਮਤਿ ਪ੍ਰਭਾਕਰ, ਪੰਨਾ ੮੧)

ਆਤਮ ਸਿਧੀ ਨੂੰ ਜੀਵਨ ਮਨੋਰਥ ਦਰਸਾ ਕੇ ਮਨੁੱਖ ਨੂੰ ਇਸ ਦੀ ਪ੍ਰਾਪਤੀ ਪ੍ਰਤਿ ਵੀ ਸੁਚੇਤ ਕੀਤਾ ਹੈ। ਇਸ ਪ੍ਰਾਪਤੀ ਤੋਂ ਬਿਨਾਂ ਉਸ ਦੇ ਜੀਵਨ ਦਾ ਕੋਈ ਮਹੱਤਵ ਨਹੀਂ ਹੈ। ਆਤਮ ਸਿਧੀ ਹੀ ਅਸਲ ਜੀਵਨ ਮਕਸਦ ਹੈ। ਮਨੁੱਖ ਨੂੰ ਸੁਚੇਤ ਕਰਦਿਆਂ ਇਹ ਚੇਤਾਵਨੀ ਦਿੱਤੀ ਹੈ :

ਪ੍ਰਾਣੀ ਤੂੰ ਆਇਆ ਲਾਹਾ ਲੈਣ ॥

ਲਗਾ ਕਿਤੂ ਕੁਫਕੜੇ ਸਭ ਮੁਕਦੀ ਚਲੀ ਰੈਣ ॥ (ਪੰਨਾ ੪੩)

ਆਤਮਾ-ਪਰਮਾਤਮਾ ਦਾ ਹੀ ਰੂਪ ਅਤੇ ਇਸ ਦੀ ਇਕਮਿਕਤਾ, ਇਕਰੂਪਤਾ ਲਈ ਆਤਮ ਚੀਨਣ ਦੀ ਲੋੜ ਤੇ ਮਹੱਤਤਾ ਦਰਸਾ ਕੇ ਇਸ ਨੂੰ ਚੀਨਣ ਲਈ ਬਰਾਬਰ ਉਪਦੇਸ਼ ਕੀਤਾ ਹੈ :

ਅਚਰਜ ਕਥਾ ਮਹਾ ਅਨੂਪ

ਪ੍ਰਾਤਮਾ ਪਾਰਬ੍ਰਹਮ ਕਾ ਰੂਪ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਗੁਰੂਡ ਮ. ੫, ਪੰਜਾਬ ੧੬੯)

ਆਤਮਾ ਦੀ ਪਛਾਣ ਹੀ ਹਰੀ ਰੂਪ ਦੀ ਪਛਾਣ ਹੈ, ਪ੍ਰਭੂ ਅਮਿੜ (ਮਿੜੂ ਰਹਿਤ) ਰੁਖ ਹੈ ਇਸ ਦਾ ਫਲ ਵੀ ਅਮਰਤਾ ਹੈ ਭਾਵ ਮੁਕਤੀ ਹੈ। ਆਤਮ ਚੀਜ਼ ਕੇ ਹੀ ਪਰਮਾਤਮਾ ਦਾ ਮਿਲਾਪ ਸੰਭਵ ਦਰਸਾਇਆ ਹੈ :

ਜਿਨੀ ਆਤਮ ਚੀਨਿਆ ਪਰਮਾਤਮੂ ਸੋਈ ॥

ਏਕ ਅੰਮ੍ਰਿਤ ਬਿਰਖੁ ਹੈ ਫਲੁ ਅੰਮ੍ਰਿਤੁ ਹੋਈ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਮ. ੧, ਪੰਨਾ ੪੨੧)

ਪ੍ਰਭੂ ਤੇ ਗੁਰੂ ਹੁਕਮ ਅੱਗੇ ਹੀਲ ਹੁੱਜਤ ਨਹੀਂ ਹੁੰਦੀ। ਭਾਣਾ ਭਲਾ ਕਰਕੇ ਮੰਨਣਾ ਹੁੰਦਾ ਹੈ :

ਸਹੁ ਕਹੈ ਸੋ ਕੀਜੈ ਤਨੁ ਮਨੋ ਦੀਜੈ
 ਐਸਾ ਪਰਮਲੁ ਲਾਈਐ
 ਜੇ ਕਿਛੁ ਕਰੇ ਸੋ ਭਲਾ ਕਰ ਮਾਨੀਐ
 ਹਿਕਮਤ ਹੁਕਮੁ ਚੁਕਾਈਐ ॥ (ਰਾਗ ਤਿਲੰਗ, ਮ. ੧, ਪੰਨਾ ੧੨੨)

ਆਤਮ ਸਿਧੀ ਲਈ ਮਨ ਨੂੰ ਜਿੱਤਣਾ ਤੇ ਮਨ ਦੀ ਪਵਿੱਤਰਤਾ ਅਤਿ ਜ਼ਰੂਰੀ ਹੈ, ਮਨ ਹੁਕਮ ਮਾਨੇ, ਗੁਰੂ ਦੀ ਰਜਾ ਵਿਚ ਰਹੇ, ਆਤਮ ਸਮਰਪਣ ਕਰੋ, ਤਾਂ ਹੀ ਉਸ ਦੀ ਹਉਮੈ ਮਿਟਦੀ ਹੈ, ਮਨ ਚੰਚਲ ਹੈ, ਖੇਤੇ ਦੀ ਤਰ੍ਹਾਂ ਦੁਲੱਤੇ ਮਾਰਦਾ ਹੈ, ਮਹਾ ਖਰੂਦੀ ਹੈ, ਵਿਕਾਰਾਂ ਦਾ ਖਲਲ ਪਾਉਣ ਵਾਲਾ ਹੈ, ਇਸ ਮਨ ਨੂੰ ਪ੍ਰਭੂ ਹੁਕਮ ਦਾ ਪੈਖੜ ਪਾ ਕੇ ਰੱਖਣਾ ਚਾਹੀਦਾ ਹੈ। ਨਾਮ ਦੁਆਰਾ ਇਸ ਨੂੰ ਹਮੇਸ਼ਾ ਲੱਦ ਕੇ ਰੱਖਣ ਨਾਲ ਇਹ ਫਿਰ ਕਲਪਨਾ ਦਾ ਸ਼ਿਕਾਰ ਨਹੀਂ ਹੁੰਦਾ :

ਮਨ ਖੁਟਹਰ ਤੇਰਾ ਨਹੀਂ ਬਿਸਾਸੁ
 ਤੂ ਮਹਾ ਉਦਮਾਦਾ ॥
 ਖਰ ਕਾ ਪੱਖਰ ਤਉ ਛੂਟੈ
 ਜਉ ਉਪਰਿ ਲਾਦਾ ॥ (ਬਿਲਾਵਲ ਮ. ੫, ਪੰਨਾ ੮੧੫)

ਇਸ ਦੇ ਨਾਲ ਹੀ ਮਨ ਨੂੰ ਇਹ ਵੀ ਸਮਝਾਇਆ ਹੈ ਕਿ ਤੇਰਾ ਸ਼ੁੱਧ ਸਰੂਪ ਭਾਵ ਪ੍ਰਕਾਸ਼ਟੀ ਮਨ, ਪੜ੍ਹ ਦੇ ਆਪਣੇ ਆਪੇ ਵਰਗਾ ਹੁੰਦਾ ਹੈ। ਕੇਵਲ ਗਰਮਖ ਹੀ ਇਸ ਪਵਿੱਤਰ ਅਕਸ ਵਾਲੇ ਮਨ ਨੂੰ ਦੇਖ ਸਕਦਾ ਹੈ :

- ਇਹੁ ਮਨੁ ਆਰਸੀ ਕੋਈ ਗੁਰਮੁਖਿ ਵੇਖੈ ॥ (ਪੰਨਾ ੧੧੫)
 - ਮਨ ਤੰ ਜੋਤਿ ਸਰਪ ਹੈ ਆਪਣਾ ਮਲੁ ਪਛਾਣੁ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਆਸਾ ਮ.੩, ਪੰਨਾ ੪੪੧)
 ਮਨਿ ਜੀਤੈ ਜਗੁ ਜੀਤੁ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੬)

ਆਤਮ ਸਿਧੀ ਦੀ ਪ੍ਰਾਪਤੀ ਲਈ ਗੁਰਮਤਿ ਇਹ ਵੀ ਸਪੱਟ ਕਰਦੀ ਹੈ ਕਿ ਸਾਧਕ ਨੇ ਘਰ ਬਾਰ, ਗ੍ਰਹਿਸਤ ਤੇ ਇਸਦੀਆ ਜ਼ਿੰਮੇਵਾਰੀਆਂ ਦਾ ਤਿਆਗ ਨਹੀਂ ਕਰਨਾ, ਸਗੋ ਸੰਸਾਰ ਵਿਚ ਰਹਿੰਦਿਆਂ ਸੰਸਾਰਕਤਾ (Worldliness) ਤੋਂ ਨਿਰਲੇਪ ਰਹਿਣਾ ਹੈ, ਸੰਸਾਰਕਤਾ ਤੋਂ ਨਿਰਲੇਪ ਰਹਿਣ ਲਈ ਜ਼ਰੂਰੀ ਹੈ, ਆਪਣੀ ਜ਼ਮੀਨ (Conscience) ਨੂੰ ਜਗਾਉਣਾ। ਆਪਣੇ ਅੰਤਰ ਆਪੇ ਦੀ ਆਵਾਜ਼ ਸੁਣੋ, ਸ਼ੁਧ ਆਤਮ ਚੇਤਨਾ ਦੁਆਰਾ ਜੀਵ ਨੂੰ ਅੰਦਰੋ, ਹੁਕਮ ਮਿਲਦਾ ਹੈ ਇਸ ਨੂੰ ਜ਼ਮੀਨ ਦੀ ਆਵਾਜ਼ ਕਿਹਾ ਗਿਆ ਹੈ। ਗੁਰਬਾਣੀ ਇਸ ਬਾਰੇ ਇਸ ਤਰ੍ਹਾਂ ਕਥਨ ਕਰਦੀ ਹੈ :

ਦਿਲਾ ਕਾ ਮਾਲਕੁ ਕਰੇ ਹਾਕੁ
ਕੁਰਾਨ ਕਤੇਬ ਤੇ ਪਾਕੁ ॥ (ਪੰਨਾ ੮੯੭)
ਏਕੇ ਨਾਮੁ ਹੁਕਮੁ ਹੈ
ਨਾਨਕ ਸਤਿਗਰ ਦੀਆ ਬਝਾਇ ਜੀਓ ॥ (ਪੰਨਾ ੧੨)

ਹਉਮੈ ਵਸ ਹੀ ਮਨੁਖ ਨੂੰ ਪ੍ਰਭੂ ਤੇ ਵਿਛੇੜ ਵਾਲੇ ਮਨ ਨੂੰ ਪ੍ਰਭੂ ਹੁਕਮ ਦੇ ਅਪੀਨ ਕਰਨਾ ਹੀ ਆਤਮਾ ਸਿਧੀ ਦਾ ਮਾਰਗ ਹੈ :

ਹੁਕਮਿ ਮੰਨਿਐ ਹੋਵੈ ਪਰਵਾਣ
ਤਾ ਖਸਮੈ ਕਾ ਮਹਲੁ ਪਾਇਸੀ ॥ (ਪੰਨਾ ੪੭੧)

ਆਤਮਾ ਸਿਧੀ ਲਈ ਸਾਧਕ ਨੂੰ ਆਤਮ ਨਰੀਖਣ ਕਰਨਾ ਜ਼ਰੂਰੀ ਦੌਸ਼ਸਾ ਹੈ। ਆਤਮ ਨਿਰੀਖਣ ਲਈ, ਬਿਬੇਕ ਗੁਣਾਂ ਦਾ ਹੋਣਾ ਜ਼ਰੂਰੀ ਹੈ। ਬਿਬੇਕ ਬਾਹਰੋਂ ਨਹੀਂ ਸਗੋ ਅੰਦਰੋਂ ਹੀ ਪ੍ਰਾਪਤ ਹੁੰਦੀ ਹੈ, ਬਿਬੇਕ, ਲਈ ਉਦਮ, ਭਾਵ ਅਧਿਆਤਮ ਉਦਮ ਤੇ ਅਰਦਾਸ ਅਤੀ ਜ਼ਰੂਰੀ ਹੈ। ਉਦਮ, ਗੁਰੂ ਦੇ ਗੁਣਾਂ ਦੀ ਸੋਝੀ ਦਾ ਹੋਣਾ ਹੈ। ਜਿਨ੍ਹਾਂ ਨੂੰ ਅਸੀਂ ਅਧਿਆਤਮਕ ਕਰਮ ਕਹਿੰਦੇ ਹਾਂ :

ਉਦਮੁ ਕਰਿ ਹਰਿ ਜਪਣਾ ਵਡਭਾਰੀ ਧਨੁ ਖਾਟਿ ॥ (ਪੰਨਾ ੪੯)

ਅਧਿਆਤਮਕ ਆਹਰ ਹੀ ਅਸਲ ਉਦਮ ਹੈ :

- ਆਹਰ ਸਭਿ ਕਰਦਾ ਫਿਰੈ
ਆਹਰੁ ਇਕੁ ਨ ਹੋਇ ॥
ਨਾਨਕ ਜਿਤੁ ਆਹਰਿ ਜਗੁ ਉਧਰੈ
ਵਿਰਲਾ ਬੁਝੈ ਕੋਇ ॥ (ਪੰਨਾ ੯੯੫)

- ਅਧਿਆਤਮ ਕਰਮ ਕਰੇ ਤਾ ਸਾਚਾ ॥
ਮੁਕਤਿ ਭੇਦ ਕਿਆ ਜਾਣੈ ਕਾਚਾ ॥ (ਪੰਨਾ ੨੨੩)

ਗੁਰੂ ਜੀ ਦਾ ਕਥਨ ਹੈ :

- ਬੋਲਹੁ ਸਾਚ ਪਛਾਣਹੁ ਅੰਦਰਿ ॥
ਦੂਰ ਨਹੀਂ ਦੇਖਹੁ ਕਰਿ ਨੰਦਰਿ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੦੨੯)

ਗੁਰਬਾਣੀ ਇਹ ਸਭ ਸਪੱਸ਼ਟ ਕਰਦੀ ਹੈ ਕਿ ਆਤਮਾ ਤੇ ਪਰਮਾਤਮਾ ਦਾ ਇਕੋ ਹੀ ਗੁਣ ਹੈ, ਇਕੋ ਹੀ ਥਾਂ ਹੈ, ਪਰੰਤੂ ਆਤਮਾ ਤੇ ਪਰਮਾਤਮਾ ਦੇ ਵਿਚਕਾਰ ਹਉਮੈ ਦੀ ਪਤਲੀ ਭੀਤ ਹੈ ਜਿਹੜੀ ਆਪਣੇ ਆਪ ਮਹਿਸੂਸ ਨਹੀਂ ਹੁੰਦੀ ਤੇ ਨਾ ਹੀ ਮਿਟਦੀ ਹੈ। ਇਹ ਸਭ ਗੁਰੂ ਉਪਦੇਖ ਤੇ ਕਿਰਪਾ ਨਾਲ ਹੁੰਦਾ ਹੈ।

ਧਨ ਪਿਰ ਕਾ ਇਕ ਹੀ ਸੰਗਿ ਵਾਸਾ
ਵਿਚਿ ਹਉਮੈ ਭੀਤ ਕਰਾਰੀ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਮਲਾਰ ਮ. ੫, ਪੰਨਾ ੧੨੯੩)
ਅੰਤਰਿ ਅਲਖੁ ਨ ਜਾਈ ਲਖਿਆ
ਵਿਚਿ ਪੜਦਾ ਹਉਮੈ ਪਾਈ ॥ (ਪੰਨਾ ੨੦੫)

ਗੁਰਮਤਿ ਵਿਚ ਹਉਮੈ ਤੇ ਨਾਮ ਦਾ ਵਿਰੋਧ ਦਰਸਾਇਆ ਹੈ। ਮੈਂ ਮੇਰੀ, ਮੈਂ ਤੂੰ ਦੇ ਭੇਦ ਨੂੰ ਬਣਾਈ ਰਖਦੀ ਹੈ। ਜਦੋਂ ਤਕ ਇਹ ਵਿਰੋਧ ਬਣਿਆ ਰਹਿੰਦਾ ਹੈ, ਆਤਮ ਸਿਧੀ ਦੀ ਪ੍ਰਾਪਤੀ ਨਹੀਂ ਹੁੰਦੀ :

- ਹਉਮੈ ਨਾਵੈ ਨਾਲਿ ਵਿਰੋਧੁ ਹੈ ॥
ਦੁਇ ਨ ਵਸਹਿ ਇਕ ਠਾਇ ॥
- ਜਬ ਹਮ ਹੋਤੇ ਤਬ ਤੂ ਨਾਹੀ
ਅਬ ਤੂਹੀ ਮੈਂ ਨਾਹੀ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਸੋਰਠਿ ਰਵਿਦਾਸ, ਪੰਨਾ ੬੫੭)

ਅਤੇ ਜਦੋਂ ਇਹ ਭੇਦ ਖਤਮ ਹੋ ਜਾਂਦਾ ਹੈ ਤਾਂ ਸਾਰੇ ਪਾਸੇ ਉਹੀ ਦਿਖਾਈ ਦਿੰਦਾ ਹੈ। ਮਨੁਖ ਦੀ ਆਪਣੀ ਹੋਦ ਖਤਮ ਹੋ ਜਾਂਦੀ ਹੈ। ਅਭੇਦਤਾ ਦੀ ਸਥਿਤੀ ਮਹਿਸੂਸ ਹੁੰਦੀ ਹੈ।

ਆਤਮ ਸਿਧੀ ਲਈ ਗੁਰਬਾਣੀ ਨੇ ਸਪੱਸ਼ਟ ਕਰਦਿਆਂ ਇਸ ਨੂੰ ਦੁਨਿਆਵੀ ਕਾਰੋਬਾਰੀ, ਦਿਸ਼ਟਾਂਤਾਂ ਰਾਹੀਂ ਮਨੁਖ ਨੂੰ ਸਮਝਾਇਆ ਹੈ ਕਿ ਜਿਸ ਤਰ੍ਹਾਂ ਇਕ ਵਪਾਰੀ, ਕੱਚੇ ਧਨ (ਮਾਇਆ) ਦੇ ਵਪਾਰ ਰਾਹੀਂ ਸੰਸਾਰ ਵਸਤਾਂ ਇਕੱਠੀਆਂ ਕਰਦਾ ਹੈ, ਵਪਾਰ ਕਰਦਾ ਹੈ, ਕਦੀ ਲਾਭ ਤੇ ਕਦੀ ਘਾਟਾ ਸਹਿੰਦਾ ਹੋਇਆ, ਸੁਖੀ ਤੇ ਦੁਖੀ ਹੁੰਦਾ ਰਹਿੰਦਾ ਹੈ, ਉਹ ਵਾਹਿਗੁਰੂ ਦੇ ਨਾਮ ਦਾ ਵਪਾਰ ਨਹੀਂ ਕਰਦਾ ਜਿਸ ਦੀ ਰਾਸ ਪੂੰਜੀ ਗੁਰੂ ਤੇ ਮਿਲਦੀ ਹੈ, ਗੁਰੂ ਇਸ ਨਾਮ ਪੂੰਜੀ ਦੁਆਰਾ ਸਾਧਕ ਨੂੰ ਉਸ ਦੇ ਹਿਰਦੇ ਅੰਦਰ ਹੀ ਨਾਮ ਧਨ ਦੇ ਕੇ ਉਸ ਨੂੰ ਅਧਿਆਤਮਕ ਅਮੀਰੀ (Spiritual richness) ਦੇ ਦਿੰਦਾ ਹੈ। ਇਸ ਰਾਸ ਪੂੰਜੀ ਨਾਲ ਸਾਧਕ ਆਪਣੇ ਆਪ ਤੇ ਆਪਣੇ ਸਾਕ-ਸਬੰਧੀਆਂ ਨੂੰ ਤਾਰ ਦਿੰਦਾ ਹੈ :

ਵਿਣੁ ਰਾਸੀ ਵਾਪਾਰੀਆ ਤਕੇ ਕੁੰਡਾ ਚਾਰਿ ॥

ਮੁਲੁ ਨ ਬੁਝੈ ਆਪਣਾ ਵਸਤੁ ਰਹੀ ਘਰ ਬਾਰਿ ॥

(ਸੀ ਗੁਰੂ ਗ੍ਰੰਥ ਸਾਹਿਬ, ਰਾਮ ਮ. ੧, ਪੰਨਾ ੫੯)

ਨਾਮ ਧਨ ਦੇ ਵਪਾਰੀਆਂ ਦੇ ਲਾਹੇ ਬਾਰੇ ਤੇ ਜਿਨ੍ਹਾਂ ਨੇ ਆਤਮ ਸਿਧੀ ਪੁਅਤ ਕਰ ਲਈ ਹੈ ਦੇ ਬਾਰੇ ਇਸ ਪ੍ਰਕਾਰ ਕਥਨ ਹੈ :

ਲਾਹਾ ਅਹਿਨਿਸਿ ਨਉਤਨਾ ਪਰਖੇ ਰਤਨ ਵੀਚਾਰਿ ॥

ਵਸਤ ਲਹੈ ਘਰਿ ਆਪਣੈ, ਚਲੈ ਕਾਰਜ ਸਾਰਿ ॥

(ਸੀ ਗਰ ਗੰਬ ਸਾਹਿਬ, ਰਾਮ ਮ. ੧, ਪੰਨਾ ਪਈ)

ਨਾਮ ਤੱਤ ਦੁਆਰਾ ਆਤਮਾ ਜਾਗ ਉਠਦੀ ਹੈ ਭਾਵ ਜੀਵ (ਅੰਤਹਕਰਣ ਦੇ ਤੱਤ) ਦੀ ਵਿਕਾਰ ਬਿਰਤੀ, ਸ਼ੁੱਧ ਚੇਤਨਾ ਵਿਚ ਬਦਲ ਜਾਂਦੀ ਹੈ। ਨਾਮ ਸਾਧਨਾ ਦੁਆਰਾ ਸੰਸਕਾਰਾਂ ਦੀ ਪਾਪ ਰੂਪੀ ਮੈਲ ਧੋਤੀ ਜਾਂਦੀ ਹੈ। ਭਰਮ ਭੁੱਲਿਆ ਜੀਵ ਆਤਮਕ ਜੀਵਨ ਵਾਲਾ ਬਣ ਜਾਂਦਾ ਹੈ, ਬੰਧਨਾਂ ਦੀ ਬੇਡੀ ਕੱਟੀ ਜਾਂਦੀ ਹੈ। ਨਾਮ ਸਾਧਨ ਸਾਰੇ ਤੱਤਾਂ ਦਾ ਸਰਬੋਤਮ ਤੱਤ ਹੈ :

- ਨਾਮ ਤਤ ਸਭ ਹੀ ਸਿਰਿ ਜਾਪੈ ॥ (ਪੰਨਾ ੯੪੩)

ਫਟੇ ਅੰਡਾ ਭਰਮ ਕਾ ਮਨਹਿ ਭਇਓ ਪਰਗਾਸ ॥

ਕਾਟੀ ਬੇਰੀ ਪਰਾਹ ਤੇ ਗਰਿ ਕੀਨੀ ਬੰਦਿ ਖਲਾਸ ॥

(ਸੀ ਗਰ ਰਾਂਬ ਸਾਹਿਬ, ਮ. ੫, ਪੰਜਾ ੧੦੦੨)

ਮਨ ਅੰਦਰ ਪ੍ਰਕਾਸ਼ ਭਾਵ ਅੰਤਹਕਰਨ ਦੀ ਪ੍ਰਿੱਧਤਾ, ਭਰਮ ਦਾ ਨਾਸ ਸੰਸਾਰਕ ਬੰਧਨਾਂ ਦੀਆਂ ਬੇੜੀਆਂ ਕੱਟ ਜਾਣੀਆਂ ਗੁਰੂ ਕਿਰਪਾ ਦਾਅਰਾ ਖਲਾਸੀ (ਛਟਕਾਰਾ) ਮਿਲਣਾ ਹੀ ਦਸਰੇ ਰੂਪ ਵਿਚ ਆਤਮ ਸਿਧੀ ਹੈ।

ਸੋ ਜਾਗੈ ਜੋ ਤਤ ਬੀਚਾਰੇ

ਆਪਿ ਮਰੈ ਅਵਰਾ ਨਹ ਮਾਰੈ ॥

(ਸੀ ਗਰ ਰਾਂਬ ਸਾਹਿਬ, ਮ. ੩, ਪੰਨਾ ੧੧੩੯)

ਆਤਮ-ਸਿਧੀ ਦੇ ਸਰੂਪ ਬਾਰੇ ਗੁਰਬਾਣੀ ਕਥਨ ਕਰਦੀ ਹੈ ਕਿ ਆਪਣੇ ਆਪ ਨੂੰ ਪਛਾਣਨ ਵਾਲਾ, ਸਾਰੇ ਗੁਣਾਂ (ਦੈਵੀ ਗੁਣਾਂ) ਨੂੰ ਜਾਣਨ ਦੇ ਸਮਰੱਥ ਹੋ ਜਾਂਦਾ ਹੈ ਅਤੇ ਉਸ ਦੀ ਬਾਹਰੀ ਭਟਕਣਾ ਖਤਮ ਹੋ ਜਾਂਦੀ ਹੈ। ਆਪਣੇ ਹਿਰਦੇ ਅੰਦਰ ਹੀ ਪ੍ਰਭੂ ਦੇ ਟਿਕਾਣੇ ਨੂੰ ਪਾਲੈਂਦਾ ਹੈ। ਆਤਮ ਸਿਧੀ ਪਾਪਤ ਕਰਨ ਵਾਲੇ ਦੇ ਸਰਪ ਤੇ ਹੋਰ ਪੱਥੰਾਂ ਬਾਰੇ ਦੁਸਰੇ ਪਾਠ ਵਿਚ ਜ਼ਿਕਰ ਕੀਤਾ ਜਾਵੇਗਾ।

ਆਪ ਪੜਾਣੈ ਸੇ ਸਭਿ ਗਣ ਜਾਣੈ ॥ (ਮਾਰੂ ਸੋਲਹੇ ਮ. ੩. ਪੰਨਾ ੧੦੫੬)

ਜਿਨੀ ਆਪ ਪਛਾਣਿਆ

ਘਰ ਮਾਹਿ ਮਹਲ ਸਥਾਇ ॥ (ਪੰਨਾ, ੫੯)

ਆਤਮ ਸਿਧੀ ਪ੍ਰਾਪਤ ਕਰਨ ਵਾਲਾ ਸਾਧਕ ਹਮੇਸ਼ਾ ਸੁਖੀ, ਸੰਤੁਸ਼ਟ ਤੇ ਚੜ੍ਹਦੀ ਕਲਾ ਵਿਚ ਰਹਿੰਦਾ ਹੈ : ਆਤਮ ਪ੍ਰਕਾਸ਼, ਨਿਜ ਘਰ ਵਾਸਾ, ਸਰੀਰ ਰੂਪੀ ਘਰ ਅੰਦਰ ਆਤਮ ਘਰ ਦੇ ਦਰਸ਼ਨ ਹੀ ਆਤਮ-ਪੂਰਨਤਾ ਹੈ। ਇਹੀ ਪ੍ਰਾਪਤੀ ਅੰਤਰ ਤੇ ਬਾਹਰ ਫਿਰ ਸਾਧਕ ਨੂੰ ਸ਼ਗੋਲਾ ਬਣਾ ਦਿੰਦੀ ਹੈ :

ਤਾਰ ਪਤਸਾਈ ਜਿਨੀ ਅੰਡਰਿ ਪਾਇਆ

ਸੇ ਅੰਤਰਿ ਬਾਹਰਿ ਸਹੇਲਾ ਜੀਓ ॥ (ਸੀ ਗਰੁ ਗੰਥ ਸਾਹਿਬ, ਮ. ੫, ਪੰਨਾ ੧੦੩)

ਅੰਤ ਵਿਚ ਅਸੀਂ ਇਹੀ ਕਹਿ ਸਕਦੇ ਹਾਂ ਕਿ ਗੁਰੂ ਤੋਂ ਬਿਨਾਂ ਆਤਮ ਸਿਧੀ ਦੀ ਪ੍ਰਾਪਤੀ ਸੰਭਵ ਨਹੀਂ, ਗੁਰੂ ਉਪਦੇਸ਼ ਦੁਆਰਾ ਹੀ ਹਉਮੈ ਦਾ ਵਿਨਾਸ ਹੁੰਦਾ ਹੈ। ਗਰ ਸ਼ਬਦ ਦੁਆਰਾ ਆਪੇ ਦੀ ਪਛਾਣ ਭਾਵ ਆਤਮ ਸਿਧੀ ਮਿਲਦੀ ਹੈ :

ਸਭ ਸਾਲਾਂਹੈ ਆਪ ਕਉ, ਵੱਡਹ ਵੱਡੇਰੀ ਹੋਇ ॥

ਗਰਬਿਨ ਆਪ ਨ ਚੀਨੀਐ, ਕਹੇ ਸਣ੍ਹੇ ਕਿਆ ਹੋਇ ॥

ਨਾਨਕ ਸਬਦਿ ਪਛਾਣੀਐ, ਹਉਮੈ ਕਰੈ ਨ ਕੋਇ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਮ. ੨, ਪੰਨਾ ੫੯)

ਗੁਰਮੁਖ ਬੂਝੈ ਸਬਦਿ ਪਤੀਜੈ ॥
 ਉਸਤਤਿ ਨਿੰਦਾ ਕਿਸ ਕੀ ਕੀਜੈ ॥
 ਚੀਨਹੁ ਆਪੁ ਜਪਹੁ ਜਗਦੀਸਰੁ ॥
 ਹਰਿ ਜਗੰਨਾਥੁ ਮਨਿ ਭਾਇਆ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੦੮੧)

ਆਤਮ ਸਿਧੀ ਦਾ ਸਿਖਰ ਇਕ ਐਸੀ ਅਭੇਦਤਾ ਹੈ ਜਿਥੇ ਪਹੁੰਚ ਕੇ ਸਾਧਯ ਤੇ ਸਾਧਕ ਇਕਮਿਕ ਹੋ ਜਾਂਦੇ ਹਨ :

ਆਤਮ ਸਿਧੀ ਵਾਲੇ ਸਾਧਕ ਦਾ ਸਰੂਪ ਇਸ ਪ੍ਰਕਾਰ ਅੰਕਤ ਕੀਤਾ ਗਿਆ ਹੈ ਜਿਸ ਅੰਦਰ, ਸਬਰ ਸੰਤੋਖ, ਸ਼ਾਂਤੀ, ਸੰਤੁਸ਼ਟੀ, ਦੈਵੀ ਪ੍ਰਕਾਸ਼, ਨਿਰਭੇਤਾ ਆਦਿ ਤੱਤ ਪ੍ਰਗਟ ਹੋ ਜਾਂਦੇ ਹਨ :

ਪਾਇਆ ਲਾਲੁ ਰਤਨੁ ਮਨਿ ਪਾਇਆ
 ਤਨੁ ਸੀਤਲੁ ਮਨੁ ਸੀਤਲੁ ਥੀਆ ॥
 ਸਤਿਗੁਰ ਸਬਦਿ ਸਮਾਇਆ ॥
 ਲਾਵੀ ਭੂਖ ਤਿਸਨ ਸਭ ਲਾਵੀ ॥
 ਚਿੰਤਾ ਸਗਲ ਬਿਸਾਰੀ ॥

ਤਿ੍ਰੁਪਤਿ ਆਘਾਇ ਰਹੇ ਰਿਦ ਅੰਤਰਿ ॥
 ਡੋਲਨ ਤੇ ਅਬ ਚੂਕੇ
 ਅਖੁਟੁ ਖਜਾਨਾ ਸਤਿਗੁਰਿ ਦੀਆ
 ਤੇਣਿ ਨਹੀਂ ਰੇ ਮਕੈ ॥ (ਗਊਝੀ, ਮ. ਪ, ਪੰਨਾ ੨੧੫)

1:5:5. ਅਭਿਆਸ ਲਈ ਪ੍ਰਸ਼ਨ

ਪੁਸ਼ਨ 1. ਆਤਮ ਸਿਧੀ ਇਕ ਨੈਤਿਕ ਆਦਰਸ਼ ਹੈ। ਗਰਮਤਿ ਦੇ ਸੰਦਰਭ ਵਿਚ ਇਸ ਸਿਧਾਂਤ ਦੀ ਵਿਆਖਿਆ ਕਰੋ।

ਪ੍ਰਸ਼ਨ 2. ਆਤਮ ਸਿਧੀ ਮਨੁੱਖੀ ਜੀਵਨ ਦਾ ਇਕ ਮਹੱਤਵਪੂਰਨ ਆਦਰਸ਼ ਹੈ, ਗਰਬਾਣੀ ਦੇ ਪਰਿਪੇਖ ਵਿਚ ਸਪੱਸ਼ਟ ਕਰੋ।

1:5:6. ਸਹਾਇਕ ਪੁਸਤਕਾਂ

1. ਆਤਮਾ ਕੀ ਹੈ, ਵਧਾਵਾ ਸਿੰਘ, ਭਾਸ਼ਾ ਵਿਭਾਗ, ਪੰਜਾਬ, ਪਟਿਆਲਾ।
 2. ਪਛਮੀ ਨੀਤੀ ਸਾਸਤਰ, ਜੀ.ਐਸ.ਸੰਧੂ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ।
 3. ਨੈਤਿਕ ਨਿਯਮ, ਵਜੀਰ ਸਿੰਘ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ।
 4. ਫਲਸਫਾ ਤੇ ਸਿੱਖ ਫਲਸਫਾ, ਵਜੀਰ ਸਿੰਘ, ਮਦਾਨ ਪਬਲਿਸ਼ਰਜ਼, ਪਟਿਆਲਾ।

पाठ नंबर : 1:6

लेखक : डा. समूसेर मिंय

Updated : June, 2023

ਹਕਮ ਤੇ ਆਤਮ ਸਿਧੀ - ਗਰਮਖ ਤੇ ਮਨਮਖ

1:6:1. ਪਾਠ ਦਾ ਉਦੇਸ਼:

1:6:2. ਜਾਣ ਪਛਾਣ:

1:6:3. ਹਕਮ ਅਤੇ ਆਤਮ ਸਿਧੀ ਦਾ ਸੰਬੰਧ:

1:6:4. ਅਭਿਆਸ ਲਈ ਪ੍ਰਸ਼ਨ

1:6:1. ਪਾਠ ਦਾ ਉਦੇਸ਼

ਗੁਰਮਤਿ ਅਨੁਸਾਰ ਮਨੁੱਖ ਦਾ ਜੀਵਨ ਆਦਰਸ਼ ਪਰਮਾਤਮਾ ਨਾਲ ਅਭੇਦਤਾ ਮੰਨੀ ਗਈ ਹੈ। ਇਸ ਅਭੇਦਤਾ ਲਈ ਸਭ ਤੋਂ ਪਹਿਲਾਂ ਇਹ ਜ਼ਰੂਰੀ ਹੈ ਕਿ ਪ੍ਰਭੂ ਦਾ ਹੁਕਮ ਜੋ ਸਾਰੇ ਸੰਸਾਰ ਨੂੰ ਚਲਾ ਰਿਹਾ ਹੈ ਉਸ ਨੂੰ ਮੰਨੇ, ਉਸੇ ਹੁਕਮ ਦਾ ਅਨੁਸਾਰੀ ਹੋਣਾ ਉਸ ਨੂੰ ਸਵੀਕਾਰ ਕਰਨਾ, ਭਾਣਾ ਮੰਨਣਾ ਜਾਂ ਉਸ ਦੀ ਰਜਾ ਵਿਚ ਰਹਿਣਾ ਹੈ।

1:6:2. ਜਾਣ ਪਛਾਣ

ਆਪਣੀ ਇੱਛਾ ਨੂੰ ਅਕਾਲ ਪੁਰਖ ਦੀ ਇੱਛਾ ਅਨੁਸਾਰ ਢਾਲ ਲੈਣਾ ਹੀ ਜੀਵਨ ਆਦਰਸ਼ - ਆਤਮ ਸਿਧੀ ਹੈ। ਇਹ ਅਵਸਥਾ ਗੁਰੂ ਉਪਦੇਸ਼ ਨੂੰ ਦਿੜ੍ਹ ਕਰਨ ਨਾਲ ਪ੍ਰਾਪਤ ਹੁੰਦੀ ਹੈ। ਆਪਣਾ ਮਨ ਗੁਰੂ ਹੁਕਮ ਦੇ ਅਧੀਨ ਕਰਨ ਨਾਲ ਮਨੁਖ ਦਾ ਇਖਲਾਕ-ਜਸੀਰ ਉਸ ਦਾ ਪ੍ਰੇਰਨਾ ਸ੍ਰੋਤ ਬਣਦੇ ਹਨ, ਉਸ ਨੂੰ ਆਪਣੇ ਅੰਦਰੂੰ ਹੀ ਸੇਧ ਮਿਲਦੀ ਹੈ, ਇਸ ਸੇਧ, ਭਾਣੇ ਤੇ ਰਜਾ ਦੇ ਰੂਪ ਵਿਚ (ਹੁਕਮ ਰਜਾਈ) ਚੱਲਣ ਨਾਲ ਸੁਖ ਦੀ ਪ੍ਰਾਪਤੀ ਸੰਭਵ ਹੈ। ਜਦੋਂ ਮਨੁਖ ਆਪਣਾ ਤਨ, ਮਨ ਗੁਰੂ ਨੂੰ ਅਰਪਤ ਕਰ ਦਿੰਦਾ ਹੈ ਤਾਂ ਖਸਮ (ਮਾਲਕ) ਪ੍ਰਭ ਦੀ ਪਛਾਣ ਹੁੰਦੀ ਹੈ।

ਖਸਮ ਪਛਾਣਹਿ ਆਪਣਾ ਤਨ ਮਨ ਆਗੈ ਦੇਇ ॥ (ਸਿਰੀ ਰਾਗ ਮ. ੩, ਪੰਨਾ ੩੯)

ਹਕਮ ਬੜੀ ਸਖ ਪਾਈਐ ਰੇ ॥ (ਸਿਰੀ ਰਾਗ ਮ. ੫)

1:6:3. ਹਕਮ ਅਤੇ ਆਤਮ ਸਿਧੀ ਦਾ ਸੰਬੰਧ:

ਗੁਰਬਾਣੀ ਅੰਦਰ, ਇਸ ਅੰਤਮ (ਆਤਮ) ਪ੍ਰਾਪਤੀ ਨੂੰ ਪ੍ਰਸ਼ਨ ਉੱਤਰ ਦੇ ਢੰਗ ਨਾਲ ਦਰਸਾ ਕੇ ਪ੍ਰਭਾਵਸ਼ਾਲੀ ਬਣਾਇਆ ਹੈ। ਸੁਹਾਗਣੀ, ਜਿਸ ਨੇ ਪ੍ਰਭੂ-ਪਤੀ ਦੀ ਨੇੜਤਾ ਪ੍ਰਾਪਤ ਕਰ ਲਈ ਹੈ, ਤੇ ਇਸ ਜੁਗਤ ਬਾਰੇ ਪੁੱਛਿਆ ਗਿਆ ਹੈ ਤੇ ਇਹ ਉਸ ਦਾ ਜਵਾਬ ਪ੍ਰਭੁ ਭਾਣੇ ਨੂੰ ਮੰਨਣ ਦਾ ਆਰਾ ਸਪੱਸ਼ਟ ਕਰਦਿਆਂ ਇਸ ਪ੍ਰਕਾਰ ਦਰਸਾਇਆ ਹੈ :

ਜਾਇ ਪਛਹ ਸੋਹਾਰਾਣੀ ਭੈਣੇ ਕਿਨੀ ਬਾਤੀ ਸਹ ਪਾਈਐ ॥

ਜੇ ਕਿਛੁ ਕਰੇ ਸੋ ਭਲਾ ਕਰਿ ਮਾਨੀਐ

ਹਿਕਮਤਿ ਹਕਮ ਚਕਾਈਐ ॥ ...

ਸਹ ਕਵੈ ਸੋ ਕੀਜੈ ਤਨ ਖਣੋ ਦੀਜੈ ਐਸਾ ਪਰਮਲ ਲਾਈਐ ॥

ਏਵੇਂ ਕਥਾਵਿ ਸੋਹਾਗਾਣੀ ਭੈਣੇ ਇਨ੍ਹੀ ਬਾਤੀ ਸੁਹ ਪਾਈਐ ॥ (ਤਿਲੰਗ ਮ. ੧, ਪੰਨਾ ੨੩੩)

ਮਨੁੱਖ ਨੂੰ ਆਪਣੀ ਮਤਿ ਤਿਆਗਣ ਤੇ ਹੁਕਮਤਿ ਤੇ ਚੱਲਣ ਦਾ ਆਚੇਸ਼ ਤੇ ਉਪਦੇਸ਼ ਹੀ ਪਰਮਾਰਥ ਦੀ ਸਿਧੀ ਦਾ ਰਸਤਾ ਹੈ। ਪ੍ਰਭੂ ਮਿਲਣ ਦੀ ਇਹ ਹੀ ਸੱਚੀ ਨਿਸ਼ਾਨੀ ਹੈ :

ਪ੍ਰਭੂ ਮਿਲਣੈ ਕੀ ਏਹ ਨੀਸਾਣੀ
ਮਨਿ ਇਕੋ ਸਚਾ ਹੁਕਮੁ ਪਛਾਣੀ ॥
ਸਹਜਿ ਸੰਤੋਖਿ ਸਦਾ ਤ੍ਰਿਪਤਾਸੇ
ਅਨਦੁ ਖਸਮ ਕੈ ਭਾਣੈ ਜੀਉ ॥ (ਮਾਝ ਮ. ੫)

ਗੁਰਬਾਣੀ ਵਿਚ ਪ੍ਰਭੂ ਹੁਕਮ, ਗੁਰੂ ਹੁਕਮ, ਸੰਗਤ (ਪੰਥ ਖਾਲਸੇ) ਦਾ ਹੁਕਮ ਆਦਿ ਦਾ ਵਰਣਨ ਮਿਲਦਾ ਹੈ ਪਰੰਤੂ ਆਪਣਾ ਲੇਖ ਦੈਵੀ ਹੁਕਮ ਤੱਕ ਹੀ ਸੀਮਤ ਰੱਖਿਆ ਹੈ :

ਹਰਿ ਕੈ ਭਾਣੈ ਜਨੁ ਸੇਵਾ ਕਰੈ ਬੂਝੈ ਸਚੁ ਸੋਈ ॥
ਹਰਿ ਕੈ ਭਾਣੈ ਸਾਲਾਹੀਐ ਭਾਣੈ ਮੰਨਿਐ ਸੁਖੁ ਹੋਈ ॥
ਹਰਿ ਕੈ ਭਾਣੈ ਜਨਮੁ ਪਦਾਰਥੁ ਪਾਇਆ ਮਤਿ ਉਤਮ ਹੋਈ ॥
ਨਾਨਕ ਨਾਮੁ ਸਲਾਹਿ ਤੁੰ ਗੁਰਮੁਖਿ ਗਤਿ ਹੋਈ ॥ (ਆਸਾ ਮ. ੩, ਪੰਨਾ ੩੯੫)

ਗੁਰੂ ਦੀ ਮਤਿ ਤੇ ਬਿਨਾਂ ਇਹ ਸਾਰਾ ਜਗ ਮੋਹ ਮਮਤਾ ਵਿਚ ਡੁੱਬਿਆ ਹੋਇਆ ਹੋਣ ਕਰਕੇ ਜੀਵਨ ਜੁਗਤ ਨਹੀਂ ਜਾਣਦਾ, ਕੇਵਲ ਗੁਰੂ ਦੇ ਭਾਣੇ ਅੰਦਰ ਚੱਲਣ ਵਾਲੇ ਹੀ ਜੀਵਨ ਦੀ ਪਦਵੀ ਦੇ ਹੱਕਦਾਰ ਹੁੰਦੇ ਹਨ। ਗੁਰੂ ਜੀ ਇਸ ਪ੍ਰਭਾਇ ਕਥਨ ਕਰਦੇ ਹਨ :

ਇਹ ਜਗਤੁ ਮਮਤਾ ਮੁਆ ਜੀਵਣ ਕੀ ਬਿਧਿ ਨਾਹਿ ॥
ਗੁਰ ਕੈ ਭਾਣੈ ਜੋ ਚਲੈ ਤਾ ਜੀਵਣ ਪਦਵੀ ਪਾਹਿ ॥ (ਗੁਜਰੀ ਦੀ ਵਾਰ ਮ. ੩, ਪੰਨਾ ੫੦੮)

ਸਾਡੇ ਇਸ ਪਾਠ ਦਾ ਮੰਤਵ ਗੁਰਮਤਿ ਖੇਤਰ ਦੇ ਉਨ੍ਹਾਂ ਦੇ ਪ੍ਰਕਾਰ ਦੇ ਮਨੁੱਖਾਂ ਦਾ ਵਿਵਰਣ ਦੇਣਾ ਹੈ ਜਿਹੜੇ ਪ੍ਰਭੂ ਹੁਕਮ ਨੂੰ ਮੰਨਦੇ ਹਨ ਤੇ ਦੂਸਰੇ ਜਿਹੜੇ ਨਹੀਂ ਮੰਨਦੇ। ਮਨਮੁਖ ਆਪਣੇ ਆਪ ਨੂੰ ਚਤੁਰਾਈ ਵਾਲਾ ਮਨ ਕੇ ਪ੍ਰਭੂ ਭਾਣੇ ਨੂੰ ਸਵੀਕਾਰ ਨਹੀਂ ਕਰਦਾ ਤੇ ਦੁੱਖ ਕਾਰਨ ਆਵਾਗਵਨ ਵਿਚ ਭਟਕਦਾ ਰਹਿੰਦਾ ਹੈ :

ਮਨਮੁਖੁ ਅੰਧੁ ਕਰੇ ਚਤੁਰਾਈ
ਭਾਣਾ ਨ ਮੰਨੇ ਬਹੁਤੁ ਦੁਖੁ ਪਾਈ
ਭਰਮੈ ਭੁਲਾ ਆਵੈ ਜਾਏ ਘਰੁ ਮਹਲੁ ਨ ਕਬਹੂ ਪਾਇਦਾ ॥ (ਮਾਰੂ ਸੋਲਹੇ ਮ. ੩, ਪੰਨਾ ੧੦੬੪)

ਗੁਰਬਾਣੀ, ਉਪਦੇਸ਼ ਦਾ ਮੰਤਵ ਤੇ ਮਨੋਰਥ ਗੁਰਮੁਖ (ਆਦਰਸ਼ ਵਿਅਕਤੀ) ਬਣਨਾ ਹੈ। ਗੁਰਬਾਣੀ ਅਧਿਐਨ ਤੋਂ ਇਹ ਵਿਚਾਰ ਸਪੱਸ਼ਟ ਹੋ ਜਾਂਦਾ ਹੈ ਕਿ ਗੁਰਮੁਖਿ ਸ਼ਬਦ ਚਾਰ ਰੂਪਾਂ ਵਿਚ ਆਇਆ ਹੈ :

1. ਅਕਾਲ ਪੁਰਖ ਲਈ
2. ਗੁਰੂ ਲਈ ਅਤੇ
3. ਗੁਰਮੁਖਿ ਲਈ
4. ਗੁਰੂ ਉਪਦੇਸ਼ ਲਈ

ਗੁਰਮੁਖ ਦੈਵੀ ਸ੍ਰਖਸੀਅਤ ਲਈ ਵਰਤਿਆ ਗਿਆ ਹੈ, ਦੈਵੀ ਸ੍ਰਖਸੀਅਤ (Divine personality) ਕਿਸੇ ਯੁਗ ਅੰਦਰ ਵੀ ਹੋ ਸਕਦੀ ਹੈ ਭਾਵ ਗੁਰਮੁਖ ਲਈ ਸਭ ਯੁਗ ਇਕ ਸਮਾਨ ਹਨ। ਕਿਹਣ ਦਾ ਭਾਵ ਇਹੀ ਹੈ ਕਿ ਗੁਰਮੁਖ ਇਕ ਸਰਵਵਿਆਪਕ ਸ਼ਕਤੀ ਦਾ ਪ੍ਰਤਿਨਿਧ ਹੁੰਦਾ ਹੈ ਉਹ ਆਪਣੇ ਕਰਤਾਵੇਂ ਤੇ ਇੱਛਾ ਅਨੁਸਾਰ ਕਿਸੇ ਵੀ ਸਮੇਂ ਤੇ ਕਿਸੇ ਵੀ ਸਥਾਨ ਤੇ ਵਿਚਰ ਸਕਦਾ ਹੈ। ਪ੍ਰਭੂ ਹੁਕਮ ਅਨੁਸਾਰ ਜਨਮ ਲੈ ਸਕਦਾ ਹੈ :

ਗੁਰਮੁਖਿ ਜੁਗ ਚਾਰੇ ਹੈ ਜਾਤਾ ॥ (ਮਾਝ ਮ. ੩, ਪੰਨਾ ੧੨੫)
ਗੁਰਮੁਖਿ ਭਗਤਿ ਜੁਗ ਚਾਰੇ ਹੋਈ ॥ (ਉਹੀ, ਪੰਨਾ ੧੨੨)

ਸਤਿਜੁਗ ਅੰਦਰ ਗੁਰਮੁਖ ਹੀ ਆਦਰਸ਼ ਵਿਅਕਤੀ ਮੰਨਿਆ ਜਾਂਦਾ ਸੀ :

ਸਤਿਜੁਗ ਸਚੁ ਕਹੈ ਸਭ ਕੋਈ ॥

ਘਰਿ ਘਰਿ ਭਗਤਿ ਗੁਰਮੁਖਿ ਹੋਈ ॥ (ਰਾਮਕਲੀ ਮ. ੩, ਪੰਨਾ ੬੮੦)

ਅਸ੍ਰੀ ਪਹਿਲਾਂ ਜ਼ਿਕਰ ਕੀਤਾ ਹੈ ਕਿ ਗੁਰਮੁਖ ਸ਼ਬਦ ਚਾਰ ਰੂਪਾਂ ਵਿਚ ਆਇਆ ਹੈ, ਗੁਰੂ ਅਰਜਨ ਦੇਵ ਜੀ ਵਰਣਨ ਕਰਦੇ ਹਨ :

ਗੁਰਮੁਖਿ ਕੋਟਿ ਉਧਾਰਦਾ ਦੇ ਨਾਵੈ ਏਕ ਕਟੀ ॥ (ਸੋਰਠਿ ਮ. ੫, ਪੰਨਾ ੬੦੮)

1. ਗੁਰਮੁਖ ਅਕਾਲ ਪੁਰਖ ਲਈ ਵਰਤਿਆ ਗਿਆ ਹੈ :

ਓਅੰ ਗੁਰਮੁਖਿ ਕੀਓ ਅਕਾਰਾ ॥

ਏਕਹਿ ਸੂਤਿ ਪਰੋਵਨ ਹਾਰਾ ॥

(ਗਊੜੀ ਮ. ੫, ਪੰਨਾ ੨੫੦)

2. ਗੁਰਮੁਖ ਗੁਰੂ ਪਦਵੀ ਲਈ ਵੀ ਆਇਆ ਹੈ :

ਗੁਰਮੁਖੇ ਗੁਰਮੁਖਿ ਨਦਰੀ ਰਾਮੁ ਧਿਆਰਾ ਰਾਮ ॥ (ਆਸਾ ਮ. ੪, ਪੰਨਾ ੪੪੩)

3. ਗੁਰੂ ਉਪਦੇਸ਼ ਦੇ ਰੂਪ ਵਿਚ ਗੁਰਮੁਖ ਸ਼ਬਦ ਦੀ ਵਰਤੋਂ ਹੋਈ ਹੈ। ਗੁਰੂ ਉਪਦੇਸ਼ ਸਿੱਖ ਅੰਦਰ ਸਤੇ ਗੁਣੀ ਵਿਰਤੀ-ਸਹਜ ਭਾਵ-ਪਵਿੱਤਰ ਪਦਵੀ ਪਾ ਲੈਂਦਾ ਹੈ :

ਗੁਰਮੁਖਿ ਅਖਰੁ ਜਿਤੁ ਧਾਵਤੁ ਰਹਿਤਾ ॥

(ਮਾਝ ਮ. ੫, ਪੰਨਾ ੧੩੧)

ਸਤੁ ਸੰਤੇਖੁ ਸਭੁ ਸਚੁ ਹੈ ਗੁਰਮੁਖਿ ਪਵਿਤਾ ॥ (ਗੁਜਰੀ ਮ. ੩, ਪੰਨਾ ੫੧੨)

4. ਗੁਰੂ ਸਿੱਖ ਲਈ ਤਾਂ ਇਸ ਸ਼ਬਦ ਦੀ ਬਰਾਬਰ ਵਰਤੋਂ ਹੋਈ ਹੈ :

ਗੁਰਮੁਖਿ ਰੋਮਿ ਰੋਮਿ ਹਰਿ ਧਿਆਵੈ

ਨਾਨਕ ਗੁਰਮੁਖਿ ਸਾਚਿ ਸਮਾਵੈ ॥

(ਰਾਮ ਮ. ੧, ਪੰਨਾ ੯੪੧)

ਗੁਰਬਾਣੀ ਦਾ ਕੇਦਰੀ ਬਿੰਦੂ ਮਨੁੱਖ ਹੈ। ਗੁਰਮਤਿ ਦਾ ਮੰਤਵ ਮਨੁੱਖ ਨੂੰ ਸ੍ਰੇਸ਼ਟ ਮਨੁੱਖ ਬਣਾਉਣਾ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਇਸ ਮਨੋਰਥ ਲਈ ਚਾਰ ਵੱਡੀਆਂ ਉਦਾਸੀਆਂ (ਲੰਬੀਆਂ ਯਾਤਰਾਵਾਂ) ਕੀਤੀਆਂ ਅਤੇ ਗੁਰਮੁਖਾਂ ਦੀ ਭਾਲ ਲਈ ਸਮਕਾਲੀ ਧਾਰਮਿਕ ਸੰਸਥਾਵਾਂ ਦੇ ਮੁਖੀਆਂ ਨਾਲ ਵੀ ਵਿਚਾਰ-ਵਟਾਂਦਰੇ ਕੀਤੇ। ਸਿਧਾਂ ਨੇ ਗੁਰੂ ਨੂੰ ਪ੍ਰਸ਼ਨ ਕੀਤਾ :

ਕਿਸੁ ਕਾਰਣਿ ਇਹੁ ਭੇਖੁ ਨਿਵਾਸੀ ॥ (ਪੰਨਾ ੬੩੬)

ਗੁਰੂ ਜੀ ਦਾ ਉੱਤਰ ਸੀ :

ਗੁਰਮੁਖਿ ਖੋਜਤ ਭਏ ਉਦਾਸੀ

ਦਰਸਨ ਕੈ ਤਾਈ ਭੇਖ ਨਿਵਾਸੀ ॥ (ਪੰਨਾ ੬੩੬)

ਮਨੁੱਖ ਲਈ ਗੁਰਮੁਖ ਬਣਨਾ ਇਕ ਆਦਰਸ਼ ਮੰਨਿਆ ਗਿਆ ਹੈ। ਇਸ ਆਦਰਸ਼ ਦੀ ਪੂਰਤੀ ਦਾ ਸੋਤ ਹੈ, ਗੁਰੂ ਜੋ ਕਿ ਸਿੱਖਮਤ ਅਨੁਸਾਰ ਗੁਰਬਾਣੀ ਹੈ ਸੋ ਗੁਰੂ ਬਾਣੀ ਮਨੁੱਖੀ ਮਨ ਅੰਦਰ ਪਰਿਵਰਤਨ ਲਿਆ ਕੇ ਉਸ ਦੀ ਕਾਇਆ ਕਲਪ ਕਰਦੀ ਹੈ। ਗੁਰੂ, ਬਾਣੀ ਦਾ ਗਿਆਤਾ ਹੁੰਦਾ ਹੈ ਉਹ ਪ੍ਰਭੂ ਨੂੰ ਦੇਖਦਾ ਅਤੇ ਸਿੱਖ ਨੂੰ ਦਿਖਾਉਣ ਦੇ ਸਮਰੱਥ ਹੁੰਦਾ ਹੈ। ਗੁਰੂ, ਮਨੁੱਖ (ਸਿੱਖ) ਨੂੰ ਪੂਰਨ ਬਣਾ ਦਿੰਦਾ ਹੈ। ਗੁਰੂ ਪ੍ਰਭੂ ਦੇ ਗੁਣਾਂ ਦੀ ਥੈਲੀ ਖੇਲਦਾ ਹੈ :

ਗੁਰਮੁਖਿ ਆਖੀ ਗੁਰਮੁਖਿ ਜਾਤੀ

ਸੁਰਤੀ ਕਰਮਿ ਧਿਆਈ ॥ (ਪੰਨਾ ੧੨੪੩)

ਸਿੱਖ ਗੁਰੂ ਦੇ ਉਪਦੇਸ਼ ਅਨੁਸਾਰ ਆਪਣੇ ਮਨ ਨੂੰ ਸੰਸਾਰ ਵੱਲੋਂ ਪਲਟ ਕੇ ਸਿਮਰਨ ਵੱਲ ਲਗਾਉਦਾ ਹੈ। ਇਸ ਪ੍ਰਕਿਰਿਆ ਦੁਆਰਾ ਆਪਣੇ ਮਨ-ਤਨ ਨੂੰ ਗੁਰੂ ਨੂੰ ਅਰਪਤ ਕਰਕੇ ਆਪਣੀ ਹਉਮੈ ਨੂੰ ਸਮਾਪਤ ਕਰ ਦਿੰਦਾ ਹੈ :

ਜਿਉ ਜਿਉ ਸਾਹਬੁ ਮਨਿ ਵਸੈ ਗੁਰਮੁਖਿ ਅਮ੍ਰਿਤੁ ਪੇਉ ॥

ਮਨੁ ਤਨੁ ਤੇਰਾ ਤੂ ਧਣੀ ਗਰਬੁ ਨਿਵਾਰੁ ਸਮੇਉ ॥ (ਸਿਰੀ ਰਾਗ ਮ. ੧, ਪੰਨਾ ੨੦)

ਗੁਰਮੁਖ - ਗੁਰੂ ਉਪਦੇਸ਼ ਦੁਆਰਾ ਆਪਣੀ ਆਪਣੀ ਕਾਇਆ (ਦੇਹੀ) ਨੂੰ ਸੋਧਦਾ ਹੈ, ਸੁਆਰਦਾ ਹੈ। ਇਹ ਦੇਹੀ ਅੰਦਰ ਨੋ ਨਿਧਿ ਨਾਮ ਦਾ ਖਜਾਨਾ ਹੈ। ਦੇਹੀ ਹੀ ਇਕ ਸਾਧਨ ਹੈ ਜਿਸ ਦੁਆਰਾ ਮਨੁੱਖ ਆਪਣੇ ਆਦਰਸ਼ ਦੀ ਪੂਰਤੀ ਕਰਦਾ ਹੈ :

ਗੁਰਮੁਖ ਹੋਵੈ ਸੁ ਕਾਇਆ ਖੋਜੈ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੨੫੪)

ਗੁਰਮੁਖ ਹੋਵੈ ਸੁ ਕਾਇਆ ਸੋਧੈ ॥ (ਮਾਰੂ ਮ. ੩, ਪੰਨਾ ੧੦੯੯)

ਗੁਰੂ ਦੇ ਸਿੱਖ ਲਈ ਨਾਮ ਮਾਰਗ ਇਕ ਸਵੈ ਪੜਤਾਲ ਦਾ ਮਾਰਗ ਹੈ। ਇਹ ਹੁਕਮ ਰਜਾ ਦਾ ਮਾਰਗ ਹੈ। ਨਾਮ ਮਾਰਗ ਪ੍ਰਭੂ ਗੁਣਾਂ ਦੀ ਭਗਤੀ ਹੈ, ਭਾਉ ਮਾਰਗ ਹੈ, ਪ੍ਰਭੂ ਕੇ ਵਿਚ ਵਿਚਰਨਾ ਹੈ :

ਮੈ ਨਿਰਖਤ ਨਿਰਖਤ ਸਰੀਰੁ ਸਭਿ ਖੋਜਿਆ

ਇਕੁ ਗੁਰਮੁਖਿ ਚਲਤੁ ਦਿਖਾਇਆ ॥ (ਪੰਨਾ ੧੧੯੧)

ਬਾਹਰੁ ਖੋਜਿ ਮੁਏ ਸਭਿ ਸਾਕਤ ਹਰਿ ਗੁਰਮਤੀ ਘਰਿ ਆਇਆ ॥ (ਪੰਨਾ ੧੧੯੧)

ਪ੍ਰਭੂ ਮਿਹਰ, ਸੇਵਾ ਸਿਮਰਨ ਦੁਆਰਾ ਮੁਕਤ ਭੁਗਤ ਜੁਗਤ ਦਾ ਪਾਤਰ ਬਣਦਾ ਹੈ। ਉਹ ਜੀਵਨ ਦੀਆਂ ਸਮੀਸਾਵਾਂ ਤੋਂ ਸੰਨਿਆਸ ਨਹੀਂ ਲੈਂਦਾ, ਕਰਮ ਕਰਦਾ ਹੋਇਆ ਨਿਾਕਾਮ ਕਰਮੀ ਰਹਿੰਦਾ ਹੈ :

ਗੁਰਮੁਖਿ ਮੁਕਤਾ ਗੁਰਮੁਖਿ ਜੁਗਤਾ

ਗੁਰਮੁਖਿ ਰਿਗਾਨੀ ਗੁਰਮੁਖਿ ਬਕਤਾ ॥

ਧੰਨੁ ਰਿਗਰਹੀ ਉਦਾਸੀ ਗੁਰਮੁਖਿ ॥

ਗੁਰਮੁਖਿ ਕੀਮਤਿ ਪਾਏ ਜੀਉ ॥ (ਮਾਝ ਮ. ੫, ਪੰਨਾ ੧੩੧)

ਗੁਰਮੁਖਿ ਘਰਬਾਰੀ ਹੁੰਦਾ ਹੋਇਆ ਸੰਸਾਰਕਤਾ (Worldliness) ਤੋਂ ਮੁਕਤਾ ਭਾਵ ਨਿਰਲੇਪ ਰਹਿੰਦਾ ਹੈ। ਉਹ ਹਮੇਸ਼ਾ ਸਹਿਜ ਅਵਸਥਾ ਵਿਚ ਵਿਚਰਦਾ ਹੈ। ਗੁਰਮੁਖ ਨਾ ਤਾਂ ਸੰਸਾਰ ਦਾ ਤਿਆਗ ਕਰਦਾ ਹੈ ਅਤੇ ਨਾ ਹੀ ਸੰਸਾਰ ਵਿਚ ਖੱਚਤ ਹੁੰਦਾ ਹੈ :

ਗੁਰਮੁਖਿ ਅਲਿਪਤੁ ਰਹੈ ਸੰਸਾਰੇ ॥ (ਮਾਝ ਮ. ੩, ਪੰਨਾ ੧੧੮)

ਗੁਰਮੁਖਿ ਪਰਵਿਰਤਿ ਨਰਵਿਰਤਿ ਪਛਾਣੈ ॥ (ਰਾਮਕਲੀ ਮ. ੧, ਪੰਨਾ ੯੪੧)

ਗੁਰਮਤਿ ਨੇ ਗੁਰਮੁਖ ਨੂੰ ਉੱਚਾ-ਸੁੱਚਾ ਆਦਰਸ਼ ਵਿਅਕਤੀ ਵਰਣਨ ਕੀਤਾ ਹੈ। ਗੁਰਮੁਖ ਪ੍ਰਭੂ ਹੁਕਮ ਅੰਦਰ ਆਉਂਦਾ ਹੈ, ਜਨਮ ਲੈਂਦਾ ਹੈ। ਪ੍ਰਭੂ ਹੁਕਮ ਅੰਦਰ ਹੀ ਪ੍ਰਭੂ ਨਾਲ ਮੁੜ ਅਭੇਦ ਹੋ ਜਾਂਦਾ ਹੈ। ਉਹ ਜਨਮ ਮਰਨ ਤੋਂ ਮੁਕਤ ਹੁੰਦਾ ਹੈ। ਗੁਰਮੁਖ ਕਰਮਾਂ ਦੇ ਬੰਧਨ ਤੋਂ ਮੁਕਤ ਹੁੰਦਾ ਹੈ। ਧਰਮ ਰਾਜ ਗੁਰਮੁਖਿ ਦਾ ਲੇਖਾ ਨਹੀਂ ਪੁੱਛਦਾ :

ਗੁਰਮੁਖਿ ਉਪਜੈ ਸਾਚਿ ਸਮਾਵੈ

ਨਾ ਮਰਿ ਜੰਮੈ ਨ ਜੂਨੀ ਪਾਵੈ ॥ (ਮਾਰੂ ਮ. ੩, ਪੰਨਾ ੧੦੫੫)

ਗੁਰਮੁਤਿ ਨੇ ਗੁਰਮੁਖਾ ਦੇ ਪੰਥ ਦੀ ਮਹਾਨਤਾ ਦਾ ਜ਼ਿਕਰ ਕੀਤਾ ਹੈ। ਗੁਰਮੁਖ ਜਨਮ-ਮਰਨ ਤੋਂ ਉਪਰ ਹੁੰਦਾ ਹੈ। ਗੁਰਮੁਖ ਦਾ ਜਨਮ ਲੈਣਾ ਤੇ ਮਰਨਾ ਦੋਵੇ ਪਰਵਾਨ ਹੁੰਦੇ ਹਨ :

ਗੁਰਮੁਖਿ ਆਵੈ ਜਾਇ ਨਿਸੰਗੁ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੯੩੨)

ਗੁਰਮੁਖਿ ਜੀਵੈ ਮਰੈ ਪਰਵਾਣੁ ॥ (ਮਾਝ ਮ. ੩, ਪੰਨਾ ੧੨੪)

ਗੁਰਮੁਖ ਦੀ ਮਨ, ਬਚਨ ਅਤੇ ਕਰਮ ਦੀ ਇਕਸਾਰਤਾ ਹੁੰਦੀ ਹੈ ਜੋ ਉਸ ਦੇ ਮਨ ਵਿਚ ਹੁੰਦਾ ਹੈ ਉਹੀ ਮੁਖ ਤੇ ਹੁੰਦਾ ਹੈ। ਆਪਣੇ ਮਨ ਦੇ ਪਿੱਛੇ ਲਗ ਕੇ ਕਰਮ ਕਰਨ ਵਾਲਾ ਮਨਮੁਖ ਆਖਿਆ ਜਾਂਦਾ ਹੈ। ਮਨੁੱਖੀ ਮਨ ਜਿਹੜਾ ਚੰਚਲ ਹੈ, ਹਮੇਸ਼ਾ ਅਵਗੁਣਾਂ ਨੂੰ ਹੀ ਚਿਤਵਤਾ ਹੈ, ਭਟਕਦਾ ਰਹਿੰਦਾ ਹੈ, ਦਸ ਦਿਸ਼ਾਵਾਂ ਵੱਲ ਦੌੜਦਾ ਹੈ, ਟਿਕ ਕੇ ਨਹੀਂ ਬੈਠਦਾ। ਐਸਾ ਅੰਧਕਾਰਮਈ ਮਨ ਅਗਿਆਨਤਾ ਵਸ ਵਿਕਾਰਾਂ ਦਾ ਰਿਕਾਰ ਹੋਇਆ ਰਹਿੰਦਾ ਹੈ। ਪੰਜਾਂ ਵਿਕਾਰਾਂ ਦਾ ਅਸਰ ਕਬੂਲਦਾ ਰਹਿੰਦਾ ਹੈ ਅਤੇ ਖੁਆਰ ਹੁੰਦਾ ਹੈ। ਮਨਮੁਖ ਦੇ ਐਸੇ ਮਨ ਦੀ ਅਵਸਥਾ ਨੂੰ ਇਸ ਪ੍ਰਕਾਰ ਚਿਤਰਿਆ ਹੈ। ਤੀਸਰੇ ਪਾਤਸ਼ਾਹ ਕਹਿੰਦੇ ਹਨ :

ਇਹ ਮਨੂਆ ਦਹ ਦਿਸਿ ਧਾਵਦਾ

ਦੂਜੈ ਭਾਇ ਖੁਆਇਆ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਸੋਰਠਿ ਮ. ੩, ਪੰਨਾ ੫੯੯)

ਮਨਮੁਖ ਨੂੰ ਮੂੜ ਅਭਾਗਾ, ਜੀਵਨ ਆਦਰਸ਼ ਤੋਂ ਖੁੱਝੇ ਹੋਏ ਕਿਹਾ ਹੈ। ਨਿਗੁਰੇ ਮਨੁੱਖ ਦੇ ਅੰਦਰ ਹਮੇਸ਼ਾ ਮਾਇਆ ਦਾ ਮੋਹ ਹੀ ਭਾਰੂ ਰਹਿੰਦਾ ਹੈ। ਐਸਾ ਮਨਮੁਖ ਨਾ ਤਾਂ ਗੁਰੂ ਦੇ ਬਿਦ (ਉਪਦੇਸ਼ਮਈ ਗਿਆਨ) ਦੀ ਸਾਰ ਨਹੀਂ ਜਾਣਦਾ ਅਤੇ ਹਮੇਸ਼ਾਂ ਭਰਮ ਵਿਚ ਹੀ ਭੁੱਲਿਆ ਰਹਿੰਦਾ ਹੈ। ਉਹ ਕਿਸੇ ਸਿਰੇ ਨਹੀਂ ਲਗਦਾ। ਸੰਸਾਰ ਸਾਗਰ ਵਿਚ ਹੀ ਗੋਤੇ ਖਾਂਦੇ ਰਹਿੰਦਾ ਹੈ :

ਭਰਮਿ ਭੁਲਾਣੇ ਸਿ ਮਨਮੁਖ ਕਰੀਅਹਿ

ਨਾ ਉਰਵਾਰਿ ਨ ਪਾਰੇ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਬਿਲਾਵਲ ਮ. ੩, ਪੰਨਾ ੧੯੧)

ਗੁਰੂ ਜੀ ਦਾ ਕਥਨ ਹੈ ਕਿ ਸੰਸਾਰ ਇਕ ਰੁਖ ਦੀ ਤਰ੍ਹਾਂ ਹੈ। ਇਸ ਰੁਖ ਨੂੰ ਮਾਇਆ ਮੋਹ ਰੂਪ ਫਲ ਲੱਗਾ ਹੋਇਆ ਹੈ। ਉਸ ਰੁਖ ਤੇ ਗੁਰਮੁਖ ਤੇ ਮਨਮੁਖ ਦੇ ਕਿਸਮ ਦੇ ਪੰਛੀ ਰਹਿੰਦੇ ਹਨ। ਮਨਮੁਖ ਮੋਹ ਰੂਪੀ ਫਲਾਂ ਦੇ ਰਸਾਂ ਕਸਾਂ ਵਿਚ ਮਸਤ ਰਹਿੰਦਾ ਹੈ ਤੇ ਆਦਰਸ਼ ਪ੍ਰਤਿ ਅਵੇਸਲਾ ਰਹਿੰਦਾ ਹੈ ਜਦੋਂ ਕਿ ਗੁਰਮੁਖ (ਪੰਛੀ) ਇਨ੍ਹਾਂ ਰਸਾਂ-ਕਸਾਂ ਦੇ ਵਾਧੂ ਮੋਹ ਤੋਂ ਨਿਰਲੇਪ ਰਹਿ ਕੇ ਸ਼ਬਦ ਵਿਚ ਲੀਨ ਰਹਿੰਦਾ ਹੈ। ਮਨਮੁਖ ਸੰਸਾਰ ਵਿਚ ਆ ਕੇ ਸੰਸਾਰਕ ਵਸਤੂਆਂ ਦੇ ਵਾਪਰ ਤੱਕ ਸੀਮਤ ਰਹਿੰਦੇ ਹੈ ਅਤੇ ਖੋਟੀ ਰਾਸ ਮਾਇਆ ਦਾ ਖਲਾਰਾ ਖਲਾਰ ਲੈਂਦਾ ਹੈ। ਇਹ ਮਨਮੁਖ ਸਿੱਕਾ ਰੱਬੀ (ਦੈਵੀ) ਟਕਸਾਲ ਵਿਚ ਖੋਟਾ ਮੰਨਿਆ ਜਾਂਦਾ ਹੈ ਤੇ ਮੰਜ਼ੂਰ ਨਹੀਂ ਹੁੰਦਾ। ਮਨਮੁਖ ਦੀ ਕਮਾਈ, ਨਾਸਵੰਤ ਹੈ। ਅੰਤ ਦੁੱਖਦਾਈ ਹੁੰਦੀ ਹੈ ਕਿਉਂਕਿ ਸਾਥ ਨਹੀਂ ਜਾਂਦੀ। ਇਸੇ ਕਾਰਨ ਮਨਮੁਖ ਅਗਿਆਨਤਾ ਵਸ, ਮਾਨਸਿਕ ਅਸ਼ਾਂਤੀ ਤੇ ਭਟਕਣਾ ਵਿਚ ਲੰਘਾ ਦਿੰਦਾ ਹੈ :

ਮਨਮੁਖ ਖੋਟੀ ਰਾਸਿ ਖੋਟਾ ਪਾਸਾਰਾ

ਕੂੜ੍ਹ ਕਮਾਵਨਿ ਦੁਖ ਲਾਗੈ ਭਾਰਾ ॥ (ਮਾਝ ਮ. ੩, ਪੰਨਾ ੧੧੯)

ਮਨਮੁਖਿ ਅੰਧਾ ਅੰਧੁ ਕਮਾਵੈ ਬਿਖੁ ਖਟੇ ਸੰਸਾਰੇ ॥

ਮਾਇਆ ਮੋਹਿ ਸਦਾ ਦੁਖੁ ਪਾਏ ਬਿਨੁ ਗੁਰ ਅਤਿ ਪਿਆਰੇ ॥ (ਸੁਹੀ ਮ. ੩, ਪੰਨਾ ੨੫੩)

ਨਿਗੁਰਾ ਮਨਮੁਖ ਜੇ ਸਤਿਗੁਰ ਉਪਦੇਸ਼ ਤੋਂ ਬਿਨਾਂ ਭਗਤੀ ਵੀ ਕਰਦਾ ਹੈ, ਤਾਂ ਉਸ ਦੀ ਭਗਤੀ ਇਕ ਪ੍ਰਭੂ ਤੇ ਭਰੋਸੇ ਵਾਲੀ ਨਹੀਂ ਹੁੰਦੀ ਉਹ ਹੋਰ ਆਸਰੇ ਤਕਦਾ ਹੈ, ਭੇਖੀ ਗੁਰੂਆਂ, ਕਰਮ-ਕਾਂਡੀ ਭਗਤੀ ਵਿਚ ਹੀ ਜੀਵਨ ਵਿਅਰਥ ਗੁਆ ਦਿੰਦਾ ਹੈ। ਸੱਚੇ ਗੁਰੂ ਦੀ ਭਗਤੀ ਤੋਂ ਬਿਨਾਂ ਸ਼ਬਦ ਦੀ ਸੋਝੀ ਨਹੀਂ ਮਿਲਦੀ। ਇਹ ਮਨਮੁਖ ਦਾ ਆਚਾਰ ਹੁੰਦਾ ਹੈ।

ਮਨਮੁਖ ਦੇ ਲੱਛਣਾਂ ਬਾਰੇ ਭਾਈ ਕਾਨੂ ਸਿੰਘ ਨਾਭਾ ਮਹਾਨ ਕੋਸ਼ (ਪੰਨਾ ੧੧੧) ਤੇ ਲਿਖਦੇ ਹਨ :

ਜਿਸ ਨੇ ਆਪਣੇ ਮਨ ਨੂੰ ਹੀ ਮੁਖ ਜਾਣਿਆ ਹੈ

ਮਨਮਤ ਧਾਰਨ ਕਰਨ ਵਾਲਾ ਮਨਮੁਖ ਹੈ ॥

ਮਨਮੁਖ ਆਪਣੇ ਮਨ ਦੀ ਮੱਤਿ ਅਨੁਸਾਰ ਕਰਮ ਕਰਦਾ ਹੈ। ਉਸ ਨੂੰ *ਵਿਮੁਖ* ਕਾਇਰ, ਕਰੂਪ ਆਦਿ ਸ਼ਬਦ ਰਾਹੀਂ ਵੀ ਅੰਕਤ ਕੀਤਾ ਹੈ :

ਮਨਮੁਖੁ ਕਾਇਰੁ ਕਰੂਪੁ ਹੈ ਬਿਨੁ ਨਾਵੈ ਨਕੁ ਨਾਹਿ ॥

ਅਨਦਿਨੁ ਧੰਧੈ ਵਿਆਪਿਆ ਸੁਪਨੈ ਭੀ ਸੁਖੁ ਨਾਹਿ ॥ (ਪੰਨਾ ੫੯੧)

ਇਸ ਤੋਂ ਇਲਾਵਾ ਗੁਰਬਾਣੀ ਵਿਚ ਮਨਮੁਖ ਲਈ ਸਾਕਤ, ਦੁਹਾਗਾਣੀ, ਕੁਚੱਜੀ, ਪਾਪੀ ਤੇ ਅੰਧਾ ਬਿਦਾਂ ਦਾ ਵੀ ਪ੍ਰਯੋਗ ਤੇ ਹੋਇਆ ਹੈ। ਅੰਧਾ ਉਹ ਨਹੀਂ ਜਿਸ ਦੀਆਂ ਅੱਖਾਂ ਨਹੀਂ ਸਗੋ ਅੰਧਾ ਉਹ ਹੈ ਜੋ ਪਰਮਾਤਮਾ ਦੀ ਰਜਾ ਨਹੀਂ ਮੰਨਦਾ:

ਅੰਧੇ ਏਹ ਨ ਆਖੀਅਨਿ ਜਿਨੁ ਮੁਖਿ ਲੋਇਣ ਨਾਹਿ ॥

ਅੰਧੇ ਸੇਈ ਨਾਨਕਾ ਖਸਮਹੁ ਘੁਖੇ ਜਾਹਿ ॥ (ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੯੫੪)

ਇਸ ਦੇ ਉਲਟ ਗੁਰਮੁਖ ਪ੍ਰਭੂ ਦੇ ਹੁਕਮ ਅੰਦਰ ਚਲਦਾ ਹੈ। ਮਨਮੁਖ ਅੱਠੇ ਪਹਿਰ ਭਾਵ ਹਮੇਸ਼ਾਂ ਪਦਾਰਥ ਦੇ ਮੋਹ ਵਿਚ ਗਲਤਾਨ ਰਹਿੰਦਾ ਹੈ। ਉਸ ਦਾ ਰਸਾਂ ਕਸਾਂ ਦਾ ਚਸਕਾ ਹਟਦਾ ਨਹੀਂ। ਉਸ ਦੀ ਭੁੱਖ ਨਹੀਂ ਮਿਟਦੀ। ਉਹ ਹਉਮੈ ਨਹੀਂ ਛੱਡਦਾ, ਇਸ ਹਉਮੈ ਦੀ ਵੱਖਰੀ ਹੋਦ ਦੇ ਸਦਕਾ ਉਹ ਮੁੜ ਮੁੜ ਜੂਨਾ ਵਿਚ ਪੈਂਦਾ ਹੈ।

ਮਨਮੁਖ ਦਾ ਸੁਭਾਅ ਕਦੀ ਸਹਿਜ ਵਿਚ ਨਹੀਂ ਹੁੰਦਾ ਉਸ ਦੇ ਮਨ ਦੀ ਅਸਥਿਰਤਾ ਕਾਰਨ ਕਦੀ ਤਾਂ ਉਹ ਮਾਲਕ ਦੇ ਹੁਕਮ ਨੂੰ ਮੰਨਦਾ ਹੈ। ਦੂਸਰੇ ਪਲ ਇਤਤਰਾਜ ਕਰਦਾ ਹੈ, ਉਹ ਦੈਵੀ ਹੁਕਮ (Divine order) ਪਛਾਨਣ ਦੇ ਸਮਰੱਥ ਨਹੀਂ ਹੁੰਦਾ, ਉਹ ਪਰਮਾਰਥ ਦੇ ਰਾਹ ਤੋਂ ਹਮੇਸ਼ਾਂ ਹੀ ਖੁੰਝਿਆ ਰਹਿੰਦਾ ਹੈ। ਉਹ ਮਾਲਕ ਦੇ ਦਰ ਤੇ ਕਬੂਲ ਨਹੀਂ ਹੁੰਦਾ:

ਸਲਾਮੁ ਜਬਾਬੁ ਦੇਵੈ ਕਰੇ ਮੁੰਢਹੁ ਘੁਥਾ ਜਾਇ ॥
ਨਾਨਕ ਦੇਵੈ ਕੁੜੀਆ ਬਾਇ ਨ ਕਾਈ ਪਾਇ ॥

(ਪੰਨਾ 898)

ਅੰਤ ਵਿਚ ਅਸ੍ਰੀ ਇਸ ਪਾਠ ਨੂੰ ਇਸ ਪ੍ਰਕਾਰ ਹੀ ਸਾਰ ਰੂਪ ਵਿਚ ਅੰਕਤ ਕਰ ਸਕਦੇ ਹਾਂ ਕਿ ਗੁਰਮੁਖ ਦੈਵੀ ਗੁਣਾਂ ਨੂੰ ਗ੍ਰਹਿਣ ਕਰਨ ਲਈ ਨਾਮ-ਭਗਤੀ ਨੂੰ ਜੀਵਨ ਦਾ ਆਧਾਰ ਬਣਾਉਂਦਾ ਹੈ। ਉਸ ਦੀ ਕਰਨੀ ਤੇ ਕਥਨੀ ਇਕ ਹੁੰਦੀ ਹੈ, ਪਵਿੱਤਰ ਵਿਵਹਾਰ ਹੁੰਦਾ ਹੈ, ਉਸ ਦੇ ਸਾਰੇ ਕਾਰਜ ਗੁਰੂ ਹੁਕਮ ਅਨੁਸਾਰ ਹੋਣ ਕਰਕੇ ਸਾਰਥਕ ਹੁੰਦੇ ਹਨ:

ਤਿਨਕਾ ਖਾਧਾ ਪੈਧਾ ਮਾਇਆ ਸਭੁ ਪਵਿੱਤੁ ਹੈ
ਜੇ ਨਾਮਿ ਹਰਿ ਰਾਤੇ
ਤਿਨਕੇ ਘਰ ਮੰਦਰ ਸਰਾਈ ਸਭਿ ਪਵਿੱਤੁ ਹਹਿ
ਜਿਨੀ ਗੁਰਮੁਖਿ ਸੇਵਕ ਸਿਖ ਅਭਿਆਰਤ ਜਾਇ ਵਰਸਾਤੇ ॥ (ਸੋਰਠਿ ਮ. ੫, ਪੰਨਾ ੬੪੮)

ਗੁਰਮੁਖ ਪਰਉਪਕਾਰੀ ਸੁਭਾਅ ਵਾਲਾ ਹੁੰਦਾ ਹੈ, ਉਹ ਸੰਗੀ ਸਾਥੀਆਂ ਨੂੰ ਅਧਿਆਤਮਕ ਲਾਭ ਪਹੁੰਚਾਉਂਦਾ ਹੈ। ਗੁਰਮੁਖ ਸਹਿਜ, ਧੀਰਜ ਤੇ ਕੁਦਰਤੀ ਜੀਵਨ ਜੀਉਂਦਾ ਹੈ। ਉਹ ਧਰਤੀ ਵਾਂਗ ਧੀਰਜਵਾਨ ਤੇ ਪਉਣ ਵਾਂਗ ਸਮਦਰਸ਼ੀ ਹੁੰਦਾ ਹੈ ਤੇ ਆਪਣੀ ਸਰਗੀ ਕੁਲ ਦਾ ਨਿਸਤਾਰਾ ਕਰ ਦਿੰਦਾ ਹੈ।

ਗੁਰਮੁਖਿ ਧਰਤੀ ਗੁਰਮੁਖਿ ਪਾਣੀ
ਗੁਰਮੁਖਿ ਪਵਣੁ ਬੈਸੰਤਰ ਖੇਲੈ ਵਿਛਾਣੀ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੧੭)

ਗੁਰਮੁਖਿ ਹਰਿ ਦਰਿ ਸੋਭਾ ਪਾਏ ॥
ਗੁਰਮੁਖਿ ਵਿਚਹੁ ਆਪੁ ਗਵਾਏ ॥
ਆਪਿ ਤਰੈ ਕੁਲ ਸਗਲੇ ਤਾਰੇ ॥
ਗੁਰਮੁਖਿ ਜਨਮੁ ਸਵਾਰਣਿਆ ॥

(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਪੰਨਾ ੧੨੫)

1:6:4. ਅਭਿਆਸ ਲਈ ਪ੍ਰਸ਼ਨ

ਪ੍ਰਸ਼ਨ 1. ਗੁਰਮੁਖ ਕੌਣ ਹੈ?

ਪ੍ਰਸ਼ਨ 2. ਆਤਮ ਸਿਧੀ ਅਤੇ ਹੁਕਮ ਦਾ ਕੀ ਸੰਬੰਧ ਹੈ?

1:6:5 ਸਹਾਇਕ ਪ੍ਰਸਤਰਕਾਂ

ਡਾ. ਸ਼ੇਰ ਸਿੰਘ - ਗੁਰਮਤਿ ਦਰਸ਼ਨ

ਵਜੀਰ ਸਿੰਘ - ਗੁਰਮਤਿ ਦਰਸ਼ਨ

Mandatory Student Feedback Form

<https://forms.gle/KS5CLhvprpgjwN98>

Note: Students, kindly click this google form link, and fill this feedback form once.